

روبېرت جامېس ۋاللىبېر (ئامېرىكا)

كۆۋرۈكتە قالغان چۈش

شىنجاڭ خەلق نەشرىياتى

روبيرت جاميس ۋالپير (ئامېرىكا)

كۆزۈڭگە قاتقان چۈش

تەرجىمە قىلغۇچى: ياسىن سىيىت

شىنجاڭ خەلق نەشرىياتى

图书在版编目(CIP)数据

廊桥遗梦/(美)沃勒著;亚森·斯依提译. —乌鲁木齐:
新疆人民出版社,2004.12
ISBN 7-228-09135-3

I. 廊… II. 沃… ②亚 III. 长篇小说—美国—现代—维吾尔语(中国少数民族语言)
IV. 1712.45

中国版本图书馆 CIP 数据核字(2004)第 127742 号

责任编辑: 热合曼·马木提
责任校对: 热娜·阿布拉米提
封面设计: 艾克拜尔·沙力

廊桥遗梦(维吾尔文)

(美)罗伯特·詹姆斯·沃勒著
亚森·斯依提译

新疆人民出版社出版
(乌鲁木齐市解放南路 348 号 邮编:830001)
新疆新华书店发行

乌鲁木齐天平印刷厂印刷
850×1168 毫米 32 开本 5.5 印张
2005 年 3 月第 1 版 2005 年 3 月第 1 次印刷
印数: 1 — 3060

ISBN 7-228-09135-3 定价:8.50 元

مۇقەددىمە

كېيىنەك گۈللەرگە پۈركەنگەن قويۇق ئوت - چۆپلەر ئاردىسىدىن، تەرەپ - تەرەپكە سوزۇلغان توپىلىق سەھرا يوللىرىدىن ناخشا ئاۋازلىرى پات - پات ئاڭلىنىپ قالىدۇ. بۇ ئەنە شۇنداق ھېكايىلەرنىڭ بىرى. 1989 - يىلى كۈز ئايلىرىنىڭ بىر كۈنى چۈشتىن كېيىن كۈن قىيىلغان چاغدا، يېزىق ئۈستىلىنىڭ ئالدىدا كومپيۇتېرنىڭ ئېكرانىدا كۆرۈنگەن ئالامەتلەرگە دىققەت بىلەن قاراپ ئولتۇراتتىم، توساتتىن تېلېفون جىرىڭلاپ كەتتى. تېلېفون بەرگەن كىشى بۇرۇن ئىئوۋا شتاتىدا تۇرغان مىك جونسون ئىسىملىك بىرى ئىكەن. ئۇ ھازىر فلورىدا شتاتىدا تۇرىدىكەن. ئۇ تېلېفوندا ئىئوۋا شتاتىدىكى بىر دوستىنىڭ ئۆزىگە بىر كىتاب ئەۋەتكەنلىكىنى، كىتابنى ئۆزىنىڭ ھەم سىڭلىسى كارولىننىڭمۇ ئوقۇپ چىققانلىقىنى، بۇ كىتابتا بايان قىلىنغان ۋەقەلىككە مېنىڭ قىزىقىپ قېلىشىم مۇمكىنلىكىنى دېدى. ئۇ ناھايىتى ئېھتىيات بىلەن سۆزلىدى، ۋەقەلىكنىڭ مەزمۇنىنى مەندىن قاتتىق سىر تۇتۇپ، كارولىن ئىككىسىنىڭ ئىئوۋا شتاتىغا كېلىپ مەن بىلەن پاراڭلاشماقچى بولغانلىقىنىلا ئېيتتى. مەن ئادەتتە مېنى ۋەقەلىك بىلەن تەمىن ئەتمەكچى بولغان بۇنداق كىشىلەردىن گۇمانلىناتتىم، لېكىن ئۇلارنىڭ شۇنچىلىك كۈچەپ كەتكەنلىكىنى كۆرۈپ بۇ ئىشقا قىزىقىپ قالدىم. ئۇلار بىلەن دېس موينېستا كۆرۈشىدىغان بولۇپ كېلىشتۇق. ئايرود-روم ئەتراپىدىكى «ئىستراھەت مېھمانخانىسى» دا بىر قۇر ئەھ-ۋاللاشقاندىن كېيىن ئارىمىزدىكى قورۇنۇشلار كۆتۈرۈلۈپ كەت-

تى. ئىككىسى ئۇدۇلۇمدا ئولتۇردى. تالادا ئاستا - ئاستا قاراڭ.
غۇ چۈشۈپ قار ئۇچقۇنداپ يېغىۋاتاتتى.
ئۇلار ماڭا ناۋادا مەن بۇ ۋەقەلىكنى يازماسلىق قارارىغا
كەلسەم، 1965 - يىلى مادىزون ناھىيىسىدە يۈز بەرگەن ئىش-
لارنى ۋە شۇنىڭدىن كېيىنكى يىگىرمە تۆت يىل ئىچىدە بولۇپ
ئۆتكەن مۇشۇ ئىشقا مۇناسىۋەتلىك ھەرقانداق تەپسىلاتلارنى ئاش-
كارىلىماسلىقىمنى ئىلتىماس قىلدى. مەن ماقۇل بولدۇم، بۇ
ئورۇنلۇق تەلەپ ئىدى. نېمىلا دېگەن بىلەن بۇ ۋەقەلىك ماڭا
ئەمەس ئۇلارغا مەنسۇپ ئىدى.

ئۇلارنىڭ گېپىنى پۈتۈن دىققىتىم بىلەن ئاڭلىدىم، جاۋاب
بېرىش قىيىن بولغان بەزى مەسىلىلەرنى سورىدىم، ئۇلار تىز-
ماي سۆزلەيتتى. كارولىن نەچچە قېتىم ئۆزىنى تۇتالماي يىغلاپ
تاشلىدى. مىك جونسون يىغىدىن ئۆزىنى ئارانلا تۇتۇپ ئولتۇرات-
تى. ئۇلار ماڭا بىر قىسىم ھۆججەتلەرنى، قىيىۋېلىنغان ژۇر-
نال بەتلەرنى ۋە ئاپىسى فرانسىسكانىڭ كۈندىلىك خاتىرىسىدىن
بىرنى بەردى.

كۈتكۈچى ياتاققا كىرىپ - چىقىپ قەھۋەلىرىمىزنى لىقلاپ
قوياتتى. ئۇلارنىڭ بايانىدىن بەزى كۆرۈنۈشلەر كۆز ئالدىدا
جانلاندى. تىل پىقەت ئىبراز غارىقىلا پەيدا بولىدۇ. ئۇلارنىڭ
گەپ - سۆزلىرىنى ئاڭلىدىم. ئالاھىزەل تۈن نىسپىدىن سەل
ئاشقاندا، بۇ ۋەقەلىكنى ھېكايە قىلىپ يېزىپ چىقىشقا ھېچبول-
مىغاندا ئۇرۇنۇپ بېقىشقا ماقۇل بولدۇم.

بۇ ۋەقەلىكنى خەلقىئالەم ئالدىدا ئاشكارىلاش قارارىغا كې-
لىش ئۇلار ئۈچۈن ئاسان ئىش ئەمەس، بۇ ئۇلارنىڭ ئاپىسىغا،
شۇنداقلا دادىسىغا بېرىپ تاقىلىدىغان نازۇك ئىش ئىدى. مىك
بىلەن كارولىن ئىككىسى بۇ ۋەقەلىكنى ئاشكارىلىۋەتسە بەزىبىر
قوپال، يالغان - ياۋىداق گەپ - سۆزلەرنىڭ ئوتتۇرىغا چىقىپ
قالدىغانلىقىنى ھەمدە رىچارد بىلەن فرانسىسكا جونسون ئەر -

خوتۇنلارنىڭ كىشىلەر قەلبىدىكى ئوبرازىنىڭ بىر پۇلغا ئالغۇ-
سىز بولۇپ كېتىدىغانلىقىنى ئېتىراپ قىلىشتى.
ئۇلار ئوتلۇق ۋەدىلەرگە خالىغانچە ۋاپاسزلىق قىلىنىۋات-
قان، مۇھەببەت ئويۇن - چاقچاق ئورنىدا قارىلىۋاتقان بۇگۈنكى
بۇ دۇنيادا ئالاھىدە ئەھمىيەتكە ئىگە بۇ ۋەقەلىكىنى يەنىلا
ئاشكارىلاش كېرەك دەپ ھېسابلىغانىدى، مەن شۇ چاغدا بۇ
نۇقتىغا ئىشەنگەندىم، ئەمدى تېخىمۇ ئىشەندىم، ئۇلارنىڭ مۆل-
چەرى توغرا ئىدى.

تەتقىق قىلىش ۋە يېزىش جەريانىدا ئۆزۈم تەلەپ قىلىپ
مىك ۋە كارولىن بىلەن ئۈچ قېتىم كۆرۈشتۈم. ئۇلار ھەر
قېتىم قىلچە ۋايسىماي ئىئوۋاغا كەلدى. چۈنكى ئۇلار ۋەقەلىك-
نىڭ ئەينەن بايان قىلىنىشىنى ئۈمىد قىلاتتى. بىز بەزىدە
پاراڭلىشاتتۇق، بەزىدە ماشىنىنى ئاستا ھەيدەپ سىرتلارغا چى-
قاتتۇق، ئۇلار ماڭا ۋەقەلىكتە بەلگىلىك ئورۇن تۇتىدىغان جاي-
لارنى كۆرسىتىپ بېرەتتى.

بۇ ھېكايىنى يېزىشتا مىك بىلەن كارولىننىڭ ياردىمىدىن
سىرت تۆۋەندىكىلەرگە ئاساسلاندىم: فرانسىسكا جونسوننىڭ
كۈندىلىك خاتىرىسى، ئامېرىكىنىڭ غەربىي شىمال رايونى، بو-
لۇپمۇ ۋاشىنگتون شتاتىغا قاراشلىق سېئاتل بىلەن پېللىنھامدا
ئېلىپ بېرىلغان تەكشۈرۈش، ئىئوۋا شتاتىغا قاراشلىق مادىزون
ناھىيىسىگە قىلىنغان داۋراڭسىز زىيارەت، روپېرت كىنكاينىڭ
فوتو سۈرەتچىلىككە دائىر ماقالىلىرىدىن يىغىۋېلىنغان ئەھۋال-
لار، ھەر خىل ژۇرنال تەھرىر بۆلۈملىرىنىڭ ياردەملىرى،
پىليونكا ۋە فوتو - ئاپپارات ئۈسكۈنىلىرى ياسايدىغان كارخانا
ئىگىلىرى تەمىن ئەتكەن تەپسىلاتلار، بۇنىڭدىن باشقا كىنكاينىڭ
يۇرتى ئوھىئو شتاتىغا تەۋە بائېنسۋېردىكى بوۋايلار بىلەن ئۆتكۈ-
زۈلگەن چوڭقۇر مەزمۇنلۇق سۆھبەتلەر، كىنكاينىڭ بالىلىق
چاغلىرى ھېلىمەم ئۇلارنىڭ ئېسىدە بار ئىكەن.

نۇرغۇن تەكشۈرۈشلەرنى ئېلىپ بارغان بولساممۇ بوشلۇق يەنىلا كۆپ ئىدى. بۇ ئەھۋالدا تەسەۋۋۇرغا ئازراق تاياندىم. ئەقىلغا مۇۋاپىق ھۆكۈم ئارقىلىق شۇنداق قىلدىم. بۇ كىنكا يىلەن فرانسىسكاغا بولغان چوڭقۇر چۈشەنچىدىن ھاسىل بولغان ھۆكۈم ئىدى. بولۇپ ئۆتكەن ئىشلارنى ئاساسەن ئىگىلەپ بولدىغانلىقىمغا ئىشەنچىم كامىل ئىدى.

كىنكاينىڭ ئامېرىكىنىڭ شىمالىي قىسمىنى توغرىسىغا كېسىپ ئۆتكەن ساياھىتى توغرىسىدىكى بەزى تەپسىلاتلارنىڭ ئورنى بوش ئىدى. كەينى - كەينىدىن ئېلان قىلىنغان فوتو سۈرەتلەرگە، فرانسىسكا ئۆزىنىڭ كۈندىلىك خاتىرىسىدە كىنكاينىڭ شۇ قېتىملىق ساياھىتىنى تىلغا ئېلىپ ئۆتكەنلىكىگە ۋە كىنكاينىڭ بىر ژۇرنال تەھرىر بۆلۈمىگە ئۆز قولى بىلەن يازغان قىسقا بىر پارچە خېتىگە ئاساسەن ئۇنىڭ شۇ قېتىمقى ساياھىتىنىڭ راستلىقىنى بىلدىم. مۇشۇ ماتېرىياللارنى يىپ ئۇچى قىلىپ، كىنكاينىڭ 1965 - يىلى ئاۋغۇستتا بېللىنھامدىن مادىزون ناھىيىسىگە بارغۇچە مۇشۇ لىنىيىنى بېسىپ ئۆتكەن دېگەن قاراڭغۇدا بىلەن شۇ لىنىيىنى بويلاپ بىر قېتىم ساياھەت قىلدىم، سەپەر داۋامىدا ئۆزۈمنى نۇرغۇن جەھەتلەردە روبېرت كىنكايدەك سەزدىم.

كىنكاينىڭ ماھىيىتىنى ئىگىلەش يېزىقچىلىق ۋە تەتقىقات ئىشلىرىدىكى ئەڭ قىيىن ئىش ھېسابلىناتتى. دېمىسىمۇ ئۇ چۈشەنگىلى بولمايدىغان سىرلىق ئادەم ئىدى. بەزىدە ئادەتتىكى ئادەمگە، بەزىدە تۇتۇرۇقسىز ئادەمگە، بەزىدە ھەتتا ئەرۋاھقا ئوخشاپ قالاتتى. ئۇنىڭ ئالىي تەربىيە كۆرگەن تەڭداشسىز كىشى ئىكەنلىكى ئەسەرلىرىدىن چىقىپ تۇراتتى. لېكىن، ئۇ ئۆزىنى كۈنسېرى مۇكەممەللىشىۋاتقان دۇنياغا بولغان مەپتۇن - لۇق ئىلكىدە شاللىنىپ قېلىنىۋاتقان ئادەم ھەم ئاز ئۇچرايدىغان ئەركەك ھايۋان دەپ بىلەتتى. ئۇ بىر قېتىم ۋاقىتنىڭ كالىسىدە.

دىكى «ئېچىنىشلىق نىداسى» نى تىلغا ئالغان. فرانسىسكا ئۇنى «ئۇ دارۋىننىڭ تەدرىجىي تەرەققىيات نەزەرىيىسىدىكى تۈرلەرنىڭ كېلىپ - چىقىشىدىن ئىلگىرىكى سىرلىق ھەم غەلىتە دۇنيادا ياشايتتى» دەپ تەرىپلىگەندى.

كىشىنى جەلپ قىلىدىغان ئىككى مەسىلىگە تېخىچە جاۋاب تېپىلمايۋاتاتتى. بىرى، كىنكاينىڭ فوتو سۈرەتلەر توپلىمىنىڭ دېرىكىنى قىلىشقا ئامالسىز ئىدۇق. خىزمەت خاراكتېرىدىن ئالغاندا، ئۇنىڭدا مىليون پارچە سۈرەت بار ئىدى، لېكىن ھېچ يەردىن تېپىلمىدى. ئۇنىڭ بۇ ئىشقا بولغان قارشى ئۆزىنىڭ بۇ دۇنيادا تۇتقان ئورنىغا بولغان قارشى بىلەن ئوخشاش، شۇڭا ئۇ كۆز يۇمۇشتىن بۇرۇن سۈرەتلەرنى كۆيدۈرۈۋەتكەن دەپ قىياس قىلىشتۇق.

يەنە بىرى، ئۇنىڭ 1975 - يىلىدىن 1982 - يىلىغىچە بولغان مەزگىلدىكى تۇرمۇشى. بۇ ھەقتە ئىگىلەنگەن ئەھۋاللار تولىمۇ ئاز ئىدى. ئۇنىڭ سېئاتلدا نەچچە يىل ھەيكەللەرنى سۈرەتكە تارتىپ تۇمشۇق تىرەپ تىرىكچىلىك قىلغانلىقىدىن، پىگېت قولتۇقىنىڭ^① مەنزىرىلىرىنى سۈرەتكە تارتىش بىلەن ئىزچىل مەشغۇل بولغانلىقىدىن باشقا ھېچنېمىنى بىلمەيتتۇق. تېخىمۇ قىزىقارلىقى، بارلىق سۇغۇرتا ئورۇنلىرى ۋە ھەربىيىدىن قايتقان ئەسكەرلەر ئورگانلىرىنىڭ ئەۋەتكەن خەت - چەكلىرىگە ئۇ ئۆز قەلىمى بىلەن «ئىگىسىگە قايتۇرۇلسۇن» دەپ يېزىپ ھەممىسىنى قايتۇرۇۋەتكەندى.

ئۇ كىتابنى يېزىشقا تەييارلىق قىلىش ۋە يېزىش جەريانىدا دۇنيا قارشىم ئۆزگەردى، پىكىر قىلىش ئۇسۇلۇمدىمۇ بۇرۇ - لۇش ھاسىل بولدى. ئەڭ مۇھىمى، كىشىلىك مۇناسىۋەت ئار - قىلىق يەتكىلى بولىدىغان غايىۋى مەنزىلگە بولغان مەندىكى نەپ -

① پىگېت قولتۇقى - ۋاشىنگتون شتاتىنىڭ غەربىي شىمالىدىكى دېڭىز قولتۇقى.

رەت تۇيغۇسىمۇ ئاجىزلىشىپ كەتتى. تەكشۈرۈش - تەتقىقات قىلىش نەتىجىسىدە فرانسىسكا جونسون ۋە روبېرت كىنكاي بىلەن تونۇشۇپ، كىشىلىك مۇناسىۋەت چېگرىسىنىڭ مەن ئوي-لىغاندىنمۇ چەكسىز ئىكەنلىكىنى ھېس قىلدىم. بۇ كىتابنى ئوقۇش داۋامىدا سىزمۇ ماڭا ئوخشاش تەسىراتقا كېلىشىڭىز مۇمكىن.

بۇ ئاسان ئىش ئەمەس. بىخەملىك كۈنساين كۈچىيىپ كېتىۋاتقان دۇنيادا سەزگۈمىز قاشاڭلىشىپ كەتتى، ھەممىمىز ئۆز تىرىكچىلىكىمىز بىلەن ئاۋارە. قايناق ھېسسىيات بىلەن كىشىنى غىدىقلايدىغان مۇلايىم ھېسسىياتنىڭ چېكى زادى نەدە، بۇنى بىلىشكە ئاجىزمەن. لېكىن، بىزدە ھەمىشە بۇرۇنقى كىشىلەرنىڭ قايناق ھېسسىياتىنى مەسخىرە قىلىدىغان، سەمىمىي ۋە چوڭقۇر مۇھەببەتنى پەردازلاپ ئىپادىلەيدىغان خاھىش بار. شۇڭا بىز ئاشۇنداق يېقىملىق غايىۋى مەنزىلگە قەدەم قويايلىمىز. بۇنداق غايىۋى مەنزىل فرانسىسكا جونسون بىلەن روبېرت كىنكاي توغرىسىدىكى بۇ ھېكايىنى چۈشىنىشتە ناھايىتى زۆرۈر. مەن قولۇمغا قەلەم ئېلىشتىن ئاۋۋال ئۆزۈمدە مۇشۇنداق خاھىشنىڭ بارلىقىنى بىلەتتىم.

سىز بۇ ھېكايىنى ئوقۇۋېتىپ شائىر كالبېردىك^① ئېيتقاندەك، ئىشەنچسىزلىكىڭىزنى ۋاقتىنچە بىر ياققا قايرىپ قويسىڭىز، جەزمەن ماڭا ئوخشاش تەسىراتقا ئىگە بولىسىز. سىزمۇ خۇددى مۇزغا ئايلانغان يۈرىكىڭىزدە تانسا ئوينىغۇدەك سورۇننىڭ بارلىقىنى بايقايسىز.

① كالبېردىك — (1772 — 1834) 19 - ئەسىرنىڭ باشلىرى ئەنگىلىيەدە ئۆتكەن ئۇلۇغ شائىر ۋە مۇتەپەككۈر.

روبېرت كىنكاي

1965 - يىلى 8 - ئاۋغۇست ئەتىگەندە روبېرت كىنكاي ۋاشىنگتون شتاتىغا قاراشلىق بېللىنھامدىكى بىر بىنانىڭ ئۈ-چىنچى قەۋىتىدىكى ئىككى ئېغىزلىق ياتقىنى تاقاپ، فوتو ئاپپا-رات ئۈسكۈنىلىرى قاچىلانغان سومكا بىلەن كىيىم - كېچەكلى-رى سېلىنغان چاماداننى كۆتۈرۈپ پەسكە چۈشۈپ، ئارقا ئ-شككە تۇتىشىدىغان كارىدوردىن ئۆتتى. ئۇنىڭ «چىۋرولىت» ماركىلىق كونا ماشىنىسى مېھمانخانىغا چۈشكەنلەر مەخسۇس ماشىنىلىرىنى قويدىغان مەيداندا تۇراتتى، ماشىنىدا يەنە بىر سومكا، چاققانغا بىر مۇزلاتقۇ، ئىككى يۈرۈش ئۈچ پۇتلۇق جازا، نەچچە پاچكا «تۆگە» ماركىلىق تاماكا، بىر تېرمۇس بىلەن بىر خالتا مېۋە، كوزۇپتا بىر گىتار قېپى بار ئىدى. كىنكاي سەپەر خالىتىسىنى ئورۇندۇققا تاشلاپ، مۇزلاتقۇ بىلەن ئۈچ پۇتلۇق جازىنى ماشىنىدىن ئېلىپ يەرگە قويدى، گىتارنىڭ قېپى بىلەن كىيىم - كېچەك سېلىنغان چاماداننى كوزۇپنىڭ بىر بۇلۇڭىغا سىغداپ بىر ياندا تۇرغان زاپاس چاققا چەگدى، ئاندىن ئۇزۇن بىر تال كاناپ ئارغامچا بىلەن ھەممىنى قوشۇپ بىراقلا مەھكەم باغلىۋەتتى.

ئۇ ماشىنىغا چىقتى ۋە «تۆگە» ماركىلىق تاماكىدىن بىرنى تۇتاشتۇرۇپ، ئاندىن ماشىنىدىكى نەرسىلەرنى كۆڭلىدە بىر - بىرلەپ ساندى. ماشىنىدا ئىككى يۈزدەك ھەر خىل پلىيونكىلار بار ئىدى، تولاراقى «كودا» ماركىلىق پلىيونكا ئىدى. ماشىنىدا يەنە ئۈچ پۇتلۇق جازا، چاققانغا بىر مۇزلاتقۇ، ئۈچ فوتو

ئاپپارات، فوتو ئاپپاراتنىڭ كۆزىدىن بەش، پادىچى ئىستان، كاجى رەختىن تىكلەنگەن تامبال، كۆڭلەك، بىر پىنجەك بار ئىدى. ئۇ يەتكۈدەك نەرسە - كېرەك ئېلىۋالغانىدى. ئۇنتۇپ قالغان باشقا لازىملىق نەرسىلەرنى يولدا كېتىۋاتقاچ ئېلىۋالسا بولاتتى.

كىنكاي ئوڭۇپ كەتكەن ئىستان، كونىراپ كەتكەن دالا ئايغى، كاجى كۆڭلەك كىيگەن، سېرىق ئاسما باغ تاقىغان، كەڭ تاسمىسىغا غىلاپلىق شۇپتسارىيە پىچىقى ئېسىۋالغانىدى. ئۇ سائىتىگە قارىدى، سائەت سەككىزدىن ئون يەتتە مىنۇت ئۆتۈپتۇ. ئىككىنچى قېتىم زىۋىت قىلىپ ماشىنىسىنى ئوت ئالدۇردى، كەينىگە ياندۇرۇپ خوتنى يۆتكىدى - دە، كۈن نۇرى غۇۋا چۈشۈپ تۇرغان كۆچىدىن ئاستا ھەيدەپ چىقتى. بىر پەس-تىلا بېلىنھام كۆچىسىدىن ئۆتتى، ئاندىن ۋاشىنگتون شتاتىدىكى 11 - نومۇرلۇق كۆچىگە كىرىپ جەنۇبقا قايرىلدى، پىگېت دېڭىز قولىتۇقىنى بويلاپ نەچچە ئىنگىلىز چاقىرىم مېڭىپ، 12 - نومۇرلۇق دۆلەتلىك تاشيول بىلەن 11 - نومۇرلۇق تاشيول كېسىشىدىغان جايغا بارماي شەرققە بۇرۇلدى.

كىنكاي شۇ تاپتا شەرققە قاراپ يول ئېلىپ، كاسكادې تاغ تىزمىلىرىنى كېسىپ ئۆتىدىغان ئۇزۇن ھەم ئەگرى - توقاي سەپىرىنى باشلىغانىدى. ئۇ بۇ دۆلەتنى سۆيەتتى، ئۆزىنى بىمالال تۇتۇپ كېتىۋاتاتتى. ئارىلاپ - ئارىلاپ خاتىرە يازاتتى. كەلگۈسىدە قايتا كېلىشكە ئەرزىگۈدەك جايلارنى خاتىرىلەيتتى ياكى بىر نەچچە پارچە سۈرەت تارتاتتى. ئۇ بۇ سۈرەتلەرنى «تېز تارتىلغان خاتىرە سۈرەت» دەپ ئاتايتتى. بۇ سۈرەتلەر بەزى جايلارغا يەنە قايتا كېلىپ، تېخىمۇ ئەستايىدىل زىيارەت قىلىش ئويىنى ئۆزىگە ئەسلىتىپ تۇرۇش مەقسىتىدە تارتىلغانىدى. كىنكاي قاش قارايدىغاندا سېپوكاندىن شمالغا — 2 - نومۇرلۇق دۆلەتلىك تاشيول تەرەپكە بۇرۇلدى. بۇ تاشيول بىلەن ئامېرىكا-

نىڭ شىمالىي قىسمىنىڭ پېرىمىنى بېسىپ، مىنىپسوتا شتاتىغا قاراشلىق دۆلۈسقا بارغىلى بولاتتى.

كىنكاي ئۆمرىدە بىرەر ئىتقا ياكى ساپسېرىق بىرەر تايغانغا ئېرىشىشنى تالاي قېتىم ئارزۇ قىلغانىدى. ئىت سەپەرلەردە ھەم ئۆيدە ئۇنىڭغا ھەمراھ بولاتتى. لېكىن، ئۇ دائىم سىرتلارغا، تولاراق چەت ئەللەرگە كۆپ چىقاتتى، بۇنىڭدا ئىتقا بەك ئۇۋال بولۇپ كېتەتتى، شۇنداقتمۇ ئۇ بۇ ئىشنى داۋاملىق ئويلايتتى. «نەچچە يىلدىن كېيىن قېرىپ كېتىمەن، دالىلاردا جاپالىق مەشغۇلات ئېلىپ بېرىشقا ماجالىم يەتمەي قالدۇ، شۇ چاغدا ئىتتىن بىرەرنى تېپىۋالارمەن» دېدى كىنكاي كۆز ئالدىدىن «لىپ» قىلىپ ئۆتۈپ كېتىۋاتقان رەت - رەت ياپ-يېشىل دەل - دەرەخلەرگە ماشىنىنىڭ ئەينىكىدىن قاراپ كېتىۋېتىپ. ئۇ ماشىنا ھەيدەپ سەپەرگە چىققاندا ھەمىشە خىيال دېڭىزدە غا غەرق بولاتتى. شۇ تاپتا ئۇنىڭ كاللىسىغا ئىت توغرىسىدىكى خىيال كىرىۋالغانىدى، روبېرت كىنكاي ئىسمى - جىسمىغا لايىق تەنھا ئادەم — ئۇ يالغۇز بالا، ئاتا - ئانىسى ئۆلۈپ كەتكەن، بىر نەچچە شىرەم تۇغقانلىرى بىلەن بۇرۇنلا ئالاقىسى ئۈزۈلگەن — بىرمۇ يېقىن ئاغىنىسى يوق ئىدى.

كىنكاي بېللىنھام كوچىسىدىكى ئەركىن بازارنىڭ خوجايدىكى بىلەن ئۇنىڭغا فوتو ئاپپارات ئۈسكۈنىلىرى سېتىپ بېرىدۇ. ئۇنىڭ خوجاينىنىڭ ئىسمى بىلەتتى. ئۇنىڭ بىر نەچچە ژۇرنال رېداكسىيىسى بىلەن رەسمىي كەسپىي ئالاقىسى بار ئىدى، باشقا ھېچكىمنى تونۇمايتتى، ئۇنىمۇ باشقىلار تونۇمايتتى. ئادەتتىكى كىشىلەر سىگانلاردىن ئاسان دوست تۇتمايدۇ، ئۇ سىگانلارغا سەل ئوخشاپ كېتەتتى.

كىنكاي مارياننى ئويلىدى. ماريان ئۇنىڭ بىلەن بەش يىل ئۆي تۇتۇپ، بۇنىڭدىن توققۇز يىل بۇرۇن ئاچرىشىپ كەتكەندى. كىنكاي ئەللىك ئىككى ياشقا كىرگەن، ماريان بولسا تېخى

قىرىق ياشقىمۇ كىرمىگەن ئايال ئىدى. ماريان مۇزىكانت، ناخ-
شچى بولۇشنى شۇ قەدەر ئارزۇ قىلاتتى، ۋېرىنىڭ ھەممە
ناخشىلىرىنى ئېيتالايتتى. سېئاتلدىكى قەھۋەخانىدا يامان ئەمەس
ناخشا ئېيتاتتى. كىنكاي ئۆيدە بولسىلا ئۇنى پات - پات ماشىنىغا
سېلىپ كونسېرت كېچىلىكىگە ئاپىراتتى، ئۆزى تاماشىبنلار
قاتارىدىن ئورۇن ئېلىپ ئۇنىڭ ناخشىسىنى ئاڭلايتتى.

كىنكايىنىڭ ئۇزۇن مۇددەت سىرتلاردا يۈرۈشى — ئۇ بەزد-
دە بىر چىقىپ كەتسە ئىككى - ئۈچ ئاي يوقاپ كېتەتتى —
ئۇلارنىڭ تۇرمۇشىغا قىيىنچىلىق ئېلىپ كەلدى. بۇ نۇقتا كىن-
كايغا ئايان ئىدى. ئۇلار باشتا توي قىلىشقا پۈتۈشكەندە كىنكاي-
نىڭ قانداق خىزمەت قىلىدىغانلىقىنى ماريان بىلەتتى. ئۇلار
ئۆز كۆڭۈللىرىدە بۇ ئىشنى مۇۋاپىق بىر تەرەپ قىلالايدىغانلىقى-
نى ھېس قىلىشقاندى، نەتىجىدە ئۇنداق بولمىدى. كىنكاي بىر
قېتىم سۈرەت تارتىپ ئىسلاندىيىدىن قايتىپ كەلگەندە ئۆيدە
ماريان كۆرۈنمىدى، «روبېرت كىنكاي، سىز بىلەن ئۆي تۇتال-
مىغۇدەكمەن. گىتارنى سىزگە قالدۇرۇپ قويدۇم، ئىزدىشىپ
ئۆتەيلى» دېگەن ئىككىلىك خەت ئۇراتتى.

شۇ ئىشتىن كېيىن ئىككىسى بىر - بىرىنى ئىزدەشمىدى.
ئارىدىن بىر يىل ئۆتكەندە كىنكايىنىڭ قولىغا ئاجرىشىش كېلىد-
شىمنامىسى تەگدى. ئۇ ئۇنىڭغا قول قويۇپ ئەتىسىلا ئايروپىلان
بىلەن ئاۋسترالىيىگە كەتتى.

كىنكاي يېرىم كېچىدە مونتانا شتاتىغا قاراشلىق كارىسپېرغا
كېلىپ كېچىنى شۇ يەردە ئۆتكۈزدى. «قانائەت مېھمانخانىسى»
نىڭ ياتقى ئەرزان ئىدى. ئۇ يۈك - تاقلىرىنى بىر ئۆيگە
ئەكىردى. ئۆيدە ئۈستەل چىرىغىدىن ئىككىسى بار ئىدى، بىر-
نىڭ لامپۇچكىسى كۆيۈپ كەتكەنىدى. كىنكاي كارىۋاتتا «ئاف-
رىقىنىڭ يېشىل تاغلىرى» دېگەن كىتابنى ئوقۇپ ياتتى. ئىچ-
كەن پىۋىسىدىن شۇ يەردىكى قەغەز زاۋۇتىنىڭ ھىدى كېلەتتى.

ئۇ ئورنىدىن سەھەر تۇرۇپ قىرىق مىنۇت يۈگۈردى، دۈم يېتىپ تايىنىش ھەرىكىتىنى ئەللىك قېتىم قىلدى. فوتو ئاپپاراتلارنى شتانكا ئورنىدا كۆتۈرۈپ كۈندىلىك بەدەن چېنىقتۇرۇشنى تاماملىدى.

ئۇ مونتانا تاغ چوققىسىدىن ئۆتۈپ شىمالىي داكوتا شتاتىغا كىردى. تاپتاقىر بۇ تۈزلەڭلىك ئۇنى تاغ تىزمىلىرى ۋە دېڭىزغا ئوخشاش ئۆزىگە جەلپ قىلىۋالدى. بۇ جاي بىر خىل تەبىئىي گۈزەللىككە ئىگە ئىدى. ئۇ نەچچە قېتىم توختاپ، ئۈچ پۈتلۈك جازىنى تىكلەپ بەزى دېھقان ئۆيلىرىنى رەڭسىز سۈرەتكە تارتتى، بۇ جايدىكى مەنزىرىلەر ئۇنىڭ گېئومېترىك سىزىق تەلپىگە بەكمۇ مۇۋاپىق كېلەتتى. ئىندىئانلارنىڭ قالدۇرۇق يەرلىرى كىشىنىڭ كۆڭلىنى غەش قىلاتتى، بۇنىڭ سەۋەبىنى ھەممە ئادەم بىلەتتى، ئەمما ھېچكىمنىڭ چاتقى يوق ئىدى. بۇ خىلدىكى قالدۇق يەرلەرنى ۋاشىنگتون شتاتىنىڭ شىمال تەرىپىدىكى ياكى ئۇ كۆرگەن ھەرقانداق يەرلەردىن ياخشى دەپ كەتكىلى بولمايتتى.

14 - ئاۋغۇست ئەتىگەندە ئۇ دۆلۈستىن يولغا چىقىپ، ئىككى سائەتتىن كېيىن شەرقىي - شىمالغا قايرىلىپ ھېرىپىن بىلەن رودا كېنىنىڭ ئارقا يولىغا تۇتىشىدىغان يولغا چۈشتى. ھاۋادا قىزغۇچ چاڭ - توزانلار پۇرقىراپ ئۇچۇپ يۈرەتتى. بۇ يەردە سۇپېرىئور كۆلى بويىغا جايلاشقان پىرىستانتا رۇدا توشۇيدىغان كېمىلەر ئۈچۈن مەخسۇس ياسالغان ماشىنىلار بىلەن پويىز بار ئىدى. كىنكاي بىر چۈشتىن كېيىن ھېرىپىننى ئايلاندۇرۇپ چىقتى، ئەمما بۇ يەردىن بوب زىمپېرمان دىلان^① چىققان بولسىمۇ بۇ جاي كۆڭلىگە ياقمىدى. ئۇ دىلاننىڭ «شىمالدىن كەلگەن قىز» دېگەن مۇشۇ ناخشىدە.

① بوب زىمپېرمان دىلان - (1941 -) ئامېرىكىلىق مۇزىكانت.

سىنىلا يافتۇراتتى. بۇ ناخشىنى ئېيتالايتتى ھەم گىتار بىلەن چالالايتتى. كىنكاي ئالامەت چوڭ قىزىل توپىلىق ئورەكلەرگە تولغان بۇ جايدىن ئايرىلغاندا مۇشۇ ناخشىغا غىڭشىپ ماڭدى. ماريان ناخشىنى گىتارغا تەڭكەش قىلىپ ئېيتىش ئۈچۈن ئۈنىڭ. غا گىتار چېلىشنىڭ ئاساسىي قائىدىلىرىنى ئۆگىتىپ قويغاندى. ئۇ بىر قېتىم ئامازون دەرياسى ۋادىسىنىڭ مەلۇم بىر يېرىدىكى «مىكلائېل» مەيخانىسىدا غەرق مەست بىر پاراخوت ھەيدىگۈچىگە: «مارياننىڭ ماڭا قالدۇرغىنى مېنىڭ ئۈنىڭغا قال. دۇرغىنىمدىن كۆپ» دېگەندى، ئەمەلىيەتتەمۇ شۇنداق ئىدى. سۇپېرىئور دۆلەتلىك ئورمانلىقنىڭ مەنزىرىسى ئىنتايىن گۈزەل ئىدى. بۇ جاي بىر چاغلاردا يۇرت ئارىلاپ كۆن - خۇرۇم سودىسى قىلىدىغان سودىگەرلەرنىڭ يۇرتى ئىدى. ئۇ ياش چاغلىرىدا جاھان كېزىپ ئوقەت قىلىدىغان پەيتىنىڭ ئۆتۈپ كەتمەسلىكىنى ئارزۇ قىلغانىدى، ئۇ چاغدا ئۈنىڭمۇ جاھانكەزدى سودىگەر بولۇپ قېلىشى مۇمكىن ئىدى. كىنكاي ئوتلاقتىن ئۆتۈپ كېتىپ ۋېتىپ ئۈچ چېپار بۇغىنى، بىر قىزىل تۈلكىنى، يەنە نۇرغۇن بۇغىنى كۆردى. بىر كۆلچەكنىڭ يېنىدا توختاپ غەلىتە شاخلىغان دەرەخنىڭ سۇغا چۈشكەن ئەكسىنى سۈرەتكە تارتتى. ئاندىن كېيىن كابىنىكىدا ئولتۇرۇپ قەھۋە ئىچتى. «تۆگە» ماركىلىق تاماكىسىنى چەككەچ، ئاق قېيىنزارلىقتىن چىقىۋاتقان شامالنىڭ ئاۋازىغا قۇلاق سالىدى.

«بىر ئايال ھەم-راھ بولغان بولسا قانداق ياخشى بو - لاتتى! — دېدى ئۇ كۆڭلىدە ئاغزىدىن چىقىۋاتقان تاماكا ئىسىنىنىڭ كۆل تەرەپكە كېتىۋاتقانلىقىغا قاراپ، — ئادەم قېرىسا بەكمۇ يالغۇزچىلىق تارتىپ قالىدىكەن. » ئۇ مۇشۇنداق يىل بويى سىرتلاردا يۈرسە ئۆيدە قالغان ھەمراھىغا ئېغىر ئازاب بولاتتى، بۇنى ئۇنىڭ ئۆزىمۇ بىلەتتى.

كىنكاي بېلىنىھامدىكى ئۆيىدە سېئاتلىدىكى ئېلان شىركىد-

تىدە ئىشلەيدىغان شەرىھەنداز بىر ئايال رېژىسسور بىلەن ئارد - لاپ - ئارىلاپ ئۇچرىشىپ تۇراتتى. ئۇنىڭ بىلەن بىر قېتىملىق ھەمكارلىق تۈرىدە تونۇشۇپ قالغانىدى. ئۇ قىرىق ئىككى ياش - لىق، ئەقىللىق ۋە چىقىشقا ئايال ئىدى. بىراق، كىنكاينىڭ ئۇنىڭغا كۆڭلى چۈشمىدى، ئۇنى مەڭگۈ ياخشى كۆرۈپ قېلىشى - مۇ مۇمكىن ئەمەس ئىدى.

بەزىدە ئىككىلىسىنىڭ ئىچى پۇشۇپ كېچىنى بىللە ئۆتكۈ - زەتتى، كىنو كۆرەتتى، پىۋا ئىچەتتى، ئاندىن كېيىن پەردىشەپ - نى قايرىپ قويۇپ بىرگە بولاتتى. ئۇ ئايال ئىككى قېتىم ياتلىق بولغان، ئالىي مەكتەپتە ئوقۇۋاتقان چاغلىرىدا مەيخانلاردا كۈت - كۈچىلىك قىلغانىدى. ھەر قېتىم بىللە ياتقاندا ھەمىشە كىنكاياغا «سىز بەك ياخشى، روبېرت، سىزگە يېتىدىغان ئادەم يوق، مەن ھېچكىمنى سىزگە ئوخ - شات - مايەن» دەيتتى.

كىنكايا ئەرلەر مۇشۇنداق گەپلەرگە خۇشتار، دەپ ئويلايت - تى. بىراق، تەجرىبىسىز بولغاچقا، ئۇ راست گەپ قىلىۋاتام - دۇ، يوق، بۇنى بىلىشكە ئامالسىز ئىدى. بىر قېتىم ئۇ ئايال ھەقىقەتەن كىنكاينىڭ ئېسىدىن چىقىپ كەتمەيدىغان بەزى گەپ - لەرنى قىلدى. «روبېرت، سىزنىڭ ۋۇجۇدىڭىزغا بىر ھاياتلىق يوشۇرۇنغان، ئۇنى سۇغۇرۇپ چىقىرىشقا لايىق ئەمەسمەن، بۇ - نىڭغا تولىمۇ ئاجىزلىق قىلىمەن، قۇربىم يەتمەيدۇ. بەزىدە سىزنى ئۇزاق زامانلاردىن بېرى مۇشۇ يەردە ياشاپ كېلىۋاتقان، بۇنىڭدىن ئىلگىرى ھېچقايسىمىز چۈشمىزدىمۇ كۆرۈپ باقمىغان بىر پىنھان جايدا ياشىغان ھالەتتە تەسەۋۋۇر قىلىمەن. ماڭا ناھايىتى كۆيۈنىشىڭىزمۇ، يەنىلا سىزدىن قورقىمەن. سىز بىلەن بىللە بولغاندا ئۆزۈمنى تۇتۇۋالمىسام، ئەس - ھوشۇمنى يوقى - تىپ، قايتا ئەسلىگە كېلەلمەيدىغانلىقىمنى سېزىمەن.»

كىنكايا ئۇ ئايالنىڭ نېمە دېمەكچى بولغانلىقىنى غۇۋا چۈ - شىنەتتى، ئەمما تازا تېگىگە يېتەلمەيتتى. ئۇھىئو شتاتىغا قا -

راشلىق بىر بازاردا چوڭ بولغان كىنكاي بالىلىق چاغلىرىدىن تارتىپلا تەگسىز خىياللار بىلەن بەند ئىدى، ئۇ چىدىغۇسىز ئىنتىزارلىق ۋە تراگېدىيە ئېڭى بىلەن جىسمانىي كۈچ ھەم ئەقلىي قۇۋۋەتنىڭ بىرىكىشىدىن ھاسىل بولغان خىياللار ئىدى. باشقا بالىلار «قېيىقىم، قېيىقىم» دەپ ناخشا ئېيتىپ يۈرسە، ئۇ بەزمىخانلاردا ئېيتىلىدىغان فرانسۇز ناخشىسى بىلەن ئىنگىلىزچە ناخشا تېكىستلىرىنى ئۆگىنەتتى.

كىنكاي يېزىق بىلەن ئوبرازغا ئامراق ئىدى. «كۆك» ئۇ ناھايىتى ياقتۇرىدىغان سۆزلەرنىڭ بىرى ئىدى. بۇ سۆزنى دېگەن چاغدىكى كالىپۇك بىلەن تىلنىڭ سېزىمىنى ياخشى كۆرەتتى. ياشلىقىدا تىلنىڭ بىر مەنىنى ئاڭلىتىپلا قالماي، بەدەندە سېزىمۇ پەيدا قىلالايدىغانلىقىنى ئويلىغىنى ھېلىمۇ ئۇنىڭ يادىدا ئىدى. ئۇ بۇنىڭدىن باشقا بەزى سۆزلەرنى مەسىلەن، «ئاردا-لىق»، «يېمەك - ئىچمەك»، «تاشيول»، «كارىدور»، «جا-ھانكەزدى سودىگەر» ۋە «ھىندىستان» دېگەندەك سۆزلەرگە خۇشتار ئىدى. بۇ سۆزلەرنىڭ ئاھاڭى ۋە مەنىسى ئارقىلىق ئۇنىڭ كاللىسىدا ئوي - پىكىرلەر تۇغۇلاتتى. ئۇ ئۆزىگە ياقىدىغان سۆزلەرنى جەدۋەللەشتۈرۈپ، ھۇجرىسىنىڭ تېمىغا بۇ سۆزلەردىن تۈزۈلگەن جۈملىلەرنى چاپلاپ قوياتتى:

ئوتقا بەك يېقىن.

مەن بىر توپ ساياھەتچىلەر بىلەن شەرقتىن كەلدىم. مېنى قۇتۇلدۇرالايدىغانلار بىلەن مېنى سېتىۋېتىدىغانلار، ھەممىشە كۈسۈرلىشىدۇ.

تىلتۇمار، تىلتۇمار، ماڭا قىسمىمنى سۆزلەپ بەر. رول-چى، رولچى، كېمەڭنى بۇراپ مېنى ئۆيۈمگە ئاپىرىپ قوي. سۇغا چۆمۈلىدىغان جايدا كۆك كىتلا ياتىدۇ. قىشتا ئىس پۇرقىرىتىپ ۋوگزالدىن چىققان پويىز. مەن ئادەمگە ئايلىنىش.

تىن بۇرۇن، ئۇنىڭدىن ئۇزاق زامانلار ئىلگىرى

مەن بىر تال يا ئوقى ئىدىم.

يەنە ئۇ ياخشى كۆرىدىغان بەزى يەرلەرنىڭ، ئالايلىق، سومالى دەريا ۋادىسى، داھاج تاغلىرى، مالاككار بوغىزى دېگەندەك بىر مۇنچە يەرلەرنىڭمۇ ناملىرى بار ئىدى. ھۇجرىسىنىڭ ناملىرى سۆزلۈكلەر، جۈملىلەر ۋە يەر - جاي ناملىرى يېزىلغان قەغەزلەر بىلەن تولۇپ كەتكەنىدى.

ئۇنىڭ باشقىلارغا ئوخشىمايدىغانلىقىغا ھەتتا ئاپسىمۇ دىق-قەت قىلغانىدى. كىنكاي ئۈچ ياشقا كىرگۈچە تىلى چىقماي، كېيىن بىراقلا پۈتۈن سۆزلەيدىغان بولۇپ كەتكەنىدى. بەش ياشقا كىرگەندە ساۋاتى چىقتى. مەكتەپتە كۆڭۈل قويۇپ دەرس ئاڭلىمايدىغان ئوقۇغۇچىلاردىن ئوقۇتقۇچىلار بىزار بولاتتى.

ئوقۇتقۇچىلىرى كىنكايىنىڭ ئەقىللىق ئىكەنلىكىنى كۆرۈپ، ئۇنىڭدا بىر ئىشنى باشقا ئاچىقلايدىغان ئىقتىدار بارلىقى ۋە قانداق ئادەم بولمەن دېسە شۇنداق ئادەم بولالايدىغانلىقى توغرىلىق سۆزلىشەتتى. ئوتتۇرا مەكتەپتىكى بىر ئوقۇتقۇچىسى ئۇنىڭ خاراكتېرىغا: «مېنىڭچە، ئەقىللىق ئىكەنلىكىگە قاراپلا بىر كىشىنىڭ ئىقتىدارىغا باھا بېرىش ياخشى ئۇسۇل ئەمەس. چۈنكى، بۇ ئۇسۇل سېھىرنىڭ رولىنى تولۇق چۈشەندۈرۈپ بېرەلمەيدۇ. سېھىر ماھىيەت جەھەتتىن ۋە لوگىكىنىڭ تولۇقلىمىسى بولۇش يېقىدىن ئوخشاشلا مۇھىملىققا ئىگە. كىنكاي-نىڭ ئاتا - ئانىسى بىلەن سۆزلىشىپ بېقىشنى تەكلىپ قىلد-مەن» دەپ يازغانىدى.

ئانىسى بىر نەچچە ئوقۇتقۇچى بىلەن سۆزلەشتى. ئوقۇتقۇچىلار كىنكايىنىڭ گەپ قىلمايدىغان مەجەزى بىلەن ئىقتىدارى ئۈستىدە توختالغاندا، ئاپسىسى: «ئوغلۇم ئۆزى ياراتقان دۇنيادا ياشايدۇ. ئۇنىڭ مېنىڭ بالام ئىكەنلىكى ماڭا ئايان. بىراق، مەن بەزىدە ئۇ ماڭا ئېرىم ئىككىمىزنىڭ ۋۇجۇدىدىن ئايرىدە

بولماي، بەلكى دائىم كەتكۈسى كېلىپ تۇرىدىغان باشقا دۇنيادىن كېلىپ قالغاندەك تۇيغۇ بېرىدۇ. ئۇنىڭغا كۆڭۈل بۆلگىنىڭلارغا رەھمەت. مەكتەپتىكى ئىپادىسىنىڭ ياخشىراق بولۇشى ئۈچۈن ئۇنى يەنە بىر قېتىم رىغبەتلەندۈرىمەن» دېگەندى.

كىنكاي يەنىلا بىلگىنىنى قىلىپ يۈرىۋەردى. كۈتۈپخاندەكلاردىكى ئېكسپېدىتسىيىگە ۋە ساياھەتچىلىككە مۇناسىۋەتلىك كىتابلارنى ئوقۇپ كۆڭلىنى خۇش قىلاتتى، ھېچكىمگە ئارىلاشمايتتى. كەتتىڭ بېشىدىن ئېقىپ ئۆتىدىغان ئېقىن بويىدىن كۈنلەپ كەلمەيتتى. تانسا، زەيتۇن توپ ئويناش قاتارلىق خۇشى يوق پائالىيەتلەرگە كۆز قىرىنىمۇ سېلىپ قويمايتتى، دائىم بېلىق تۇتاتتى، سۇغا چۆمۈلەتتى ۋە سەيلە قىلاتتى. ئېگىز ئۆسكەن بۇلۇق ئوت - چۆپلەرنىڭ ئارىسىدا يېتىپ، تەسەۋۋۇر ئارقىلىق ئاڭلىغىلى بولىدىغان يىراقتىكى ئاۋازلارغا قۇلاق سالاتتى. «ئاۋۇ ياقتا پېرىخونلار بار، — دەيتتى ئۇ — ئۆز — ئۆزىگە، — جىم يېتىپ، قۇلاقنى دىڭ تۇتۇپ ئاڭلايمەن، ئۇلار شۇ يەردە.» ئۇنىڭ ئاشۇ ۋاقىتلارنى بىر ئىت بىلەن بىللە ئۆتكۈزگۈسى كېلەتتى.

كىنكاي نامراتلىق دەستىدىن ئالىي مەكتەپكە كىرەلمىدى، كىرىش نىيىتىمۇ يوق ئىدى. دادىسىنىڭ خىزمىتى جاپالىق ئىدى، ئەمما ئاپىسى ئىككىسىگە ياخشى قارايتتى. پۇرۇزنا زاۋۇتى بەرگەن مائاش ئىت سېتىۋېلىش تۇرماق بىر ئۆيىنىڭ راسخوتىغا ئارانلا يېتەتتى، كىنكاي ئون سەككىز ياشقا كىرگەن يىلى دادىسى ئۆلۈپ كەتتى. شۇ چاغدا ئەلنى كاساتچىلىق قاپلاپ كەتكەندى. ئۇ ئۆزىنى ۋە ئاپىسىنى بېقىش ئۈچۈن ئەسكەرلىككە تىزىملىتىپ ھەربىي سەپكە كىردى. ھەربىيلىكتە تۆت يىل تۇردى. بۇ تۆت يىل ئۇنىڭ پۈتكۈل ھاياتىنى ئۆزگەرتىۋەتتى. ھەربىيلىكتە تۇرغانلارنىڭ خىيالىنى بىلىپ بولمايتتى. ئۇ بىر فوتوگرافنىڭ ياردەمچىلىكىگە تەقسىم قىلىنغانىدى. شۇ

چاغدا ئۇ فوتو ئاپپارات پليونكىسى توغرۇلۇق ھېچقانداق ساۋانقا ئىگە ئەمەس ئىدى. ئۇ ئىشلەپ يۈرۈپ ئۆزىنىڭ كەسپىي ئارتۇق-چىلىقىنى بايقىدى. تېخنىكىلىق تەپسىلاتلار ئۇنىڭغا ناھايىتى ئاسان ئۇيۇلدى. بىر ئاي بولا - بولمايلا ئىككى فوتوگراف تارتقان سۈرەتلەرنى قاراڭغۇ ئۆيىدە يۇيۇشتىن سىرت ئۇنىڭ ئادەت-تىكى سۈرەتلەرنى تارتىشىغا يول قويۇلدى.

گېم پېتىرسېن ئىسىملىك بىر فوتوگراف ئۇنى بەك ياخشى كۆرەتتى، ۋاقىت چىقىرىپ ئۇنىڭغا سىرلىق فوتو سۈرەتچىلىك سەنئىتىنى ئۆگىتەتتى. روبېرت كىنكاينىڭ ئۆزىمۇ مېنىمورس-بىورگىتىكى كۈتۈپخانىلاردىن فوتو سۈرەتچىلىكى بىلەن گۈزەل سەنئەتكە دائىر كىتابلارنى ئارىيەتكە ئېلىپ ئۆگەندى ھەم تەتقىق قىلدى. ئۇ خېلى بۇرۇندىنلا فرانسۇز تەسىراتچىلىرى بىلەن رېمبىرانتنىڭ^① نۇرنى بىر تەرەپ قىلىش ئۇسۇلىنى ئالاھىدە ياخشى كۆرەتتى.

كىنكاي سۈرەت تارتىشتا نەرسىنى ئەمەس نۇرنى تارتىش كېرەكلىكىنى، نەرسىنىڭ پەقەت ۋاسىتە ئىكەنلىكىنى بايقىدى. نۇر ياخشى بولسا تارتىشقا تېگىشلىك نەرسىلەرنى تاپقىلى بولاتتى. شۇ چاغلاردا ئوتتۇز مىللىمېتىرلىق فوتو ئاپپارات يېڭى بازارغا سېلىنغانىدى. ئۇ بىر دۇكاندىن «لېيكا» ماركىلىق بىر كونا ئاپپاراتنى سېتىۋالدى. ئاپپاراتنى ئېسىپ يېڭى جېرسى شتاتىدىكى «ماي ئېيى» قولتۇقىغا بېرىپ، دەم ئېلىش مەزگىلىدىكى بىر ھەپتە ۋاقىتنى دېڭىز ياقىسىدا سۈرەت تارتىش بىلەن ئۆتكۈزدى.

كىنكاي بىر قېتىم ئاپتوبۇسقا چۈشۈپ مېيىن شتاتىغا، ئۇ يەردىن ماشىنا توسۇپ ستورنىڭدون ئېگىزلىكىگە جايلاشقان ئا-

① رېمبىرانت (1606 — 1669) 17 - ئەسىردە ياشىغان گوللاندىيىلىك مەشھۇر رەسسام.

رالدىن سەھەردە يولغا چىقىدىغان پوچتا پاراخوتىغا ئۆلگۈرۈپ دېڭىز بويىغا باردى. ئۇ كېچىنى دالادا ئۆتكۈزدى. ئەتىسى پاراخوت بىلەن فوندى قولتۇقىدىن يېڭى سىمونتىگە قايتتى. مەنزىرە سۈرەت تارتىش ئۈچۈن قايتا زىيارەت قىلماقچى بولغان يەر - جايلارنىڭ ناملىرىنى خاتىرىلىۋېلىشنى شۇ چاغدىن تارتىپ باشلىغانىدى. كىنكاي يىگىرمە ئىككى يېشىدا ھەربىيلىكتىن چېكىندى، بۇ چاغدا يامان ئەمەس فوتوگراف بولۇپ قالغانىدى. ئۇ نيۇ يوركتىن بىر خىزمەت تېپىپ، داڭلىق بىر مودا كىيىم فوتوگرافىنىڭ قول ئاستىدا ياردەمچى بولۇپ ئىشلىدى. مودېل قىزلار ناھايىتى چىرايلىق ئىدى. كىنكاي ئۇلارنىڭ بىرنەچچىسى بىلەن نەچچە قېتىم كۆرۈشۈپ، ئارىسىدىكى بىر قىزغا غايىبەنە ئاشىق بولۇپ قالدى. كېيىن ئۇ قىز پارىژغا كەتتى. بۇنىڭ بىلەن، ھەر ئىككىلىسى ئۆز يولىغا راۋان بولدى. ئۇ قىز ئۇنىڭغا: «روبېرت، سىزنىڭ كىملىكىڭىزنى، قانداق ئادەم ئىكەنلىكىڭىزنى بىلمەيمەن. مېنى يوقلاپ پارىژغا بېرىپ تۇرارسىز» دېگەنىدى. كىنكاي ئۇ قىزغا ئۆزىنىڭ بارىدەغانلىقىنى ئېيتتى. بۇ گەپنى دېگەندە ئۇ راستتىنلا شۇنداق ئويدا بولغانىدى، لېكىن بارالمىدى. ئارىدىن نۇرغۇن يىللار ئۆتۈپ كەتتى. كىنكاي مەخسۇس سۈرەت تارتقىلى نورماندىيە دېڭىز ساھىلىغا بېرىپ، پارىژدىكى تېلېفون دەپتىرىدىن ئۇنىڭ ئىسمىنى تاپتى. ئۇنىڭغا تېلېفون بېرىپ، ئۈستى ئوچۇق بىر قەھۋە خانىدا ئىككىسى بىللە قەھۋە ئىچىشتى. ئۇ قىز شۇ چاغدا بىر كىنو رېژىسسورى بىلەن توي قىلىپ ئۈچ بالىلىق بولغانىدى. مودا كىيىم ئۇنىڭدا قىزىقىش قوزغىيالمىدى. بىر ئوبدان يېڭى كىيىملەرنى پىرقىرتىپ تاشلاش ياكى ياۋروپالىق مودا كىيىم مۇتەئەسسپلىرىنىڭ كۆرسەتمىسى بويىچە يېڭىۋاشتىن ئۆزگەرتىش ئۇنىڭ نەزىرىدە تولىمۇ ئەخمقانە ئىش ئىدى. مودا كىيىملەرنى سۈرەتكە تارتىش ئۇنىڭغا ئۆزىنىڭ كۆرسىنى چۈشۈ-

رۇش بولۇپ تۇيۇلاتتى. «ئەسەر ئىگىسىگە ئوخشايدۇ» ئۇ شۇنداق دەپ بۇ خىزمەتتىن قول ئۈزدى.

كىنكاي نىۇ يوركتا قايتىپ كېلىپ ئىككىنچى يىلى ئاپىسى بۇ دۇنيا بىلەن خوشلاشتى. ئۇ ئوھىئو شتاتغا بېرىپ ئاپىسىنىڭ ئۆلۈمىنى ئۇزاتتى. بىر ئادۋوكاتنىڭ ئالدىدا ئولتۇرۇپ ئاپىسىنىڭ ۋەسىيىتىنى ئاڭلىدى. ئۇنىڭغا ئاتا - ئانىسىدىن كۆپ مىراس قالمىغاندى، ئۆزىمۇ ھېچنېمە تەمە قىلمايتتى. بىراق ئاتا - ئانىسىنىڭ تويىدىن كېيىن بىر ئۆمۈر ئولتۇرغان كاتەكتەك ئاشۇ ئۆي ئۈچۈن رەنىگە قويغان ئازغىنا مال - مۈلكىنىڭ پۇلىنى تۆلەپ بولغانلىقىدىن خەۋەر تاپتى. ئۇ كاتەكتە تەك بۇ ئۆينى سېتىۋېتىپ پۇلغا بىر يۈرۈش سۈپەتلىك فوتو ئاپپارات ئۈسكۈنىلىرى ئالدى. پىركازچىقا پۇل تاپشۇرۇۋېتىپ، كۆڭلىدە مۇشۇنچىلىك پۇلنى يىغىش ئۈچۈن دادىسىنىڭ تالاي يىل جاپالىق ئىشلىگەنلىكىنى، دادىسى بىلەن ئاپىسىنىڭ ئىقتىسادچانلىق بىلەن تۇرمۇش كەچۈرگەنلىكىنى ئويلىدى.

ئۇنىڭ بەزى ئەسەرلىرى بىر نەچچە كىچىك ژۇرناللاردا ئېلان قىلىندى. ئۇنىڭغا «جۇغراپىيە ژۇرنىلى» دىن تېلېفون كەلدى. ئۇلار كالىپىنداردىن ئۇنىڭ «ماي ئېيى» تۇمشۇقىدا تارتقان مەنزىرە سۈرىتىنى كۆرگەندى. كىنكاي ئۇلار بىلەن پاراڭلىشىپ، ئانچە مۇھىم بولمىغان بىر خىزمەتنى قوبۇل قىلدى. ئۇ ۋەزىپىنى كارامەت ياخشى ئورۇنداپ شۇ ئورۇندىن سەپەرگە ئاتلاندى.

كىنكاي 1943 - يىلى يەنە ئەسكەرلىككە چاقىرتىلدى. ئۇ فوتو ئاپپاراتىنى پۇلاڭلىتىپ دېڭىز ئارمىيىسىنىڭ قۇرۇقلۇقتا جەڭ قىلغۇچى قىسىملىرى بىلەن مۇشكۈل سەپەرنى باشتىن كەچۈرۈپ جەنۇبىي دېڭىز ساھىلىغا كەلدى. ئىككى كېمىدىن چۈشۈۋاتقان قۇرۇقلۇققا چىققۇچى ئەسكەرلەرنى دۈم يېتىپ سۈرەتكە تارتتى. ئەسكەرلەرنىڭ چىرايلىرىدا ئەكس ئەتكەن ۋەھىمە

ئۇنىڭ چىرايىدىمۇ ئەكس ئەتكەندى. ئۇ پىلىموت ئوقلىرىدا ئىككى پارچە بولۇپ كەتكەن ئەسكەرلەرنىڭ تەنلىرىنى، خۇدا ۋە ئاپىلىرىدىن ئۆزلىرىگە نىجاتلىق تىلەۋاتقان ئەسكەرلەرنى كۆردى ۋە بۇ كۆرۈنۈشلەرنىڭ ھەممىسىنى سۈرەتكە تارتىۋالدى. ئۆزى ئامان قالغان بولسىمۇ، لېكىن جەڭگاھ فوتوگرافلىرىغا بېرىلگەن ئاتالمىش شان - شەرەپ ۋە سۆيگۈ - مۇھەببەت ئۇنى قىلچە قىزىقتۇرالمىدى.

كىنكاي 1945 - يىلى ئەسكەرلىكتىن چېكىنىپ «جۇغرا - پىيە ژۇرنىلى» دىكىلەر بىلەن تېلېفوندا سۆزلەشتى. ئۇلار ئۇنى قاچانلا كەلسە قارشى ئالدىغانلىقىنى بىلدۈرۈشتى. ئۇ سان - فرانسىسكودىن بىر موتسىكىلت سېتىۋېلىپ جەنۇبقا قاراپ مې - ئىچىپ داسورغا باردى. دېڭىز ساھىلىدا كارمېلدىن كەلگەن بىر باس ئىسكىرىپكىچى قىز بىلەن بىرگە بولۇپ، ئاندىن ۋاشىنگ - تون شتاتىنى تەكشۈرگىلى شىمالغا قاراپ يۈرۈپ كەتتى. كىنكاي شۇ يەرنى ياخشى كۆرەتتى، ئۇ يەرنى بازار دەپ بىلەتتى. كىنكاي ھازىر ئەللىك ئىككى ياشقا كىردى، بالىلىق چاغ - لىرىدا ناملىرىنى ھۇجرىسىنىڭ تېمىغا چاپلىغان يەرلەرنىڭ تو - لىسىغا بېرىپمۇ بولدى. ئۇ يەرلەرنى زىيارەت قىلغاندا ياكى رافوس مەيخانىسىدا ئولتۇرغاندا، ياكى كېمىگە چىقىپ ئامازون دەرياسىدا ئېقىمغا قارشى كېتىۋاتقاندا ۋە ياكى تۆگىنىڭ ئۈستىدە چايقىلىپ ئولتۇرۇپ راجىستاننىڭ^① قۇملۇقلىرىدىن ئۆتكەندە شۇ يەرلەرگە راستتىنلا بارغان - بارمىغانلىقىدىن گۇمانلىنىپ، پات - پاتلا ئۆزىگە ئىشەنمەي قالاتتى.

كىنكاي سۇپېرىئور كۆلىنىڭ نامىنىڭ بىكار چىقىمىغانلىقىدىن چۈشەندى. ئۇ كېيىن يەنە كەلگەندە پايدىلىنىش ئۈچۈن بىر

① راجىستان — ھىندىستاننىڭ غەربىي شىمالدىكى بىر شتات. مەزكۇر شتات ئىككىگە بۆلۈنگەن، غەربىي شىمال تەرىپى قۇملۇق، شەرقىي جەنۇب تەرىپىنىڭ شارا - ئىتى بىر قەدەر ياخشى.

نەچچە جايى خاتىرىلىۋالدى. شۇ تاپتىكى تەسىراتىنى كېيىنكى كۈنلەردە ئەسلەشكە ئاسان بولسۇن ئۈچۈن بىر نەچچە پارچە سۈرەت تارتتى. ئاندىن مىسسىسىپى دەرياسىنى ياقىلاپ جەنۇبقا قاراپ ئىئوۋاغا يۈرۈپ كەتتى. ئۇ ئىئوۋاغا بېرىپ باقمىغانىدى. بۇ ئەزىم دەريانىڭ ئىككى يېقىدىكى شەرقىي شىمالغا سوزۇلغان ئېدىرلىقلار كىنكاينى مەپتۇن قىلىۋالدى. ئۇ كىرىدون بازىرىغا چۈشۈپ بىر بېلىقچى ئاچقان ئاپتوموبىل مېھمانخانىسىغا ئورۇندلاشتى. ئۇدا ئىككى كۈن ھەر ئەتىگىنى كېمە سۆرىگۈچى ماتور-لۇق كېمىلەرنى سۈرەتكە تارتتى. شۇ يەردىكى بىر مەيخانىدا تونۇشۇپ قالغان كېمىچىنىڭ تەكلىپ قىلىشى بىلەن يېرىم كۈن ۋاقتىنى كېمە سۆرىگۈچى ماتورلۇق كېمىدە ئۆتكۈزدى.

كىنكاينى 65 - نومۇرلۇق تاشيولغا چۈشۈپ، 1965 - يىلى 16 - ئاۋغۇست دۈشەنبە كۈنى دېس موينېسنى كېسىپ ئۆتۈپ، شىمالغا — ئىئوۋاغا بارىدىغان 92 - نومۇرلۇق تاشيولغا بۇرۇلۇپ ئۇدۇل مادىزون ناھىيىسىگە ۋە شۇ ناھىيە تەۋەسىگە جايلاشقان بىر نەچچە كۆۋرۈكلەر بار جايغا قاراپ يول ئالدى. «جۇغرا-پىيە ژۇرنىلى» دىكىلەرنىڭ دېيىشىچە، بۇ كۆۋرۈكلەر مادىزون ناھىيىسىدە ئىدى. كۆۋرۈكلەر ھەقىقەتەن مۇشۇ يەردە بولۇپ چىقتى. دېسگول ماي قاچىلاش پونكىتىدىكىلەر ئۇنىڭغا شۇنداق دېدى ۋە يەتتە كۆۋرۈك جايلاشقان يەرلەرنى ئېنىق دەپ بېرەلمىگەن بولسىمۇ، لېكىن بارىدىغان يولنى كۆرسىتىپ قويدى.

كىنكاينى سۈرەت تارتىش پىلانىنى تۈزۈپ چىقتى. ئالتە كۆۋرۈكنى تېپىش ئاسانغا چۈشتى، يەتتىنچى كۆۋرۈكنى — روسمان كۆۋرۈكىنى دەمال تاپالمىدى. ھاۋادىن ئوت تەپتى كېلىشتى، كىنكاينى ئۆزىمۇ، ھاررىنىڭ ئىچىمۇ — بۇ ئۇنىڭ ماشىنىسىنىڭ ئىسمى — تونۇردەك ئىسىپ كەتكەنىدى. ئۇ شېغىللىق يولدا ئايلىنىپ يۈردى. بۇ يول يەنە بىر شېغىللىق يولدىن باشقا ھېچقانداق يولغا تۇتاشمايدىغاندەك قىلاتتى.

ئۇ چەت ئەللەرگە ساياھەتكە چىققاندا «ئۈچ قېتىم يول سوراڭ» نى ئۆزىگە دەستۇر قىلىۋالغانىدى. ئۈچلا قېتىم خاتا جاۋابقا ئېرىشكەن تەقدىردىمۇ كۆزلىگەن مەنزىلگە بارغىلى بولىدە دىغانلىقىنى بىلەتتى. بۇ يەردە ئىككىلا قېتىم سوراڭ كۇپايە قىلسا كېرەك.

بىر خەت ساندۇقى بارا - بارا كۆزىگە چېلىقتى. تەخمىنەن يۈز مېتىر كېلىدىغان تار كوچىدا ئۈستىگە «رىچارد جونسون RR.2» دېگەن خەتلەر يېزىلغان بىر خەت ساندۇقى تۇراتتى. ئۇ ماشىنىسىنىڭ سۈرئىتىنى ئاستىلىتىپ بىرەردىن يول سوراڭ ئۈچۈن تار كوچىغا بۇرۇلدى.

كىنكاي ماشىنىسىنى ئاستا ھەيدەپ بىر ھويلىغا كىردى، پېشايۋانلىق ئۆيىنىڭ ئايۋىنىدا بىر ئايال ئولتۇراتتى. ئۇ يەر كىنكايغا بۆلەكچىلا سالقىندەك، ھېلىقى ئايال قانداقتۇر مۇزدەك ئىچىملىك ئىچىۋاتقاندەك بىلىنىپ كەتتى. ئايال ئايۋاندىن چۈشۈپ كىنكايغا قاراپ ماڭدى. كىنكاي ئايالغا سەپسىلىپ قاردى، ئايال يېقىنلاپ كەلدى. ئۇ ياش چاغلىرىدا تولىمۇ چىرايلىق، ھازىرمۇ گۈزەللىكىدىن تېخى كەتمىگەن ئايال ئىدى. ئاياللارنىڭ ئالدىدا ئانچە ئوڭايسىزلىنىپ كەتمەيدىغان كىنكاي بۇ چىرايلىق ئايالنىڭ بىلىنەر - بىلىنمەس قىلىۋاتقان نازلىق بېقىشلىرىدىن تەمتىرەپ قالدى.

فرانسىكا

فرانسىكانىڭ تۇغۇلغان كۈنى كەچكۈز مەزگىلىگە توغرا كېلەتتى. مۇزدەك يامغۇر تامچىلىرى ئىئوۋادىكى سەھرا پاسوندا سېلىنغان ياغاچ ئۆيگە تاراسلاپ چۈشۈۋاتاتتى. ئۇ يېغىۋاتقان يامغۇردا خىرە - شىرە كۆرۈنۈپ تۇرغان دۆڭلۈككە قارىغىنىچە رىچاردنى خىيال قىلدى. رىچارد سەككىز يىلنىڭ ئالدىدا كۈز شامىلى چىقىپ، يامغۇر ياغقان مۇشۇنداق بىر كۈنى ئالەمدىن ئۆتكەنىدى. رىچاردنىڭ جېنىغا زامىن بولغان كېسەلنىڭ ئىسىمىنى فرانسىكانىڭ يادىغا كەلتۈرمىگىنى تۈزۈك. ئۇ شۇ تاپتا رىچاردنى، رىچاردنىڭ ئاق كۆڭۈل، سەمىمىيلىكىنى، ئېغىر - بېسىق مېجەزىنى، ئۆزىگە خاتىرجەم تۇرمۇش ئاتا قىلغانلىقىنى ئويلاۋاتاتتى.

بالىلىرىنىڭ ھەممىسىدىن تېلېفون كەلدى. ئۇلار بۇ يىل ئاپىسىنىڭ ئاتىشى يەتتە ياشقا تولغان كۈنى بولسىمۇ، بۇ خاتىرە كۈنى بىللە ئۆتكۈزۈشكە كېلەلمەيدىغانلىقىنى ئېيتتى. ئۇ بۇنى بۇرۇنمۇ توغرا چۈشىنىپ كەلگەنىدى، بۇنىڭدىن كېيىنمۇ توغرا چۈشىنەتتى. ھەر ئىككىلا بالىسى ئۆز ئىشلىرى ئۈچۈن جاپاغا چىداپ كۈرەش قىلىۋاتاتتى. بىرى بىر دوختۇرخانىنى باشقۇراتتى، يەنە بىرى ئوقۇتقۇچىلىق قىلاتتى. مېنىڭ ئىككىنچى قېتىم ئۆيلىنىپ ئورنى ئىسسىدى. كارولىن بىرىنچى قېتىم ئەرگە تېگىپلا ئوڭۇشسىزلىققا ئۇچرىدى. ئىككىسى ھېچقاچان ئاپىسىنى تۇغۇلغان كۈنىگە توغرىلاپ يوقلاپ كېلىپ باقمىغانىدى. بۇ ئىشتىن ئۇ كۆڭلىدە خۇشال بولدى، چۈنكى ئۇ تۇغۇل-

غان كۈننى ئۆزى يالغۇز ئۆتكۈزىدىغان ئادىتىنى ساقلاپ كېلىدۇ.
ۋاتقاندى.

بۈگۈن ئەتىگەن ۋېنتېرستتىكى دوستلىرى ئۇنى تورت ئېلىپ يوقلاپ كەلدى. فرانسىسكا قەھۋە قايناتتى. ئۇلار نەۋرىلىدىن تارتىپ ناھىيىدىكى ئۇششاق - چۈششەك ئىشلارنى، شۇكرانە بايرىمىدا ۋە مىلاد بايرىمىدا كىمگە نېمە ئېلىپ بېرىدۇ. غانلىقنى دېيىشىپ پاراڭلىشىپ ئولتۇرۇشتى. مېھمانخانىدا بىر كۆتۈرۈلۈپ، بىر پەسىپ داۋام قىلىۋاتقان كۈلكە - چاقچاقلار، يېقىملىق كەيپىيات كىشىگە تەسەللى بېرەتتى. بۇ ھال رىچاردتىن مەڭگۈلۈك جۇدا بولغاندىن كېيىنمۇ ئۆزىنىڭ نېمىشقا يەنلا مۇشۇ يەردە تۇرۇپ قالغانلىقىنىڭ كىچىككىنە سەۋەبىنى فرانسىسكانىڭ ئېسىگە سالدى.

مىك جېننىڭ بارىچە ئۇنى فلورىداغا بېرىشقا نەسىھەت قىلغان، كارولىن بولسا ئۇنى يېڭى ئېرلاندىيىگە بېرىشقا ئۈندىگەندى. لېكىن، ئۇ ئىئوۋا ئېدىرلىقىغا جايلاشقان بۇ زېمىندا تۇرۇپ قالدى. ئۇنىڭ بۇ يەردىن كەتمەسلىكىدە مۇھىم بىر سەۋەب بار ئىدى. فرانسىسكا شۇنداق قىلالغانلىقى ئۈچۈن ئۆزىدىن قەۋەت خۇش ئىدى.

فرانسىسكا دوستلىرىنى چۈشتە ئۈزىتىپ قويدى. ئۇلار «بېرىك»، «فورد» ماركىلىق ماشىنىلىرىنى ھەيدىشىپ ۋېنتېرستقا قاراپ كېتىشتى. ئۇلار ياخشى دوستلاردىن ئىدى، لېكىن فرانسىسكانىڭ يۈرەك قېتىدىكى سىرلىرىنى ھەرگىز بىلمەيتتى، ئېيتىپ بەرگەن ھالەتتىمۇ چۈشەنمەيتتى.

فرانسىسكانى ئېرى 2 - دۇنيا ئۇرۇشىدىن كېيىن ناپولىسدىن بۇ يەرگە ئېلىپ كېلىدىغان چاغدا ئۇنىڭ بۇ يەردىن ياخشى دوستلارنى تاپالايدىغانلىقىنى ئېيتقان، «ئىئوۋالىقلاردا تۈرلۈك ئاجىزلىقلار بار، باشقىلارغا كۆيۈنۈشكە كەلگەندە، ئۇلار ھېچكىمدىن قېلىشمايدۇ» دېگەندى. بۇ گەپ بۇرۇنمۇ ۋە ھازىرمۇ

توغرا بولۇپ چىقتى.

رىچارد بىلەن تونۇشقان چاغدا فرانسىسكا يىگىرمە بەش ياشتا ئىدى. ئۇ ئۈچ يىل ئىلگىرى ئالىي مەكتەپنى پۈتتۈرۈپ، بىر خۇسۇسىي مەكتەپتە ئوقۇتقۇچىلىق قىلدى. مەقسەتسىز يا-شدى، شۇ چاغلاردا ئىتالىيە ياشلىرىنىڭ تەڭدىن تولىسى يا جازا لاگېرلىرىدا ئۆلگەن، ياكى يارىلانغان ۋە ياكى ئۇرۇشتا روھىي ۋە جىسمانىي ياقىتىن كاردىن چىقىپ كەتكەنىدى. فرانسىسكا ئالىي مەكتەپ سانئەت فاكولتېتىنىڭ ئىكرو ئىسىملىك بىر پروفېسسورى بىلەن بىر مەزگىل مۇھەببەتلىشىپ يۈردى. بۇ پروفېسسور ئەتىدىن - كەچكىچە رەسىم سىزاتتى، كەچتە ئۇنىڭ بىلەن بىللە ناپولىس يەر ئاستى كوڭۇل ئېچىش سورۇنلىرىغا بېرىپ سەيلە قىلاتتى.

فرانسىسكا شېرىن خىياللاردىن مېھرىنى ئۈزەلمەي چېچىغا قىزىل لېنتا چېگىپ يۈردى. ئۇنى ئىزدەپ بىرەر ماتروس قىرغاققا چىقمىدى. كوچا تەرەپكە قارىغان دېرىزىسىدىن يىگىت-لەرنىڭ ئاۋازلىرىمۇ ئاڭلانماس بولدى. شەپقەتسىز رېئاللىق ئۇنىڭغا تالاش يولىنىڭ چەكلىك ئىكەنلىكىنى تونۇتتى. ئەمما، رىچارد ئۇنى چوڭ كۆرۈپ، گۈزەل ئارزۇ - ئۈمىدلەرگە تولغان ئامېرىكىغا ئەكىلىپ كۆپ ياخشىلىق قىلدى.

ئوتتۇرا دېڭىز بويىدىكى ئاپتاپ چۈشۈپ تۇرىدىغان بىر قەھۋەخانىدا ئولتۇرغان فرانسىسكا ھەربىي فورما كىيگەن رىچاردقا باشتىن - ئايىغىغىچە دىققەت بىلەن سەپسالدى. رىچاردمۇ ئۇنىڭغا غەربىي ئامېرىكىلىقلارغا خاس سەمىمىي نەزىرى بىلەن قارىدى. شۇنىڭ بىلەن، فرانسىسكا ئىئوۋاغا كېلىپ بىر قانچە يىل ئۆتمەي رىچاردقا بىر ئوغۇل، بىر قىز تۇغۇپ بەردى. ئۇ ئۆكتەبىرنىڭ قەھرىتان قىش كېچىلىرى مېكىنىڭ زەيتۇن توپ ئوينىغىنىنى كۆرەتتى، ئالىي مەكتەپتە ئۆتكۈزۈلىدىغان تانسا كېچىلىكىگە قاتنىشىش ئۈچۈن كىيىم - كېچەك سېتىۋالغىلى

كارولس بىلەن دېس موينېسقا بىللە باراتتى. ناپولىستىكى ئىدى. گىچە - سىڭلىرى بىلەن بىرقانچە قېتىم خەت - ئالاقە قىلىش-تى. ئاتا - ئانىسى ئارقا - ئارقىدىن ئۆلۈپ كەتكەندە ناپولىسقا ئىككى قېتىم بېرىپ كەلدى. ئائىلىسى مادىزىون ناھىيىسىدە بولغاچقا، ئۇنىڭ يۇرتىغا كەتكۈسى كەلمىدى.

يامغۇر توختاپ، گۈگۈم چۈشۈشكە يېقىن يەنە يېغىپ كەتتى. فرانسىسكا قاش قارايدىغان چاغدا بىر رومكا براندى قۇيۇپ، ئاندىن رېچاردنىڭ قاتلىنىدىغان ئۈستىلىنىڭ ئەڭ پەستىكى بىر تارتىمىنى ئاچتى. ياڭاق ياغىچىدىن ياسالغان بۇ بىساتنى ئۇلار ئۈچ ئەۋلادتىن بېرى ئىشلىتىپ كېلىۋاتاتتى. ئۇ تارتىمدىن قېلىن بىر كۆنۈپىرنى ئالدى. ئۈستىدىكى چاڭلارنى ئاستا سىيىرىپ چۈشۈرۈۋەتتى. ئۇ ھەر يىلى تۇغۇلغان كۈنىدە مۇشۇنداق قىلاتتى.

پوچتا تامغىسىدا «65، 9، 12 ۋاشىنگتون، سېئاتل» دېگەن خەتلەر بار ئىدى. فرانسىسكا ھەمىشە ئاۋۋال پوچتا تامغىسىدىكى مۇشۇ خەتلەرنى ئوقۇيتتى، بۇ تۇغۇلغان كۈن مۇراسىمىنىڭ بىر قىسمى ئىدى. ئاندىن خەت تاپشۇرۇۋالغۇچىنىڭ: «ئىئوۋا، ۋېنتپېرس 2، RR، فرانسىسكا جونسونغا تەگسۇن» ۋە ئاستىنقى قۇرنىڭ سول بۇرجىكىگە قىڭغىر - قىيسىق قىلىپ يېزىلغان: «ۋاشىنگتون، بېللىنھام، 624 - نومۇرلۇق خەت ساندۇقىدىن» دېگەن يازما ئادرېسنى ئوقۇدى. فرانسىسكا يۆلەنچۈكلۈك ئورۇندۇقتا ئولتۇرۇپ پۈتۈن دىققىتى بىلەن ئادىرىشقا قارايتتى. چۈنكى، كۆنۈپىرنىڭ ئىچىدە ياخشى كۆرگەن ئادىمىنىڭ قوللىرى مېدىرلىغاندەك، يىگىرمە ئىككى يىل ئىلگىرى بەدىنىگە تەگكەن ئاشۇ قوللارنىڭ ھارارىتىنى سېزىۋاتقاندا دەك بولاتتى.

فرانسىسكا ئۇنىڭ قوللىرىنىڭ بەدىنىگە تەگكەنلىكىنى ھېس قىلغاندا كۆنۈپىرنى ئاچتى. ئىچىدىن ئېھتىيات بىلەن ئۈچ

پارچە خەت، بىر پارچە قىسقا يېزىلغان ماقالىنىڭ ئورنىگىنالىد. نى، ئىككى پارچە سۈرەت ۋە بىر سان «جۇغراپىيە ژۇرنىلى» نى مۇشۇ ژۇرنالنىڭ باشقا سانلىرىدىن كېسىۋېلىنغان پارچە - پۇرات بەتلەرنى چىقاردى. فرانسىسكا بارا - بارا يوقاپ كېتىد. ۋاتقان مانان ئىچىدە براندى ئىچكەچ، كۆزەينەكنىڭ ئۈستىدىن ماشىنىكىدا ئۇرۇلغان بىر پارچە خەتكە قارىدى. ئۇ بۇ خەتنى مەخسۇس ئۆزى ئىشلىتىدىغان سالام خەت قەغىزگە يازغانىدى. بېشىدا باسمىچە شەكىلدە يېزىلغان: «روبېرت كىنكاي، فو - توگراف - يازغۇچى» دېگەن خەتلەر بار ئىدى.

سۆيۈملۈك فرانسىسكا:

ئىككى پارچە سۈرەتنى قوشۇپ ئەۋەتتىم. بىر پارچىسى سىز - نى فېرمىدا كۈن چىققان پەيتتە تارتقان سۈرەت. بۇ سۈرەتنى سىزنىمۇ خۇددى مەندەك ياخشى كۆرسىكەن دەيمەن. يەنە بىر پارچىسى روسمان كۆۋرۈكىدە تارتىلغان سۈرەت. مىخ بىلەن روسمان كۆۋرۈكىگە مىخلاپ قويغان باغاقچىڭىزنىمۇ قوشۇپ تارت - قاندىم. مەن بۇ يەردە ئىككىمىز بىللە ئۆتكۈزگەن ئاشۇ چاغلار - نىڭ كۆڭۈللۈك مەنزىرىلىرىنى كېچە - كۈندۈز ئەسلەپ تۇرىمەن. ئۆز - ئۆزۈمگە يېنىش - يېنىشلاپ: «مەن ئىئوۋادىكى مادىزون ناھىيىسىدە قانداق ئىشقا يولۇقتۇم؟» دەپ سوئال قويمەن ۋە بۇنى ئېنىق ئەسلەشكە تىرىشمەن. شۇڭا «ئۇل گرادۇسلۇق بوش - لۇقتىن چۈشۈش» ماۋزۇلۇق قىسقا ماقالىنى يېزىپ سىزگە ئە - ۋەتتىم. بۇ چارە چىگىشلىشىپ كەتكەن پىكىر - خىياللىرىم - نىڭ تۈگۈچىنى يېشىدۇ دەپ ئويلايمەن.

فوتو ئاپپاراتنىڭ كۆزىدىن قارىسام ئاپپاراتنىڭ ئۇ بېشىدا سىزنى كۆرمىمەن، بىر پارچە ماقالىنى باشلىسام يەنىلا سىزنى يازمەن. ئىئوۋادىن بۇ يەرگە قانداق كەلگەنلىكىمنى بىلمەيمەن. ھېلىمۇ ياخشى بۇ كونا ماشىنا بىلەن كېلىۋالدىم. ئەمما، كەلگۈ - چە بېسىپ ئۆتكەن مۇساپىلىرىمنى تازا يادىمغا ئالالمايمەن. بىر نەچچە ھەپتە ئاۋۋال ئۆزۈمنى راۋۇرۇس تۇتۇۋالالايدىغان

ئىقتىدارغا ئىگە ئىكەنلىكىمنى ھېس قىلىپ ئۆزۈمدىن خوش بولغانىدىم. كۆڭلۈم غەشلىككە تولۇپ، ئانچە - مۇنچە ئىچىم پۇشۇپ قالسىمۇ يەنىلا شۈكۈر - قانائەت قىلىپ يۈرۈۋېرەتتىم، ئەمدى بۇلارنىڭ ھەممىسى بىراقلا ئۆزگەردى.

ئەمدى شۇ نەرسە ئېنىق بولدىكى، ناھايىتى ئۇزۇندىن بۇيان مەن سىزگە قاراپ كېتىۋاتقانمەن، سىز ماڭا قاراپ كېلىۋاتقا- نىكەنسىز. بىز ئۇچرىشىشتىن ئىلگىرى ھېچقايسىمىز بىر - بىرىمىزنىڭ مەۋجۇتلۇقىنى بىلمىسەكمۇ، پېشانىمىزگە پۈتۈلگەن غايىبانە قىسمەتنىڭ بىزنىڭ چوقۇم جەم بولىدىغانلىقىمىزغا كې- پىل بولۇپ ئېيتقان لەرزىان ناخشىسىنى خىيالەن ھېس قىلىپ كەلگەنمىز. تالاي يىللاردىن بېرى ئۆمرىمىز بىر خىل سېھ- ىرى كۈچنىڭ كارامىتىدە تۇتاش كەتكەن چەكسىز ئوتلاقلىرىنىڭ ئۈستىدىن بىر - بىرىنى ئىزدەپ ئۇچۇپ كېتىۋاتقان تەنھا ئىككى تۇرنىدەك مەن سىزنى، سىز مېنى ئىزدەش بىلەن ئۆتۈپتۇ.

ھېلىقى يول مېنى غەلىتە بىر جايغا ئاپىرىپ قويغانىدى. ماشىنىمى ئۇياق - بۇياققا ھەيدەپ كېتىۋېتىپ بېشىمنى كۆتۈرۈپ قارىدىم، سەككىزىنچى ئايلارنىڭ بىر كۈنى ئىدى، سىز ئوتلاق- تىن ئۆتۈپ، ماڭا قاراپ كېلىۋېتىپسىز. ھازىر ئويلىسام، بۇ ماڭا مۇقەررەردەك — باشقىچە بولۇشى مۇمكىن ئەمەستەك — بىلىندى. مەن بۇ ئەھۋالنى ناھايىتى ئاز ئۇچرايدىغان مۇمكىنچە- لىك ئىچىدىكى تاسادىپىيلىق دەپ قارىدىم.

شۇنىڭ بىلەن مەن ئەمدى ئىچىمگە باشقا بىر ئادەمنى قاچى- لاپ ئۇدۇل كەلگەن يەرگە دوقۇرۇپ يۈرمەكتىمەن. لېكىن بىز ئايرىلغان ھېلىقى كۈنى: «ئىككىمىزنىڭ جىسمىدىن ئۈچىنچى كىشىنىڭ بىر جىسمى ۋۇجۇدقا كېلىدۇ» دېگەن قارىشىم ماڭا ناھايىتى توغرىدەك تۇيۇلدى. شۇ جىسىم ماڭا ئەگىشىپ يۈرمەك- تە.

مەيلى نېمە بولسۇن، مەيلى قاچان ۋە قەيەردە بولسۇن، چوقۇم كۆرۈشۈشىمىز كېرەك.

مەيلى نېمىگە ھاجەتمەن بولۇڭ ياكى مەن بىلەن كۆرۈشۈشنى ئىستەڭ، ماڭا تېلېفون بېرىڭ. مەن قىرىق بەش مىنۇتقىچە

دەرھال يېتىپ بارمەن. يېنىمغا قاچان كېلىشىنى خالسىڭىز ماڭا
خەۋەر قىلىڭ. ئايروپىلاننىڭ كىرا ھەققىنى ئۆزۈم تۆلەيمەن.
كېلەر ھەپتە ھىندىستاننىڭ شەرقىي جەنۇبىغا بارمەن. بۇ يەرگە
ئۆكتەبىردە قايتىپ كېلىمەن.

سىزنى سۆيۈپ

روبېرت

1965 - يىلى 10 - سېنتەبىر

ئەسكەرتىش: مادىزىن ناھىيىسىدە تارتىلغان سۈرەتلەر بەك
ياخشى چىقىپتۇ، كېلەر يىللىق «جۇغراپىيە ژۇرنىلى» غا قارالغۇ.
سىزگە شۇ سۈرەتلەر بېرىلگەن ژۇرنالنىڭ سانلىرى كېرەك بولسا
ماڭا دەڭ!

فرانسىسكا جونسون قولىدىكى رومكىنى دېرىزە تەكچىسىگە
قويۇپ قويۇپ ئۆزىنىڭ 18×8 چوڭلۇقتىكى سۈرىتىگە تىكىل-
دى. ئۇ بەزىدە يىگىرمە يىلنىڭ ئالدىدىكى چىرايىنىڭ قانداقلىق-
قىنى تەستە كۆز ئالدىغا كەلتۈرەتتى. ئۇ سۈرەتكە پادىچى ئىش-
تىنى كىيگەن، پۈتتە ساپما كەش، ئۇچىسىدا ئويما ياقىلىق
ئاق كۆڭلەك، چاچلىرى تاڭ شامىلىدا يەلپۈنۈپ تۇرغان ھالەت-
تە، چىتلاقنىڭ يېنىدىكى قوزۇققا يۆلىنىپ چۈشكەندى.
ئۇ ئولتۇرغان دېرىزىنىڭ قانتىدىن ئاشۇ ياغاچ قوزۇقنى
ھېلىمۇ كۆرگىلى بولاتتى. فېرمىنىڭ ئەتراپىدىكى چىتلاقلار
ھازىر كونسىراپ كەتكەندى. رىچارد ئۆلۈپ كەتكەندىن كېيىن،
فرانسىسكا يەرنى ئىجارىگە بەرگەندە، فېرمىنىڭ ئەسلىي قىياپى-
تىنى ئۆز پېتى ساقلاپ قېلىش توغرىلىق خېرىدار بىلەن ئېنىق
يازما ھۆججەت تۈزۈشكەندى.

ئۇنىڭ سۈرەتتىكى چىرايىغا ئەمدىلەتن بىر تال قورۇق
چۈشۈشكە باشلىغانىدى. شۇ بىر تال قورۇقمۇ روبېرت كىنكايد-
نىڭ ئاپپاراتىنىڭ كۆزىدىن قېچىپ كېتەلمىگەندى. ئۇ سۈرەت-

تىن ئۆزىنىڭ چىرايىنى كۆرۈپ يەنىلا مەمنۇنلۇق ھېس قىلدى. چاچلىرى قاپقارا، كېلىشكەن قەددى - قامىتىدىن ھاياتى كۈچ ئۇرغۇپ تۇراتتى، پادىچى ئىشتىنى ئۆزىگە تولمۇ ياراشقاندى. فرانسىسكا شۇ تاپتا ئۆزىنىڭ شۇ چاغدىكى چىرايىغا دىققەت بىلەن قاراۋاتتى، ئۇ چىراي سۈرەت تارتىۋاتقان ئەرنى ئەسەبىيلەرچە ياخشى كۆرۈپ قالغان بىر ئايالنىڭ چىرايى ئىدى.

فرانسىسكا ئۆتكەن ئىشلارنى بىر - بىرلەپ ئەسلەيدىغان بولسىلا روبېرتنىڭ چىرايى كۆز ئالدىغا كېلىۋالاتتى. ئۇ ھەر يىلى خۇددى ئۆز تارىخىنى ئەۋلادمۇ ئەۋلاد سۆزلەپ مۇشۇ كەم-چىگە داۋاملاشتۇرۇپ كېلىۋاتقان قەبىلە ھالىتىدىكى مىللەتلەر-دەك تۇرمۇش كارتىنىلىرىنى بىر - بىرلەپ كۆز ئالدىدىن ئۆت-كۈزۈپ، مەڭگۈ ئۇنتۇپ قالماسلىق ئۈچۈن يۈرىكىنىڭ چوڭقۇر قېتىغا چىگىۋالغانىدى. روبېرت ئورۇق، ئېگىز كەلگەن سالا-پەتلىك كىشى ئىدى. قۇلاقلىرىنىڭ كەينىدىن چىقىپ قالغان بىر تۇتام چاچلىرى خۇددى ئۇزۇن سەپەردە بوراندا قېلىپ يېڭىلا كەلگەن يولۇچىنىڭ چاچلىرىدەك ھەمىشە پاخىيىپ تۇراتتى. ئۇ يۈزى سوزۇق، دوقا ماڭلاي ئىدى، پېشانىسىگە چۈشۈپ تۇرغان چاچلىرى ئاستىدىكى كۆك كۆزلىرى سۈرەتكە تارتقۇدەك بىر نىشاننى ئىزدەۋاتقان دەك توختىماي پىلىدىرلاپ تۇراتتى. رو-بېرت شۇ چاغدا فرانسىسكاغا كۈلۈپ تۇرۇپ، ئۇنىڭ سەھەر مەزگىلىدىكى چىرايىنىڭ تولمۇ چىرايلىق ۋە يۇمران ئىكەنلىكىنى دەپ، قوزۇققا يۆلىنىپ تۇرۇشىنى ئىلتىماس قىلغان. روبېرت فرانسىسكانىڭ ئەتراپىنى بىر ئايلىنىپ چىقىپ ئۇنى ئاۋۋال تىزلىنىپ، ئاندىن ئورنىدىن تۇرۇپ سۈرەتكە تارتقاندى، ئاپپاراتنى يېتىپ تۇرۇپمۇ ئۇنىڭغا توغرىلىغانىدى.

فرانسىسكا روبېرتنىڭ شۇنچىۋالا كۆپ پلىيونكىنى ئېشىلد-تىۋەتكەنلىكىنى كۆرۈپ سەل ئەنسىرىگەن، لېكىن يەنە ئۆزىگە شۇنچىلىك ئېتىبار بەرگەنلىكىدىن خۇشالمۇ بولغانىدى. ئۇ قو-

لۇم - قوشنىلىرىنىڭ بۇنچە ئەتىگەندە تراكتورلىرىنى ھەيدەپ چىقىپ قالماستىن تىلەپ كەتكەندى. ئۇ يەنە مۇشۇنداق خا-سىيەتلىك سەھەردە قولۇم - قوشنىلىرى ۋە ئۇلارنىڭ قانداق ئويلاپ كېتىشلىرى بىلەن ئانچە ھېسابلىشىپمۇ كەتمەيتتى. روبېرت سۈرەتكە تارتاتتى، ئاپپاراتغا پلىيونكا سالاتتى، ئاپپاراتنىڭ كۆزىنى يەڭگۈشلەيتتى، ئاپپارات ئالماشتۇراتتى. ئارىلاپ - ئارىلاپ ئۇنىڭ بىلەن پەس ئاۋازدا پاراڭلىشاتتى، فرانسىسكانىڭ كۆزىگە شۇنداق چىرايلىق كۆرۈنۈپ كېتىۋاتقانلىقنى، ئۇنى شۇنچىلىك ياخشى كۆرۈپ قالغانلىقىنى ئۇنىڭغا دەپ بېرەتتى: «فرانسىسكا، سىز نېمىدېگەن گۈزەل، پەقەت ئەقلىم يەتمەيدۇ.» روبېرت شۇنداق دەپ بەزىدە ئىشنى توختىتىپ خۇد-دى كۆڭلىدىكى سىرلىرىنى بىلىۋالماقچى بولغاندەك فرانسىسكا-غا كۆز ئۈزمەي قاراپ كېتەتتى.

فرانسىسكانىڭ ئويما ياقىلىق كوپتىسىنىڭ تارتىشقان يېرىدە كۆكسىلىرىنىڭ توپچىسى ئېنىق بىلىنىپ قالغاندى، بۇنىڭدىن ئۇ قىلچە خىجىل بولمىغاندى. ئەكسىچە، روبېرتنىڭ كۆكسىلىرىنى ئاپپاراتنىڭ كۆزى ئارقىلىق تېخىمۇ ئېنىق كۆرە-لەيدىغانلىقىنى بىلىپ خۇشال بولۇپ كەتكەندى. فرانسىسكا رىچاردنىڭ ئالدىدا بۇنداق يۈرەلمەيتتى، بۇنداق يۈرۈشنى رىچارد خوپ كۆرمەيتتى. راستىنى ئېيتقاندا، فرانسىسكا روبېرت كىند-كاياغا يولۇقۇپ قېلىشتىن ئاۋۋال ھەرقانداق چاغدا بۇنداق يۈرۈپ باقمىغاندى.

روبېرت ئۇنىڭغا بېلىنى سەل كەينىگە ئېگىپ تۇرۇشنى ئېيتتى، ئاندىن پەس ئاۋازدا: «ياخشى، ياخشى، مانا مۇشۇنداق تۇرۇڭ!» دېگەندى. ئۇ شۇ تاپتا پۈتۈن دىققىتى بىلەن كۆرۈۋات-قان بۇ سۈرەتنى روبېرت شۇ چاغدا تارتقان، نۇر ئالامەت ياخشى تەڭشەلگەندى. «نېمىدېگەن ئوچۇق چىققان» دېگەندى روبېرت تارتقان سۈرىتىنى ماختاپ.

روبېرت ئاجايىپ چاققان ئىدى. ئەينى چاغدا روبېرتقا قا-
راپ تۇرغان فرانسىسكامۇ «ئەجەب چاققان ئادەم ئىكەن» دەپ
ئويلاپ قالغانىدى. ئۇ ئەللىك ئىككى ياشقا كىرگەن، ئورۇق
ئادەم بولغىنى بىلەن ھەرىكەتلىرى چاققان ھەم چەبەس ئىدى.
جاپالىق ئەمگەك قىلغان ھەم ئۆزىنى ئاسراشنى بىلگەن ئادەملا
مۇشۇنداق چەبەس بولىدۇ. روبېرت فرانسىسكاغا تىنچ ئوكيان
ئۇرۇش رايونىدا ئۆزىنىڭ جەڭگاھ فوتوگراف مۇخبىرى بولغان-
لىقىنى سۆزلەپ بەرگەنىدى. فرانسىسكا روبېرتنى بوينىغا نەچ-
چە ئاپپاراتنى ئېسىۋېلىپ، دېڭىز ئارمىيىسى قۇرۇقلۇقتا جەڭ
قىلغۇچى قىسىمنىڭ ئەسكەرلىرى بىلەن ئىس - تۈتەككە تولغان
دېڭىز ساھىلىدا ئۇياقتىن - بۇياققا يۈگۈرۈپ يۈرگەن، مەيدىسى-
دىكى ئاپپاراتنىڭ كۈنۈپكىسىنى توختىماي بېسىۋاتقان، سۈرەت-
نىڭ تېزلىكىدىن ئاپپاراتقا ئوت كەتكىلى قىل قالغان ھالەتتە
تەسەۋۋۇر قىلغانىدى.

فرانسىسكا سۈرەتكە سىنچىلاپ سەپسالدى. «شۇ چاغدا چى-
رايلىق ئىكەنمەن، — دېدى ئۇ كۆڭلىدە ئۆز - ئۆزىدىن زوق -
لىنىپ، — ئۇنىڭدىن ئىلگىرى ۋە ئۇنىڭدىن كېيىن ھېچقانداق
بۇنداق چىرايلىق بولۇپ باقمىغانىدىم. بۇنىڭغا ئۇ سەۋەبچى. »
فرانسىسكا براندىدىن بىر يۇتۇم ئوتلىدى. يامغۇر چىقىۋاتقان
شامالغا ئەگىشىپ بىر-بىر دەم كۈچىيىپ، بىر-بىر دەم پەس-لەپ يى-
غىۋاتاتتى.

روبېرت كىنكاينى سېھىرگەر دېسىمۇ بولاتتى. ئۇ ئۆزىنىڭ
ئىچكى دۇنياسىدا ياشايتتى، ئۇ غەلىتە ۋە بەكمۇ قورقۇنچلۇق
دۇنيا ئىدى. 1965 - يىلى ئاۋغۇستنىڭ قۇرغاق ۋە پىژ - پىژ
ئاپتاپلىق دۈشەنبە كۈنى روبېرت ماشىنىسىدىن چۈشۈپ ئۆزىگە
قاراپ كېلىۋاتقاندا فرانسىسكا بۇنى شۇئان ھېس قىلغانىدى.
رىچارد ئىككى بالىسىنى ئېلىپ كۆرگەزمىدە مۇكاپاتلانغان موز-
يىنى كۆرگىلى ئېلىنىۋىتتى شۇتاتقا كەتكەنىدى. ئۇ موزاي فراند-

سسكا ئېرىشكەن ئىلتىپاتتىمۇ كۆپرەك ئىلتىپاتقا ئېرىشكەندى. بىر ھەپتە ۋاقىت فرانسىسكاغا ئوڭچە قالغانىدى. فرانسىسكا پېشايۋاندىكى ئىلەڭگۈچتە مۇزدەك چاي ئىچكەچ، ناھىيە تاشيولىدا ئاستا كېلىۋاتقان ماشىنىنىڭ چاقىدىن كۆتۈرۈلگەن توپا - چاڭغا قاراپ ئولتۇراتتى. ماشىنا ناھايىتى ئاستا كېلىۋاتاتتى. شوپۇر خۇددى بىر نەرسە ئىزدەۋاتقان دەك ماشىنىسىنى فرانسىسكارنىڭ ئۆيىگە قايرىلىدىغان تار كوچىنىڭ ئاغزىدا توختاتتى.

فرانسىسكا يالڭايغ، پادىچى ئىشتىنى بىلەن رەڭگى ئۆگۈپ كەتكەن كۆك ئىش كىيىمى كىيىۋالغان، يەڭلىرىنى ئېگىز تۈرۈۋالغان، ئۇزۇن چاچلىرىغا تارغاق قىستۇرۇۋالغانىدى. بۇ تارغاقنى مەرھۇم دادىسى ئۇنىڭغا ۋەتىنىدىن ئايرىلىدىغان چاغدا بەرگەندى. ماشىنا دەرۋازا ئالدىغا يېقىنراق كېلىپ توختىدى. فرانسىسكا ئايۋاندىن چۈشۈپ، ئاستا ماڭغىنىچە دەرۋازا ئالدىغا كەلدى. ماشىنىدىن چۈشكەن روبېرت بىر قاراشتا «قىستۇرما سۈرەتلىك سامانلار»^① تارىخى «ناملىق يېزىپ بولۇندى» مىغان كىتابتىكى خىيالىي ئوبرازلارغا ئوخشاپ كېتەتتى. روبېرتنىڭ قوڭۇر ھەربىيچە كۆڭلىكى تەردىن ھۆل بولۇپ دۈمبىسىگە چاپلىشىپ قالغان، كۆڭلىكىنىڭ ئىككىلا قولى تۇقدى. نىڭ ئالدىدا يېرى سارغىيىپ كەتكەن، ئۈچ تۈگمىسى يېشىدۇ. ۋېتىلىگەندى، بوينىدىكى كۈمۈش زەنجىرى مۇسكۇللىرى چىڭ تارتىشىپ كەتكەن مەيدىسىدە ساڭگىلاپ تۇراتتى.

روبېرت: «كەچۈرۈڭ، مالال قىلدىم، مۇشۇ ئەتراپتىكى بىر كۆۋرۈكنى ئىزدەپ كەلگەندىم، تاپالمايۋاتىمەن، ئېزىپ قالدىمىكىن دەيمەن» دېگەندى يوغان كۆك قول ياغلىق بىلەن

① سامانلار — شىمالىي ئامېرىكىدىكى ئىندىئانلارنىڭ بىر قەبىلىسى، ئىپتىدائىي ئېتىقادى بار. ئۇلار ئۆزلىرىنى پېرىخونلار دەپ بىلىدۇ.

پېشانىسىنى سۈرتكىنىچە كۈلۈمسەرەپ.

روبېرت كۆزلىرىنى فرانسىسكا دىن ئالماي قالدى. فرادى-سىسكاغا ۋۇجۇدىدا قانداقتۇر بىر نەرسە مىدىرلاۋاتقاندەك بىلىدى. نىپ كەتتى. ئاشۇ كۆزلەر، ئاشۇ ئاۋاز، ئاشۇ چىراي، ئاشۇ كۈمۈش چاچلار! ئاھ، روبېرتنىڭ بەدىنىنى ئەركىن ئايلاندۇ. رۇش ئۇسۇلى... ئۇ كىشىنى ساراسمىگە، قورقۇنچقا سالىدىغان قەدىمكى ئۇسۇل، بۇ توسالغۇ زەربىسىدىن يېتىپ قېلىپ، كۆ-زىڭىزگە ئۇيقۇ ئېلىنغان ئاخىرقى پەيتتە قۇلىقىڭىزغا پىچىرلاپ گەپ قىلىش ئۇسۇلى ئىدى؛ ھەرقانداق ئەركەك - چىشى ئاردا-سىدىكى بوشلۇقنى يېڭىۋاشتىن تەڭشەش ئۇسۇلى ئىدى.

بۇ ئۇسۇلنى ئەجدادتىن ئەۋلادقا داۋاملاشتۇرۇش كېرەك. بۇ ئۇسۇل مۇشۇ ئېھتىياجنىلا چۈشەندۈرۈپ بېرىدۇ، بۇنىڭدىن باشقا ھېچنېمىنى چۈشەندۈرۈپ بېرەلمەيدۇ. كۈچ پۈتمەس - تۈگىمەستۇر. لايىھىلەنگەن نۇسخا نەپىسلىكتە يېگانە. بۇ قەتئىي ۋە مەنزىلى ئېنىق ئۇسۇل. بۇ ئەسلىدە ناھايىتى ئاددىي ئۇسۇل ئىدى. بىز ئۇنى تولىمۇ مۇرەككەپ قىلىۋەتكەندەك قىلىمىز. فرانسىسكا بۇنى ھېس قىلدى، لېكىن يۈرىكىنىڭ قات - قېتىدىن ھېس قىلغانلىقىنى بىلمىدى. ئۇنىڭدىكى مەڭگۈلۈك ئۆز-گىرىش مانا شۇنىڭدىن باشلاندى.

يولدىن بىر كىچىك ماشىنا توپا - چاڭ پۇرقىراتقىنىچە سىگنال بېرىپ ئۆتۈپ كەتتى. فرانسىسكا فرويد كراكنىڭ قول-لىرىنى ماشىنىنىڭ ئەينىكىدىن چىقىرىپ پۇلاڭلىتىپ قىلغان سالىمغا جاۋابەن سالام بېرىپ، ئاندىن ناتونۇش كىشىگە بۇرۇلدى.

— يېقىنلاپ قالدىڭىز، ئۇ كۆۋرۈك بۇ يەردىن ئىككى ئىنگىلىز مىلى يىراقلىقتا.

يىگىرمە يىلدىن بېرى تاشقى دۇنيادىن بىخەۋەر، سەھرا مەدەنىيىتىنىڭ تەلىپى بويىچە ئۇزۇنغىچە ئۆزىنى سوراپ، تاپ-

تىن چىقىپ كەتمەي ياشاپ كېلىۋاتقان فرانسىسكا بىردىنلا:
— خالىسىڭىز، مەن سىزنى باشلاپ باراي، — دەۋەتتى،
بۇ گېپىدىن ئۆزىمۇ چۆچۈپ كەتتى.

ئۇ نېمىشقا بۇنداق قىلىدۇ، مۇشۇ كەمگىچە ئۆزىمۇ بۇنىڭغا
بىر نېمە دەپ بېرەلمەيتتى. ياش قىزلارنىڭ كۆڭلى ئارىدىن
شۇنچە يىللار ئۆتۈپ كەتكەندىن كېيىنمۇ خۇددى سۇ يۈزىدىكى
كۆپۈكتەك ئاخىر يېرىلىپ كەتسە كېرەك. ئۇ بەك ئۇياتچان ھەم
بەك يۈرەكلىكمۇ ئەمەس ئىدى. فرانسىسكا كۆرۈشكىنىگە نەچچە
مىنۇتلا بولغان روبېرت كىنكاياغا ئۆزىنى مەپتۇن قىلىۋالغان بىر
نەرسىنىڭ بارلىقىنى چۈشەندۈرۈپ بېرەلمەيتتى.

ئۇ ئۆزىنىڭ تۈرگۈنلۈكىدىن سەل غەيرىلىك ھېس قىلغان.
لىقى شەكسىز ئىدى، لېكىن بۇ ھالەت بىردەمدىلا ئۆتۈپ كەت-
تى. ئېنىقراق ئېيتقاندا، روبېرت ئۇنىڭدىن كۆپ مىننەتدار
بولدى. فرانسىسكا پەلەمپەيدىن ئېتىز - ئېرىق ئىشلىرىنى
قىلغاندا كىيىدىغان ئۆتۈكىنى ئېلىپ روبېرتنىڭ ماشىنىسىنىڭ
يېنىغا كەلدى.

— جىندەك تۇرۇپ تۇرۇڭ، سىزگە ئورۇن چىقىرىپ بە-
رەي، بۇ يەر ساپلا ئەسكى - تۈسكى نەرسىلەر بىلەن
تولغان، — دېدى روبېرت ئۆز - ئۆزىگە گەپ قىلغاندەك غۇ-
دۇڭشىپ. فرانسىسكا روبېرتنىڭ سەل ھودۇقۇۋاتقانلىقىنى
سەزدى.

روبېرت كاناپ خالتا بىلەن ئۈچ پۇتلۇق جازىنى، تېرموس-
نى ۋە قەغەز خالتىنى قايتىدىن جايلاشتۇردى. ماشىنىنىڭ كەي-
نىدە شامال ۋە بوراندا قېلىپ توپا - چاڭغا كۆمۈلۈپ كەتكەن
سامسېن پاسونىدىكى قوڭۇر چامادان ۋە بىر گىتار قېپى يوللۇق
بوغقۇچ بىلەن زاپاس چاققا باغلاپ قويۇلغانىدى.

روبېرت غۇدۇڭشىپ قەغەز قەھۋە ئىستاكانى، بانان شۆ-
پۈكلىرى قاتارلىق نەرسىلەرنى چوڭ قەغەز خالتىغا سېلىپ ما-

شىننىڭ كەينى ساندۇقىغا تاشلىغاندا، ئىشىك يېپىلىپ كېتىپ كاسسىغا تېگىپ كەتتى. ئاقۇش سىرلانغان مۇزلاققۇنىمۇ ماشىنىنىڭ كەينىگە قويدى. ماشىنىنىڭ يېشىل ئىشىكىدىكى «فو-توگراف كىنكاي، ۋاشىنگتون، بېللىنهام» دېگەن خەتلەر ئۆ-گۈپ كەتكەندى.

— بولدى، ئەمدى قىستىلىپ كىرىشىڭىز بولىدۇ، — دېدى ئۇ فرانسىسكا كىرىۋالسا ئاندىن ياپماقچى بولغاندەك ئىشكىنى تارتىپ تۇرۇپ روبېرت شوپۇر ئولتۇرىدىغان تەرەپكە ئايلىنىپ ئۆتۈپ، ئاجايىپ بىر چاققانلىق بىلەن رولنىڭ ئۇدۇ-لىدىن ئورۇن ئالدى. روبېرت فرانسىسكاغا «لەپپىدە» قاراپ قويدى — دە، كۈلۈپ تۇرۇپ: — قاياققا ماڭمىز؟ — دەپ سورىدى.

— ئوڭ تەرەپكە، — دېدى فرانسىسكا قولى بىلەن ئوڭ ياقنى كۆرسىتىپ. روبېرت ئاچقۇچنى سېلىپ ماشىنىنى ئوت ئالدۇردى. ماشىنا سىلكىنگەن پېتى تار كوچىدىن چوڭ يولغا قاراپ يۈرۈپ كەتتى. روبېرتنىڭ ئۇزۇن پۇتلىرى خوتنى ئەر-كىن دەسسەپ تۇراتتى.

روبېرت ئېڭىشىپ ئالدىدىكى ھەر خىل نەرسىلەر قاچىلان-غان ساندۇققا قولىنى ئۈزىتىۋىدى، جەينىكى ئىستىيارسىز فرانسىسكانىڭ يوتىسىغا تېگىپ كەتتى. ئۇنىڭ بىر كۆزى ئالدى تەرەپتە، يەنە بىر كۆزى ئالدىدىكى ساندۇقتا ئىدى. ئۇ ساندۇق-تىن «روبېرت كىنكاي، فوتوگراف — يازغۇچى» دېگەن خەتلەر بېسىلغان بىر ئىسىم كارتۇشكىسىنى ئېلىپ فرانسىسكاغا بەر-دى. كارتۇشكىدا ئۇنىڭ ئادرېسى بىلەن تېلېفون نومۇرى بار ئىدى.

— مېنى بۇ يەرگە «جۇغراپىيە ژۇرنىلى» ئەۋەتكەن. سىز بۇ ژۇرنالنى بىلەمسىز؟ — دېدى روبېرت ئۇنىڭغا. — بىلىمەن، — دېدى فرانسىسكا. كۆڭلىدە، بۇ ژۇرنال-

نى كىم بىلمەيدۇ، دەپ ئويلىدى.

— ئۇلار ژۇرنالغا لەمپىلىك كۆۋرۈك توغرىلىق بىر پارچە ماقالە بەرمەكچى بولغانىكەن. مۇشۇنداق قىزىقارلىق بىر نەچچە كۆۋرۈكنىڭ ئىسۋاغا قاراشلىق مادىزىن ناھىيىسىدە بارلىقى ئېنىق. مەن ئالتىسىنى تاپتىم. ھېچبولمىغاندا يەنە بىرى بار دەپ قىياس قىلىمەن. ئاڭلاشلارغا قارىغاندا، ئۇ كۆۋرۈك ئالدى تەرەپتىكەن.

— ئۇ كۆۋرۈكنى روسمان كۆۋرۈكى دەيمىز، — دېدى فرانسىسكا. ئۇنىڭ شامالنىڭ، چاقلارنىڭ ۋە ماتورنىڭ ئاۋازىنى بېسىپ چۈشكەن ئاۋازى بېشىنى دېرىزىدىن چىقىرىپ يىراقتىكى ۋوگزالغا نەزەر سالغان ياكى پرېستانددا خىيالغا پېتىپ، تېخى پېشانىسىگە پۈتۈلمىگەن يىراقتىكى سۆيگۈنىنى سېغىنغان ئون توققۇز ياشلىق ھېلىقى ناپولىس قىزىنىڭ ئاۋازىدەك سەل غەيرىي چىقىپ كەتتى. فرانسىسكا گەپ قىلىۋېتىپ روبېرتنىڭ خوت يۆتكىگەن چاغدا بىلىكىنىڭ ئىگىلىگەن ھالىتىگە سەپسالدى.

روبېرتنىڭ يېنىدا ئىككى سومكا بار ئىدى، بىرىنىڭ ئاغزى ئېتىلىگەن، يەنە بىرىنىڭ ئاغزى ئوچۇق ئىدى. سومكىدىكى ئۈستى ئاقۇش، كەينى قارا ئاپپارات، پىليونكا قۇتسىنىڭ ئاس-تى، ئاپپاراتنىڭ كەينىگە چاپلانغان «كودا، رەڭلىك، 25—36 پارچە» دېگەن ماركا كۆرۈنۈپ تۇراتتى. سومكىنىڭ كەينىگە يانچۇقلىرى جىق بىر جىلتىگە پۇرلاپ تىقىۋېتىلگەنىدى. جىلتى-كىنىڭ بىر يانچۇقىدىن بىر ئۇچىدا پۇرشىن بار بىر يىپ چىقىپ قالغانىدى.

فرانسىسكانىڭ پۇتلىرىنىڭ كەينىدە مۇدۇر - چوقۇر ئۈچ پۇتلۇق جازىدىن ئىككىسى تۇراتتى. ئۇ ئىككى جازىنىڭ بىرىدە-كى سويۇلۇپ كېتەي دەپ قالغان «كىزو» دېگەن ماركىنى ئاران ئىلغا قىلالىدى. روبېرت ماشىنىنىڭ پارچە - پۇرات نەرسىلەرنى سېلىدىغان ساندۇقىنى ئاچقاندا ساندۇق ئىچىنىڭ خاتىرە دەپتەر،

خەرىتە، قەلەم، قۇرۇق پىليونكا قۇتىلىرى، پارچە پۇل ۋە بىر پاچكا «تۆگە» ماركىلىق تاماكا بىلەن تولغانلىقىنى كۆردى. — ئالدىمىزدىكى كۈچىنىڭ دوقمۇشىدا ئوڭغا قايى - رىلىمىز، — دېدى فرانسىسكا. ئۇ مۇشۇ ھالىتىدە روبېرت كىنكايىنى يان تەرەپتىن ئېنىق كۆرۈۋالدى. روبېرتنىڭ قاپقارا ھەم سىلىق تېرىسى تەرلەپ پارقىراپ كەتكەندى، ئاغزى بەك چىرايلىق ئىدى. فرانسىسكا نېمىشقىدۇ ئۇنىڭ ئاغزىغا باشتىلا دىققەت قىلغانىدى. روبېرتنىڭ بۇرنى فرانسىسكا كۆرگەن ئىدى. دىئانلارنىڭ بۇرنىغا تولىمۇ ئوخشايتتى. فرانسىسكا ئىندىئانلار - نىڭ بۇرۇنلىرىنى بالىلىرى تېخى كىچىك چاغدا پۈتۈن ئائىلىسى بىلەن ئامېرىكىنىڭ غەربىي قىسمىغا دەم ئېلىشقا بارغاندا كۆر - گەندى.

ئەنئەنىۋى ئۆلچەم بويىچە ئېيتقاندا، روبېرتنى قاملاشقان ياكى سەت دەپ كەتكىلىمۇ بولمايتتى. يۇمۇق كۆزلىرى ئۇنىڭ ئۇنىڭ تۇرقىغا زادىلا ياراشمىغانىدى. لېكىن، روبېرتتا قانداق - تۇر بىر نەرسە، كۆپىنى كۆرگەن قېرىلارغا خاس سالاپەت بار ئىدى. بۇ ئۇنىڭ سىرتقى قىياپىتىدىن ئەمەس، بەلكى قاراشلىق - رىدىن چىقىپ تۇراتتى.

روبېرتنىڭ سول بىلىكىدە تاسمىسى تەردىن سارغىيىپ كەتكەن بىر سائەت، ئوڭ بىلىكىدە گۈل چېكىلگەن كۈمۈش بىلەزۈك بار ئىدى. فرانسىسكا كۆڭلىدە، بۇ بىلەزۈككە كۈمۈش يالىتىلسا، پارقىراپ كېتەر ئىدى، دەپ ئويلىدى ھەم شۇئان يەرلىكلەردىن سىڭگەن ئەرزىمەس ئىشلارغا دىققەت قىلىدىغان ئادىتى ئۈچۈن ئۆزىنى ئەيىبلەپ كەتتى. ئۇ ئۇزۇن يىللاردىن بۇيان بۇ ئادەتكە ئۈنسىز قارشى تۇرۇپ كېلىۋاتاتتى.

روبېرت كۆڭلىكىنىڭ يانچۇقىدىن بىر قاپ تاماكا ئېلىپ، فرانسىسكاغا بىر تال تۇتتى. ئۇنىڭ قوللىرى تىترەپ توختى - مايتتى. فرانسىسكا بەش مىنۇت ئىچىدە ئىككى قېتىم غەيرىي -

لىك ھېس قىلدى، شۇنداقتىمۇ تاماكنى ئالدى ۋە مەن نېمە قىلىۋاتمەن؟ دەپ ئويلىدى كۆڭلىدە. ئۇ بۇرۇن تاماكا چەك-كەن، كېيىن رېچاردنىڭ قاتتىق ئەيىبلەشلىرى بىلەن تاشلىغا-ندى. روبېرت تىترەپ تۇرغان قولى بىلەن يەنە بىر تال تاماكا ئېلىپ چىشلىگىنىچە «دېپور» ماركىلىق سېرىق چاقمىقىنى ياندۇرۇپ فرانسىسكاغا تەڭلىدى. ھەر ئىككىلىسىنىڭ كۆزلىرى يولدا ئىدى.

فرانسىسكا قوللىرى بىلەن ئوتنى شامالدىن دالدا قىلدى. ماشىنىنىڭ سىلكىشى بىلەن تەڭ چاقماقنى تۈز تۇتالماي تىترەپ كېتىۋاتقان روبېرتنىڭ قولىغا قولى تېگىپ كەتتى. تاماكا تۈ-تاشتۇرۇش ئۈچۈن ھېچقانچە ۋاقىت كەتمەيتتى، لېكىن شۇنچى-لىك قىسقا ۋاقىت ئىچىدە روبېرتنىڭ قولىنىڭ ھارارىتىنى ۋە قولىنىڭ دۈمبىسىدىكى يۇمران تۈكلەرنىڭ قولىغا يۇمشاق تەگ-كەنلىكىنى ھېس قىلىپ ئۈلگۈردى. فرانسىسكا كەينىگە يۆلەند-دى. روبېرتقا رولنى قويۇۋېتىپ قوللىرى بىلەن شامالنى تو-سۇپ تاماكىسىنى تۇتاش-تۇرۇشقا بىر سېكۇنتمۇ ۋاقىت كەتمىدى.

فرانسىسكا توپا - چاڭغا تولغان ماشىنىدا بەخىرامان تاماكا چېكىپ ئولتۇرۇپ:

— كەلدۇق، ئاشۇ دوقمۇشتىن ئۆتسەك-لا يېتىپ با - رىمىز، — دېدى ئالدى تەرەپنى كۆرسىتىپ. يىللارنىڭ ئۆتۈشى بىلەن سىرلىرى چۈشۈپ ئالا - بۇلماچ بولۇپ قالغان قەدىمكى قىزىل كۆۋرۈك كىچىك بىر ئېقىننىڭ ئۈستىدە بىر ياققا سەل قىڭغىيىپ تۇراتتى.

روبېرت كىنكاينىڭ چىرايىغا شۇئان كۈلكە يۈگۈردى ۋە فرانسىسكاغا لەپىدە بىر قاراپ قويۇپ:

— بەك ياخشى بولدى، كۈن چىققان چاغدا سۈرەت تارتىد-دىغان بولدۇم، — دېدى. ئۇ كۆۋرۈككە يۈز مېتىر قالغان

يەردە ماشىنىنى توختاتتى ۋە ئاغزى ئوچۇق ھېلىقى سومكىنى ئېلىپ ماشىنىدىن چۈشتى.

— بىر نەچچە مىنۇت تەكشۈرۈپ كۆرسەم خاپا بولمايدى -
غانسىز؟ — دېدى. فرانسىسكا بېشىنى لىڭشىتىپ، «بولدۇ»
دېگەندەك كۈلۈمسىرەپ قويدى.

فرانسىسكا كېتىۋاتقان روبېرتقا قاراپ ئولتۇراتتى. رو-
بېرت سومكىسىدىن بىر ئاپپاراتنى ئېلىپ، ئاندىن سومكىنى
سول مۇرىسىگە ئالدى. روبېرتنىڭ مىڭ قېتىملاپ قىلغان بۇ
ھەرىكىتىدىن فرانسىسكا ئۇنىڭ چەبدەسلىكىنى كۆرۈپ تۇردى.
روبېرت ماڭغاچ توختىماي ئۇياق - بۇياققا قارايتتى، بىر كۆۋ-
رۈككە قارىسا، بىر دەم كۆۋرۈكنىڭ كەينىدىكى دەل - دەرەخ-
لەرگە كۆز يۈگۈرتەتتى. شۇ ئەسنادا بىرلا قېتىم فرانسىسكاغا
قارىدى. روبېرتنىڭ چىرايى جىددىي تۈس ئالغانىدى.

روبېرت كىنكاي شورپا، ياڭيۇ ۋە گۆش ئىستېمال قىلىدۇ-
غان يەرلىكلەردىن پەرقلەنەتتى، خۇددى مېۋە - چېۋە قۇرۇق
يەل - يېمىش ۋە كۆكتاتتىن — ئۇنىڭ بەزى كۈنلىرى ئۈچ
ۋاخ يەيدىغان نەرسىسى شۇ ئىدى — باشقا ھېچنېمە يېمەيدىغان-
دەك قىلاتتى. جېنى چىڭكەن، دەپ ئويلىدى فرانسىسكا. رو-
بېرتنىڭ ھەقىقەتەن جېنى چىڭ ئىدى. فرانسىسكا ئۇنىڭ پادىچى
ئىشتىنى «چىپىدە» كەلگەن ئورۇق كاسسىغا دىققەت قىلدى.
ئىشتىنىنىڭ سول يانچۇقىدىن تومپىيىپ چىقىپ قالغان ھەمىد-
نىنى ۋە ئوڭ يانچۇقتىكى قول ياغلىقىنى كۆردى، روبېرتنىڭ
ھەرىكەتلىرىگىمۇ دىققەت قىلدى.

ئەتراپ جىمجىت ئىدى، سىم تاناپقا قونۇۋالغان قىزىل
قاناتلىق سېرىق قۇشقاچ فرانسىسكاغا قاراپ تۇراتتى. يول بويى-
دىكى ئوت - چۆپلەرنىڭ ئارىسىدىن ئوتلاقتىكى بۆدۈنلەرنىڭ
ناۋاسى كېلەتتى. ئاۋغۇستتىكى قۇياش نۇرىغا چۆمۈلگەن دالدا
بۇنىڭدىن باشقا ھېچقانداق ئاۋاز يوق ئىدى.

روپېرت كىنكاي كۆۋرۈكنىڭ يېنىغا بېرىپ توختىدى. ئۇ بىردەم تۇرۇپ، ئاندىن زوڭزىيىپ ئولتۇرۇپ ئاپپارات بىلەن ئەتراپقا قارىدى، يولنىڭ چېتىگە ئۆتۈپ بايقى ھەرىكىتىنى يەنە بىر قېتىم تەكرارلىدى. كۆۋرۈكنىڭ ئۇ بېشىغا ئۆتۈپ يان تەرەپتىكى بىر كىچىك تۆشۈكتىن كۆۋرۈك ئاستىدا ئېقىۋاتقان سۇغا قارىدى.

فرانسىسكا تاماكىسىنى كۈلداغغا بېسىپ ئۆچۈرۈپ، ئىشكىنى ئېچىپ پۇتلىرىنى كاپىنكىنىڭ پەلەمپىسىگە قويدى. ئۇ ماشىنىغا چىقىپ ئۆتۈكنى كىيىۋالدى. فرانسىسكا ئەتراپقا قاراپ قولۇم - قوشنىلىرىدىن بىرەرنىڭ ماشىنىسىنى ھەيدەپ بۇ تەرەپلەرگە كەلمىگەنلىكىگە كۆزى يەتتى، ئاندىن كۆۋرۈك تەرەپكە قاراپ ماڭدى. ياز كۈنلىرى چۈشتىن كېيىن ھاۋا بەك ئىسسىپ كېتەتتى، لەمپىلىك كۆۋرۈك ھەر ھالدا سالقىنراق ئىدى. ئۇ كۆۋرۈكنىڭ نېرىقى بېشىدا تۇرغان روپېرتقا قارشى ئېقىننىڭ يانباغرىغا تۇتۇشىپ كېتىدىغان يولدا كۆزدىن يىتكۈچە قاراپ تۇردى.

فرانسىسكا كۆۋرۈكنىڭ لەمپىسىگە ئۇۋا سالغان كەپتەرلەر - نىڭ گۈگۈلدەنغان يېقىملىق ئاۋازلىرىنى ئاڭلىدى، ئالىقانلىرىنى كۆۋرۈكنىڭ شادىسىغا قويۇپ ئەتراپقا زوقلىنىپ قارىدى. رىشات - كىلارنىڭ بەزىلىرىگە «دېپور - دىنسون، ئىئوۋا»، «شېللى - دوب»، «كەتكىن، قېرى بۈركۈت» دېگەن خەتلەر قىڭغىر - قىيىسىق يېزىلغانىدى. كەپتەرلەر بىر خىلدا يېقىملىق گۈگۈلايتتى.

فرانسىسكا ئىككى رىشاتكىنىڭ ئارىلىقىدىن ئېقىن بويلاپ كېتىۋاتقان روپېرتقا قارىدى. روپېرت ئېقىننىڭ ئوتتۇرىسىدىكى بىر پارچە تاشنىڭ ئۈستىدە كۆۋرۈككە قاراپ تۇراتتى. ئۇ روپېرتنىڭ ئۆزىگە قول پۇلاڭشىتىۋاتقانلىقىنى كۆرۈپ ھەيران بولدى. ئۇ قىرغاققا سەكرەپ ئۆتۈپ بىمالال ھالدا تىك پەلەمپىگە

چىقتى. فرانسىسكا روبېرتنىڭ كۆۋرۈككە قەدەم قويغانلىقىنى كۆرگۈچە سۇ يۈزىدىن كۆزلىرىنى ئۈزۈپتۇ.

— بەك ياخشىكەن، بۇ يەر نېمىدېگەن گۈزەل، — دېدى روبېرت. ئۇنىڭ ئاۋازى بۇ لەمپىلىك كۆۋرۈكتە ئەكس سادا قوزغىدى.

فرانسىسكا بېشىنى لىڭشىتىپ:

— راست ئېيتتىڭىز، بەك گۈزەل، ئەمما بۇ يەردىكى بىر نەچچە كۆۋرۈك بىزگە ئادەتتىكى كۆۋرۈكتەك تۇيۇلىدۇ، شۇڭا ئۇنچىلىك قىلىپ كەتمەيمىز، — دېدى.

روبېرت فرانسىسكانىڭ ئالدىغا كېلىپ، ئۇنىڭغا ياۋا سېرىق جۇخار گۈللىرىدىن تىزىلغان بىر دەستە گۈل بەردى. — مېنى باشلاپ كەلگىنىڭىزگە رەھمەت، — دېدى ئۇ خۇشخۇيۇق بىلەن، — سۈرەتكە تارتقىلى بىر كۈنى ئەتىگەندە كېلىمەن.

فرانسىسكا، نېمىشقىدۇ، ۋۇجۇدى سەل لەرزىگە كەلگەندەك بولدى. ئۇنىڭغا خاتىرە كۈنلەردىمۇ بىرەرى گۈل سوۋغات قىلىپ باقمىغانىدى.

— مەن سىزنىڭ ئىسىم — شەرىپىڭىزنى بىلمەيمەن، — دېدى روبېرت. فرانسىسكا روبېرتقا ئىسمىنى دەپ بەرمىگەنلىكىنى ئويلاپ، ئۆزىنىڭ سەل گالۋاڭلىق قىلغانلىقىنى بىلدى. فرانسىسكا گەپ قىلغاندىن كېيىن روبېرت بېشىنى لىڭشىتىپ، — تەلەپپۇزىڭىزدىن بىلىپ قالدىم، سىز ئىتالىيەلىكىمۇ دەيمەن؟

— ھەئە.

— ئۇلار ماشىنىغا چىقىپ، كەچكى شەپەق نۇرىدا ئاسفالت يولىنى بويلاپ ماڭدى. يولدا ئۇلارغا ئىككى ماشىنا ئۇچرىدى. ھەر ئىككىلا ماشىنىنىڭ شوپۇرىنى فرانسىسكا تونۇمايتتى. قېرىمغا يېتىپ بارغۇچىلىك بولغان تۆت مىنۇت ئىچىدە ئۇنىڭ

خيال قۇشلىرى قاناتلىنىپ چەكسىز بوشلۇقتا پەرۋاز قىلىشقا باشلىدى. فوتوگراف ۋە يازغۇچى روبېرت كىنكاينى يەنىمۇ چۈشەنمەس ئىستىكى فرانسىسكانى چۇلغىۋالدى. ئۇ روبېرت توغرىدا رۇلۇق جىقراق نەرسىلەرنى بىلىشنى خالايتتى. فرانسىسكا قولىدىكى گۈلنى خۇددى يېڭىلا سىرتتىن قايتىپ كەلگەن قىز ئوقۇغۇچىدەك باغرىغا چىڭ ياقىتى.

شۇ تاپتا فرانسىسكانىڭ يۈزى ئاناردەك قىزىرىپ كەتكەندە، بۇنى ئۇ ئۆزىمۇ ھېس قىلدى. ئۆزىگە ئوشۇقچە بىرەر ئىش ياكى بىر ئېغىز گەپ قىلىپ قويغاندەك تۇيۇلدى. ماشىنىدىكى رادىئودا گىتار بىلەن ئورۇندالغان مۇزىكا بېرىلىۋاتاتتى. مۇزىكا ئاۋازىنى ماشىنىنىڭ گۈرۈكىگەن ۋە شامالنىڭ ئاۋازى بېسىپ كەتكەندى. ئارقىدىنلا سائەت بەشتە بېرىلىدىغان خەۋەرلەر بېرىلدى.

روبېرت ماشىنىسىنى تار كۆچىغا بۇرىدى.

— رىچارد سىزنىڭ ئېرىڭىزمۇ؟ — دەپ سورىدى روبېرت ھېلىقى پوچتا ساندۇقىنى ئېسىگە ئېلىپ.

— ھەئە، — دەپ جاۋاب بەردى فرانسىسكا سەل ھاسىراپ تۇرۇپ. ئاغزى ئېچىلىپ كەتكەن فرانسىسكا توختىماي سۆزلەشكە باشلىدى.

— ھاۋا بەك ئىسسىق كەتتى. مۇزدەك چاي ئىچەمسىز؟ روبېرت كەينىگە ئۆرۈلۈپ:

— سىزگە ھېچقانداق ئاۋازچىلىك بولۇپ تۇيۇلمىسا، ئىچەي، — دېدى.

— ئۇنداق بولمايدۇ، — دېدى فرانسىسكا.

فرانسىسكانىڭ باشلىشى بىلەن روبېرت ماشىنىسىنى ئۆيىنىڭ ئارقىسىغا قويۇپ قويدى. ئۇ رىچارد قايتىپ كەلگەندە قوشنىلىرىدىن بىرەرنىڭ ئوت قۇيرۇقلۇق قىلىپ رىچاردقا: «ھىم، رىچارد، سىز كۈنلۈكچى ياللىغانمىدىڭىز؟ ئۆتكەن ھەپتە

ھويليڭزدا يېشىل بىر قارا ماشىنىنى كۆردۈم. فرانسىسكانىڭ ئۆيدىلىكىنى بىلىمەن، شۇڭا سوراشتىن ئېرىندىم» دېيىشنى خالىمايتتى.

ئىككىسى چەت - چۆرىلىرى ئۇپرىغان سېمونت پەلەمپەيدىن چىقىپ ئايۋاننىڭ ئارقا ئىشىكىگە كەلدى. ئاپپارات سالىدىغان سومكىنى ئېلىۋالغان روبېرت فرانسىسكاغا ئىشىكىنى ئېچىپ بەردى.

— كۈن بەك ئىسسىق، بۇ ئۈسكۈنىلەر ماشىنىدا تۇرسا بولمايدۇ، — دېدى روبېرت.

ئاشخانا ئاز - تولا سالقىندەك قىلغىنى بىلەن يەنلا ئىسسىق ئىدى. يۇڭلۇق بىر ئىت روبېرتنىڭ ئۆتۈكىنى پۇراپ قويۇپ، ئاندىن ئايۋانغا چىقىپ سالقىندا ياتتى. فرانسىسكا سېرىق پەتنۈستىن مۇز ئېلىپ چوڭ ئىستاكانغا يېرىم چاي قويدى. روبېرت پۇتلىرىنى ئالماپ، قوللىرى بىلەن چاچلىرىنى تاراپ ئولتۇراتتى. فرانسىسكا روبېرتنىڭ ئۆزىگە سەپسىلىپ قاراۋاتقانلىقىنى بىلەتتى.

— لىمون كېرەكمۇ؟

— كېرەك.

— شېكەرچۇ؟

— ياق، رەھمەت.

لىمون شىرنىسى ئەينەك ئىستاكاننىڭ قىرىنى بويلاپ ئاستا - ئاستا ئىستاكانغا سرغىپ چۈشۈۋاتاتتى، بۇنى روبېرت كۆرۈپ ئولتۇراتتى. ئۇنىڭ كۆزلىرىدىن ھېچنېمە قېچىپ قۇتۇلالمىتتى.

فرانسىسكا بىر ئىستاكاننى روبېرتنىڭ ئالدىغا، ئۆزىنىڭ ئىستاكانىنى ئۈستەلنىڭ بىر تەرىپىگە قويۇپ، ئاندىن ھېلىقى بىر دەستە گۈلنى سۈيى بار، سىرتىغا ئۆردەكنىڭ سۈرىتى چۈشۈرۈلگەن، ئالما مۇرابباسى ئالغان بوتۇلكىغا چىلاپ قويدى.

ئۇ تامغا يۆلىنىپ تۇرۇپ، سول پۇتى بىلەن يەر دەسسەپ ئوڭ پۇتىدىكى ئۆتۈكىنى، ئوڭ پۇتى بىلەن يەر دەسسەپ سول پۇتىدىكى ئۆتۈكىنى سالدى.

روبېرت چايدىن بىر يۈتۈم ئوتلاپ فرانسىسكاغا قارىدى، فرانسىسكا ئېگىز بوي، قىرىق ياشلارغا كىرگەن ياكى قىرىق ياشتىن سەل ئاشقان تولىمۇ چىرايلىق، زىلۋا كەلگەن، جەلىپكار ئايال ئىدى. يۇرت كېزىپ يۈرىدىغان روبېرتقا بۇنداق چىرايلىق ئاياللار ھەممە يەردە ئۇچراپ تۇراتتى. بۇنداق سىرتقى قىياپەت كىشىنى ئۆزىگە مەھلىيا قىلغان بىلەن، تۇرمۇشتىن كەلگەن چۈشىنىشى قايىناق ھېسسىياتى، تەسىرلىنىشى ھېس قىلالايدۇ. دىغىنى يەنىلا بېجىرىم يۈرەك ئىدى. شۇڭا، روبېرت سىرتقى قىياپىتى گۈزەل نۇرغۇن ئاياللارنىڭ ئۆزىنى مەپتۇن قىلالمايدۇ. غانلىقىنى ھېس قىلاتتى. ئۇلارنىڭ تۇرمۇش سەرگۈزەشتىلىرى قىسقا ياكى ئۇلار تۇرمۇشنىڭ جەبىر - جاپاسىنى بىلمەيتتى، قىسقىسى، ئۇلاردا روبېرتنى ئۆزىگە جەلپ قىلغۇدەك يېتەرلىك خىسلەت يوق ئىدى.

فرانسىسكا جونسوننىڭ ۋۇجۇدىدا روبېرتنى ئۆزىگە جەلپ قىلغۇدەك نەرسىلەر ھەقىقەتەن يېتەرلىك ئىدى. ئۇ كىشىنىڭ كۆڭلىنى چۈشىنەتتى، روبېرتمۇ بۇنى ھېس قىلىپ يەتكەنىدى. ئوتتەك قايىناق ھېسسىياتقا تولغان يۈرەك فرانسىسكادىمۇ بار ئىدى. لېكىن بۇ يۈرەك كىمگە سوقىدۇ ياكى كۆڭلىگە پۈكۈپ قويغان بىرەرى بارمۇ، بۇنىڭغا روبېرت بىر نېمە دېيەلمەيتتى. روبېرت فرانسىسكاغا ئۆزىنىڭمۇ شۇ چاغدا تەمتىرەپ كەت-كەنلىكىنى، شۇ كۈنى ئۇنىڭ ئۆتۈكىنى سالغانلىقىغا قاراپ تۇرغان چاغنىڭ ئەڭ ئۇنتۇلغۇسىز چاغ ئىكەنلىكىنى دەپ بەرگەنىدى. نېمىشقا شۇنداق، بۇ مۇھىم ئەمەس. بۇ ئۇنىڭ تۇرمۇشقا تۇتقان مۇئامىلىسى ئەمەس، «مۇكەممەل نەرسىنى بۇزۇپ تەھلىل قىلىش، بەزى شەيئىلەرنىڭ، بولۇپمۇ سېھرىي كۈچكە ئىگە

شەيئەلەرنىڭ مۇكەممەللىكىنى ساقلاش كېرەك. ناۋادا سىز ئۇنى بىردىن - بىردىن چۇۋۇۋۇتەتسىڭىز، ئۇ مەۋجۇت بولۇشتىن قالدۇ. « روبېرت شۇنداق دېگەندى.

فرانسىسكا ئۈستەلنىڭ يېنىدا پۇتنى يىغىپ ئولتۇراتتى، يۈزىگە چۈشۈۋالغان بىر تۇتام چېچىنى كەينىگە قايرىپ تارغىقى بىلەن يېڭىۋاشتىن تارىدى، ئاندىن ئېسىگە بىر نەرسە كەلگەندەك چەتتىكى ئىشكاپتىن بىر كۈلداننى ئالدى - دە، روبېرتنىڭ ئالدىغا قويۇپ قويدى.

ئارىنى بىر پەس جىمجىتلىق باستى، روبېرت يېنىدىن «تۆگە» ماركىلىق بىر قاپ تاماكنى چىقىرىپ فرانسىسكاغا تۇتتى. فرانسىسكا تاماكنى ئېلىپ ئۇنىڭ سەل نەملىشىپ قالغانلىقىنى بايقىدى. بايامقى تەرتىپ يەنە تەكرارلاندى. روبېرت «دېپور» ماركىلىق سېرىق چاقمىقىنى ئالدى. چاقماقنى تۈز تۇتالماي تىترەپ كېتىۋاتقان قوللىرىغا فرانسىسكانىڭ قوللىرى تېگىپ كەتتى، فرانسىسكانىڭ قولىنىڭ تېرىسىدە ئۇنىڭ تىرناقلىرىنىڭ ئىزى قالدى. تاماكنىڭ پۇرىقى ناھايىتى خۇشبۇي بىلىنىپ كەتكەچكە، فرانسىسكا بىلىنەر - بىلىنمەس كۈلۈمسىرەپ قويدى.

— سىز زادى نېمە قىلىسىز؟

— سۈرەت تارتىپ نېمە قىلىسىز دېمەكچىمۇسىز؟ — روبېرت تاماكىسىدىن كۆزلىرىنى ئۈزمەي ئاستا سۆزلەشكە باشلىدى، — مەن توختاملىق فوتوگرافى — «جۇغراپىيە ژۇرنىلى» نىڭ سۈرەتلىرىنى تارتىمەن، داۋاملىق ئەمەس. بەزىدە ئىچىمگە جىن كىرىپ قالسا تارتقان سۈرەتلەرنى باشقا ژۇرناللارغا سېتىۋېتىپ، ئۇلارغا باشقىدىن سۈرەت تارتىپ بېرىمەن. ئۇلارنىڭ نېمىگە ھاجىتى چۈشسە ئالدىمغا كېلىدۇ. ئۇ ناھايىتى كونسېرۋاتىپ ژۇرنال. بۇ ژۇرنالدا سەنئەتنىڭ ئىپادىلەش كۈچىنى جارى قىلدۇرۇش ئىمكانىيىتى يوق، لېكىن پۇلى ياخشى.

بەك كۆپ دەپ كەتكىلى بولمىسىمۇ ھەر ھالدا يامان ئەمەس، مۇقىم. باشقا ۋاقتلاردا يېزىقچىلىق قىلىمەن، سۈرەت تارتىمەن، ئەسەرلىرىمنى باشقا ژۇرناللارغا ئەۋەتىپ بېرىمەن. تۇرمۇشتا قىسلىپ قالسام ھەمكارلىق تورى بىلەن مەشغۇل بولىمەن. لېكىن، بۇ خىزمەت ماڭا كىشىنى چۈشەپ قويغاندەك بىلىنىدۇ. بەزىدە شېئىر يېزىپ قويىمەن، نوقۇل ئۆزۈم ئۈچۈن يازمەن، بەزىدە ھېكايىمۇ يېزىپ قويىمەن، ھېكايە يازغۇدەك مادارىمنىڭ يوقلۇقىنى بىلىمەن. مەن سېئاتلنىڭ شىمالىدا تۇرىمەن. كۆپ ۋاقىت شۇ ئەتراپتا خىزمەت بىلەن ئۆتۈپ كېتىدۇ. بېلىقچىلارنىڭ كېمىلىرىنى، ئىندىئانلار توپلىشىپ ئولتۇراقلاشقان رايونلارنى سۈرەتكە تارتىشقا ئامراقمەن.

«جۇغراپىيە ژۇرنىلى» رېداكسىيىسى مېنى بىر يەرلەرگە بىر - ئىككى ئايلىق، بولۇپمۇ چوڭراق ئەسەرلەرنى ئىشلەشكە، مەسىلەن، ئامازون دەرياسىنىڭ بىر قىسمىنى ياكى شىمالىي ئافرىقا قۇملۇقىنى سۈرەتكە ئېلىشقا ئەۋەتىدۇ. بۇنداق ئەھۋالدا مەن ئاساسەن ئايروپىلان بىلەن بارىمەن. بارغان يېرىمدە بىر ماشىنىنى ئىجارىگە ئالىمەن. بەزىدە كېيىنكى كۈنلەردە پايدىلىنىش ئۈچۈن مەلۇم جايلارنى ماشىنىلىق يۈرۈپ كۆزەتكۈم كېلىدۇ. كېلەشمە سۇپېرىئور كۆلىنى بويلاپ كېلىمەن. قايتاشىمدا قارا تاغ ئېدىرلىقىنى كېسىپ ئۆتمەن. ئەمدى سىز سۆزلەپ باقامسىز؟

فرانسىسكا روبېرتنىڭ ئۆزىدىن سوئال سورىشىنى كۈتمەي گەندى. ئۇ بىردەم دۇدۇقلاپ كېتىپ:

— ھەي، مەن سىزگە ئوخشىمايمەن. مەن سېلىشتۇرما ئەدەبىياتتىن ئىلمىي ئۇنۋان ئالغان. 1946 - يىلى بۇ يەرگە كەلسەم، ۋېنتېرستتا ئوقۇتقۇچى تاپقىلى بولمايدىكەن. مەن شۇ يەرلىك، يەنە كېلىپ ھەربىيىدىن چېكىنگەن بىرىگە تېگىپ، شۇنىڭدىن كېيىن ئوقۇتقۇچىلىق قىلىش ئىجازەتنامىسىگە ئىگە

بولدۇم. ئوتتۇرا مەكتەپتە نەچچە يىل ئىنگلىزچە دەرس ئۆتتۇم. بىراق، رىچارد مېنىڭ خىزمەت قىلىشىمنى ياقتۇرماي، ئۆزىنىڭ بىزنى باقلايدىغانلىقىنى، مېنىڭ خىزمەت قىلىشىمنىڭ ھاجەتسىز ئىكەنلىكىنى ئېيتتى. ئۇ چاغدا ئىككى بالىمىز تۇغۇلۇپ بولغانىدى. مەن خىزمەتتىن ئىستىپا بېرىپ شۇنىڭدىن تارتىپ دېھقان ئايال بولۇپ قالدىم. مېنىڭ ئەھۋالىم مۇشۇنداق - چىلىك! — دېدى.

فرانسىسكا روبېرتنىڭ ئالدىدىكى چاينىڭ ئاز قالغانلىقىنى كۆرۈپ ئىستاكاتنى لىقلاپ قويدى.

— رەھمەت، سىزنىڭچە، ئىئوۋا بولامدەكەن؟

بۇ سەمىمىي سورالغان سوئال ئىدى، بۇ فرانسىسكا بۇنى چۈشەندى. ئۇنىڭ ئەلۋەتتە: «ناھايىتى ياخشى، بۇ يەر بەك تىنچ، ئادەملىرى تولىمۇ ئاق كۆڭۈل» دەپ ئۆلچەملىك جاۋاب بېرىشى كېرەك ئىدى.

ئەمما، ئۇ دەرھال جاۋاب بەرمىدى.

— تاماڭغىزدىن يەنە بىر تال بېرەمسىز؟

يەنە شۇ «تۆگە» ماركىلىق تاماكا، يەنە شۇ چاقماق، قوللىرى بىر - بىرىنىڭكىگە يەنە ئاستا تېگىپ كەتتى. ئاپتاپ ئايۋاننىڭ كەينى تەرىپىدىن ئۆتۈپ ھېلىقى ئىتنىڭ ئۈستىگە چۈشتى. ئىت ياتقان يېرىدىن ئۆمىلەپ تۇرۇپ سايىگە كەتتى. فرانسىسكا روبېرت كىنكاينىڭ كۆزلىرىگە بىرىنچى قېتىم قارىدى.

— بۇ يەر ناھايىتى ياخشى، بەك تىنچ، ئادەملىرى تولىمۇ ئاق كۆڭۈل. ئۆزئارا ھەمدەمدە بولىمىز. بىرەر بىز ئاغرىپ ياكى يارىدار بولۇپ قالساق، قولۇم - قوشنىلار قوناقلىرىنى تېرىشىپ، ئارپىلىرىنى ئورۇشۇپ ياكى باشقا ھەرقانداق ئىش - كۈشلىرىنى قىلىشىپ بېرىمىز. بازاردا ماشىنىڭىزنى سولمىسىڭىزمۇ بولىدۇ، بالىلار مەيلى نەگە كەتسۇن، ئەنسىدە.

رەشنىڭ ھاجىتى يوق. بۇ يەردىكىلەرنىڭ نۇرغۇن ئارتۇقچىلىقى. لىرى بار. مەن ئۇلارنىڭ پەزىلەتلىرىنى ھۆرمەتلەيمەن. بىراق، — فرانسىسكا سەل ئىككىلىنىپ، تاماكىسىنى چەككەچ ئۈستەلنىڭ ئۈستىدە ئولتۇرغان روبېرت كىنكاياغا قاراپ قويدى، — مەن قىز ۋاقتىدا ئارزۇ قىلغان يەر بۇ ئەمەس ئىدى، — ئۇ ئاخىر ئىقرار بولدى. فرانسىسكا تالاي يىلدىن بېرى ئىچىدە ساقلاپ كەلگەن، ئەمما ھېچقاچان ئاغزىدىن چىقىدۇ. رىپ باقمىغان بۇ گەپنى بېلىنھامدىن يېشىل ماشىنا ھەيدەپ كەلگەن بىر ئەر كىشىگە دەۋەتتى.

روبېرت بىر ھازاغىچە ئۈندىمىدى. بىر چاغدا:

— مەن بىر كۈنى كېيىنچە ئىشلىتىش ئۈچۈن خاتىرەمگە بەزى گەپلەرنى يېزىۋالغانىدىم. بۇ ماشىنا ھەيدەپ كېتىۋېتىپ بىردىنلا يادىمغا كېلىپ قالغان گەپلەر ئىدى. بۇنداق ئىشلار دائىم بولۇپ تۇرىدۇ. مەزمۇنى مۇنداق: بۇرۇنقى ئارزۇلار ئىز-گۈ ئارزۇلار ئىدى، ئەمەلگە ئاشمىدى. شۇنداق ئارزۇلارنىڭ بولغانلىقى ئۈچۈن ئىنتايىن خۇشالمەن. بۇنىڭ مەنىسىنىڭ قانداقلىقىنى بىلمەيمەن، ئېپى كەلگەندە ئىشلىتىمەن. شۇڭا سىز-نىڭ ھېسسىياتىڭىزنى چۈشىنىمەن، — دېدى.

فرانسىسكا روبېرتقا قاراپ كۈلدى. بۇ ئۇنىڭ بىرىنچى قېتىم قىزغىن ھەم مەنىلىك كۈلۈشى ئىدى.

— كەچلىك تاماققا قېپقالغۇڭىز يوقمۇ؟ ئۇ يەردە-كىلەرنىڭ ھەممىسى سىرتقا چىقىپ كەتكەن. ئۆيدە ھېچنېمە يوق، شۇنداقتمۇ ئەپلەپ - سەپلەپ بىر نېمە قىلىمەن.

— مەن مىلىچىمال دۇكانلىرى بىلەن ئاشخانلاردىن جاق تويغان. سىزگە ئاۋارىچىلىك بولمىسا، مەيلى.

— كاتلىتىنى ياخشى كۆرەمسىز؟ كۆكتاتلىقتىن ئازراق يې-ئى كۆكتات ئاچقىپ گۆش بىلەن قورۇي.

— گۆشسىز قورۇما ياخشى. مەن گۆش يېمەيمەن، ئۇزۇن

يىل بولدى، ئاۋارە بولماڭ. گۆشسىز قورۇما تېخىمۇ ياخشى.
فرانسىسكا كۈلۈپ تۇرۇپ:

— بۇ قارشىڭىز بۇ يەردە قارشى ئېلىنمايدۇ. رىچارد بىلەن ئۇنىڭ دوستلىرى بۇ گېپىڭىزنى ئاڭلايدىغان بولسا سىزنى بىزنىڭ تۇرمۇش ئادىتىمىزنى بۇزۇۋەتتى دەيتتى. گۆشنى مەنمۇ ئانچە يەپ كەتمەيمەن، نېمىشقىدۇ ياخشى كۆرمەيمەن. لېكىن، ئۆيدە بىرەر ۋاخ گۆشسىز قورۇما قورۇسام ئۆيدىكىلەر چۇرقىد-رىشىپ كېتىدۇ، شۇڭا ئادەتتە گۆشسىز قورۇما قورۇمايمەن. مانا ئەمدى ياخشى بولدى، گۆشسىز قورۇما يېيىش نېمىدېگەن كۆڭۈللۈك. — دەدى.

— ماقۇل، مېنى دەپ بۇنچىۋالا ئاۋارە بولۇپ كەتمەڭ، ماڭا قاراڭ، مۇزلاقۇدا بىر ئورام پىليونكا بار ئىدى. مەن بېرىپ ئېرىگەن مۇزلارنى تازىلاپ پىليونكىلارنى رەتلەپ قويماي، ھازىرلا كېلىمەن، — روبېرت ئورنىدىن تۇرۇپ ئالدىدىكى چېپىنى ئىچىۋەتتى.

فرانسىسكا قاراپ تۇردى، روبېرت ئايۋاندىن ئۆتۈپ ھويلىغا چىقتى. باشقىلارغا ئوخشاش ئىشكىنى «جالاقىدە» ياپماي ئاستا يېپىپ قويدى. ئاشخانىدىن چىققۇچە سايىداپ يانتقان ئىتنى سۈ-رەتكە تارتىۋالدى.

فرانسىسكا ئۈستۈنكى قەۋەتكە چىقىپ ئالدىراش يۇيۇنۇۋالدى، بەدىنىنى سۈرتكەچ دېرىزىنىڭ پەسەرەك تارتىلغان پەردىسى-نىڭ ئۈستىدىن ھويلىغا كۆز يۈگۈرتتى. روبېرتنىڭ كىيىم چامادىنى ئوچۇق تۇراتتى. روبېرت قول بىلەن باسدىغان كونا سۇ تۇرۇبىسىنىڭ يېنىدا يۇيۇنۇۋاتاتتى. فرانسىسكا روبېرتنىڭ يۇيۇنغۇسى بولسا ئۆيدە مۇنچا بارلىقىنى دەپ قويسا بولاتتى، دەپ قويماقچىمۇ بولغانىدى. بىراق، بۇنداق قىلىش ئۇنىڭغا تونۇش-لۇق دەرىجىسىدىن ھالقىپ كېتىدىغاندەك بولۇپ تۇيۇلدى، ئۇ-نىڭ ئۈستىگە كۆڭلى بىر قىسما بولغاچقا، دەپ قويۇشنى ئۈنتۈپ

كەتكەندى .

روبېرت كىنكاي بۇنىڭدىنمۇ ئوسال شارائىتتا يۇيۇنۇپ كۆ-
نۇپ كەتكەندى . يولۋاسلار ماكاندا پاسكنا سۇ بىلەن ، قۇم-
لۇقلاردا كونسېرۋا قۇتسىغا سۇ ئېلىپ شۇ سۇ بىلەن يۇيۇنۇۋې-
رەتتى . ئۇ ھويلىدا بېلىگىچە يالىڭاچ بولۇۋېلىپ يۇيۇنۇۋاتاتتى ،
كونا كۆڭلىكىنى لۇڭگە ئورنىدا ئىشلىتىۋاتاتتى . « لۇڭگە ، —
دېدى فرانسىسكا ئۆز — ئۆزىنى ئەيىبلەپ ، — ھېچبولمىغاندا
بىر لۇڭگە ئاچىقىپ بېرەي . ئۇنىڭ ئۈچ-ۈن مۇشۇ ئىشنى
قىلىش قولۇمدىن كېلىدۇ . »

روبېرتنىڭ ساقال ئالغۇچى سۇ تۇرۇبىسىنىڭ يېنىدىكى
سىمونت يەردە پارقىراپ تۇراتتى . فرانسىسكا روبېرتنىڭ
ساقال — بۇرۇتلىرىغا سوپۇن سۈرۈپ ، ئاندىن ساقال ئېلىۋاتقاندا
لىقىنى كۆردى . « روبېرتنىڭ ھەقىقەتەن جېنى چىڭ ئى-
كەن . » ئۇنىڭ بويى ئانچە ئېگىز ئەمەس ، پاكارمۇ ئەمەس ، سەل
ئورۇق ئىدى . لېكىن بويىغا نىسبەتەن مۇرىلىرى كەڭ ، قورسى-
قى دەزمالنىڭ يۈزىدەك تۈپتۈز ئىدى . يېشى قانچىلىك بولسۇن ،
ئەتىگىنى پىرەنىك بىلەن گۆشنى كۆپ ئىستېمال قىلىدىغان
يەرلىكلەرگە ئوخشىمايتتى .

فرانسىسكا ئۆتكەندە نەرسە — كېرەك ئالغىلى دېس موينېسقا
بارغاندا « شامال ناخشىسى » ماركىلىق يېڭى ئەتىر ئالغان ، ئىش-
لىتىشكە كۆزى قىيماي ئازراق ئىشلەتكەندى . نېمە كىيسەم
بولار؟ پال — پۇل كىيىنىۋالسا تازا مۇۋاپىق بولمايتتى . ئۈچ-
سىدا ئىش كىيىمى بار ئىدى ، شۇڭا يېڭى ئۇزۇن ئاق كوپتا
كىيىپ يەڭلىرىنى جەينىكىگىچە تۇرۇۋالدى . پاكىز پادىچى ئىش-
تىنىنى ، پاكىز ساپما كەشنى كىيدى ، قۇلاقلىرىغا يۇمىلاق
ئالتۇن ھالقا (رىچارد فرانسىسكاغا ، بۇنى تاقىۋالسىڭىز شاللاق
ئاياللارغا ئوخشاپ قالىدىكەنسىز ، دېگەندى) ، قوللىرىغا ئالتۇن
بىلەزۈك تاقىدى . چاچلىرىنى كەينىگە تاراپ قىسقۇچ بىلەن

قىستۇرۇپ يەلكىسىگە چۈشۈرۈۋالدى. مۇشۇنداق ياسىنىش بىر قەدەر مۇۋاپىق ئىدى.

فرانسىسكا ئاشخانىغا كىرگەندە روبېرت شۇ يەردە ئولتۇراتتى. يېنىدا بىر سومكا بىلەن بىر مۇزلاتقۇ بار ئىدى، پاكىز كاجى كۆڭلەك كىيگەن، سېرىق ئاسما باغ تاقىۋالغانىدى. ئۈس-تەلدە ئۈچ ئاپپارات ۋە ئاپپارات كۆزىدىن بەشى، ئۇنىڭدىن باشقا «تۆگە» ماركىلىق بىر قاپ تاماكا تۇراتتى. ئاپپاراتلارنىڭ قاپقا-را كۆزلىرىمۇ ئاپپاراتلارغا ئوخشاش «نىكان» ماركىلىق ئىدى. بۇلارنىڭ بەزىلىرى يېقىن ئارىلىققا، بەزىلىرى ئوتتۇرا ئارىلىققا بەزىلىرى يىراق ئارىلىققا ئىشلىنەتتى. بەزىلىرى ئۇ يەر - بۇ يېرى جىجىلغان، بەزىلىرى پۇچۇلۇپ كەتكەنىدى. روبېرت ئاپپارات ۋە ئاپپاراتلارنىڭ كۆزلىرىنى بۇرۇنقىدەك بېرىلىپ سۈر-تۈپ، چوتكىلاپ ئولتۇراتتى.

روبېرت فرانسىسكانى كۆرۈپلا، چىرايى جىددىي تۈس ئېلىپ، قورۇنغاندەك بولدى.

— مۇزلاتقۇدا پىۋا بار، ئالايىمۇ؟

— بولىدۇ، رەھمەت.

روبېرت مۇزلاتقۇدىن ئىككى بوتۇلكا «بودىۋىس» ماركىلىق پىۋا ئالدى. مۇزلاتقۇنىڭ ئاغزى ئېچىلغاندا فرانسىسكا ئىچى كۆرۈنىدىغان قۇتىلارغا رەت - رەت تىزىلغان پلىئونكىلارنى كۆرۈپ قالدى. روبېرت ئىككى بوتۇلكا پىۋا ئالدى، مۇزلاتقۇدا يەنە تۆت بوتۇلكا قالدى.

فرانسىسكا بوتۇلكىنىڭ ئاغزىنى ئاچىدىغان نەرسىنى ئىز-دەپ تارتىمىنى ئاچتى.

— مەندە بار، — دېدى روبېرت ئۇ شۈبھىسىز پىچىقنى غىلاپتىن چىقىرىپ بوتۇلكىنىڭ ئاغزىنى ئاسانلا ئېچىۋەتتى.

روبېرت بىر بوتۇلكا پىۋىنى فرانسىسكاغا بەردى، ئۆزى يەنە بىر بوتۇلكىنى كۆتۈرۈپ:

— گۈگۈم مەزگىلىدىكى لەمپىلىك كۆۋرۈك ئۈچۈن، تېخىمۇ ئېنىقراق ئېيتقاندا، تاغدىكى قۇياشنىڭ ئىللىق ھەم ھال رەڭ نۇرلىرىغا پۈركەنگەن لەمپىلىك كۆۋرۈك ئۈچۈن... — دەپ قەدەھ سۆزى سۆزلىدى.

فرانسىسكا گەپ قىلمىدى، بىلىنەر - بىلىنمەس كۈلۈمسە - رەپ، نېمە قىلىشنى بىلمەي قولىدىكى بوتۇلكىنى سەل كۆتۈرۈپ قويدى. غەلىتە بىر ناتونۇش ئادەم، گۈل، ئەترە ۋە پىۋا، ئۇنىڭدىن بۆلەك تومۇز ياز ئايلىرىدىكى بىر دۈشەنبە كۈنىدىكى قەدەھ سۆزى. فرانسىسكا بۇلارنىڭ ھەممىسىگە تاقابىل تۇرالماي قالدى.

— بۇنىڭدىن نۇرغۇن يىللار ئىلگىرى بىر ئادەم سەككىزىنچى ئايلىرىنىڭ بىر كۈنى چۈشتىن كېيىن ئۇسساپ كېتىپتۇ. كىمدۇر بىرى ئۇسسۇزلۇقنى تەتقىق قىلىپ، ئۇ - بۇ نەرسىلەر - نى ئارىلاشتۇرۇپ، پىۋىنى ئىجاد قىپتۇ. پىۋىنىڭ پەيدا بولۇش مەنبەسى مۇشۇ. پىۋا بىر مەسىلىنى ھەل قىلغان، — دېدى ئاپپارات بىلەن ھەپلىشىۋاتقان روبېرت ئۈچە - مەرۋايىت دۇ - كىنىدا ئىشلىتىدىغان ئەتۈركە بىلەن ئاپپاراتنىڭ بېشىدىكى بىر ۋىنتىنى چىڭگىتىپ قويۇپ. ئۇ بۇ گەپلەرنى ئاپپاراتقا قارىتىپ قىلىۋاتقاندەك قىلاتتى.

— مەن ھويلىغا چىقىپ، ھازىرلا كىرىمەن.

روبېرت بېشىنى كۆتۈرۈپ:

— مېنىڭ ياردىمىم كېرەكمۇ؟ — دېدى.

فرانسىسكا «ياق» دېگەندەك بېشىنى چايقىدى ۋە روبېرت - نىڭ يېنىدىن ئۆتۈپ كېتىۋېتىپ روبېرتنىڭ كۆزلىرىنىڭ تول - غان ساغرىسىغا چۈشكەنلىكىنى سەزدى. ئايۋاندىن ئۆتۈپ كەتكۈ - چە كەينىمىدىن قاراۋاتامدىغاندۇ، دەپ پەرەز قىلدى.

فرانسىسكانىڭ پەرزى توغرا ئىدى. روبېرت فرانسىسكانى دىققەت بىلەن كۆزىتىۋاتاتتى. ئۇ بۇرۇلۇپ فرانسىسكاغا يەنە

قاراپ ئۇنىڭ كېلىشكەن قەددى - قامتىدىن كۆز ئۈزەلمەي قالدى. فرانسىسكانىڭ كىشىنىڭ كۆڭلىنى نەقەدەر چۈشىنىدۇ. خان ئايال ئىكەنلىكىگە كۆزى يەتكەن، ئۇنىڭ ۋۇجۇدىدىن ھېس قىلغان باشقا نەرسىلەرنىڭ نېمىلىكىنى بىلىشكە ئىنتىلگەن ۋە ئۇنىڭغا مەھلىيا بولۇپ قالغان روبېرت شۇ تاپتا ئۆزىنى زورىغا تۇتۇۋېلىپ ئولتۇراتتى.

كۆكتاتلىققا قاراڭغۇ چۈشكەندى. فرانسىسكا تەلەڭگىنى كۆتۈرۈپ كۆكتاتلىقنى ئارىلاپ يۈرەتتى. ئۇ ئىككى باش سەۋزە، بىر تۇتام يۇمغاقسۇت، ئىككى - ئۈچ باش پىياز، بىر نەچچە باش تۇرۇپ ئالدى.

فرانسىسكا ئاشخانغا كىرگەندە روبېرت كىنكاي يۈك - تاقلىرىنى باشقىدىن تېڭىۋاتاتتى. ئۇ ناھايىتى رەتلىك ۋە ئەپچىل تېڭىلىۋاتقان يۈك - تاققا دىققەت قىلدى، ھەممە نەرسە ئۆز ئورنىنى تاپقان ھەم جاي - جايغا قويۇلغانىدى. روبېرت ھېلىقى پىۋىنى ئىچىپ بولۇپ، فرانسىسكا ئىچىپ بولمىغان بولسىمۇ يەنە ئىككى بوتۇلكىنىڭ ئاغزىنى ئاچقاندى. فرانسىسكا پىۋىنى بىرلا كۆتۈرۈپ ئىچىۋېتىپ، قۇرۇق بوتۇلكىنى روبېرتقا بەردى. — مەن قىلغۇدەك ئىش بارمۇ؟

— ئايۋاندىكى تاۋۇزنى، سېۋەتتىكى ياڭيۇدىن بىر نەچچە - نى ئالغاج كىرسىڭىز.

روبېرتنىڭ ئايىغى بەكلا يېنىك ئىدى، ئۇنىڭ تېخى ھېلىلا چىقىپ كېتىپ شۇنداق تېز كىرگەنلىكىنى كۆرگەن فرانسىسكا ھەيران قالدى. روبېرت قولتۇقىدا تاۋۇز، قولىدا تۆت تال ياڭيۇ كۆتۈرۈپ كىرىپ:

— يېتەمدۇ؟ — دېدى.

فرانسىسكا بېشىنى لىڭشىتىپ، ئىچىدە ئۇنى ئەرۋاھقا بەك ئوخشايدىكەن، دەپ ئويلىدى. روبېرت ئەكىرگەن نەرسىلەرنى سۇ كۆلچىكىنىڭ يېنىدىكى تەكچىگە قويۇپ قويۇپ ئاندىن بىر

تال تاماكىنى تۇتاشتۇرۇپ ئورۇندۇققا بېرىپ ئولتۇردى.
— بۇ يەردە قانچە ئۇزۇن تۇرماقچى بولۇۋاتىسىز؟ — دەپ
سورىدى بىر خىلدا بېشىنى كۆتۈرمەي كۆكتات يۇيۇۋاتقان فراند-
سسكا.

— ئۆزۈممۇ بىر نېمە دېيەلمەيمەن. مەن ھازىر ئەركىن
ئادەم. ئاشۇ لەمپىلىك كۆۋرۈكلەرنى سۈرەتكە تارتىش ۋاقتى يەنە
ئۈچ ھەپتىدىن كېيىن توشىدۇ. سۈرەتنى ياخشى تارتىش ئۈچۈن
ئۇزاقراق تۇرساممىكىن دەيمەن. جىق تۇرسام بىر ھەپتە تۇرار-
مەن.

— نەدە تۇرىسىز؟ بازاردا تۇرامسىز؟

— ھەئە، ئالمقانداك بىر يەر ئىكەن. ئۆيۈمۈ بەكلا كى-
چىك. ئاڭلىسام، ماشىنا قويدىغان ھويلىمىش. ئەتىگەن تى-
زىملىتىپ قويدۇم، يۈك - تاقلرىمنىمۇ چۈشۈرمىدىم.
— كارسون خانىمنىڭ ئۆيىنى ھېسابقا ئالمىغاندا، تۇرۇشقا
بولدىغان بىردىنبىر جاي شۇ. كارسون خانىم ئۆيىنى ئىجارىگە
بېرىدۇ. لېكىن تامىقىغا كۆنەلمەي قالسىز، بولۇپمۇ سىزدەك
تاماق تاللايدىغانلارغا تەس...

— بىلىمەن. بۇ بىر قىيىن مەسىلە. مەن ئەپلەپ - سەپ-
لەپ كۈن ئۆتكۈزۈشكە كۆنۈك. بۇ پەسىل ھەر ھالدا يامان
ئەمەس. يول بويىدىكى يايىمچىلاردىن، دۇكانلاردىن ئۇدۇللۇق
يېمەكلىك ئېلىپ بولكا بىلەن ئارىلاشتۇرۇپ يەيمەن. خەقلەر
تاماققا تەكلىپ قىلسا بەك ياخشى. مەن سىزدىن مىننەتدار.
فرانسىسكا تەكچىدىكى رادىئونى ئېچىپ قويدى، ئۇ ئىككى
دولقۇنلۇق رادىئو ئىدى، ئۈستىگە قوڭۇر بىر پارچە رەخت
يېپىپ قويۇلغانىدى. رادىئودا بىرى: «كالىم ۋاقت بىلەن
تولغان، ھاۋارايى ھامان مەن بىلەن بىللە...» دەپ ئۈزۈلۈپ -
ئۈزۈلۈپ چېلىنىۋاتقان گىتارغا تەڭكەش قىلىپ ناخشا ئېيتىۋا-
تاتتى. فرانسىسكا رادىئونىڭ ئاۋازىنى سەل پەسلىتىپ قويدى.

— مەن كۆكتات توغراشقا ئۇستا، — دەدى روبېرت مەي-
دېسگە ئۇرۇپ.

— ماقۇل. دۆشە ئەنە ئاۋۇ پىچاق ئاستىدىكى تارتىمدا،
مەن قورۇمىنى دۈملەپ پىشۇرمەن، كۆكتاتلارنى ياخشىسى ياي-
پىلاق توغراڭ.

روبېرت فرانسىسكادىن ئىككى ئىنگىلىز چىسى نېرىدا بېشى-
نى كۆتۈرمەي سەۋزە، ئاق تۇرۇپ، كەۋرەك يىلتىزى ۋە پىياز
توغراۋاتاتتى. فرانسىسكا ياڭيۇنى ئاقلاپ تەلەڭگىگە تۆكۈۋېتىپ
ئاتونۇش بىر ئەر بىلەن ئارىلىقنىڭ شۇنداق يېقىن ئىكەنلىكىنى
ھېس قىلدى، غەيرىي نىيەتنىڭ تىرناقچە بولسىمۇ باش كۆتۈرۈپ
قالدىغانلىقىنى ھېچقاچان ئويلىمىغانىدى.

— سىز گىتار چالامسىز؟ قارىسام، ماشىنىڭىزدا بىر گى-
تار قېپى تۇرىدۇ.

— ئانچە - مۇنچە چېلىپ قويىمەن. گىتار يولدا ماڭا
ھەمراھ بولىدۇ، شۇڭا ئېلىۋالىمەن. خوتۇنۇم ئەڭ دەسلەپكى
خەلق ناخشىچىسى ئىدى. خەلق ناخشىلىرى ئومۇملاشماستا ئۇ
ماڭا گىتار ئۆگەتكەن.

فرانسىسكانىڭ «خوتۇنۇم» دېگەن گەپنى ئاڭلاپ بەدىنى
سەل تىكەنلىشىپ كەتتى، بۇنىڭ نېمە ئۈچۈنلۈكىنى ئۆزىمۇ
بىلمەيتتى. روبېرت ئۆيلىنىشكە ھەقلىق ئەلۋەتتە. لېكىن فراد-
سىسكانىڭ نەزىرىدە نېمە ئۈچۈنكى روبېرتنىڭ «خوتۇنۇم» دې-
گەن گېپى ئۇنىڭغا ماس كەلمىگەندەك تۇيۇلدى. فرانسىسكا
ئۇنىڭ ئۆيلەنگەنلىكىنى ئاڭلاشنى خالىمايتتى.

— خوتۇنۇم مېنىڭ سۈرەت تارتىش بىلەن داۋاملىق سىرت-
لاردا يۈرۈشۈمگە چىدىمىدى. بىر چىقىپ كەتسەم بىرنەچچە
ئايلاپ يۈرۈپ كېتەتتىم. ئۇنىڭدىن ئاغرىنمايمەن. خوتۇنۇم توق-
قۇز يىلنىڭ ئالدىدا ئۆيىنى تاشلاپ چىقىپ كەتتى، بىر يىلدىن
كېيىن ئاجرىشىپ كەتتۇق. ئارىمىزدا بالا يوق، شۇڭا تارتىشىپ-

مۇكەتمدۇق. ئۇ بۇ گىتارنى ماڭا قالدۇرۇپ ئۆزى بىر گىتار-
نى ئېلىپ كەتتى.

— ئۇنىڭ بىلەن ھېلىمۇ ئىزدىشەمسىز؟

— ياق، بىز ئىزدىشىپ باقمىدۇق.

روپېرت شۇنچىلىكلا گەپ قىلدى. فرانسىسكامۇ ئوشۇقچە
كوچىلاپ گەپ سوراۋەرمىدى. ئۇ ئۆزىنىڭ نېمىشقا روپېرتنىڭ
توي قىلغان - قىلمىغانلىقىغا كۆڭۈل بۆلۈپ كەتكەنلىكىدىن
ئەجەبلەندى.

— مەن ئىتالىيىگە ئىككى قېتىم بارغان، — دېدى

ئۇ، — سىز نەلىك؟

— مەن ناپولىسلىق.

— مەن ئۇ يەرگە بېرىپ باقمىغان. بىر قېتىم ئىتالىيىدە.

نىڭ شىمالىغا بېرىپ بوختا سۈرەت تارتتىم. كېيىنكى قېتىم
سۈرەتكە تارتقىلى ستىسلىيە ئارىلىغا باردىم.

فرانسىسكا ياڭيۇنى ئاقلاۋېتىپ ئىتالىيىنى بىردەم ئويلىدە.

دى. ئۇ روپېرت كىنكاينىڭ ئۆزىنىڭ يېنىدا ئىكەنلىكىنى سې-
زىپ تۇراتتى.

غەربتىن كۆتۈرۈلگەن بۇلۇتلار لەيلەپ يۈرگەچكە، كۈننىڭ

نۇرى تەرەپ - تەرەپكە چېچىلغان تاڭ نۇرىدەك چاقناپ كەتتى.
روپېرت سۇ كۆلچىكىنىڭ ئۈستىدىكى دېرىزىدىن سىرتقا قاراپ:

— بۇ خاسىيەتلىك نۇر، «كالېندار» شىركىتى مۇشۇنداق

نۇرنى ياخشى كۆرىدۇ، دىنىي ژۇرناللارمۇ ھەم شۇ، — دېدى.

— قارىغاندا، خىزمىتىڭىز بەك كۆڭۈللۈك ئىكەن، —

دېدى فرانسىسكا زۆرۈر تېپىلسا نورمال پاراڭلارنى داۋاملاشتۇ-
رۇش كېرەكلىكىنى ھېس قىلىپ.

— شۇنداق، بەك ياخشى كۆرىمەن. مەن چوڭ يوللارغا،

سۈرەت ئىشلەشكە ئامراق.

فرانسىسكا ئۇنىڭ «مەن سۈرەت ئىشلەشكە» دېگەن سۆزىگە

— سىز سۈرەت تارتماي، سۈرەت ئىشلەمسىز؟

— ھەئە، مەن شۇنداق ئويلايمەن. مېنىڭ يەكشەنبە كۈن-

لىرى ئىشتىن سىرت ياكى سۈرەت تارتىپ تىرىكچىلىك قىلىدۇ.

غانلاردىن پەرقىم مانا مۇشۇ يەردە. بۈگۈن بىز تارتقان كۆۋرۈك-

لەرنىڭ سۈرەتلىرىنى ئىشلەپ بولغاندا نەتىجىسى سىز تەسەۋۋۇر

قىلغاندەك بولمايدۇ. مەن كۆرۈنۈشنى ياكى ئارىلىقنىڭ گرادۇ-

سىنى تاللاش ۋە ياكى بىرلەشتۈرۈش ۋە ياكى ھەممىسىنى قو-

شۇش ئارقىلىق ئۆز ئەسىرىمنى ئىشلەپ چىقىمەن.

مەن سۈرەتنى شەيئەنىڭ ئەسلى قىياپىتى بىلەن تارتىدۇ.

مەن. شەيئەنى ئامال بار ئۆزۈمنىڭ ئېڭىنى ۋە روھىمنى ئەكس

ئەتتۈرىدىغان نەرسىگە ئايلاندۇرىمەن، ئوبراز ئارقىلىق شېئىردۇ.

يەتنى ئىزدەيمەن. ژۇرناللارنىڭ ئۆزىگە خاس ئۇسلۇبى ۋە ئۆز

ئالدىغا تۇتقان يولى بولىدۇ. مەن تەھرىرلەرنىڭ تەلپىگە قو-

شۇلمايمەن، قوشۇلمايدىغان چاغلىرىم كۆپرەك، بۇ ئىش مېنى

ئازابلانمايدۇ. ئۇلار نېمىنى ئىشلىتىش، نېمىنى ئىشلەتمەسلىكىنى

قارار قىلىشىمۇ مەيلى. ئۇلار مۇشتىرىلىرىنى چۈشىنىدۇ، دەپ

قىياس قىلىمەن، خەۋپ - خەتەرگە ئاز - تولا تەۋەككۈل قىلىدۇ.

كەن دەيمەن. شۇنداق دېسەم ئۇلار خاپا بولىدۇ.

بۇ سەنئەت شەكلى ئارقىلىق تىرىكچىلىك قىلىش كەلتۈ-

رۇپ چىقارغان مەسىلە. كىشىلەر ھەمىشە بازار بىلەن ھەپىلىدۇ.

شىدۇ، بازار — ئاممىۋى بازار — ئوتتۇرىچە ئىستېمال ئۆلچىدۇ.

مى بىلەن لايىھىلەنگەن. كۆرۈپ تۇرۇۋاتىمىز، رېئاللىق دېگەن

مۇشۇ دەپ ئويلايمەن. لېكىن، مەن بايا دەپ ئۆتۈپ كەتتىم،

بۇ ئەھۋال كىشىنى تولىمۇ چۈشەپ قويۇشى مۇمكىن. ئۇلار

ئىشلەتمىگەن سۈرەتلەرنى ساقلاپ قويۇشۇمغا رۇخسەت قىلىدۇ،

شۇڭا ھېچبولمىغاندا ئۆزۈم ياخشى كۆرگەن سۈرەتلەرنى

ساقلاپ قويايلايمەن.

باشقا ژۇرناللارنىڭ بىر - ئىككى پارچە سۈرىتىمنى ئىش-
لەتكۈسى كەلسە ياكى ئۆزۈم بارغان يەرلەر توغرىلىق بىرەر
پارچە ماقالە يېزىپ قالسام، ئۇلار ماقالەمدىكى قىستۇرما سۈرەت-
لەرنى «جۇغراپىيە ژۇرنىلى» دىكىلەردىن بەكرەك ياقتۇرىدۇ.
مەن كېيىنچە «ئىشتىن سىرتقى ھەۋەسنىڭ ئارتۇقچىلىقى»
دېگەن تېمىدا ماقالە يېزىپ، سەنئەت بىلەن جان بېقىش كويىدا
يۈرگەنلەرگە سۈنمەن. بازار قايناق ھېسسىياتقا تولغان سەنئەت-
نى ھەرقانداق نەرسىدىن بەكرەك بوغىدۇ. نۇرغۇن كىشىلەر
ئۈچۈن ئېيتقاندا، بۇ بىخەتەرلىك ئەلا ھېسابلىنىدىغان دۇنيا.
ئۇلارغا بىخەتەرلىك كېرەك. ژۇرنال ۋە ژۇرنال چىقىرىدىغانلار
ئۇلارغا بىخەتەرلىك، ئوخشاشلىق قانۇنى، تونۇشلۇق بولغان
ئازادە مۇھىت ئاتا قىلىدۇ. خەقلەرنىڭ باشقىچىرەك پىكىرلىرى
بىلەن ئۇلارنىڭ خۇشى يوق.

پايدا، تىراژ ھەم مۇشۇنىڭغا ئوخشاش نەرسىلەر سەنئەتكە
ھۆكۈمرانلىق قىلىۋاتىدۇ. ھەممىمىز ئوپئوخشاش بولغان ئاشۇ
يوغان بىر قېلىپقا ھەيدىلىپ قامچىلىنىۋاتىمىز.

سودىگەرلەر «ئىستېمالچى» دېگەن گەپنى ئاغزىدىن چۈ-
شۈرمەيدۇ. مۇشۇ گەپنى قىلغان سودىگەرنىڭ مېنىڭ نەزىرىمدە-
كى ئوبرازى پۈرلىشىپ كەتكەن قىسقا ئىشتان، ئۇچىسىغا ھونو-
لولودا تىكىلگەن كۆڭلەك، بېشىغا چىغ قالىپاق كىيگەن، چىغ
قالپىقىدا ھاراق بوتۇلكىسى بىلەن كونسېرۋانىڭ ئاغزىنى ئاچىد-
دىغان ئوقەت پۇلاڭلاپ تۇرغان، قولىدا بىر تۇتام پۇل بار پاكىر
ۋە دىققەت بىر ئادەمنىڭ ئوبرازىغا ئوخشايدۇ.

فرانسىسكا ئاستا كۈلۈپ قويۇپ بىخەتەرلىك ھەم ئازادە
مۇھىت ھەققىدە ئويلىنىدۇ.

— مېنىڭ مۇۋەپپەقىيەتلىرىم ئانچە كۆپ ئەمەس. بايا دەپ
ئۆتۈپ كەتتىم، ساياھەت ناھايىتى خاسىيەتلىك ئىش. مەن فوتو
ئاپپارات بىلەن ھەپلىشىشنى، تالا - تۈزنى ياخشى كۆرىمەن.

رېئاللىق ماۋۇ ناخشىنىڭ باش قىسمىغا ھەرگىز ئوخشىمايدۇ.
بۇ ناخشىغۇ يامان ئەمەس ناخشىكەن.

بۇ گەپلەر روبېرت كىنكاينىڭ ئۆزىگە ئادەتتىكى پاراڭدەك تۇيۇلغىنى بىلەن فرانسىسكا ئۈچۈن بەدىئىي خام ماتېرىيال ھېسابلىناتتى. مادىزىن ناھىيىسىدىكىلەر ئەزەلدىن بۇنداق تېمىلار ۋە بۇنداق ئىشلار ئۈستىدە پاراڭلاشمايتتى. ئۇلارنىڭ سۆھبەت تېمىسى ھاۋارايى، دېھقانچىلىق مەھسۇلاتلىرىنىڭ نەرخ - ناۋا - سى، كىم يەڭگىدى، كىم ئۆلۈپ ئۈزاتتى، دېگەنلەر ئىدى، ھۆكۈمەتنىڭ پىلانى ۋە تەنتەربىيە كوماندىلىرى قاتارلىق مەزمۇنلاردىنمۇ چەتلىپ كەتمەيتتى، سەنئەت، خىيال، مۇڭلۇق مۇزىكا، كىلار، ئارزۇ - ئارمانلار بوغۇپ قويىدىغان رېئاللىق توغرىلىق زىنھار ئېغىز ئاچمايتتى.

روبېرت كۆكتاتلارنى توغراپ بولۇپ:

— يەنە قىلىدىغان نېمە ئىش بار؟ — دەپ سورىدى.

فرانسىسكا بېشىنى چايقاپ:

— يوق، تۈگەپمۇ قالدى! — دېدى.

روبېرت ئۈستەلنىڭ يېنىدا ئولتۇرۇپ تاماكا چەككەچ، پىۋىنى ئارىلاپ - ئارىلاپ بىر - ئىككى يۈتۈم ئوتلاپ قوياتتى. فرانسىسكا قورۇمىنى قورۇۋېتىپ، بىكار بولۇپ قالسا پىۋا ئىچەتتى. ئۇ پىۋىنىڭ تەركىبىدىكى ئىنتايىن ئاز ئىسپىرتنىڭ رولىنى ھېس قىلدى. فرانسىسكا يېڭى يىلنىڭ ھارپا ئاخشىمى رىچارد بىلەن «ھەربىيلەر كۈلۈبى» دا ھاراق ئىچكەندى. ئادەتتە كۆپ ئىچمەيتتى. ئۇ بىر قېتىم بىردىنلا كالىسى قىزىپ كېتىپ ئۆزىچە سەھرا تۇرمۇشىغا ئازراق روماننىك تۈس بېرىش ئۈمىدىدە بىر بوتۇلكا براندى ئالغانىدى. ئۆيىدە شۇ بىر بوتۇلكا براندى ھارقى ھازىرمۇ بار ئىدى. ئادەتتە ئۇ ئۆيىدە ھاراق ساقلىمايتتى.

ماي بىلەن ئازراق كۆكتاتنى رەڭگى قىزارغۇچە قورۇپ،

ئۈستىگە ئۇن قويۇپ ئارىلاشتۇرۇپ، ئاندىن يەنە بىر بوتۇلكا سۇ قويۇپ، قالغان كۆكتاتلار بىلەن دورا - دەرەكلەرنى سېلىپ قورۇمىنى سۇس ئوتتا قىرىق مىنۇت دۈملىدى.

فرانسىسكا قورۇمىنى دۈملەپ قويۇپ روبېرتنىڭ ئۇدۇلىغا كېلىپ ئولتۇردى. ئۆيدە بىلىنەر - بىلىنمەس يېقىملىق كەيپىيات ئاستا - ئاستا شەكىللىنىۋاتاتتى. بۇ كەيپىياتنىڭ شەكىللىنىشىگە كەچلىك تاماق سەۋەبچى ئىدى. ئۇ ناتونۇش بىر كىشى ئۈچۈن كەچلىك تاماق ئەتتى، بىرى يېنىڭىزدا بولسا ياتسىراشمۇ بارا - بارا يوقاپ ئۇنىڭ ئورنىنى يېقىنچىلىق ئىگىلەيدىكەن. روبېرت تاماكىسىنى فرانسىسكانىڭ ئالدىغا ئىتتىرىپ قويدى، چاقماق تاماكىنىڭ ئۈستىدە ئىدى. فرانسىسكا بىر تال تاماكا ئېلىپ تۇتاشتۇرماقچى بولۇپ چاقماقنى ياندۇرالمىدى. روبېرت كۈلۈپ قولىدىن چاقماقنى ئالدى ۋە ئىككى قېتىم ياندۇرۇپ تاماكىسىنى تۇتاشتۇرۇپ بەردى. فرانسىسكا ئادەتتە ئەرلەرنىڭ ئالدىدا ئۆزىنى ھەمىشە ئۇلاردىن ئۈستۈن سېزەتتى، لېكىن روبېرت كىنكاينىڭ ئالدىدا ئۇنداق سەزمىدى.

ئاقۇش كۈن قىرىزىپ ئاخىرقى نۇرلىرىنى قوناقلققا سەپتى. فرانسىسكا گۈگۈم مەھەلدە چىققان شامالدا كۆككە تىك ئۆرلەپ چىقىپ كېتىۋاتقان بىر بۈركۈتنى كۆردى. رادىئودا يەتتەدە بېرىلىدىغان خەۋەر بىلەن بازار ھەققىدىكى قىسقا خەۋەرلەر بېرىلىپ بولدى. شۇ تاپتا فرانسىسكا يۈزلۈكى سېرىق ئۈستەلنىڭ قارشى تەرىپىدە تۇرۇپ روبېرت كىنكاينىڭ قارايتتى. ئۇ، فرانسىسكانىڭ بۇ ئاشخانىسىغا ئۇزۇن يوللارنى بېسىپ كەلگەنىدى، بۇ ئىنگىلىز مىلى بىلەن ھېسابلاپ چىققىلى بولمايدىغان ئۇزۇن يوللار ئىدى!

— قورۇمىنىڭ مەزىلىك ھىدى بۇرۇنۇمغا ئۇرۇلدى، — دېدى روبېرت ئوچاقنى كۆرسىتىپ، — جىمجىت، — ئۇنىڭ كۆزلىرى فرانسىسكادا ئىدى.

«جمجىت؟ ئۇنىڭ ھىدىنى قانداق پۇرىغىلى بولسۇن؟»
فرانسىسكا بۇ گەپنى ئويلاپ، ئۆز - ئۆزىگە شۇنداق دېدى.
روپېرت توغرا دېگەندى. ئۇ ئۆيدىكىلىرىگە چوشقا ۋە كالا
گۆشلىرىنى قېلىن توغراپ قورۇپ ياكى كاۋاپ قىلىپ پېرىشكە
ئادەتلەنگەندى. بۈگۈنكى بۇ تاماق جمجىتلىق ئىچىدە تەييارلان-
دى. تاماق تەييار بولغۇچە - تاكى كۆكتاتلىقتىن كۆكتاتلارنى
يۇلۇپ ئەكەلگۈچە بولغان ئارىلىقتىكى ھالقىلاردا زوراۋانلىق
كۆرۈلمىدى. جمجىت تەييار بولغان تاماقنىڭ ھىدىمۇ جىم-
جىت، ئاشخانمۇ جمجىتلىققا تولغانىدى.

— خاپا بولمىسىڭىز، ئىتالىيىدىكى ھاياتىڭىز توغرىلۇق
سۆزلەپ بەرسىڭىز، — دېدى روپېرت ئورۇندۇققا يۆلەنگىنىچە
مىنگەشتۈرۈۋالغان پۇتلىرىنى ئۈزۈن سۈنۈپ.

روپېرت بىلەن گەپ - سۆز قىلىشماي ئولتۇرۇشنى بىئەپ
بىلگەن فرانسىسكا پاراڭنى باشلىدى. ئۇ روپېرتقا ئۆسمۈرلۈك
ۋە ياشلىق چاغلىرىدىكى ئۆسۈپ يېتىلىش ئەھۋالىنى، خۇسۇسىيەت
مەكتەپتە ئوقۇغانلىقىنى، موناخ بولغانلىقىنى، ئاتا - ئانىسىنى،
ئانىسىنىڭ ئائىلە ئايالى، دادىسىنىڭ بانكىر ئىكەنلىكىنى سۆز-
لەپ بەردى. ئون نەچچە ياش ۋاقتىدا دۇنيانىڭ ھەرقايسى جايلى-
رىدىن كەلگەن پاراخوتلارنى، كېيىن ئامېرىكا ئەسكەرلىرىنى
كۆرگىلى دېڭىز ياقىسىغا بارغانلىقىنى قىز دوستلىرى بىلەن بىر
قەھۋەخانغا بېرىپ رىچارد بىلەن قانداق تونۇشۇپ قالغانلىقىنى،
تۇرمۇشىنى ئۇرۇش پالاكەتچىلىكى قالايمىقان قىلىۋەتكەنلىكى-
نى، ئۇلار باشتا ئۆزلىرىنىڭ ئاخىر توي قىلىدىغان - قىلمايدى-
غانلىقىنى بىلمەيدىغانلىقىنى دەپ بەردى، ئەمما نىكورو ھەققىدە
بىر ئېغىزمۇ گەپ قىلمىدى.

روپېرت گەپ قىلماي ئاڭلاپ ئولتۇردى. بەزىدە چۈشەنگەن-
لىكىنى بىلدۈرۈپ بېشىنى لىڭشىتىپ قوياتتى. فرانسىسكا ئا-
خىر گېپىنى تۈگەتتى.

— سىزنىڭ بالىلىرىڭىز بارغۇ، ھە؟ شۇنداق دېگەندەك قىلىۋېدىڭىز؟ — دېدى روبېرت.

— ھەئە، مەن ئون يەتتىگە، كارولىن ئون ئالتىگە كىر-دى. ئۇلار ۋېنتېرستتا ئوقۇيدۇ. «H-4» جەمئىيىتىنىڭ^① ئەزاسى. شۇڭا ئاكا - سىڭىل ئىككىسى كارولىن باققان موزايىنى كۆرۈپ كېلىش ئۈچۈن ئېللىنوس شتاتىدا ئېچىلغان كۆرگەزمى-گە كەتتى. مەن بۇ ئىشقا مەڭگۈ ئادەتلىنەلمەيمەن. ئۇلارنىڭ ياخشى كۆرۈپ ھەم شۇنچىلىك ئەجىر سىڭدۈرۈپ باققان ھايۋاننى قانداقلارچە قاسساپقا سېتىپ بېرىدىغانلىقىنى چۈشىنەلمەيمەن، ھېچنېمە دېيەلمىدىم. دېگەن بولسام رېچارد بىلەن ئۇنىڭ دوست-لىرى ماڭا ئۆكتە قويغان بولاتتى. بۇ يەردە شەپقەتسىز بىر زىددىيەت بار.

فرانسىسكا رېچاردنى تىلغا ئېلىپ سەل بىئارام بولدى. ئۇ ھېچنېمە قىلمىدى ھەم قىلمىغانىدى، شۇنداقتمۇ بىئارام بولۇپ كېتىۋاتاتتى. بۇ ناھايىتى يىراقتىن كېلىش ئېھتىمالى بولغان بىئاراملىق ئىدى. ئۇ ئۆزى بىر تەرەپ قىلالمايدىغان ئەھۋالغا چۈشۈپ قالسا بۈگۈنكى بۇ كېچىنى قانداق ئاخىرلاشتۇرۇش كېرەكلىكىنى ئۆزىمۇ بىلمەيتتى. روبېرت كىنكاينىڭ ھازىرلا كېتىپ قېلىشى مۇمكىن ئىدى. ئۇ ناھايىتى خاتىرجەم، تولىمۇ مۇلايىم ھەتتا سەل خىجىل بولغاندەك ئولتۇراتتى.

ئۇلار پاراڭ بىلەن ئولتۇرۇۋەردى. كەچلىك مەنزىرە قارام-تۈل كۆك تۈسكە كىردى. نېپىز تۇمان ئوتلاقتىكى ئوت - چۆپلەرنى سىيپاپ ئۆتۈپ كەتتى. فرانسىسكا قورۇمىنى دۈملە-گەن چاغدا روبېرت يەنە ئىككى بوتۇلكا پىۋىنىڭ ئاغزىنى ئاچقا-ندى. فرانسىسكا ئورنىدىن تۇرۇپ قايناۋاتقان قازانغا نەچچە تال

① «H-4» جەمئىيىتى ئامېرىكىدىكى ياشلار تەشكىلاتى، ناھىيىلىك كۆرگەزمىگە ئىئانە قىلىش ئارقىلىق ياشلارنىڭ تەرەققىيات ئىشلىرىنى قوللايدۇ.

جۇۋاۋىنى تاشلاپ ئارىلاشتۇردى. ئۇ ۋاشىنگتوندىكى بېللىنھام-
دىن كەلگەن روبېرت كىنكاينى ئىختىيارسىز ياقىتۇرۇپ قالغاندى،
شۇڭا ئۇنىڭ بالدۇر كەتمەسلىكىنى ئۈمىد قىلدى.
روبېرت تەربىيە كۆرگەن كىشىلەردەك جىممىدە ئولتۇرۇپ
ئىككى كىشىلىك قورۇما يېدى. فرانسىسكاغا قورۇمنىڭ يې-
يىشلىك بولغانلىقىنى، تاۋۇزنىڭ بەك تاتلىق ئىكەنلىكىنى ئىك-
كى قېتىم دېدى، پىۋا مۇزدەك، كېچە مەنزىرىسى كۆك ئىدى.
فرانسىسكا جونسون قىرىق بەش ياشلىق ئايال ئىدى. ئىئوۋا
شەتاتىغا قاراشلىق سېرنادوئادىكى AMK رادىئو ئىستانسىسى
ھانس سىننىڭ تۆمۈر يول ناخشىسىنى ئاڭلىتىۋاتاتتى.

قەدىمكى كېچە، يىراقتىكى مۇزىكا

ئەمدى قانداق قىلغۇلۇق؟ فرانسىسكا ئويلنىپ قالدى. كەچلىك تاماق يېيىلىپ بولغاندى، ئىككىسى بىر - بىرىگە قارىشىپ ئولتۇراتتى.

بۇ ئىشنى روبېرت ھەل قىلدى.

— ئوتلاقنى ئايلىنىپ كەلسەك قانداق دەيسىز؟ تالا سال-قىنراق ئىكەن.

بۇ گەپ فرانسىسكاغا ياقتى. روبېرت سومكىسىدىن بىر ئاپپاراتنى ئېلىپ مۇرىسىگە ئاستى.

روبېرت ئارقا ئايۋاننىڭ ئىشىكىنى ئىتتىرىپ ئاچتى، ئۆي-دىن ئاۋۋال فرانسىسكا، كەينىدىن ئۆزى چىقىپ ئىشىكىنى ئاستا يېپىپ قويدى. ئۇلار سېمونت يانتقۇزۇلغان ھويلدىن ئۆتۈپ ماشىنا قويۇلغان لاپاسنىڭ شەرقىي تەرىپىدىكى ئوتلاققا كەلدى. لاپاستىن قىزىق ماينىڭ ھىدى كېلەتتى.

ئىككىسى قاشاننىڭ ئالدىغا كەلگەندە، فرانسىسكا بىر قولى بىلەن تىكەنلىك سىمنى پەسكە بېسىپ تۇرۇپ ئۈستىدىن ئاتلاپ ئۆتتى. ئۇ ساپما كەش كىيگەن نازۇك پۇتلىرىنىڭ شەبنەم تامچىلىرى چاچراپ ھۆل بولۇپ كەتكەنلىكىنى بايقىدى. روبېرت-مۇ فرانسىسكاغا ئوخشاش تىكەنلىك سىمنى بىر قولى بىلەن بېسىپ تۇرۇپ، ئۈستىدىن يەڭگىل ئاتلاپ ئۆتۈپ كەتتى.

— بۇ يەرنى ئوتلاق دېيىش كېرەكمۇ ياكى قېرما دېيىش كېرەكمۇ؟ — دەپ سورىدى روبېرت.

— مېنىڭچە، قېرما دېيىش كېرەك. بۇ يەردە مال - چارۋا

بار، لېكىن ئوت - چۆپ ئېگىز ئۆسمەيدۇ. دىققەت قىلىڭ، تېزەك دەسسۈۋالماڭ.

تولۇن ئاي شەرقتىن كۆتۈرۈلگەن، كۈن يېڭىلا ئۇپۇقتا غايىب بولغان، ئاسمان زەڭگەر تۈسكە كىرگەنىدى. ئاي يورۇ. تۇپ تۇرغان تاشيولدا بىر كىچىك ماشىنا ئىتتىك ماڭغان پېتى غۇيۇلداپ ئۆتۈپ كەتتى. بۇ كراكنىڭ ئوغلنىڭ ماشىنىسى ئىدى. ۋېنتېرستتىكى زەيتۇن توپ كوماندىسىنىڭ بۇ ئەزاسى داۋاملىق كېئودې رىفورانس بىلەن ئۇچرىشىپ تۇراتتى.

فرانسىسكانىڭ بۇنداق سەيلە قىلىپ باقمىغانلىقىغا ئۇزۇن بولغانىدى. ئۇلار ئادەتتە بەشتە تاماق يەيتتى. كەچلىك تاماقتىن كېيىن رىچارد تېلېۋىزوردىن خەۋەرلەرنى، ئاندىن كەچلىك نو-مۇرلارنى كۆرەتتى، دەرسلىرىنى تەكرارلاپ بولغاندىن كېيىن بالىلىرىمۇ تېلېۋىزور كۆرەتتى. فرانسىسكا ئاشخانىدا كىتاب ئوقۇيتتى، ئۇ ۋىنتېرساتېردىكى كۈتۈپخانىدىن ياكى ئۆزى قاتناشقان كۈتۈپخانا كۈلۈبىدىن تارىخ، شېئىر ۋە ھېكايە كىتابلارنى ئارىيەتكە ئەكىلەتتى. ھاۋا ياخشى كۈنلىرى ئايۋانغا چىقىپ ئوقۇيتتى. ئۇ تېلېۋىزورغا ئۆچ ئىدى.

بەزىدە رىچارد ئۇنى «فرانسىي، ماۋۇنىڭغا قارىڭ!» دەپ چاقىراتتى. ئۇ كىرىپ رىچارد بىلەن بىللە تېلېۋىزور كۆرەتتى. ئېكراندا ئېرۇس چىقىسلا رىچارد فرانسىسكانى چاقىرىپ ئول-تۇرغىلى قويمايتتى. قاسراقلىق كوماندا «ئېدېر سولۋىن كۆ-رۈنۈشلىرى» تۇنجى قېتىم ئېكرانغا چىققان چاغدىمۇ رىچارد فرانسىسكانى چاقىرغانىدى. رىچارد ئۇلارنىڭ چاچلىرىنى كۆ-رۈپ، كۆزىگە سىغمىغاندەك بېشىنى چايقىغانىدى.

تارام - تارام قىزىل نۇرلار بىر پەستىلا ئاسماننىڭ باغرىنى تىلىپ ئۆتتى. روبېرت كۆكنى كۆرسىتىپ:

— مەن بۇنى «نۇر قايتىش» دەيمەن. تولا كىشىلەر ئاپپا-راتلىرىنى بالدۇرلا يىغىشتۇرۇۋېتىدۇ. كۈن ئولتۇرۇپ بولغان-

دىن كېيىن ئاسماندا دائىم ئاجايىپ گۈزەل نۇر بىلەن بىر خىل رەڭ پەيدا بولىدۇ. بۇ ھال نەچچە مىنۇت داۋام قىلىدۇ. بۇ ئەمدىلا ئۇپۇققا باش قويغان كۈن ئاسمانغا ئەكس نۇر قايتۇرغان چاغ، — دېدى.

فرانسىسكا گەپ قىلماي، ئۇنىڭ قانداق ئادەم ئىكەنلىكىنى بىلىشكە ئۇرۇناتتى. ئوتلاق بىلەن فېرمىنىڭ پەرقى روبېرتقا شۇنچىلىك مۇھىمدەك تۇيۇلۇپ كەتتى. ئاسماننىڭ رەڭگىدىن خۇشال بولۇپ بېشى كۆككە يەتتى. ئۇ ئاز - تولا شېئىر يازاتتى، ھېكايىنى قاملاشتۇرۇپ يازالمايتتى. گىتار چالاتتى، سۈرەتچىلىك بىلەن تىرىكچىلىك قىلاتتى. سايمانلىرىنى سومكىدە سىغا سېلىپ يۈرەتتى. ئۇ خۇددى شامالغا ئوخشايتتى، شامال دەك ھەرىكەت قىلاتتى، كىشىگە گويا شامالنىڭ قوينىدىن كەلگەندەك تۇيغۇ بېرەتتى.

روبېرت قوللىرىنى ئىشتىننىڭ يانچۇقىغا سېلىپ ئاسمانغا قاراپ تۇراتتى، ئاپپارات سول مۇرىسىدە ئىدى. «ئاي كۈمۈش ئالما، كۈن ئالتۇن ئالما» ئۇ بۇ ئىككى مىسرا شېئىرنى ئوتتۇرا ئاۋازلىق ئەرلەرگە خاس ئاۋاز بىلەن خۇددى كەسپىي ئارتىستەك دېكلاماتسىيە قىلدى.

فرانسىسكا روبېرتقا قاراپ:

— بۇ B. W. يېتپىسنىڭ^① «سەرگەردان ئانگوس ناخشىسى» دېگەن شېئىرى، — دېدى.

— توغرا، يېتپىسنىڭ شېئىرلىرى بەك ياخشى. ئۇ رېئا-لىست شائىر. تىلى ئىخچام ھەم تاۋلانغان، كىشىنى ھاياجانغا سالدى، گۈزەللىك ھەم سېھرىي كۈچكە تولغان، — دېدى. روبېرت ھەممىنى بەش ئېغىز گەپكە يىغىنچاقلىدى. فراند

① B. W. يېتپىس — (ۋىليام روتلېر يېتپىس 1865 — 1939) ئېرلاندىيىلىك شائىر ھەم دراماتورگ.

سسكا بۇرۇن يېتىپسىنى ۋېنتېرستتىكى ئوقۇغۇچىلارغا تونۇشتۇرۇپ شۇنچە سۆزلىگەن بولسىمۇ ئوقۇغۇچىلارنىڭ كۆپىنچىسى چۈشەنەلمىگەندى. فرانسىسكا بايام دەل روبېرت دېگەن قىس-مەن سەۋەبلەرنى كۆزدە تۇتۇپ يېتىپسىنى تاللىغانىدى. ئۇ بۇنداق ئالاھىدە ماھىيەت ئون نەچچە ياشلىق ئوقۇغۇچىلارنى ئۆزىگە جەلپ قىلىدۇ، ئۇلارنىڭ ۋۇجۇدى خۇددى يېرىم مەيدان زەيتۇن توپ مۇسابىقە ئارىلىقىدىكى دەم ئېلىشتا ئوتتۇرا مەكتەپ دۈم-باقچىلار ئەترىتى مەيدانىنى ئايلىنىپ چالغان دۇمباقلاردەك تىت-رەپ كېتىدۇ، دەپ ئويلىغانىدى. ئۇلار يېتىپسىغا بولغان بىر تەرەپلىمە قاراشنىڭ تەسىرىگە چوڭقۇر ئۇچرىغان، شېئىرنى روھى چۈشكۈن قەھرىماننىڭ مەھسۇلى دەپ بىلىدۇ. بۇنداق قاراش ئۇلاردا ناھايىتى كۈچلۈك. بۇنىڭغا يېتىپسىمۇ تاقابىل تۇرالمايدۇ، دەپ قارايتتى.

بىر قېتىم سىنىپتا «كۈن ئالتۇن ئالما» دېگەن بىر مەسى-رانى ئوقۇغاندا، ماسئۇكرانىڭ يېنىدىكى ئوغۇل ساۋاقدىشىغا قاراپ قولىنى مەيدىسىگە قويۇپ ئاياللارنىڭ كۆكسىگە ئوخشاش قىلىۋالغانلىقى ھېلىمۇ ئۇنىڭ يادىدا ئىدى. شۇ چاغدا ئوغۇللار پىخىلداپ كۈلۈشكەن، قىز ساۋاقداشلار شەلپەردەك قىزىرىپ كەتكەندى.

ئۇلار بىر ئۆمۈر مۇشۇنداق پوزىتسىيە بىلەن ياشاپ كەل-گەن، بۇ فرانسىسكاغا مەلۇم. ئۇنىڭ راينى قايىتۇرغان نەرسە دەل مۇشۇ ئىدى. بۇ جەمئىيەت دوستانە كۆرۈنگىنى بىلەن، ئۇ ئۆزىنىڭ زىيان تارتقانلىقىنى، غېرىبىسىنى قېلىۋاتقانلىقىنى ھېس قىلاتتى. بۇ يەردە شائىرلار قارشى ئېلىنمايتتى. مادىزون ناھىيىسىدىكىلەر ئۆز - ئۆزلىرىگە تاشقان مەدەنىيەت جەھەتتىكى كەمسىتىش تۇيغۇسىنىڭ ئورنىنى تولدۇرۇش ئۈچۈن دائىم: «بۇ يەر بالىلارنىڭ ئۆسۈپ - يېتىلىشىگە ياخشى» دەيتتى. ھەر قېتىم مۇشۇنداق گەپ بولغاندا فرانسىسكا ئۇلاردىن ياندۇرۇپ:

«بۇ يەر چوڭلارنىڭ ئۆسۈپ - يېتىلىشىگىمۇ ياخشىمۇ» دەپ سورىغۇسى كېلەتتى.

ئۇلار مەقسەتسىز ھالدا مېڭىپ فېرمىغا نەچچە يارد ئىچكىدە رېلەپ كىرىپ كەتتى. ئاندىن بىر دوقمۇشتىن ئەگىلىپ ئۆيگە قايتتى. تىكەنلىك سىمدىن ئۆتكەندە قاراڭغۇ چۈشۈپ كەتكەندە. دى. روبېرت فرانسىسكانىڭ ئاتلاپ ئۆتۈۋېلىشى ئۈچۈن تىكەنلىك سىمنى بېسىپ تۇردى.

فرانسىسكانىڭ يادىغا ھېلىقى براندى ھارىقى كەلدى. — مەندە ئازراق براندى بار، قەھۋە ئىچەمسىز - يا؟ — ھەر ئىككىلىسىنى تەڭ تەلەپ قىلىش مۇمكىنمۇ؟ — روبېرت شۇنداق دېدى قاراڭغۇدا. روبېرتنىڭ بۇ گەپنى كۈلۈپ تۇرۇپ دېگەنلىكى فرانسىسكاغا ئايان ئىدى.

ئۇلار ھويلىنىڭ چىراغ يورۇقى چۈشكەن يېرىگە كەلگەندە: — ئەلۋەتتە مۇمكىن، — دېدى فرانسىسكا جاۋابەن. ئۇ ئۆزىنىڭ ئاۋازىدىن سەل خاتىرجەمسىزلەندى. بۇ ناپولىستىكى قاۋاقخانلاردا ئاڭلىنىپ تۇرىدىغان شاللاق كۈلكە ئاۋازىغا ئازراق ئوخشاپ قالغانىدى.

ساق رومكىدىن ئىككىنى تاپماق ناھايىتى تەسكە توختىدى. فرانسىسكا پۇچۇق رومكىلارنى ئىشلىتىپ كۆنۈپ قالغان بولسىمۇ، بۇ قېتىم ئۇنىڭغا ساق رومكىلار كېرەك ئىدى. براندى قۇيىدىغان ئىككى ئەينەك رومكا ئىشكاپنىڭ ئەڭ ئىچكىرىسىدە خۇددى ھېلىقى پېچەت بىر بوتۇلكا براندىدەك دۈم كۆمتۈرۈكلۈك تۇراتتى. فرانسىسكا پۇتنىڭ ئۇچىدا دەمسەپ رومكىنى ئالدى. شۇ چاغدىلا ئۇ پۇتىدىكى ساپما كەشنىڭ ھۆل ئىكەنلىكىنى، تولغان يوتا - كاسىلىرىنىڭ كۆك پادىچى ئىشتىنىغا پاتماي قالغانلىقىنى بىلدى.

روبېرت بايامقى ئورنىدا فرانسىسكادىن كۆزىنى ئۈزمەي قاراپ ئولتۇراتتى. قەدىمكى تۇرمۇش ئۇسۇلى قايتىپ كەلگەندە.

دى. ئۇ چاچلىرىنى سىلىسا فرانسىسكانىڭ ئۆزىنى قانداق ھېس قىلىدىغانلىقىنى، ئىككى تەرىپى تۈز، ئوتتۇرىسى ئويمان كەلگەن دۈمبىسىنى سىلىسا، ياكى ئۇ ئاستىدا ياتسا قانداق ھېسسە يانتا بولىدىغانلىقىنى ئويلاۋاتاتتى.

قەدىمكى تۇرمۇش ئۇسۇلى تەربىيىدىن، نەچچە ئەسىردىن بۇيانقى مەدەنىيەت تاۋلىغان قائىدە - يوسۇن ۋە مەدەنىيەتلىك كىشىلەردە بولىدىغان قاتتىق ئەدەپ - قائىدىدىن قۇتۇلۇش ئۈچۈن تىرىشىۋاتاتتى. روبېرت باشقا ئىشلارنى، سۈرەت تارتىش، يول ياكى لەمپىلىك كۆۈرۈكلەرنى، ئىشقىلىپ، فرانسىسكانىڭ شۇ تاپتىكى قىياپىتىدىن باشقا ھەر قانداق نەرسىنى ئويلاشقا رازى ئىدى.

روبېرت ئاخىر مەغلۇپ بولدى. ئۇ يەنىلا تېرىسىگە قوللىرى تەگسە فرانسىسكانىڭ ئۆزىنى قانداق ھېس قىلىدىغانلىقىنى، قورساقلىرى بىر - بىرىنىڭكىگە تېگىپ كەتسە ئىككىسىنىڭ قانداق ھېسسىياتتا بولىدىغانلىقىنى ئويلايتتى. بۇ مەڭگۈلۈك مەسىلە، يەنە كېلىپ مەڭگۈ ئوخشاش مەسىلە ئىدى. لەندىنى قەدىمكى تۇرمۇش ئۇسۇلى تىرىشىپ ئۆزىنى كۆرسىتىۋاتاتتى. روبېرت بۇ ئويلارنى كالىسىدىن چىقىرىۋېتىش، ئۆزىنى تۇتۇۋېلىش ئۈچۈن تاماكىدىن بىرنى چېكىپ ئۇلۇغ - كىچىك تىنىدى.

فرانسىسكا روبېرتنىڭ كۆزلىرىنى ئۈزمەي بەدىنىگە تىكلەپ تۇرغانلىقىنى كۆڭلىدە بىلىپ تۇراتتى. ئۇنىڭ قاراشلىرىدىن ئاشكارا ئەمەس، بەلكى يوشۇرۇن بىر خىل چوڭ يۈرەكلىك چىقىپ تۇراتتى. فرانسىسكا ھېچقاچان ئىككى رومكا براندى قۇيۇپ باقمىغانىدى. ئېرلاندىيىلىكلەرنىڭ تراگېدىيىگە بولغان سەزگۈرلۈكى ئۇنىڭغا مەلۇم ئىدى، بۇنداق بوشلۇقنى روبېرتمۇ سېزىپ ئولتۇراتتى. بۇ ئىچ ئاغرىتىش ئەمەس، روبېرتقا مۇنا-سىۋەتسىز ئىش ئىدى. ھەسرەت بولسا كېرەك. فرانسىسكا

روبېرتنىڭ كاللىسىدا پەيدا بولغان مۇنۇ مىسرالارنى ئاڭلىغاندەك
بولدى:

ئاغزى پېچەت بوتۇلكا،
قوپقۇرۇق رومكا.
ئۇ تۇرۇپ ئىزدەپ تاپتى،
ئىئوۋادا
ئېقىننىڭ ئوتتۇرىسىدىكى مەلۇم جايدا.
مەن ئۇنىڭغا قاراپ تۇرىمەن.
مەن چىۋالولار بۇرۇن
ئامازون دەرياسىدا كۆرگەن،
توپا - چاڭ يىپەك يولىدا تۆگىلىك
سايھەت قىلىپ كۆرگەن.
كەينىمدىن ئەگىشىپ
مەقسەتسىز ئۇچقان
ئاسىيا بۈركۈتلىرى.

فرانسىسكا پېچەتلەنگەن براندىنىڭ ئاغزىنى ئېچىۋېتىپ
تىرناقلىرىغا كۆزى چۈشۈپ قالدى. تىرناقلىرىنى ئۇزۇنراق
ئۆستۈرۈپ ئوبدان ئاسراشنى كۆڭلىگە پۈكتى. دېھقانچىلىق قىل-
مىدىغان ئاياللار تىرناقلىرىنى ئاسرىيالىمايتتى. بۇ ئىشقا فرانسىسكا
مۇشۇ كەمگىچە ئېتىبارسىز قاراپ كەلگەنىدى.
بىر بوتۇلكا براندى، ئىككى رومكا ئۈستەلدە تۇراتتى.
فرانسىسكا قەھۋە تەييارلاش بىلەن بولۇپ كەتكەندە روبېرت بو-
تۇلكىنىڭ ئاغزىنى ئېچىپ ئىككى رومكىغا براندى قۇيىدى. ئۇ-
نىڭ قولى ناھايىتى ئۆلچەملىك ئىدى. روبېرت كەچلىك تاماق-
تىن كېيىن براندى ئىچىشكە تەجرىبىلىك ئىدى.
فرانسىسكا، روبېرت بۇ ھۈنەرنى تالاي خەقلەرنىڭ ئاشخانىدە-

لىرىدا، تالاي كاتتا ئاشپۇزۇللاردا، چىراغلار غۇۋا يېنىپ تۇر-
غان تالاي مېھمانخانلاردا ئەمەلىيەتتىن ئۆتكۈزگەنلىكىنى ئۆزىمۇ
بىلمىسە كېرەك، دېگەنلەرنى كۆڭلىدىن كەچۈردى. ئېگىز تەگ-
لىك رومكىنىڭ قاق يېلىدىن تۇتقان تىرناقلىرى ئۇزۇن، مەر-
مەردەك ئاپئاق ھەم ئىنچىكە قوللىرى بىلەن ئۇنى كۆرسەتكەن،
ياقا يۇرتلاردا كېچىلىرى ئۆزىگە — بۇزۇلۇپ قېلىپ قىرغاققا
لەپەڭلەپ تۇرغان قەدىمىي پىرىستانىنىڭ توشمىسىغا — تىكىلگەن
تىنىق دېڭىزدەك كۆك كۆزلۈك، يوغان قوڭۇر كۆزلۈك تالاي
ساھىبجاماللارنى كۆرگەنلىكىنى روبېرت راستتىنلا بىلمەمدۇ؟
ئاشخاننىڭ تورۇسىدىكى چىراغ بەكلا يورۇق، قەھۋە ۋە
براندى ئىچىشكە مۇۋاپىق كەلمەيتتى. دېھقان ئايال فرانسىسكا
جونسونغا چوڭ چىراغنىڭ كارايىتى چاغلىق ئىدى. كەچلىك
تامماقتىن كېيىن ئوتلاقتا سەيلە قىلىپ ئۆتۈپ كەتكەن قىز
چاغللىرىنى ئەسلىگەن فرانسىسكا جونسوندەك ئايال ئۈچۈن چى-
راغ ئۆچۈك بولۇشى كېرەك، پەقەت بىر تال شاملا كۇپايە.
لېكىن، بۇنداق قىلسا بەك ئاشۇرۇۋەتكەن، روبېرت خاتا چۈش-
نىپ قالغان بولاتتى. ئۇ سۇ كۆلچىكىنىڭ ئۈستىدىكى كىچىك
چىراغنى ياندۇرۇپ تورۇستىكى چىراغنى ئۆچۈرۈۋەتتى. كۆ-
گۈلدىكىدەك بولمىسىمۇ بايامقىدىن ياخشى بولدى.

روبېرت رومكىنى ئېگىز كۆتۈرۈپ:

— قەدىمكى كېچە ۋە يىراقتىكى مۇزىكا ئۈچۈن، — دې-
دى. نېمە ئۈچۈندۇ بۇ گەپنى ئاڭلاپ فرانسىسكا ھەيران بولغى-
نىچە ئۇنىڭ بىلەن رومكا سوقۇشتۇردى. «قەدىمكى كېچە ۋە
يىراقتىكى مۇزىكا» دېگەن بۇ گەپنى تەكرارلاشقا تەمشەلگەن
فرانسىسكا پەقەت كۈلۈپلا قويدى.

ھەر ئىككىسى تاماكا چېكىپ، گەپ قىلماي براندى بىلەن
قەھۋە ئىچىپ ئولتۇراتتى، تالادا قۇشلار سايراۋاتاتتى. ھويلىدى-
كى ئىت پات - پات قاۋاپ قوياتتى. پاشلار ئۈستەلنىڭ يېنىدى-

كى پاشلىققا ئۆزلىرىنى ئۇرۇشاتتى. ئۆزىگە ئىشىنىدىغان پارا-
سەتسىز بىر پەرۋانە سۇ كۆلچىكىنىڭ ئۈستىدىكى چىراغنىڭ
ئەتراپىدا توختىماي ئايلىنايتتى.

ھاۋا يەنىلا ناھايىتى ئىسسىق، شامالدىن ئەسەر يوق، شۇ
تاپتا ھاۋا سەل نەمخۇش ئىدى. تەرلەپ كەتكەن روبېرت كىنكاى
كۆڭلىكىنىڭ ئىككى تۈگمىسىنى يېشىۋەتتى. روبېرت ئۇنىڭغا
توغرىدىن - توغرا قارىماي، سىرتقا نەزەر سېلىپ تۇرغان بول-
سىمۇ، لېكىن فرانسىسكا ئۇنىڭ ئۆزىگە كۆزىنىڭ قۇيرۇقىدا
قاراۋاتقانلىقىنى ھېس قىلاتتى. روبېرت كەينىگە ئۆرۈلگەندە،
فرانسىسكا ئالدى ئېچىۋېتىلگەن كۆڭلەكتىن ئۇنىڭ مەيدىسىنى
ۋە مەيدىسىدىكى ئۇششاق تەر تامچىلىرىنى كۆردى.

فرانسىسكا شۇ تاپتا گۈزەل ئەسلىمىلەرنىڭ، بۇرۇنقى شې-
رىن تۇيغۇلارنىڭ ۋە شېئىر بىلەن مۇزىكىغا بولغان مۇھەببەت-
نىڭ پەيزىنى سۈرۈۋاتاتتى. ئۇنىڭ كېتىدىغان ۋاقتى بولۇپ
قالدى، دەپ ئويلىدى فرانسىسكا. مۇزىقانىڭ ئۈستىدىكى سا-
ئەت توققۇزدىن ئون ئىككى مىنۇت ئۆتكەنلىكىنى كۆرسىتىپ
تۇراتتى. رادىئودا فارون يان ئورۇندىغان نەچچە يىلنىڭ ئالدىدە-
كى «ساينت سېسلىيە ئىبادەتخانىسىنىڭ زالى» دېگەن ناخشا
بېرىلىۋاتاتتى. فرانسىسكا ساينت سېسلىيەنىڭ مىلادىيە 3 -
ئەسىردە قۇربان بولغان، مۇزىكا بىلەن ئەمالارغا ھامىيلىق قىل-
غان ئەۋلىيا ئىكەنلىكىنى بىلەتتى.

روبېرتنىڭ رومكىسى قۇرۇق قىلىنىپ قالغانىدى. روبېرت
نەزىرىنى تالادىن ئۆيگە يۆتكىگەن چاغدا، فرانسىسكا قولغا بو-
تۈلۈكىنى ئېلىپ، قۇرۇق قىلىنىپ قالغان رومكىنى ئىما قىلدى.
روبېرت بېشىنى چايىقاپ:

— مەن تاڭ ئېتىشتىن ئاۋۋال روسمان كۆۋرۈكىنى سۈ-
رەتكە تارتىمەن، كەتمەسم بولمايدۇ، — دېدى.

فرانسىسكا يېنىك تىنىپ قويدى ۋە قاتتىق ئۈمىدسىزلەن-
دە.

دى، يۈرىكى بىردىنلا ئېغىپ كەتتى. «توغرا، سىز كېتىڭ، كەتكىچە يەنە بىر رومكا براندى ئىچىۋېلىڭ!» ئۇ ئۆز - ئۆزىگە شۇنداق دەدى ئىچىدە. فرانسىسكانىڭ ھېسسىياتى بىلەن فارون ياننىڭ، سۇ كۆلچىكى ئۈستىدىكى چىراغقا ھەدەپ ئۆزىنى ئۇرۇ-ۋاتقان پەرۋاننىڭمۇ كارى يوق ئىدى. روبېرت كىنكاينىڭ نېمە ئويلاۋاتقانلىقى فرانسىسكاغا قاراڭغۇ ئىدى.

روبېرت بىر سومكىنى سول مۇرىسىگە ئېلىپ، يەنە بىر سومكىنى مۇزلاتقۇنىڭ ئۈستىگە قويۇپ ئۆرە تۇراتتى. فرانسىسكا ئۇستەلنى ئايلىنىپ روبېرتنىڭ ئالدىغا كەلدى. روبېرت قولنى سۇندى، فرانسىسكا تۇتتى.

— بۈگۈنكى كېچىگە رەھمەت. كەچلىك تاماق، سەيلە نا- ھايىتى ئوبدان بولدى، سىز بەلەن ئايال كەنسۇز، فرانسىسكا. براندىنى چىنە - قاچا ئىشكاپىنىڭ سىرتىغىراق قويۇپ قويۇڭ، مۆرتى كەلگەندە يەنە ئۇچرىشىپ قالارمىز.

فرانسىسكا ئويلىغاندەك روبېرت ھەممىنى چۈشەنگەندى. روبېرتنىڭ گەپلىرى ئازراقمۇ كۆڭلىگە كەلمىدى، روبېرت رو- مانتىك ھېسسىياتنى كۆزدە تۇتقاندى. ئەڭ ياخشى مەنىدىن ئېيتقاندىمۇ، بۇ راست ئىدى. فرانسىسكا بۇنى ئۇنىڭ يېقىملىق گەپلىرىدىن ھەم بۇ گەپلەرنى قىلغان چاغدىكى روھىي ھالىتىدىن بىلگەندى. لېكىن، ئۇ بىر نۇقتىنى بىلمەيتتى، فرانسىسكا شۇ تاپتا ئاشخاننىڭ تۆت تېمىغا قاراپ ۋارقىراپ: «ئىسانىڭ يۈز - خاتىرىسى ئۈچۈن، رېچارد جونسون، سىز راستتىنلا مەن ئويلىغاندەك شۇنداق ئەخمەقمۇ؟» دېگەن گەپلەرنى تامغا ئويغۇ- سى كېپكەتكەندى.

فرانسىسكا روبېرتنى ئۇزىتىپ چىقىپ، روبېرت نەرسىلە- رىنى سېلىپ بولغۇچە ماشىنىنىڭ يېنىدا تۇردى. ئىت ھويلىنى كېسىپ ئۆتۈپ ماشىنىنى ئايلىنىپ ھىدلاشقا باشلىدى.

— جېك، بېرى كەل، — دەپ پەس ئاۋازدا بۇيرۇق قىل-

دى فرانسىسكا. ئىت كېلىپ ئۇنىڭ يېنىدا ئولتۇردى.
— خوش، ئۆزىڭنى كۆپ ئاسراڭ، — روبېرت كابد-
كىنىڭ ئىشكىنىڭ يېنىدا ئۇنىڭغا تىكىلىپ بىر پەس تۇردى.
ئاندىن رولغا ئولتۇرۇپ ئىشكىنى ياپتى. روبېرت ماشىنىنى
گۈرۈلدەتتىپ ئوت ئالدۇردى ئاندىن ماشىنىنىڭ ئەينىكىدىن قو-
لنى چىقىرىپ، — ماتورنىڭ ئاۋازىنى تەڭشىمەسەم بولمى-
غۇدەك، — دېدى.

روبېرت خوت يۆتكەپ ماشىنىنى كەينىگە ياندۇردى، يەنە
خوت يۆتكەپ ھويلىدىن چىقىپ كەتتى. ماشىنا قاراڭغۇ تار
كوچىغا ئەمدىلا كىرىشىگە روبېرت قولنى ماشىنىنىڭ ئەينىكى-
دىن چىقىرىپ فرانسىسكاغا پۇلاڭلاتتى، فرانسىسكامۇ قول پۇلا-
ڭلىتىپ خوشلاشتى.

ماشىنا تار كوچىدىن چىقىپ كەتكەن چاغدا فرانسىسكا
قاراڭغۇ بىر جايدا تۇرۇپ، ماشىنىنىڭ سىلكىنىشىگە ئەگىشىپ
ھەرىكەتلىنىۋاتقان قىزىل چىراغقا سەپسىلىپ قارىدى. روبېرت
كىنكاي سولغا بۇرۇلۇپ ۋېنتېرستقا تۇتىشىدىغان چوڭ يولغا
قاراپ يۈرۈپ كەتتى. چاقماق «ۋاللىدە» قىلىپ ياز ئاسمىنىنى
يېرىپ گۈلدۈرلىدى. جېك تېپىچەكلىگەن پېتى ئايۋانغا كىرىپ
كەتتى.

روبېرت كەتكەندىن كېيىن فرانسىسكا ئاندىن تۇغما ھالەت-
تە ئەينەكنىڭ ئالدىغا كەلدى. بالا تۇغقان بولغاچقا داس سۆڭىكى
سەل يوغىناپ قالغان، كۆكسىلىرى چوڭمۇ ئەمەس، كىچىكمۇ
ئەمەس، بۇرۇنقىدەك چىڭ ھەم چىرايلىق، قورسىقى بىلىنەر-
بىلىنمەس يۇمىلاق ئىدى. ئۇ پۇتلىرىنى ئەينەكتىن كۆرەلمەيت-
تى، ئەمما ناھايىتى ئىسكەتلىك ئىكەنلىكىنى بىلەتتى. ئۇنىڭغا
پىنھان جايدىكى تۈكلەرنى داۋاملىق تازىلاپ تۇرۇش كېرەكتەك،
بىر تۇرۇپ بۇنىڭ ھېچقانداق ئەھمىيىتى يوقتەك تۇيۇلدى.
رىچاردنىڭ ئەر - خوتۇنچىلىققا بولغان ھەۋىسى ئانچە نور-

مال ئەمەس ئىدى، فرانسىسكانىڭ يېنىغا ئىككى ئايدا بىر قېتىم كېلەتتى، ئىشنى بەك ئاسان ھەم بەك تېز تۈگىتەتتى، كۆڭلىنى ئالمايتتى. ئۇ فرانسىسكانىڭ ئەتىراپىدا چىچىش، پىنھان جايىنى تازىلاش قاتارلىق ئىشلارغا ئۈنچىلىك دىققەت قىلىپمۇ كەتمەيتتى، شۇڭا ئۇ ئۆزىنى ناھايىتى ئاسانلا تاشلىۋېتەتتى.

فرانسىسكا ئۈچۈن رىچارد ئۇنىڭ ئېرى ئەمەس، بەلكى سودا ئىشلىرىدىكى شېرىكىگە ئوخشايتتى. فرانسىسكانىڭ ۋە-جۇدىنىڭ بىر قىسمى بۇنىڭ خۇيمۇ ياخشى ئىش ئىكەنلىكىنى سېزەتتى، بىراق ئۇنىڭ ۋۇجۇدىدا باشقا بىر ئادەم غەلىيان كۆتۈرەتتى، ئۇ ئۇنىڭ ئادەم مۇنچىغا چۈشۈشىنى، ئەتىراپىدا چىچىشنى تەلەپ قىلاتتى... بىرىنىڭ ئۆزىنى قۇچاقلاپ ئېلىپ كېتىشىنى، قۇدرەتلىك بىر كۈچنىڭ كىيىم - كېچەكلىرىنى پۈتۈندۈرۈشۈپ سالدۇرۇۋېتىشىنى ئىستەيتتى. فرانسىسكا بۇ كۈچنى سەزگەن، كالىسىدا غۇۋا پەيدا بولغان چاغدىمۇ ھېچقاچان ئاغزىدىن چىقارمىغانىدى.

فرانسىسكا كىيىملىرىنى كىيىپ ئاشخانىدىكى ئۈستەلنىڭ يېنىدا ئولتۇرۇپ، يېرىم ۋاراق ئاق قەغەزگە خەت يازدى. ئاندىن «فورد» ماركىلىق كىچىك قارا ماشىنىنىڭ قېشىغا بېرىپ ماشىنىنىڭ ئىشىكىنى ئېچىشىغا، كەينىدىن ئەگىشىپ كەلگەن جېك كابىنىغا چىقىپ ئولتۇردى. فرانسىسكا ماشىنىنى كەينىچىلەپ ھەيدەپ لاپاستىن ئاچىقتى، ئاندىن تار كوچىدىن چىقىپ ئوڭ ياقىتىكى ناھىيە يولىغا قايرىلدى.

روسمان كۆۋرۈكى قاراڭغۇدا قارىيىپ كۆرۈنەتتى. ئىت ئاۋۋال ماشىنىدىن چۈشۈپ ئالدىدا يول باشلاپ ماڭدى. فرانسىسكا ماشىنىدىن قول چىرىغىنى ئېلىپ، خەتنى باسما مىخ بىلەن كۆۋرۈكنىڭ بېشىغا مىخلاپ قويۇپ ئاندىن ئۆيىگە قايتتى.

سەيشەنبە كۈنىدىكى كۆۋرۈك

تاش ئېتىشتىن بىر سائەت ئاۋۋال روبېرت كىنكاي رېچارد جونسوننىڭ خەت ساندۇقى بار جايدىن ئۆتۈپ كەتتى. ئۇ «سامان-يولى» ماركىلىق شاكىلاتنى ئاغزىغا سېلىپ چايناپ، كەينىدىن ئالمىدىن بىر چىشلەم يېدى. بىر ئىستاكان قەھۋەنى تۆكۈلۈپ كەتمەسلىكى ئۈچۈن پۇتلىرىنىڭ ئارىسىغا قىستۇرۇۋالدى. ئۇ خىرە - شىرە ئاي نۇرىغا چۆمۈلگەن ھېلىقى ئاق ئۆيگە بېشىنى كۆتۈرۈپ قاراپ قويۇپ ئۆتۈپ كەتتى، ئەرلەر، بەزى ئەرلەر، ئەرلەرنىڭ كۆپىنچىسى نېمىدېگەن ئەخمەق، دېگەندەك بېشىنى چايقاپ خۇرسىنىپ قويدى.

فرانسىسكا ئاۋازى غاژ - غۇژ چىقىدىغان كىچىك قارا ماشىنىنىڭ ئۆتۈپ كەتكەنلىكىنى قىياس قىلدى. ئۇ كارىۋاتتا كېچىچە قىپپالنىڭچا يېتىپ چىقتى. مۇشۇنداق يېتىشى تۇنجى قېتىم ئىدى. ئۇ روبېرتنىڭ ماشىنىنىڭ دېرىزىسىدىن كىرگەن شامالدا چاچلىرى پاخىيىپ كەتكەن، بىر قولىدا رول، يەنە بىر قولىدا «تۆگە» ماركىلىق تاماكا تۇتقان قىياپىتىنى كۆز ئالدىغا كەلتۈرەتتى.

فرانسىسكا روسمان كۆۋرۈكىگە قاراپ گۈرۈلدەپ ماڭغان ماشىنا ئاۋازىنىڭ بارغانسېرى پەسلەپ كېتىۋاتقانلىقىغا قۇلاق سالدى. ئۇنىڭ كاللىسىنى يېتىپسىنىڭ: «مەن ئورمان ياڭاقلىقىدا - غا بارىمەن، چۈنكى مېنىڭ كاللامدا بىر پارچە ئوت بار...» دېگەن شېئىرىي مىسرالىرى چۇلغۇۋالغانىدى.

روبېرت بەدىئىي سۈرەت تارتىش پىلانغا كاشلا بولۇپ

قالماسلىقى ئۈچۈن ماشىنىسىنى كۆۋرۈكتىن يىراقراق يەرگە توختىتىپ قويدى. ئۇ ماشىنىنىڭ كوزۇپىدىن رېزىنكە ئۆتۈك-نى ئالدى. كابىنىكىنىڭ دەسسگۈچىدە ئولتۇرۇپ ئۆتۈكنى سېلىۋېتىپ رېزىنكە ئۆتۈكنى كىيدى. ئىككى بوغغۇچلۇق سوم-كىنى ئوڭ مۇرىسىگە، ئۈچ پۇتلۇق جازىنىڭ تاسمىسىنى سول مۇرىسىگە ئاستى، يەنە بىر سومكىنى ئوڭ قولىدا كۆتۈرۈپ سۇ بويىغا ماڭدى.

روبېرت گەۋدىلەندۈرۈشكە ئاسان بولسۇن ئۈچۈن كۆۋرۈك-نى مەلۇم ئارىلىقتا تۇرۇپ، كۆۋرۈك بېشىدىكى قالايمىقان خەتلەر ئويۇلغان تۈۋرۈكنى ئومۇمىي كۆرۈنۈشتىن چىقىرىۋې-تىپ، ئېقىننىڭ بىر چېتىنى قوشۇپ سۈرەتنى ئۈستىلىق بىلەن تارتىشنى پىلانلىغانىدى. كۆۋرۈكنىڭ كەينىدىكى تېلېفون سىمى كۆڭۈلنى غەش قىلاتتى، لېكىن، كۆڭۈل قويۇپ پىلانلىسا، بۇنىمۇ ھەل قىلىپ كەتكىلى بولاتتى.

روبېرت «نىكان» ماركىلىق ئاپپاراتنى ئۈچ پۇتلۇق جازىغا ئورنىتىپ ۋېنتىسىنى چىڭىتتى. ئاپپاراتقا ئورنىتىلغان يىگىرمە تۆت مىللىمېتىرلىق كۆزنىڭ ئورنىغا ئۆزى ئەڭ ياخشى كۆرىد-غان بىر يۈز بەش مىللىمېتىرلىق كۆزنى يەڭگۈشلىدى. شەرق تەرەپتە خىرە - شىرە يورۇقلۇق كۆرۈندى. ئۇ ئۆزىنىڭ پىلاننى سىناق قىلىشقا باشلىدى. ئۈچ پۇتلۇق جازىنى ئىككى ئىنگىلىز-چىسى سۈرۈپ، جازىنىڭ پانتاقتا پېتىپ قالغان پۈتىنى تەڭشە-دى. ئاپپاراتنىڭ تاسمىسىنى ئوڭ قولىنىڭ ئالدىقىغا يۆڭدى، سۇ بويىدا سۈرەت تارتقاندا ھەمىشە مۇشۇنداق قىلاتتى. ئۈچ پۇتلۇق ئاپپارات ئۆرۈلۈپ كېتىپ ئاپپارات كاردىن چىقىپ كە-تىدىغان ئىشلار دائىم كۆرۈلۈپ تۇراتتى.

ئۇپۇقنى قىزىللىق قاپلاپ ئاسمان بارا - بارا يورۇشقا باشلىدى. ئۇ ئاپپاراتنى پەسكە ئالتە ئىنگىلىزچىسى چۈشۈرۈپ جازىنىڭ پۈتىنى توغرىلىدى. بۇرۇنقى كۆزىنىڭ ئورنىغا ئۆزى

ئەڭ ياخشى كۆرىدىغان بىر يۈز بەش مىللىمېتىرلىق كۆزنى يەڭگۈشلىدى. يەنىلا ئەپلەشمىدى. سول تەرەپكە يەنە بىر ئىنگىلىزچىسى سۈرۈپ جازىنىڭ پۈتمىنى يەنە يۆتكىدى. جازىنىڭ ئۈستىدىكى ئاپپاراتنى تۈز قويۇپ، كۆرۈنۈشنى 5/80 كە تەڭشەپ، دالىنىڭ ئېگىزلىكىنى مۆلچەرلەپ، فوكۇسنى ئەڭ چوڭ چەككە كەلتۈردى. ئۇپۇقتىن ئەمدى كۆتۈرۈلۈپ چىققان كۈندىكى نىڭ نۇرىدا كۆۋرۈكنىڭ كونىراپ كەتكەن سىرلىرى ئىسسىق قىزىل رەڭگە كىردى، روبېرتقا دەل مۇشۇ كۆرۈنۈش كېرەك ئىدى.

روبېرت سول ياقتىكى مەيدە يانچۇقىدىن سىپىكتروسكوپنى ئېلىپ F/800 كە توغرىلىدى. نۇرنىڭ ئۆتۈپ كېتىشىگە بىر سېكۇنت كېتەتتى. «كودا» ماركىلىق پلىئونكا ئاخىرقى چەككە چىدايتتى. روبېرت ئاپپاراتنىڭ كۆزىدىن ئالدىدىكى مەنزىرىگە قارىدى، ئاپپارات ناھايىتى تۈز تۇراتتى. ئۇ كۈنۈپكىنىڭ يىپىنى تۇتۇپ پەيتنى كۈتۈۋاتاتتى.

روبېرت دەل كۈنۈپكىنىڭ يىپىنى تارتىدىغان چاغدا بىر نەرسىنى كۆرۈپ قالدى، ئاپپاراتنىڭ مەنزىرە كۆرۈش ئەينىكىدىن ئۇ نەرسىگە يەنە قارىدى. «كۆۋرۈكنىڭ بېشىدىكى نېمە نەرسىدۇ؟ — دەپ غۇدۇردى ئۇ، — قەغەز كەنگۇ. تۈنۈگۈن ئۇ يەردە قەغەز يوق ئىدىغۇ!»

روبېرت ئۈچ پۇتلۇق جازىنى مەزمۇت تۇرغۇزۇپ قويۇپ قىرغاققا يۈگۈردى، كەينىدىن كۈننىڭ نۇرى ئۇنى تېز سۈرئەتتە قوغلاپ كەلمەكتە ئىدى. قەغەز تۈپتۈز ھالەتتە كۆۋرۈك بېشىدا مىخلاقلىق تۇراتتى. ئۇ قەغەزنى ئېلىپ جىلىتكىسىنىڭ يانچۇقىغا سالدى. دە، كەينىگە قايتىپ ئويماغا چۈشۈپ ئاپپاراتنىڭ كەينىگە ئۆتتى. كۈن ئۇپۇقتىن خېلىلا كۆتۈرۈلۈپ چىققانىدى. ھاسىراپ كەتكەن روبېرت يەنە بىر قېتىم سۈرەت تارتتى، كەينىدىن يەنە ئىككى قېتىم تارتتى. شامال يوق، ئوت -

چۆپلەرمۇ قىمىر قىلمايتتى. ئىشەنچلىك بولۇشنى كۆزدە تۇتۇپ، ئىككى سېكۇنتلۇقتىن ئۈچ پارچە، بىر يېرىم سېكۇنتلۇقتىن ئۈچ پارچە سۈرەت تارتتى. ئۇ كۆزنى F/16 كە توغرىلاپ، پۈتكۈل تەرتىپنى يەنە بىر قېتىم قايتىلدى. ئۈچ پۈتۈنلۈك جازا بىلەن ئاپپاراتنى ئېقىننىڭ ئوتتۇرىسىغا ئەكىلىپ جايلاشتۇرۇپ قويدى. ئۇ بۇ قېتىم ئايرىم - ئايرىم تارتىلغان كۆرۈنۈشلەرنى مۇكەممەل ھالەتكە كەلتۈرۈپ تارتتى. ئاپپاراتقا يېڭى پلىئونكا، ئىلگىرىكى كۆزنىڭ ئورنىغا يىگىرمە تۆت مىللىمېتىرلىق كۆز سالىدى. بىر يۈز بەش مىللىمېتىرلىق كۆزنى سومكىسىغا سېلىپ سۇ كېچىپ يۇقىرىغا قاراپ ئۆرلىدى. كۆۋرۈككە يېقىن بارغاندا ئاپپاراتنى تەكشۈپ يورۇقلۇقنى سېلىشتۇرۇپ، ئۈچ پارچە سۈرەت تارتتى. زاپاس ئىشلىتىشكە ئىشەنچلىك بولۇش ئۈچۈن يەنە بىر نەچچە پارچە سۈرەت تارتتى.

روبېرت ئاپپاراتنى تىكلەپ، يېڭىۋاشتىن ئويلىنىپ، ئوخشاش كۆرۈنۈشلەرنى تەرتىپ بويىچە يەنە تارتتى. ئۇنىڭ ھەرىكەتلىرى تولىمۇ چاققان، ھەممە ئىشنى شۇنداق پۇختا قىلاتتى، ھەر بىر ھەرىكىتى ئورۇنلۇق ئىدى. كۈتۈلمىگەن ئەھۋاللارنىمۇ ھېچقانداق ئىز قالدۇرماي ئۈستىلىق بىلەن بىر تەرەپ قىلىپ يۇقىرى ئۈنۈمگە ئېرىشەتتى.

روبېرت قىرغاققا چىقىپ، ئۈسكۈنىلەرنى يۈدۈپ كۈن بىلەن بەسلىشىپ يۈگۈردى، ئىشلار جىددىي باسقۇچقا كىرگەندى. ئۇ يورۇقلۇق سۈرئىتى تېز پلىئونكا قاچىلانغان ئاپپاراتنى قولىدا تۇتۇپ، ئىككى ئاپپاراتنى بويىنغا ئېسىپ كۆۋرۈكنىڭ كەينىدىكى دەرەخكە يامىشىپ چىقىشقا باشلىدى. دەرەخ قوۋزاقلىرى سانجىلىپ بىلەكلىرىنى تىلىۋەتتى، روبېرت ئۇنىڭغا پەرۋا قىلمىدى. ئۇ ئېگىزدە تۇرۇپ، كۆۋرۈككە قارىدى. ئېقىن كۈن نۇرىدا كۈمۈشتەك تاۋلىنىپ جىمىرلاپ ئېقىۋاتاتتى. روبېرت ئاۋۋال پۈتكۈل كۆرۈنۈشتىن كۆۋرۈكنىڭ ئۈستىدە.

نى، ئاندىن تەسكەي تەرىپىنى ئايرىپ چىقىپ، ئېقىن بويدا ئۆلچىگۈچ كۆرسەتكەن سانغا ئاساسەن ئاپپاراتنى توغرىلاپ تۇق. قۇز پارچە سۈرەت تارتتى. زاپاس ئىشلىتىش ئۈچۈن قولدىكى ئاپپاراتنى دەرەخنىڭ ئاچمىقىغا ئېلىپ قويغان جىلتىكىسىنىڭ ئۈستىگە قويۇپ، يورۇقلۇق سۈرئىتى تېز پلىئونكا سېلىنغان ئاپپارات بىلەن يەنە ئون پارچە سۈرەت تارتتى.

روپېرت دەرەختىن چۈشۈپ دەريا بويىغا قايتىپ كەلدى. ئۈچ پۈتلۈك جازىنى تىكلەپ، ئاپپاراتقا «كودا» ماركىلىق پلىئوندىكىنى سېلىپ، بىرىنچى تۈركۈمدە تارتقان سۈرەتلەرگە ئوخشاش سۈرەتلەرنى يەنە تارتتى. بۇ قېتىم ئۇ دەريانىڭ قارشى تەرىپىدە تۇرۇپ تارتقانىدى. ئۇ سومكىسىدىن ئۈچىنچى ئاپپاراتنى ئېلىپ رەڭسىز سۈرەت تارتىشقا چۈشۈپ كەتتى. كۆۋرۈكتىكى يورۇق-لۇق سېكۇنتىسېرى ئۆزگىرىپ تۇراتتى.

يىگىرمە مىنۇتقا سوزۇلغان جىددىلىكتىن كېيىن — بۇ جىددىلىكنى ھەربىيلەر، خىروگلار ۋە فوتوگرافلارلا ھېس قىلالايدۇ — روپېرت كىنكاي سومكىسىنى ماشىنىغا تاشلاپ، ماشىنىسىنى ھەيدەپ بايا كەلگەن يول بىلەن قايتتى. بازارنىڭ غەرب تەرىپىدىكى كۆۋرۈككە يېتىپ بېرىشقا ئون بەش مىنۇت كېتەتتى، ناۋادا تېز يېتىپ بارالسا ئۇ يەردىمۇ نەچچە پارچە سۈرەت تارتقىلى بولاتتى.

ماشىنا توپا - چاڭ ئىچىدە سىلكىنىپ ئىلگىرىلەپ كېتىۋا-تاتتى. روپېرت تاماكىسىدىن بىر تال تۇتاشتۇرۇپ، ماشىنىسىدىكىنى ھەيدەپ شىمالغا قارىغان ھېلىقى ئاق ياغاچ ئۆيىدىن — رېچارد جونسوننىڭ پوچتا ساندۇقى جايلاشقان يەردىن ئۆتۈپ كەتتى. فرانسىسكانىڭ قارىسى كۆرۈنمىدى. «سىز ئۇنىڭدىن نېمىنى كۈتەلەيسىز؟ ئۇ توي قىلغان، كۈنى ناھايىتى ياخشى، سىزنىڭمۇ ھال - كۈنىڭىز قەدەر - ئەھۋال. بۇ ئاۋازچىلىكلەر - گە كىم خۇشتار؟ گۈزەل كېچە، لەززەتلىك كەچلىك تاماق،

كېلىشكەن ئايال. ئارزۇ ئارزۇ پېتى قالسۇن. لېكىن، پەرۋەر-
دىگارم، ئۇ ھەقىقەتەن جازىبىلىك ئايال. ئۇنىڭ ۋۇجۇدىدا بىر
نەرسە بار، كۆزلىرىمنى ئۇنىڭدىن قاقچۇرۇش ناھايىتى تەس. «
روپېرت ماشىنىسىنى ھەيدەپ فرانسىسكانىڭ ئۆيىنىڭ يې-
نىدىن ئۆتۈپ كېتىۋاتقاندا ئۇ قوتاندا ئىشلەۋاتاتتى، قوتاندىكى
مال - ۋارانلارنىڭ مەرەشلىرى يولدىكى ئاۋازلارنى بېسىپ كەت-
كەندى. روپېرت كىنكاينىڭ ماشىنىسى شۇ تاپتا ھېلىقى كۆۋ-
رۈككە قاراپ تېز سۈرئەتتە كېتىۋاتاتتى.

ئىككىنچى كۆۋرۈكتىمۇ ئىشلار ئوڭۇشلۇق بولدى. ئۇ
كۆۋرۈك جىلغىنىڭ قاق ئوتتۇرىسىدا ئىدى. روپېرت بارغاندا
كۆۋرۈكنىڭ ئەتراپىدىكى تۇمان تېخى تارقاپ كەتمىگەندى. رو-
پېرت ئۈچ يۈز مىللىمېتىرلىق كۆز بىلەن ئاسماننىڭ سول
بۇرجىكىدىكى يۇمىلاق يوغان كۈننى، كۆۋرۈككە تۇتىشىپ كەت-
كەن ئاق شېغىللىق يولنى ھەم كۆۋرۈكنىڭ ئۆزىنى بىللە سۈ-
رەتكە تارتتى.

روپېرت ئارىلىقنى تەڭشەپ سۈرەت تارتىدىغان كونا ئاپپا-
رات بىلەن قوڭۇر بېلگىيە ئاتلىرى قوشۇلغان ھارۋىنى ھەيدەپ
ئاپئاق يولدا كېتىۋاتقان بىر دېھقاننى سۈرەتكە تارتتى.

روپېرت سەككىزدىن ئون بەش مىنۇت ئۆتكەندە ئۈچ پۈتلۈك
جازىنى يىغىشتۇرۇپ ئۆزىنى ناھايىتى ياخشى سەزدى. سەھەردە-
كى خىزمەت ھەر ھالدا نەتىجىلىك تۈگىدى. بۇ يېزا پۇرىقىغا
ئىگە كونسېرۋاتىپ ئەسەر ئىدى، لېكىن بۇ ئەسەر ناھايىتى
ياخشى ۋە ئىنتايىن پۇختا چىقاتتى.

روپېرت يەتتە ئورام پلىونكىنىڭ ھەممىسىنى ئىشلىتىپ
بولدى. ئۈچ ئاپپاراتنىڭ ئىچىنى قۇرۇقداپ، ئاندىن جىلىتكە-
سىنىڭ سول يانچۇقىدىن تۆتىنچى ئاپپاراتنى ئالدى. «ئا-
ناڭنى!» بېگىز قولغا باسما مىخ كىرىپ كەتكەندى. ئۇ روس-
مان كۆۋرۈكىنىڭ بېشىدىن ھېلىقى قەغەزنى باسما مىخ بىلەن

ئېلىپ يانچۇقىغا سالغانلىقىنى ئۇنتۇپ كەتكەندى. روبېرت خەتنى ئېلىپ ئوقۇدى: «ئاق پەرۋانە قاناتلىرىنى كەرگەن، چاغدا كەچلىك تاماق يېگۈڭىز كەلسە، كەچتە ئىشلىرىڭىزنى تۈگىتىپ، قاچانلا كەلسىڭىز بولىدۇ.»

روبېرت ئىختىيارسىز كۈلۈپ، فرانسىسكانىڭ مۇشۇ بىر پارچە قەغەز بىلەن باسما مەخنى كۆتۈرۈپ قاراڭغۇدا ماشىنىسىنى ھەيدەپ كۆۋرۈك بېشىغا بارغان چاغدىكى مەنزىرىنى تەسەۋ-ۋۇر قىلدى. ئۇ بەش مىنۇتتىن كېيىن بازارغا قايتتى. دېسگول ماي قاچىلاش پونكىتىدىكىلەر ماشىنىسىغا ماي قاچىلاپ ماي بېسىمنى تەكشۈرۈۋاتقاندا، ئۇ ماي قاچىلاش پونكىتىدىن تېلې-فون بەرمەكچى بولدى. نېپىز تېلېفون دەپتىرى خەقلەرنىڭ ماي يۇقى قوللىرى بىلەن ۋاراقلىشىدىن قاپقارا بولۇپ كەتكەندى. «جونسون. R» دېگەن ئىسىمدىن ئىككىسى چىقىپ قالدى، بىر-بىرىنىڭ ئادىرىسى بازاردا ئىدى.

روبېرت ناھىيىگە ئۇلىنىدىغان ھېلىقى نومۇرغا بۇراپ قارىشى تەرەپنىڭ تېلېفوننى ساقلاپ تۇردى. تېلېفون بىرىنچى قېتىم جىرىڭلىغاندا فرانسىسكا كەينى ئايۋاندا ئىتقا بىر نېمە بېرىۋاتاتتى. ئىككىنچى قېتىم جىرىڭلىغاندا تېلېفوننى ئېلىپ: — جونسون ئائىلىسى، — دېدى.

— ۋەي، مەن روبېرت كىنكاي.
فرانسىسكانىڭ يۈرىكى تۈنۈگۈنكىگە ئوخشاش بىردىنلا قاتتىق سېلىپ كەتتى.

— خېتىڭىزنى تاپشۇرۇۋالدىم. B. W. يېتىپسىنى پوچتىدە كەش قىپسىز. كۆڭلىڭىزنى چۈشەندىم. تەكلىپىڭىزنى قوبۇل قىلىمەن. بىراق كەچرەك بېرىپ قېلىشىم مۇمكىن. ھاۋا ناھايتى ياخشى، شۇڭا سۈرەت تارتىشنى پىلانلاپ قويغاندىم. ئويلىنىۋالاي، ئىسمى نېمىدى؟ شەمشاد كۆۋرۈكى... ئاخشاملىققا سۈرەتكە تارتىپ بولىمەن. توققۇزلاردا تۈگىتمەن. ئاندىن يۇيۇ-

نمەن. ئاڭغىچە سائەت توققۇز يېرىم، ئون بولۇپ كېتىدۇ، بولامدۇ؟

ياق، فرانسىسكا روبېرتنى ئۇنچىلىك ئۇزاق ساقلىيالمىدى. دۇ. ئەمما، ئۇ يەنىلا:

— ئەلۋەتتە بولىدۇ، ئىشلىرىڭىزنى تۈگىتىۋېلىڭ، مۇھىمى شۇ. مەن ئاغزىڭىزغا تېتىغۇدەك بىر نەرسە تەييارلاپ قويدىمەن، كەلگەندە ئىسسىتىپ بەرسەم بولىدۇ.

— سۈرەت تارتىشىمنى كۆرگىلى كېلىشىنى خالىسىڭىز تېخى ياخشى. سىز ماڭا پۇتلاشمايسىز. مەن سائەت بەش يېرىملاردا سىزنى ئالغىلى بارىمەن.

فرانسىسكا بۇ ئىشنى ئويلاپ تۇرۇپ كەتتى. روبېرت بىلەن بىللە بارسا، ئاندىن ئۇلارنى بىرەرى كۆرۈپ قالسا قانداق قىلىدۇ؟ مۇبادا رىچارد بىلىپ قالسا ئۇنىڭغا نېمىدەپ جاۋاب بېرىدۇ؟

شەمشاد كۆۋرۈكى يېڭى تاشيول بىلەن پاراللېل، تاشيولنىڭ بەش يۈز يارد يۇقىرىسىغا جايلاشقان سېمونت كۆۋرۈك ئىدى. ئۇ كىشىلەرنىڭ دىققىتىنى ئۆزىگە ئانچە تارتىپ كەتمەيتتى. راست تارتىپ كەتمەسمۇ؟ ئۇ ئىككى مىنۇتقا يەتمىگەن ۋاقىت ئىچىدە بىر نىيەتكە كەلدى.

— ماقۇل، بارىمەن. ئۆزۈمنىڭ ماشىنىسىنى ھەيدەپ بېرىپ، سىز بىلەن شۇ يەردە كۆرۈشمەن. نەچچىدە باراي؟ — ئالتىلەر بىلەن بېرىڭ. سىز بىلەن شۇ يەردە كۆرۈشەيلى، بولامدۇ؟ خەير - خوش.

روبېرت بىر كۈن ۋاقىتنى يەرلىك گېزىتخانىدا ۋاقتى ئۆتۈپ كەتكەن گېزىت - ژۇرناللارنى كۆرۈش بىلەن ئۆتكۈزدى. بازاردا ناھىيىلىك ھۆكۈمەتنىڭ راھەتلىنىپ ئولتۇرغۇدەك ناھايىتى چىرايلىق بىر مەيدانى بار ئىدى. روبېرت مەيداندىكى دەرەخلىك ئارىسىغا قويۇلغان ئۇزۇن ئورۇندۇقتا چۈشلۈك تاماق

يېدى، قولدا بىر سومكا ئالما، ئازراق بولكا بار ئىدى. كوچىدا
نىڭ ئۇ تەرىپىدىكى قەھۋەخانىدىن بىر بوتۇلكا كاكائو ئالدى.
روپېرت كاكائو ئالغىلى قەھۋەخانىغا كىرگەندە ۋاقىت
چۈشتىن يېڭىلا ئۆتكەنىدى. خۇددى بۇنىڭدىن خېلى يىل ئىلگىر.
بىر غەربىي شىمالدىكى بىر قەھۋەخانىدا پەيدا بولۇپ قالغان
يەرلىك مەرگەنگە ئوخشاش قاراقخانىدىكىلەر قىزغىن پاراڭلىرىدا.
نى توختىتىپ، ئۇنىڭغا بېشىدىن باشتىن - ئايىغىغىچە زەن
سېلىپ قاراشتى. روپېرت بۇ خىل ئادەتكە ئۆچ ئىدى، ئۆزىنى
قورۇلۇپ قېلىۋاتقاندا سېزەتتى. لېكىن، بۇ ھەممە ناھىيە
بازارلىرىغا ئورتاق ئادەت ئىدى.

— يېڭىدىن بىرى كەپتۇ! بىزگە ئوخشىمايدىكەن! ئۇ بۇ
يەرگە نېمە قىلغىلى كەلگەندۇ؟

— بىرى ئۇنى فوتوگراف دەيدۇ، ئۇنىڭ بۈگۈن ئەتىگەن
خىلمۇ خىل ئاپپاراتلارنى ئېسىپ كۆۋرۈكتە يۈرگەنلىكىنى كۆر-
گەنمىش.

— ماشىنىنىڭ نومۇرىغا قارىغاندا، ئۇ غەربىي - شىمالدا
كى ۋاشىنگتون ياقىتىن كەلگەندەك قىلىدۇ.

— ئۇ ئەتىگەن گېزىتخانىدا بوپتۇ. جىم، ئۇنى گېزىتخانىدا
دا كۆۋرۈكلەرگە مۇناسىۋەتلىك ماتېرىياللارنى ئاقتۇرۇپ يۈر-
گەن دەيدۇ.

— راست، دېگۈستىكى شاكىچىك فېشېل ئۇنىڭ تۈنۈگۈن
ئۆزلىرىدىن لەمپىلىك كۆۋرۈككە بارىدىغان يولنى سورىغانلىقىدا.
نى ئېيتتى.

— نېمە قىلىدىغانلىقىنى ئۆزى بىلمەيدىكەن؟
— بۇ كۆۋرۈكلەرنىڭ سۈرىتىنى ئالدىغان ئادەممۇ چىقار-
مۇ؟ كونسىراپ ئۆرۈلۈپ كېتەيلا دەپ قالغان كۆۋرۈكلەرغۇ ئۇ!
— ئۇنىڭ چاچلىرى نېمىدېگەن ئۇزۇن، ھېلىقىلارنى نېمە
دەيتتۇق؟ شىپىس، شۇلارنىڭ چاچلىرىغا ئوخشايدىكەن، شۇنداقلا -

داقمۇ؟ — بۇ بىر ئېغىز گەپتىن ئايرىم خانىدا ئولتۇرغانلار بىلەن ياندىكى ئۈستەلدىكىلەر قاقاقلاپ كۈلۈشۈپ كەتتى. روبېرت كاكائو ئېلىپ قەھۋە خانىدىن چىقىپ كەتتى. قەھۋە خانىدىكىلەرنىڭ كۆزلىرى يەنىلا ئۇنىڭدا ئىدى. فرانسىسكانى سىرتقا تەكلىپ قىلىش ئۇنىڭغا خاتا ئىشتەك تۇيۇلدى. ئۇ ئۆزدى-نى ئەمەس، فرانسىسكانى ئويلايتتى. ناۋادا بىرەرى فرانسىسكانى شەمشاد كۆۋرۈكىدە كۆرۈپ قالسا بۇ گەپ ئەتسى ناشتىدا قەھۋە خانىغا، قەھۋە خانىدىن دېسگول ماي قاقچىلاش پونكىتىدىكى ئۆتكەن — كەچكەن شوپۇرلاردىن ماي پۇلى يىغىدىغان شاكىچىك فېشېل ئارقىلىق ھەممە يەرگە پۇر كېتەتتى، بەلكىم ئۇنىڭدىنمۇ تېز بولۇشى مۇمكىن.

روبېرت بازاردىكى پوچتالىوننىڭ خەۋەر يەتكۈزۈش ئۈنۈمىدە گە ھەرگىز سەل قارىماسلىق لازىملىقىنى ھېس قىلدى. سۇدان ئىككى مىليون ئۆسمۈرنى ئاچ قويۇپ ئۆلتۈرۈۋەتسە ھېچكىمنىڭ كارى يوق، لېكىن رىچاردنىڭ خوتۇنى ئۇزۇن چاچلىق ناتونۇش بىر كىشى بىلەن بىللە بولۇپ قالسا، بۇ قالتىس خەۋەردە! تېز يېيىلىپ كېتىدۇ، كىشىلەر ئۆزلىرىچە مۇلاھىزە قىلىشىدۇ، ئاڭلىغانلارنىڭ كۆڭۈللىرىدە مۇجمەل شەھۋانىي ئىستەك قوزغىلىپ، مۇشۇ يىل ئىچىدە ئۇلار بايقىغان بىردىنبىر چوڭ ۋەقەگە ئايلىنىپ قالىدۇ.

روبېرت چۈشلۈك تاماقنى يەپ بولۇپ ماشىنا توختىتىش مەيدانىدىكى تېلېفون بوتكىسىغا بېرىپ فرانسىسكانىڭ ئۆيىنىڭ تېلېفون نومۇرىنى بۇردى. تېلېفون ئۈچ قېتىم جىرىڭلىغاندا فرانسىسكا تۇرۇپكىنى ئېلىپ، سەل ھاسىرىغان ئاۋازدا:

— ۋەي، روبېرت كىنكايىمۇ، — دېدى.

فرانسىسكانىڭ كۆڭلى شۇن ئان بىر قىسمىلا بولۇپ كەتتى. روبېرت كېلەلمەيدىغان بولغاچقا، دەپ قويغىلى تېلېفون بەرگەن چېغى دەپ ئويلىدى ئۇ.

— ئوچۇق دەۋپرەي، بازاردىكى كىشىلەر بىزگە بەك قىزد-
قىپ قاپتۇ. ئاخشاملىققا ئىككىمىزنىڭ بىللە يۈرۈشىمىز سىزگە
بىئەپ بولسا ئۆزىڭىزنى زورلىماڭ. راستىنى ئېيتسام، بۇ يەر-
دىكىلەرنىڭ قانداق ئويدا بولۇشى بىلەن كارىم يوق، قانداق
ئويلسا ئويلاۋەرسۇن. يېنىڭىزغا كەچرەك بارىمەن. سىزنى
سىرتقا چىقىشقا تەكلىپ قىلىمىسام بولغانىكەن. مەيلى نېمە
بولسۇن، سىز بىلەن بىللە بېرىشنى جان دەپ خالايمەن.

روپېرت بايا تېلېفون بەرگەندىن كېيىن فرانسىسكا مۇشۇ
ئىشنى ئويلاۋاتقاندى. ئۇ قەتئىي نىيەتكە كەلدى.
— ياق، سىزنىڭ خىزمىتىڭىزگە قاراپ تۇرىمەن، قۇرۇق
گەپ - سۆزلەردىن قورقمايمەن، — دېدى.

ئۇ شۇنداق دېگىنى بىلەن يەنىلا ئەنسىرەيتتى، ئەمما ۋۇجۇ-
دىغا ھۆكۈمرانلىق قىلىۋاتقان نەرسە ئۇنى قاراملىق قىلىشقا
ئۈندەپمۇ تۇراتتى. مەيلى قانچىلىك بەدەل تۆلسۇن، ئۇ شەمشاد
كۆۋرۈكىگە بارماقچى بولدى.

— بارىكالا، مەن يەنە تەكشۈرۈپ سېلىشتۇرۇپ باقاي.
سەل تۇرۇپ كۆرۈشەيلى!
— ماقۇل! — روپېرت ئەستايىدىل ئىدى، بۇنى فراڭ-
سىسكا بىلەتتى.

روپېرت سائەت تۆتتە مېھمانخانىغا قايتىپ بىر نەچچە قۇر
كىيىمنى يۇيدى. پاكىز كۆڭلىكىنى كىيىپ يەنە بىر كۆڭلىكى-
نى، بىر كاجى ئىشتىنى بىلەن بىر جۈپ ساپما كەشىنى ماشىنىد-
سىغا سالدى. ئۇ بۇ ساپما كەشىنى 1962 - يىلى دارچىلىڭ
داۋىنىغا تۇتاشتۇرۇلغان تۆمۈريول ھەققىدە سۈرەتلىك خەۋەر
ئىشلىگەن چاغدا ھىندىستاندىن ئالغانىدى. ئۇ بىر قەھۋەخانىدىن
ھەر بىر يەشىككە ئالتە بوتۇلكا پىۋا قاچىلانغان بوردۇس پىۋد-
سىدىن ئىككى يەشىك ئېلىپ — كۆپ بولغاندا سەككىز بوتۇلكا-
كىنى سالغىلى بولاتتى — پىليونكىلارنىڭ ئەتراپىغا چۆرىدەپ

قويۇپ مۇزلاتقۇغا سالدى.

ھاۋا بەك ئىسسىق ئىدى، يەر - جاھان تونۇردەك ئىسسىق كەتكەندى. ئىئوۋادا چۈشتىن كېيىن كۈننىڭ قىزدۇرۇشىدىن سېمونت يول، خىش ئۆيلەر ۋە توپىلىق يوللار ئوتتەك قىزىپ كېتەتتى. كەچقۇرۇنغا يېقىن ئوتنىڭ ئۈستىگە ماي چاچقانداك غەربتىن ھۆلۈلدەپ ئىسسىق ئۇرۇپ تۇراتتى.

كىچىك قەھۋەخانا بەكلا قاراڭغۇ، لېكىن سالقىن ئىدى. ئىشىك ئېچىۋېتىلگەن، تورۇستا يوغان شامالدۇرغۇچ، ئىشىك تۈۋىدە يەنە بىر تىكلەمە شامالدۇرغۇچ يېنىك ئاۋاز چىقىرىپ پىرقىرايتتى. نېمىشقىدۇر، شامالدۇرغۇچنىڭ ئاۋازى، ئۇزاق ساقلانغان پىۋا بىلەن تاماكنىڭ ھىدى، پاتېفوننىڭ كانىيىدىن چىققان يۇقىرى ئاۋاز ۋە قاۋاقخاننىڭ ئالدىدا ئۆزىگە رەقىبىلەر - دەك تىكىلگەن كىشىلەرنىڭ چىرايلىرى غەلىتىلا ئىدى.

تاشيولدا ئاپتاپ ئادەمنى كۆيدۈرەتتى. روبېرت كاسكادې تاغ تىزمىلىرىنى ۋە كىداكا ئەتراپىدىكى سان جوئان دې فوركا بوغۇزى ياقىسىدىكى ئاق شەمشاد دەرەخلىرى بىلەن سالقىن شا - مالىنى ئەسلىدى.

فرانىسسكا جونسون ئۆزىنى ناھايىتى سالقىن سېزەتتى. ئۇ «فورد» ماركىلىق ماشىنىسىنى كۆۋرۈك ئەتراپىدىكى دەرەخ - لىكنىڭ كەينىگە توختىتىپ قويۇپ سېمونت تاختايغا يۆلىنىپ تۇراتتى. ئۇ ئۆزىگە خويمۇ ياراشقان پادىچى ئىشتىنى، ساپما كەش ۋە ياقىسى يۇمىلاق ئاق كوپتا كىيىپ تېخىمۇ لىۋەنلىشىپ كەتكەندى. روبېرت ماشىنىسىنى فرانىسسكانىڭ ماشىنىسىنىڭ يېنىغا توختىتىپ ئۇنىڭغا قاراپ قولىنى پۇلاڭلاتتى.

— تىنچلىقمۇ! سىزنى كۆرگىنىمگە تولىمۇ خۇشالمەن. ھاۋا نېمانداق ئىسسىق! — دېدى ئۇ. بۇ چەك باسمىغان گەپ بولدى.

مېھرى چۈشۈپ قالغان بىر ئايالنىڭ ئالدىدا روبېرتنىڭ

بۇرۇنقى ھېسسىياتى يەنە قوزغالدى. جىددىي ئىشلاردىن باشقا ئىشلار توغرىلۇق پاراڭ بولغاندا ئۇ نېمە دېيىشنى بىلەلمەي قالاتتى، ئۇنىڭدا يۇمۇرلۇق تۇيغۇ بولسىمۇ، لېكىن بۇ تۇيغۇ سەل غەلىتە ئىدى. راستىنى ئېيتقاندا، ئۇ كەسكىن، ھەرقانداق ئىشتا ئەستايىدىل ئىدى. ئاپىسى دائىم ئۇنىڭ تۆت ياشتا چوڭ ئادەمدەك بولۇپ كەتكەنلىكىنى دەپ بېرەتتى، كەسپىي خادىم بولۇش سۈپىتى بىلەن بۇ خاراكتېر ئۇنىڭغا يارشاتتى. بىراق، پىكىر قىلىش ئۇسۇلى جەھەتتىن ئېيتقاندا، بۇ خاراكتېر فرانسىيەلىك سىسكاغا ئوخشاش مۇشۇنداق بىر ئايال ئۈچۈن پايدىسىز ئىدى. — سۈرەت ئىشلىشىڭىزنى كۆرمەكچىمەن، «سۈرەت تار-تاش» دېسىڭىزمۇ مەيلى.

— ھازىرلا كۆرەلەيسىز ھەم بۇ ئىشنىڭ ئىنتايىن زېرەكلىكىنى كىشىلىك ئىكەنلىكىنى بايقايسىز. بۇنىڭغا نۇرغۇن كىشىلەر شۇنداق قارايدۇ. بۇ پىئانىنو چالغانغا ئوخشىمايدۇ. سىز پىئانىنو ئۈزۈپ ئورتاق بەھرىمەن بولالايسىز. فوتوگرافلىق دېگەن بۇ كەسپتە ئىشلەش بىلەن ئورۇنداش ئارىلىقىدا ناھايىتى ئۇزۇن ۋاقىت بار. بۈگۈن مەن پەقەت ئىشلەيمەن. سۈرەت قەيەردىلا بولسۇن بېسىلىپلا چىقسا، مانا بۇ ئورۇنداش بولىدۇ. بۈگۈن مېنىڭ كۆپلىگەن قالايمىقان ھەرىكەتلىرىمنى كۆرىسىز، شۇنداقلا داقتىمۇ، قۇتلۇق قەدىمىڭىزگە رەھمەت، كەلگىنىڭىزدىن بەك خۇشالمەن.

فرانسىيەلىك روبېرتنىڭ ئاخىرقى بىر نەچچە ئېغىز گېپىنى دەڭسەپ كۆرۈپ، دېگۈسى يوق گەپنى دەپ سالغانلىقىنى قىياس قىلدى. ئۇ گەپلەر بىلەن توختاپ قالسا بولاتتى، لېكىن ئۇنداق قىلماي يەنە بىر مۇنچە گەپنى قىلدى. فرانسىيەلىك روبېرت چىن كۆڭلىدىن خۇش بولدى، بۇنىسى ئېنىق. فرانسىيەلىك روبېرتقا ھېس ئەسلى ئۆزى ھېس قىلغان ئارزۇ - ئۈمىدىنى روبېرتقا ھېس قىلدۇرغىلى كەلگەنىدى.

— سىزگە قانداق ياردىم كېرەك؟ — دەدى فرانسىسكا ئۆتۈك كىيىۋاتقان روبېرتقا قاراپ.

— سىز ئاۋۇ كۆك سومكىنى كۆتۈرۈشۈپ بېرىڭ، مەن ماۋۇ ئۈچ پۇتلۇق جازىنى كۆتۈرمەن، — دەدى.

شۇنداق قىلىپ، فرانسىسكا ياردەمچى فوتوگراف بولۇپ قالدى. روبېرتنىڭ بايا دېگەن گەپلىرى توغرا چىقماي قالدى، كۆرۈشكە تېگىشلىك نەرسە ناھايىتى كۆپ بولۇپ، بۇ بىر بەلگە-لىك ئورۇنداش سەنئىتى ھېسابلىناتتى، بۇنى روبېرتنىڭ ئۆزى-مۇ ھېس قىلالمىغانىدى، فرانسىسكا تۈنۈگۈن شۇنىڭغا دىققەت قىلغانىدى. روبېرتنىڭ فرانسىسكانى جەلپ قىلىۋېلىش سەۋەب-لىرىنىڭ بىر قىسمى مۇشۇ ئىدى. ئۇ سالاپەتلىك، قاراشلىرى ئۆتكۈر، تىنىمسىز مىدىرلاپ تۇرىدىغان مۇرە مۇسكۇللىرى چىڭ، بولۇپمۇ ئالدىغا سىلجىغان چاغدىكى قىياپىتى بەك چىراي-لىق ئىدى، شۇڭا فرانسىسكاغا ئۇ تونۇيدىغان ئەرلەر روبېرتتىن كالا مېيادەك تۇيۇلىدىغان بولۇپ قېلىۋاتاتتى.

روبېرت ھەرگىز ئالدىراش - تېنەش ئەمەس، ئەكسىچە بىمالال، ئەركىن ھەرىكەت قىلاتتى. فرانسىسكا ئۇنىڭ چاققان ھەم كۈچلۈك ئىكەنلىكىنى بىلدى. ئۇنىڭدا بۆكەنلەرگە خاس سۈپەت بار ئىدى. روبېرت بۆكەنگە قارىغاندا قاپلانغا بەكرەك ئوخشىسا كېرەك. راست قاپلان، ئۇ دەل قاپلاننىڭ ئۆزى. فرانسىسكا بۈگۈن روبېرتنىڭ ئوۋ ئوۋلايدىغان قاپلاننىڭ دەل ئۆزى ئىكەنلىكىنى بىلىۋالدى.

— فرانسىسكا، كۆك تاسمىلىق ئاپپاراتنى سۇنۇۋېتىڭا. فرانسىسكا سومكىنى ئېچىپ ئاپپاراتنى ئالدى، روبېرت بەھۇزۇر ئىشلىتىپ يۈرگەن قىممەت باھالىق بۇ ئۈسكۈنىلەرنى ئۇ ناھايىتى ئاۋايلاپ تۇتتى. ئاپپاراتنىڭ خۇرۇم تاسمىسىغا «نە-كان» دېگەن خەت بىلەن «F» ھەرپى ئويۇلغانىدى. روبېرت شۇ تاپتا كۆۋرۈكنىڭ شەرقىي شىمالىدا يۈكۈنۈپ

ئولتۇراتتى، ئۈچ پۇتلۇق جازا يەر بىلەن تەڭ دېگۈدەك تىكلەك-
لىك تۇراتتى. روبېرت سول قولىنى سوزغان، كۆزلىرىنى
ئاپپاراتنىڭ مەنزىرە كۆرۈش ئەينىكىگە تىككەن ھالەتتە ئىدى.
فرانسىسكا ئاپپاراتنى سۇنۇۋېتىپ روبېرتنىڭ ئاپپاراتقا قولى
تېگىش بىلەن تەڭ ئاپپاراتنىڭ كۆزىنى تۇتۇۋالغانلىقىغا قاراپ
تۇردى. روبېرت يىپنىڭ ئۇچىغا باغلىۋالغان پورشىن بىلەن
زاتۋورنى تارتتى — فرانسىسكا ئۇچىغا پورشىن باغلانغان يىپ-
نىڭ روبېرتنىڭ جىلتىكىسىدىن چىقىپ قالغانلىقىنى ئاخشام
كۆرگەنىدى — چىراغ «لاپىدە» ياندى، زاتۋورنى يەنە تارتتى،
چىراغ يەنە «لاپىدە» ياندى.

روبېرت ئۈچ پۇتلۇق جازىنىڭ ۋېنتىلىرىنى بوشتىپ ئاپپا-
راتنى ئالدى، ئورنىغا فرانسىسكا ئېلىپ بەرگەن ئاپپاراتنى ئور-
ناتتى. روبېرت ئاپپاراتنى چىڭىتىۋېتىپ، كەينىگە ئۆرۈلۈپ،
فرانسىسكاغا كۈلۈپ قارىغىنىچە:

— رەھمەت، سىز بىرىنچى دەرىجىلىك ياردەمچى -
كەنسىز، — دېدى، فرانسىسكانىڭ چىرايى ۋىلىلىدە قىزاردى.
توۋا، ماڭا نېمە بولغاندۇ؟ مەن نېمىشقا «ئەرزىمەيدۇ»
دېگەن ئادەتتىكى بىر ئېغىز گەپنى قىلمىدىم، فرانسىسكا شۇنداق
ئويلىدى، ئۇنىڭ ئالدىدا سەل دۆتلۈك قىلدىم. لېكىن
بۇنىڭغا ئۇ ۋە ئۇنىڭ ئىشلىرى سەۋەبچى ئەمەس، ئۆزۈم سەۋەب-
چى، مەن ئۇنىڭدەك كالىسى سەگەك كىشىلەر بىلەن بىللە
بولۇشقا ئادەتلەنمىگەن.

روبېرت ئېقىننى كېچىپ قارشى قىرغاققا ئۆتتى. فرانسىسكا
مۇ كۆك سومكىسىنى ئېسىپ كۆۋرۈكتىن ئۆتۈپ روبېرت-
نىڭ كەينىگە كېلىپ تۇردى. فرانسىسكا ئۆزىنى بەكلا خۇشال
سېزەتتى، بۇ خۇشاللىقتىن ھەم ئەجەبلىنەتتى. بۇ ھاياتى كۈچ-
كە تولغان يەر ئىدى. روبېرتنىڭ خىزمەت ئۇسۇلىدا قانداقتۇر
بىر كۈچ نامايان بولاتتى. ئۇنىڭ كۈتۈۋاتقىنى تەبىئىي كۆرۈنۈش-

لەر ئەمەس ئىدى، بەلكى كۆرۈنۈشلەرنى ئىنچىكىلىك بىلەن ئىگىلەپ، ئۆز تەسەۋۋۇرى بويىچە يارىتىپ، تەبىئەتنى كۆڭۈل كۆزى بىلەن كۆرگەن مەنزىرىلەرگە ئۇيغۇنلاشتۇراتتى.

روبېرت ئۆزىنىڭ كۈچلۈك ئىرادىسىنى كۆرۈنۈشلەرگە تا-
ڭاتتى، ئوخشاش بولمىغان كۆرۈنۈش، ئوخشاش بولمىغان پىل-
يونكا ۋە بەزىدە نۇر سۈزگۈچنى ئىشلىتىپ، يورۇقلۇقنىڭ ئۆز-
گىرىشىگە تاقابىل تۇراتتى. ئۇ تەبىئەت بىلەن ئاددىي ھالدا
كۈرەش قىلماي، بەلكى ماھارەت ۋە پەم - پاراسەت ئارقىلىق
تەبىئەتكە ھۆكۈمرانلىق قىلاتتى، دېھقانلار بولسا تەبىئەتنى خى-
مىيىۋى ماددا ۋە توپا چىڭداش ماشىنىسى بىلەن بويسۇندۇراتتى.
فرانسىسكا روبېرت يۈكۈنۈپ ئولتۇرغاندا، پادىچى ئىشتى-
نىنىڭ كاسسا قىسمى چىڭ تارتىشىپ كېتىدىغانلىقىنى، ئۆگۈپ
كەتكەن قىيپاش يوللۇق كۆڭلىكىنىڭ دۈمبىسىگە چاپلىشىپ
قالدىغانلىقىنى، كۈمۈشتەك ئاپئاق چاپلىرىنىڭ كۆڭلىكىنىڭ
ياقىسىنى يېپىۋالدىغانلىقىنى، فوتو ئاپپاراتنى تەڭشەش ئۈچۈن
قانچىلىك يۈكۈنۈپ ئولتۇرىدىغانلىقىنى كۆردى. تالاي يىللاردىن
بۇيان بىرىنچى قېتىم خەققە دىققەت قىلىپ قاراۋېرىپ ئۆزىنىڭ
ئاچارىسى «مىچچىدە» ھۆل بولۇپ كەتتى. فرانسىسكا بۇنى
سەزگەندە كېچە ئاسمىنىغا قاراپ چوڭقۇر تىنىپ قويدى. رو-
بېرتنىڭ بىر نەرسىنى پەس ئاۋازدا تىللاۋاتقانلىقىنى ئاڭلىدى،
ئۇ قاپلىشىپ قالغان نۇر سۈزگۈچنى ئاپپاراتنىڭ كۆزىدىن تول-
غاپ ئالمايۋاتاتتى.

روبېرت يەنە سۇ كېچىپ ماشىنا تەرەپكە قاراپ كەينىگە
ياندى، پۈتمىدىكى رېزىنكە ئۆتۈك سۇدا شالاقلايتتى. فرانسىسكا
لەمپىلىك كۆۋرۈكتە مېڭىپ كۆۋرۈكنىڭ ئۇ بېشىدىن چىقىپ
قارىسا، روبېرت ئاپپاراتنى ئۇنىڭغا توغرىلاپ روڭزىيىپ ئولتۇ-
رۇپتۇ. فرانسىسكا چوڭ يولنى بويلاپ روبېرتقا قاراپ كېلىۋەر-
دى، روبېرت كۈنۈپكىنى باستى، كۈنۈپكىنى يەنە كەينىگە قايدى-
دى.

رېپ ئىككىنچى ۋە ئۈچىنچى قېتىم يەنە باستى. فرانسىسكا ئۆزىچە سەل خىجىل بولغاندەك كۈلۈپ قويدى.

— ئەنسىرمەڭ، — دېدى روبېرت كۈلۈپ، — بۇ سۈ-رەتلەرنى سىزنىڭ ئىجازىتىڭىزسىز ھېچقانداق يەردە ئىشلەتمەيدىمەن. بۇ يەردىكى ئىشلىرىم تۈگىدى. ئاۋۋال مېھمانخانىغا بېرىپ يۇيۇنۇۋېلىپ، ئاندىن سىزنىڭكىگە بارايمىكىن دەيمەن. — ئىختىيارىڭىز، سىزگە نېمە كېرەك بولسا ماڭا دەۋېرىڭ، تەييارلاپ بېرىمەن، — دېدى فرانسىسكا سەممىلىك بىلەن پەس ئاۋازدا.

— ماقۇل، گېپىڭىزنى ئاڭلاي، سىز مېڭىپ تۇرۇڭ. مەن بۇ نەرسىلەرنى ماشىنامغا قاچىلاپ بولۇپ دەرھال يېتىپ بارىمەن.

فرانسىسكا رېچاردنىڭ «فورد» ماركىلىق يېڭى ماشىنىسىدىكى دەرهخلىكتىن كەينىچىلەپ كۆۋرۈكنىڭ سىرتىدىكى تاشيولغا ئاچىقتى، ئاندىن سولغا بۇراپ، غەربىي جەنۇب ياققا جايلاشقان ئۆيى تامان يۈرۈپ كەتتى. جاھاننى قۇم - بوران باسقاندى، روبېرتنىڭ كەينىدىن كېلىۋاتقان - كەلمەيۋاتقانلىقىنى كۆرگىلى بولمايتتى. فرانسىسكا بىر دوقمۇشتىن ئەگىلگەندە بىر ئىنگىلىز مىلى يىراقلىقتا روبېرتنىڭ ماشىنىسىنىڭ سىلكىنىپ كېلىۋاتقان چىرىغىنى كۆرگەندەك بولدى.

چوقۇم شۇ. ئۆيگە يېڭىلا كېلىپ تۇرغان فرانسىسكا روبېرتنىڭ ماشىنىسىنى تار كوچىغا ھەيدەپ كىرگەنلىكىنى بىلدى. جېك ھاۋشىپ قويۇپ: «تۈنۈگۈن كەلگەن ھېلىقى نېمە شۇ. پەرىزىمچە، ھېچ ئىش يوق» دېگەندەك جىمىپ كەتتى. روبېرت ماشىنىسىنى توختىتىپ ئىت بىلەن ئازراق پاراڭلاشتى. فرانسىسكا ئۆيىدىن چىقىپ:

— يۇيۇنۇۋالامسىز؟ — دېدى.

— بولىدۇ، مۇنچىنى كۆرسىتىپ قويۇڭ.

فرانسىسكا ئۇنى ئۈستۈنكى قەۋەتتىكى مۇنچىغا باشلاپ چىقتى. ئۇ مۇنچىنى فرانسىسكا بالىلار چوڭ بولغاندىن كېيىن رىچاردنىڭ قۇلقىنى ئاغرىتىپ يۈرۈپ ئورناتقاندى. رىچارد ئامالنىڭ يوقىدىن فرانسىسكانىڭ بىردىنبىر مۇشۇ ئىلتىماسىنى ئورۇندىغانىدى. فرانسىسكا كەچلىرى ئىسسىق سۇدا ئۇزۇن يۈيۈشنى ياخشى كۆرەتتى. ئون نەچچە ياشقا كىرىپ قالغان بالىلارنىڭ يۇيۇنۇۋاتقاندا مۇنچىغا ئۈسۈپ كىرىشىنى خالىمايتتى. رىچاردنىڭ مۇنچىسى ئايرىم ئىدى. ئۇ فرانسىسكانىڭ مۇنداقچىدا ئىشلىتىدىغان بۇيۇملىرىنى كۆرسە بىئارام بولاتتى. ئۇنىڭ سۆزى بىلەن ئېيتقاندا، ئاياللارنىڭ بۇيۇملىرى ئۇنى بەك «بىسە-رەمجان» قىلىۋېتەتتى.

مۇنچىغا كىرىشتە ئۇلارنىڭ ھۇجرىسىدىن ئۆتۈشكە توغرا كېلەتتى. فرانسىسكا ئىشىكنى ئېچىپ، ئىشكاپتىن چوڭ - كىچىكلىكى ئوخشاش بولمىغان لۇڭگىدىن بىر نەچچىنى ئالدى. — قايسىسىنى ئىشلەتسىڭىز ئىختىيارىڭىز، — دېدى ئۇ كالىپۇكىنى بوش چىشلىگىنىچە كۈلۈمسىرەپ تۇرۇپ. — سىزدە ئارتۇقى بولسا چاچ يۇيۇش مەلھىمىنى بېرىپ تۇرسىڭىز، شۇنى ئىشلىتەي، ئۈزۈمنىڭكى مېھمانخانىدا قايتۇ. — بولىدۇ. تاللىۋېلىڭ، — فرانسىسكا بىر - بىرىگە ئوخشىمايدىغان ئۈچ بوتۇلكىنى ئېلىپ ئىشكاپنىڭ ئۈستىگە قويدى، ئۈچىلىسى ئىشلىتىپ يېرىمداپ قالغان بوتۇلكىلار ئىدى. — رەھمەت، — روبېرت يەڭگۈشلەيدىغان پاكىز كىيىملىرىنى كارىۋاتقا تاشلىدى. فرانسىسكا كاجى ئىشتانغا، ئاق كۆڭلەككە ۋە ساپما كەشكە دىققەت قىلدى. بۇ يەردە ئەرلەر ساپما كەش كىيىمەيتتى، بازاردىن كەلگەن بىرەر - بىرىم ئادەم گولفى توپ مەيدانىدا كەڭ كالتە ئىشتان كىيىشكە باشلىغانىدى، لېكىن دېھقانلار كىيىمەيتتى.

ئاستىنقى قەۋەتكە چۈشۈپ كېتىۋاتقان فرانسىسكا مۇنچىدا

شارقىراپ چۈشكەن سۇنىڭ ئاۋازىنى ئاڭلىدى. روبېرت شۇ تاپتا قىپپالنىڭ، دەپ ئويلىدى ئۇ. ئۇنىڭ بېلىنىڭ تۇۋىنى ئادەتتىن تاشقىرى بىر تۇيغۇنى ھېس قىلدى.

روبېرت ئەتىگەن تېلېفون بەرگەندىن كېيىن فرانسىسكا ماشىنا بىلەن قىرىق ئىنگىلىز مىلى يىراقلىقتىكى دېس موينېسقا بېرىپ بىر ماگىزىنغا كىردى. ئۇ قانداق ھاراقنىڭ ياخشى ئىكەنلىكىنى بىلمىگەچكە، پىركازچىقا ياخشىراق ۋىنو ئالىدۇ. غانلىقنى ئېيتتى. پىركازچىمۇ ھاراقنىڭ قاندىقى ياخشى بو. لىدىغانلىقىنى بىلمەيتتى. بوپتۇ، بۇنىڭمۇ كارى چاغلىق. شۇ. نىڭ بىلەن فرانسىسكا قاتار تىزىلىپ كەتكەن بوتۇلكىلارنى كۆز. دىن كەچۈرۈپ، بىردىنلا «ۋارپولچىرا» ماركىلىق بوتۇلكىنى كۆرۈپ قالدى.

بۇنىڭ تالاي يىللار ئىلگىرى ئىتالىيەنىڭ ۋىنوسى ئىكەنلى. كى ھېلىمۇ ئۇنىڭ ئېسىدە ئىدى. ئۇ ۋىنودىن ئىككى بوتۇلكا، غاز بوپۇن براندىدىن بىر بوتۇلكا ئالدى.

فرانسىسكا ماگىزىندىن چىقىپ يەنە بىر ماگىزىندىن ئۆزىگە ھال رەڭ كۆڭلەكتىن بىرنى ئالدى. بۇ كەينى تەرىپى بەلگىچە، ياقىسى مەيدىسىگىچە ئوچۇق، كىيسە كۆكسىلىرى يېرىم چىقىپ قالىدىغان، بېلىنى ئىنچىكە پويىز بىلەن باغلىۋالىدىغان كۆڭ. لىك ئىدى. ئۇ يەنە بىر جۈپ ساپما كەش ئالدى، پاشنىسى تۈز، ئۈستىگە نەپىس گۈل ئىشلەنگەن بۇ ساپما كەش بەكمۇ قىممەت ئىدى.

فرانسىسكا چۈشتىن كېيىن ئارىسىغا مۇچ سېلىپ پىدىگەن مۇرابباسى، تېرىق، ئىرمىچىك ۋە يۇمغاقسۇت ئۇۋىقىنى ئارد. لاشتۇرۇپ قىيما قىلدى. ئاندىن سالات، قوناق قوتۇرمىچى، تاتلىق يېمەكلىكلەردىن ئالما مۇرابباسى بىلەن تۇخۇم پوشكىلى راسلىدى. تۇخۇم پوشكىلىدىن باشقا يېمەكلىكلەرنى مۇزلانقۇغا سېلىۋەتتى.

فرانسىسكا يېڭى كۆڭلىكىنى ئالدىراش - تېنەش تىزىغا
كەلگۈدەك قىلىپ قىسقارتتى. يازنىڭ بېشىدىلا دېس موينېستا
چىقىدىغان «روپخەتكە ئېلىنغان گېزىت» كە بېسىلغان بىر ماقا-
لىدە، بۇ يىل تىز بىلەن تەڭ كۆڭلەك كىيىش ئومۇملىشىدۇ،
دېيىلگەندى. فرانسىسكا يېڭى مودىدىكى ئاجايىپ - غارايىپ
كىيىملەرنى كىيىشنى ياۋروپالىق كىيىم لايىھىلىگۈچىلەرگە يا-
ۋاشلىق بىلەن باش ئېگىش دەپ قاراپ كەلگەندى. تىز بىلەن
تەڭ ئۈزۈنلۈقتىكى كۆڭلەك ئۈنىڭغا بەك يارىشىپ كەتتى.
ۋىننى نەگە قويۇش بىر گەپ بولۇپ قالدى، يەرلىكلەر
ۋىننى مۇزلاتقۇغا سالاتتى، ئىتالىيىلىكلەر ئۇنداق قىلمايتتى.
ئاشخانىنىڭ تەكچىسى بەك ئىسسىق ئىدى. ئۇ سۇخانىنى ئېسىگە
ئالدى، يازدا سۇخانىنىڭ تېمپېراتۇرىسى تۆۋەن بولاتتى. شۇنىڭ
بىلەن ۋىننى سۇخانىغا ئەكىرىپ تامغا يېقىن قويۇپ قويدى.
ئۈستۈنكى قەۋەتتىكى مۇنچىدا سۇنىڭ شارقىرىشىنىڭ توخ-
تىشى بىلەن تەڭ تېلېفون جىرىڭلىدى، رىچارد ئىلىنوس شتات-
دىن تېلېفون بەرگەندى.

— ئىشلار جايىدىمۇ؟

— جايدا.

— كارولىننىڭ موزىيىنى چارشەنبە كۈنى باھالايدىغان
بولدى، پەيشەنبە كۈنى كۆرىدىغان ئاز - تولا نەرسىلەر بار،
جۈمە كۈنى قايتىمىز. كەچرەك بېرىپ قېلىشىمىز مۇمكىن.
— بولىدۇ، كۆڭۈللۈك ئويناپ كېلىڭلار. كەلگۈچە ماشى-
نىنى ئېھتىيات بىلەن ھەيدەڭ.

— فرانىنى، سىزگە بىر ئىش بولمىغاندۇ؟ ئاۋازىڭىز سەل
غەيرىي چىقىۋاتىدىغۇ؟

— ھېچ ئىش يوق، مەن ياخشى تۇرۇۋاتىمەن. ھاۋا بەك
ئىسسىق، يۇيۇنۇۋالسام ياخشى بولۇپ كېتىمەن.
— ماقۇل، جېكقا مەندىن سالام ئېيتىڭ.

— بولىدۇ، ئۇنىڭغا سالىمىڭىزنى يەتكۈزۈمەن، — فرانسىيەلىك سىسكا چېكقا قاراپ قويدى، چېك سېمونت يەردە سوزۇلۇپ ياتاتتى.

روبېرت كىنكاي ئۈستۈنكى قەۋەتتىن چۈشۈپ ئاشخانغا كىردى. ئۇ ئاق ياقىلىق كۆڭلەك كىيگەن، كۆڭلەكنىڭ يېڭىنى بىلىكىگىچە تۈرۈۋالغان، سۇس كاجى ئىشتان، قوڭۇر ساپما كەش كىيگەن، قولىغا كۈمۈش بىلەزۈك تاقىۋالغانىدى. كۆڭلەك كىنكاي ئىككى تۈگمىسى ئوچۇق، مەيدىسىدە كۈمۈش زەنجىر كۆرۈنۈپ تۇراتتى. ھۆل چاچلىرى ئوتتۇرىدىن ئىككىگە ئايرىد. لىپ رەتلىك تارالغانىدى. فرانسىيەلىك روبېرتنىڭ ساپما كەشكە قىزىقىپ قالدى.

— مەن دالدا كىيگەن مەينەت كىيىملىرىمنى ئاچىقىپ ماشىنىغا قويۇپ قويماي، ئاندىن ئاپپاراتلارنى ئەكىرىپ تازىلاپ سۈرتۈۋېتەي.

— بېرىڭ. مەن يۇيۇنۇۋالاي.

— يۇيۇنغان ۋاقتىڭىزدا پىۋا ئىچەمسىز؟

— پىۋىڭىز ئارتۇق بولسا مەيلى.

روبېرت مۇزلاتقۇدىن بىر بوتۇلكا پىۋا ئېلىپ ئاغزىنى ئېچىپ فرانسىيەلىك سىسكاغا بەردى. فرانسىيەلىك سىسكا ئىستاكاندىن ئىككىنى ئېلىپ، روبېرت ماشىنىسىنىڭ يېنىغا بارغۇچە، پىۋىنى كۆتۈرۈپ ئۈستۈنكى قەۋەتكە چىقتى. ئۇ روبېرتنىڭ دوشىنى پاكىز يۇيۇپ قويغانلىقىغا دىققەت قىلدى. ئۇ دوشىنى ئىسسىق سۇ بىلەن لىق توشقۇزۇپ ئىچىگە چۈشتى. ئىستاكاندىن دوشىنىڭ يېنىغا قويۇپ قويۇپ، سوپۇن سۈرۈپ ئالدىنى تازىلاشقا باشلىدى. روبېرت بىر نەچچە مىنۇتنىڭ ئالدىدا مۇشۇ دوشتا ياتقانىدى، بايا روبېرت ياتقان دوش فرانسىيەلىك سىسكاغا ئالامەت خۇش يېقىپ كەتكەندەك بولدى. ئۇنىڭغا روبېرت كىنكاي بىلەن مۇناسىۋەتلىك بولغان ئىشلارنىڭ ھەممىسى ھېسسىياتىنى قوزغاپ قويۇ.

ۋاتقاندەك بولۇشقا باشلاۋاتاتتى.

يۇيۇنۇۋېتىپ بىر ئىستاكان مۇزدەك پىۋا ئىچىشتەك ئاددىي بىر ئىشمۇ ئۇنىڭغا شۇ قەدەر كۆڭۈللۈك بىلىنىپ كەتتى. ئۇ نېمىشقا رىچارد بىلەن مۇشۇنداق ئۆتەلمەيدۇ؟ ئۇ بۇنىڭدىكى قىسمەن سەۋەبلەرنىڭ ئۇزۇن مۇددەت ئادەتكە ئايلىنىپ كەتكەن ھۇرۇنلۇق بىلەن ئالاقىدار ئىكەنلىكىنى بىلەتتى. نىكاھ ئاساسى ۋە مۇقىم مۇناسىۋەتلەر ھۇرۇنلۇق تۈپەيلى سۇسلىشىپ كېتىشى مۇمكىن ئىدى. ئادەتتە بەزى ئىشلارنى بىلگىلى بولىدۇ، ئالدىن كۆرەرلىك كىشىگە راھەت ئېلىپ كېلىدۇ، بۇنى فرانسىسكامۇ ھېس قىلغانىدى.

ئادەم كۈچىنىڭ ئورنىنى ئىگىلىگەن ئۈسكۈنىلەر توختىماي يېڭىلىنىپ ئەمگەك بۇرۇنقىدىن كۆپ يەڭگىلەپ كەتكەن بولسىمۇ، خۇددى ئورۇن تۇتۇپ يېتىپ قالغان كېسەلنىڭ ھالىدىن ھەر ۋاقىت خەۋەر ئېلىپ تۇرغاندەك دېھقانچىلىق مەيدانىدىمۇ خەۋەر ئېلىپ تۇرمىسا بولمايتتى.

بۇ يەردىكى تۇرمۇش بۇنىڭ بىلەنلا چەكلىنىپ قالمايتتى. ئالدىن كۆرەرلىك باشقا بىر ئىش، ئۆزگىرىشتىن قورقۇش باشقا بىر ئىش ئىدى. رىچارد ئۆزگىرىشتىن قورقاتتى. ئۇ ئۇلارنىڭ تويىدىن كېيىنكى تۇرمۇشىدىكى ھەرقانداق ئۆزگىرىشتىن ئەنسىدە رەپ كەلگەنىدى، بۇ توغرىلۇق سۆزلەشنىمۇ خالىمايتتى. بولۇپمۇ ئەر - ئاياللار ئوتتۇرىسىدىكى جىنسىي مۇناسىۋەت ھەققىدە زادىلا ئېغىز ئاچمايتتى، ھېسسىيات ئۇنىڭ ئۈچۈن قورقۇنچىلۇق ئىدى، ئۇنىڭ نەزىرىدە ئەدەپسىزلىك سانىلاتتى.

رىچارد ھەرگىز ھېسسىياتى يوق ئەرلەردىن ئەمەس، بۇ ئىشتا ئۇنى ئەيىبلەپ كەتكىلى بولمايتتى. بۇ يەردە ئەر كىملىكىگە قارشى قۇرۇلغان قانداق سىرتقى توساق ئۇ؟ بۇ توساق دېھقانچىلىق مەيدانىدىلا ئەمەس، بەلكى سەھرا مەدەنىيىتىدىمۇ مەۋجۇت ئىدى. مۇشۇ نۇقتىدىن ئېيتقاندا، بۇ شەھەر مەدەنىيىتى بولۇشى

مۇمكىن. نېمىشقا مۇشۇنداق قورغان، قاشا ياساپ ئەر -
ئاياللارنىڭ ئارىسىدىكى تەبىئىي مۇناسىۋەتكە توسقۇنلۇق قىلىندى.
دۇ؟ نېمىشقا قەدىناسلىق مۇناسىۋەت كەمچىل، نېمىشقا ئەر -
ئاياللار ئوتتۇرىسىدىكى ھېسسىياتقا يول قويۇلمايدۇ؟
ئاياللار ژۇرناللىرى مۇشۇ مەسىلە ئۈستىدە مۇھاكىمە ئې-
لىپ بېرىۋاتىدۇ. ئاياللار ئۆزلىرىنىڭ تۇرمۇشىدىكى ھۇجرىسى-
دا بولىدىغان ئىشلارغا تەقەززا بولۇپلا قالماي، بەلكى تېخىمۇ
كەڭ دائىرىدىكى ئىشلارغىمۇ تەقەززا بولماقتا. رېچاردقا ئوخ-
شاش ئەرلەر - فرانسىسكا كۆپلىگەن ئەرلەرنى قىياس
قىلدى - مۇشۇنداق تەقەززالىقنىڭ تەھدىتىگە ئۇچراۋاتاتتى.
مەلۇم مەنىدىن ئېيتقاندا، ئاياللار ئەرلەرنىڭ شائىر، شۇنداقلا
قورقماس ھەم ھېسسىياتلىق ئاشىقلاردىن بولۇشىنى تەلەپ قىلاتتى.

بۇ ئىككىسىنىڭ ئارىسىدا قانداق زىددىيەت بارلىقىنى ئايال-
لار بىلمەيتتى، ئەرلەر زىددىيەت بار دەپ قارايتتى. ئاياللارنىڭ
تۇرمۇشىدىكى كىيىم يۆتكەش ئۆيى، ئەرلەرنىڭ كەچلىك ئولتۇ-
رۇشى، بىرلىياتتخانا ۋە ئەر - ئاياللارنىڭ ئايرىم يىغىلىشلىرىدىن
ئەرلەرنىڭ ئۆزىگە خاس ئالاھىدىلىكلىرى ئەكس ئېتەتتى. بۇنداق
سورۇنلار شېئىرىيەتنى ياكى نازۇك ھېس - تۇيغۇلارنى ئۆز
ئىچىگە ئالغان ھەرقانداق نەرسىنى سىغدۇرالمىتتى. شۇڭا،
ناۋادا ئەر - ئاياللار ئوتتۇرىسىدىكى ھېسسىيات بىر خىل نازۇك
تۇيغۇ، تېگىدىن سەنئەتنىڭ بىر خىل شەكلى بولسا - فرادى-
سىسكا شۇنداق قارايتتى - ئۇنداقتا ئۇلارنىڭ تۇرمۇشىدا
ئەر - خوتۇنچىلىق مەۋجۇت بولمايدۇ. بۇنىڭ بىلەن ئەر -
ئاياللار ئۈستىلىق بىلەن بىر - بىرىنى ئالداپ، بىر ياستۇققا
باش قويغان ھالەتتىمۇ كۆڭۈللىرى باشقا يەردە پالاس قاقىدۇ.
ئاخىر ئاياللار مادىزىن ناھىيىسىنىڭ ئۇزۇن كېچىلىرىدە تامغا
قاراپ خورسىنىپ يېتىشقا مەجبۇر بولىدۇ.

روپېرت كىنكايدا ئەر - ئاياللار ئوتتۇرىسىدىكى نازۇك ھېسسىياتنى چۈشىنەلەيدىغان ئىقتىدار بار ئىدى، بۇنى فرانسىيەلىك جەزم قىلالايتتى.

فرانسىيەلىك لوڭگىگە ئورنىنى ھۇجرىسىغا كىردى، سائەت ئوندىن سەل ئاشقاندى. ھاۋا يەنىلا قاتتىق ئىسسىق، لېكىن يۇيۇنۇپ چىققان فرانسىيەلىك ئۆزىنى سالىقىن سەزدى. ئۇ كىيىم ئىشكاپىدىن يېڭى كىيىملىرىنى ئالدى.

فرانسىيەلىك قاپقارا چاچلىرىنى كەينىگە تۇرۇپ كۈمۈش چازا بىلەن قىسىپ قويدى. قۇلاقلىرىغا يوغان ۋە يۇمىلاق كۈمۈش ھالقا ئاستى، قولغا ھېلىقى كۈنى ئەتىگىنى دېس مويىنىستىن ئالغان قۇلۇپلۇق كۈمۈش بىلەن تاقىدى. «شامال ناخىشە - سى» ماركىلىق ئەتىرنى چاچتى. لاتىنلارغا خاس دۆڭ چىققان مەڭزىلىرىگە سۇس ئەڭلىك سۈردى. ھال رەڭ ئەڭلىك كىيىم - لىرىنىڭ رەڭگىدىن سۇس ئىدى. كالتە ئىشتان، كالتە كۆڭلەك بىلەن ئېتىزدا ئىشلەپ، ئاپتاپتا قارىيىپ كەتكەن تېرىسى كىيىم ۋە تاقىغان بىلەن تېخىمۇ پارقراپ كەتتى. كۆڭ - لىكىنىڭ ئاستىدىن ئۇزۇن ۋە تولمۇ چىرايلىق پاقالچاقلىرى كۆرۈنۈپ تۇراتتى.

فرانسىيەلىك تىكىلمە ئەينەك ئالدىدا ئالدى - كەينىگە ئۆرۈ - لۈپ ئۆزىگە سەپىلىپ، ئۇ مەن ئەڭ زور تىرىشچانلىق كۆرسەت - تىم، دېگەنلەرنى كۆڭلىدىن ئۆتكۈزۈپ، ئۆز - ئۆزىگە: «مەن ئانچە سەت ئەمەسكەنمەن» دەۋەتتى.

ئۇ ئاشخانغا كىرگەندە روپېرت كىنكايدا ئىككىنچى ئىستى - كان پىۋىنى ئىچكەچ، ئاپپاراتنى سومكىغا سېلىۋاتاتتى. روپېرت بېشىنى كۆتۈرۈپ فرانسىيەلىككە قارىدى.

— توۋا، — دېدى ئۇ مۇلايىم ئاۋازدا. پۈتكۈل ھېس - تۇيغۇ، ۋىسال ئىزدەش يولىدىكى باش قاتۇرۇش بىلەن ئۆتكەن ھايات شۇ تاپتا روپېرتنىڭ كۆز ئالدىغا بىر - بىرلەپ كېلىشكە

باشلىدى. شۇنىڭ بىلەن ئۇنىڭ بۇنىڭدىن نۇرغۇن يىللار ئىلگىرى ناپولىستىن ئىئوۋا شتاتىغا قاراشلىق مادىزون ناھىيىسىگە كەلگەن دېھقان ئايال فرانسىسكا جونسونغا بىردىنلا كۆڭلى چۈشۈپ قالدى.

— مەن، — روبېرتنىڭ ئاۋازى سەل تىترەپ بوغۇلۇپ چىقتى، — ناۋادا كۆڭلىڭىزگە كەلمىسە، سىز ھەقىقەتەن كۈندەك نۇرلۇق ئىكەنسىز، سىزنى كۆرۈپ كۆزلىرىم قاماشتى، بېشىم قايدى. بۇ مېنىڭ يۈرەك سۆزۈم. سىز گۈزەللىك باپىدا تەڭدىشى يوق ساھىبجامال ئىكەنسىز. فرانسىسكا، بۇ گەپنى مەن چىن يۈرىكىمدىن دەۋاتىمەن.

فرانسىسكا روبېرتنىڭ ئۆزىگە راستتىنلا ئاشىق بولۇپ قالغانلىقىنى ھېس قىلدى. شۇ تاپتا ئۇ ئۆزىنى ئۇزۇن يىللار تاشلىۋېتىپ ئەمدىلىكتە قاياتتىندۇر كەلگەن پەرىزاتنىڭ ئۇچۇمى. لاپ چاچقان خۇش پۇراق شەبنەملىرى ۋۇجۇدىنىڭ ھەر بىر تۆشۈكچىلىرىگە سىڭىپ كېتىۋاتقاندا، شاد - خۇراملىق ۋە رازىمەنلىكنىڭ قايناملىرىدا ئەركىن ئۈزۈپ قانغۇدەك ھۇزۇرلىنىۋاتقاندا ھېس قىلىشقا باشلىدى.

دەل شۇ دەقىقىدە فرانسىسكا ۋاشىنگتون بېللىنھامدىن كونا قارا ماشىنىسىنى ھەيدەپ كەلگەن فوتوگراف ھەم يازغۇچى رو-بېرت كىنكاينى ياخشى كۆرۈپ قالدى.

تانسا ئوينىغىلى بولىدۇ - غان سورۇن يەنە تېپىلدى

1965 - يىلى ئاۋغۇستنىڭ شۇ سەيشەنبە كۈنى كەچتە روبېرت كىنكاي فرانسىسكا جونسونغا كۆزلىرىنى ئۈزمەي قاراپ ئولتۇراتتى، فرانسىسكانىڭ كۆزلىرىمۇ روبېرتقا تىكىلگەندى. ئون ئىنگلىزچىسى كېلىدىغان ئارىلىق ئۇلارنى بىر - بىرىدىن ئايرىلالمايدىغان قەدىناسلاردەك مەھكەم باغلىۋەتكەندى.

تېلېفون جىرىڭلىدى. فرانسىسكا روبېرتقا يەنىلا تىكىلىپ قاراپ تۇراتتى. تېلېفون بىرىنچى قېتىم جىرىڭلىغاندا ئۇ مەتمۇ قىلىپ قويمىدى. ئىككىنچى قېتىم جىرىڭلىغاندىمۇ قىمىر قىلماي تۇرۇۋەردى. تېلېفون ئىككىنچى قېتىم جىرىڭلاپ ئۈچىنچى قېتىم يەنە جىرىڭلىغۇچىلىك بولغان ئارىلىقتىكى ئۇزۇنغا سو-زۇلغان جىمجىتلىق ئىچىدە روبېرت ئۇلۇغ - كىچىك تىنىپ نەزىرىنى ئاپپارات سومكىسىغا يۆتكىدى. شۇ چاغدىلا فرانسىسكا قەدىمنى يۆتكەپ ئاشخانىدىن ئۆتۈپ روبېرت ئولتۇرغان ئورۇن-دۇقنىڭ كەينىدىكى تامغا ئورنىتىلغان تېلېفوننى ئالدى.

— جونسون ئائىلىسى... ھىم، ماڭى، ھەئە مەن ناھايىتى ئوبدان تۇرۇۋاتمەن. پەيشەنبە كەچتىمۇ؟ — فرانسىسكا ھېسەپ-لىدى، روبېرت ئۆزىنىڭ بۇ يەردە بىر ھەپتە تۇرىدىغانلىقىنى دېگەندى. ئۇ تۈنۈگۈن كەلدى، بۈگۈن كۈنگە سەيشەنبە، بۇ قېتىم يالغان ئېيتىش نىيىتىگە كەلمەك ئۇنىڭغا ئاسان چۈشتى. فرانسىسكا بىر قولىدا تېلېفون، ئايۋانغا تۇتاشقان ئىشىك تۈۋىدە تۇراتتى. روبېرت فرانسىسكانىڭ قولى يەتكۈدەك يەردە

كەينىنى قىلىپ ئولتۇراتتى. ئۇ ئوڭ قولىنى ئۆزىچە روبېرتنىڭ مۇرىسىگە تاشلىدى. بەزى ئاياللار ئامراق بولۇپ قالغان ئادىمىگە پات - پات مۇشۇنداق بېشارەت بېرەتتى. بىر سوتكا بولماي تۇرۇپ روبېرت كىنكاي فرانسىسكانىڭ كۆڭلىدىكى ئادىمىگە ئايلىنىپ قالدى.

— ھە، ماڭى، ئۇ كۈنى ۋاقتىم چىقمايدۇ. نەرسە - كېرەك ئالغىلى دەپس موينېسقا بارىمەن. بىر پاتمان ئىشلىرىم تۇرىدۇ. بۇ بەك ياخشى پۇرسەت. خەۋىرىڭىزدە بار، رىچارد بالىلارنى ئېلىپ سىرتقا كەتكەن.

فرانسىسكا قولىنى روبېرتنىڭ مۇرىسىگە يەڭگىل قويدى. ئۇ روبېرتنىڭ بوينىدىن يەلكىسىگىچە بولغان ئارىلىقتىكى تو-مۇرلاردا ئېقىۋاتقان ئىسسىق قاننىڭ تەپتىنى سېزىپ تۇراتتى. روبېرتنىڭ كۆڭلىكىنىڭ ياقىسىنى يېپىپ رەتلىك تارالغان ئاپ-ئاق چاپلىرىغا قارىدى. ماڭى تېلېفوندا توختىماي ۋاتىلدايتتى. — ھەئە، شۇنداق، رىچاردتىن بايا تېلېفون كەلدى... ياق، ئەتە، چارشەنبە كۈنى باھالاش بولىدىكەن. رىچاردنىڭ دېيىشىدە، چە، ئۇلار جۈمە كۈنى بەك كەچ قايتىپ كېلىدىكەن. پەيشەنبە كۈنى يەنە ئۇنى - بۇنى كۆرىدىغان ئوخشايدۇ. قايتاشىدا ناھايىتى ئۇزۇن ۋاقىت ماشىنا ھەيدەيدۇ، مال - ۋاران توشۇيدىغان ھېلىقى ماشىنىنى... ياق، زەيتۇن توپ مۇسابىقىسى يەنە بىر ھەپتىدىن كېيىن ئۆتكۈزۈلىدىكەن. ۋەي، ۋەي، مىك شۇنداق دېدى.

فرانسىسكا كۆڭلىكىنىڭ سىرتىدىن روبېرتنىڭ بەدىنىدىن كېلىۋاتقان ئوتلۇق ھارارەتنى ھېس قىلدى. بۇ ھارارەت قولى ئارقىلىق بىلىكىگە ئۆتۈپ، ئاندىن پۈتكۈل ۋۇجۇدىغا تاراشقا باشلىدى. ئۇنىڭدا قىلچە ئۆزىنى تۇتۇۋېلىش ئويى يوق ئىدى. روبېرت ماڭىنىڭ گۇمانىنى قوزغاپ قويغۇدەك ھېچقانداق تىۋىش چىقارغۇسى كەلمەي، ئورۇندۇقتا مىدىرلىماي تۇز ئولتۇراتتى،

فرانسىسكا كۆڭلىدە بۇنى بىلىپ تۇردى.

— ھەئە، ئۇ ئادەم يول سوراپ كەپتۇ، — فرانسىسكا فرويد كراك ئۆيىگە بېرىپلا تۇنۇگۇن يولدىن ئۆتۈپ كېتىۋېتىپ جونسوننىڭ ھويلىسىدا تۇرغان يېشىل رەڭلىك ماشىنىنى كۆر-گەنلىكىنى خوتۇنغا دەپتۇ، دەپ پەرەز قىلدى.

— فوتوگرافمىكەن؟ بىلمەيمەن، دىققەت قىلماپتىمەن. شۇنداق تۇر بەلكىم، — فرانسىسكاغا يالغان ئېيتىش بارغانسېرى ئاسانغا چۈشتى.

— ئۇ روسمان كۆۋرۈكىنى ئىزدەمدىكەن... شۇنداقمۇ؟ كونىراپ كەتكەن ئاشۇ كۆۋرۈكنى سۈرەتكە تارتامدىكەن - ھە؟ ياخشىغۇ، بۇ كاشلا قىلمايدۇ.

— شىپىش؟ — فرانسىسكا كىنكاياغا قاراپ بېشىنى چايدى-قاپ پىخىلداپ كۈلۈپ كەتتى، — ھىم، شىپىشنىڭ قانداقلىقىدى-نى ئانچە بىلىپ كەتمەيدىكەنمەن. ئۇ ئادەم تولىمۇ قائىدە - يوسۇنلۇق ئىكەن، بىر - ئىككى مىنۇت تۇرۇپلا كېتىپ قالدى. ئىتالىيىدە شىپىش بارمۇ، يوق، بىلمەيمەن. ماگى، مېنىڭ ئىتالىيىگە بارمىغىنىمغا سەككىز يىل بولدى. ئۇنىڭ ئۈستىگە، مەن بايا دېدىم، كۆرگەن ھالەتتىمۇ ئۇنىڭ شىپىش ئىكەنلىكىنى بىلىپ كېتىشىم ناتايىن.

ماگى ئۇنىڭغا ئۆزىنىڭ جىنسىي ئەركىنلىك، توپلىشىپ ئولتۇراقلىشىش، زەھەرلىك چېكىملىك چېكىشكە ئائىت كىتاب-لارنى نەدە ئوقۇغانلىقى توغرىلىق سۆزلەپ بەردى.

— ماگى، سىزدىن تېلېفون كەلگەندە مەن يۇيۇنۇۋالاي دەپ تۇراتتىم. سۇ مۇزلاپ قالمىسۇن. بولىدۇ، سىزگە تېلېفون بېرىمەن. خوش ئەمىسە.

فرانسىسكانىڭ قولىنى روبېرتنىڭ مۇرىسىدىن ئالغۇسى يوق ئىدى. قولىنى ئالماسلىقىمۇ باھانە كۆرسىتەلمەيتتى. ئۇ رادىئونىڭ يېنىغا بېرىپ رادىئونى ئاچتى. رادىئودا يەنىلا سەھرا

مۇزىكىلىرى بېرىلىۋاتاتتى. ئۇ رادىئونى بۇراپ چوڭ مۇزىكا ئەترىتى ئورۇندىغان مۇزىكىلار بېرىلىۋاتقان دولقۇنغا توغرىلىدى.

— تاكلىن، — دېدى روبېرت.

— نېمە؟

— بۇ ئارگېنتىناللىق بىر ئايال ھەققىدىكى ناخشا، ئىسمى تاكلىن، — ئۇ قىلىدىغان گەپ تاپالمى شۇنداق دېدى. ھېسسىياتىنى بېسىش ئۈچۈن ۋاقىتنى كەينىگە تارتىپ نېمىلا دېسە بولاتتى. ئۇ روبېرتنىڭ ئۇنى كۆڭلىنىڭ چوڭقۇر يېرىگە پۈكۈپ قويغانلىقىنى سەزدى.

فرانسىسكا يېقىملىق كۈلۈپ قويۇپ:

— قورسىقىڭىز ئاچتىمۇ؟ كەچلىك تاماقنى تەييار قىلىپ

قويغانىدىم. قاچانلا يېسىڭىز مەيلى، — دېدى.

— بۈگۈن بىر كۈن بەك كۆڭۈللۈك، بەك ئەھمىيەتلىك

ئۆتتى. تاماقتىن ئاۋۋال بىر ئىستاكان پىۋا ئىچكۈم بار. بىللە

ئىچىشىپ بېرەمسىز؟ — دېدى روبېرت دۇدۇقلاپ تۇرۇپ.

روبېرت ئۆزىنى تۇتۇۋېلىشنى ئويلايتتى، لېكىن تۇتۇۋالمايتتى.

تى.

فرانسىسكا بىر ئىستاكان پىۋا ئىچىشكە كۆندى. روبېرت

ئىككى بوتۇلكا پىۋانى ئىچىپ بىر بوتۇلكىسىنى فرانسىسكانىڭ

يېنىدىكى ئۈستەلگە قويۇپ قويدى.

فرانسىسكا ئۆزىنىڭ سىرتقى قىياپىتىدىن ۋە تۇيغۇسىدىن

تولمۇ رازى ئىدى. ئۇ كۆڭلىكى تىزىنىڭ ئۈستىدە، ئاشخانىدە.

كى ئورۇندۇقتا پۈتىنى ئالماپ ئولتۇراتتى، روبېرت مۇزلاتقۇغا

يۆلىنىپ بىلەكلىرىنى گىرەلەشتۈرۈپ تۇراتتى. ئوڭ قولىدا

«بورديۋس» ماركىلىق پىۋا بار ئىدى. روبېرتنىڭ پۇتلىرىغا

دېققەت قىلغانلىقىدىن فرانسىسكا خۇش ئىدى. روبېرت ئۇنىڭ

پۇتلىرىغا راستتىنلا سەپسىلىپ تۇراتتى.

روبېرت فرانسىسكانىڭ باشتىن - ئايغىغىچە دىققەت قىل-
غانىدى. ئەقىل - ئىدراك روبېرتقا: «ھەممىنى تاشلا، رو-
بېرت. ئۆز يولۇڭغا ماڭ. ھېلىقى كۆۋرۈكلەرنى سۈرەتكە تارت.
ھىندىستانغا بار، يولدا بانكوكقا چۈشۈپ ئۆت. ھېلىقى گەزمال-
چىنىڭ قىزىنى تاپ. ئۇ كىشىنى بېھوش قىلىدىغان قەدىمكى
مەخپىي رېتسېپلارنىڭ ھەممىسىنى بىلىدۇ. ئۇنىڭ بىلەن بىللە
ئورمانلىقتىكى كۆلچەككە بېرىپ يالڭايغا سۇغا چۈش. ئۇنى
پۇخادىن چىققۇچە ئوينا، ئىنچىكە ئاۋازنى ئاڭلا. بۇلارنىڭ
ھەممىسىنى تاشلا! — دەپ توۋلاۋاتتى... بۇ ئاۋاز ئەمدى بو-
غۇق ئاۋازغا ئايلاندى، — سەن ئەقلىڭدىن ئېزىپسەن.»

شۇ چاغدا رادىئودا تانگو مۇزىكىسى باشلاندى، ئۇ بۇ مۇزد-
كىنىڭ قانداقتۇر بىر يەرلەردە گارمون بىلەن ئورۇندىلىۋات-
قانلىقىنى ئاڭلاۋاتقانداك بولدى. بىر بولسا تالاي يىللار ئىلگى-
رى، بىر بولسا تالاي يىللار كېيىن بولۇشى مۇمكىن، ئەمما
ئۇ بۇنى جەزملەشتۈرەلمەيتتى. لېكىن، يېقىملىق تانسا مۇزىك-
سى ئاستا - ئاستا ئۇنى ئۆزىگە تارتىپ كېتىۋاتتى. مۇزىكا
ئۇنىڭ يۈرۈش - تۇرۇش مىزانىنى مۇجەللەشتۈرۈۋەتتى. مۇ-
زىكا ئۇنى ماگنىتتەك ئۆزىگە تارتىپ، ئۇنىڭدا فرانسىسكا جود-
سونغا يېقىنلىشىشتىن باشقا ھېچقانداق ئىمكانىيەت قويمىدى.
— ناۋادا خالىسىڭىز تانسا ئوينىساق، بۇ بولىدىغان مۇزىكا
ئىكەن، — روبېرت بۇ گەپنى سەممىيلىك ھەم ئوڭايىسىز لانغان
ھالەتتە دېدى. ئارقىدىنلا ئۆزىگە ئىمكانىيەت قالدۇرۇپ، مۇند-
داق دەپ قوشۇپ قويدى، — مەن تانىسنى ياخشى بىلمەيمەن،
خالىسىڭىز ئاشخانىدا ئوينىساقمۇ بولىۋېرىدۇ.

فرانسىسكا بىلىنەر - بىلىنمەس «ۋىلىمدە» قىزىپ كەتتى.
— ماقۇل، مەنمۇ ياخشى ئوينىيالىمايمەن... تانىسدىن چى-
قىپ قاپتىمەن. قىز ۋاقتىدا ئىتالىيىدە داۋاملىق ئوينىتتىم.
ھازىر يېڭى يىلدا كۆپرەك ئوينىمايمەن. ئادەتتە بىرە - بىرە

ئويناپ قويىمەن.

روپېرت كۈلۈپ پىۋىنى ئۈستەل ئۈستىگە قويدى. فرانسىيەلىك سىسكا ئورنىدىن تۇردى، ئىككىسى بىر - بىرىگە قاراپ ئاستا سىلجىدى. «چىكاگو رادىئو ئىستانسىسى، ھازىر سەيشەنبىلىك تانسا نومۇرى ۋاقتى، — دەپ نومۇرلارنى ئېلان قىلدى ئوتتۇرا ئاۋازلىق ئەسەر دىكتاتور، —» ئېلاندىن كېيىن داۋاملاشتۇرمايدۇ.

ئىككىلىسى كۈلۈپ قويدى. رېئاللىق ئۇلارغا توسقۇنلۇق قىلىپ تۇراتتى. بۇنىڭدىن ئۇلارنىڭ كۆڭلى غەش ئىدى. روپېرت قولىنى سوزۇپ فرانسىيەلىكنىڭ قولىنى سول قولىنىڭ ئالدىغا ئالدى. ئۇ ئۈستەلگە بىمالال يۆلىنىپ، پۈتلىدى. فرانسىيەلىك ئالماپ تۇراتتى. فرانسىيەلىك روپېرتنىڭ يېنىدىكى ئۈستەلنىڭ قېشىدىكى دېرىزىدىن سىرتقا قاراپ تۇراتتى، قولىنىڭ روپېرتنىڭ ئىچىگە قوللىرىدا ئىكەنلىكىنى شۇنچە ھېس قىلدى. تالادا شامالدىن ئەسەر يوق، ئەتراپ تىمىتاس ئىدى. — توختاڭ، — فرانسىيەلىك خالىمىغان ھالدا روپېرتنىڭ قولىدىن قولىنى تارتىۋېلىپ، ئىشكاپنىڭ تارتىمىسىدىن ئىككى تال ئاق شام ئالدى. ئۇ بۇ شاملارنى ۋە باشقا ئىككى تال مېس شامداننى شۇ كۈنى ئەتىگەندە دېس مويىنىستىن ئەكەلگەن ئىدى. ئۇ بۇ نەرسىلەرنى ئۈستەلگە قويدى.

روپېرت ئۈستەلنىڭ يېنىغا بېرىپ شاملارنى قىيپاش تۇتۇپ كەينى - كەينىدىن ياندۇردى. فرانسىيەلىك چىراغنى ئۆچۈردى، ئەمدى ھەممە نەرسە قاراڭغۇلۇق ئىچىدە قالدى. ئىككى تال شام شامالسىز كېچىدە لەپىلدىمەي يېنىپ تۇراتتى. ئاددىي بۇ ئاشخانا كۆزگە ھېچقاچان بۇنداق ئىسسىق كۆرۈنۈپ باقمىغان ئىدى. مۇزىكا يەنە باشلاندى. بۇ دەل ئىككىسى ياخشى كۆرىدىغان رېتىمى ئاستا «كۈز ياپراقلىرى» ناملىق مۇزىكا ئىدى. فرانسىيەلىك سەل خىجىللىق ئىچىدە قالدى، روپېرتمۇ شۇنداق.

داق ھالەتتە ئىدى. روبېرت ئۇنىڭ بىر قولىنى تۇتۇپ، يەنە بىر قولىنى بېلىگە قويدى. فرانسىسكا روبېرتنىڭ قۇچىقىغا كىرىپلا كەتتى، خىجىللىق نەلەرگىدۇر غايىب بولدى. نېمىش-قىدۇر ئىشلار ناھايىتى ئوڭۇشلۇق كېتىۋاتاتتى. روبېرت فرانسىسكانى بېلىدىن تۇتۇپ ئالدىغىراق تارتىپ تېخىمۇ چىڭ قۇچاقتى.

فرانسىسكا روبېرتنىڭ تېنىدىن پاكىز ھەم ئىسسىق تەر ھىدىنى پۇرىدى. بۇ مەدەنىي كىشىنىڭ بەدىنىدىن كېلىدىغان پۇراق ئىدى، ئەپسۇس ئۆزى سەھىرالىق ئىدى. — ئەتىر بەك پۇراقلىق ئىكەن، — دېدى روبېرت ئۇنىڭ قولىنى مەيدىسىنىڭ سول تەرىپىگە بېسىپ تۇرۇپ. — رەھمەت.

ئۇلار ئورنىدىن قوزغالماي دېگەندەك ئاستا تانسا ئويناۋاتاتتى. فرانسىسكا روبېرتنىڭ پۇتىنىڭ تىزىغا تېگىپ تۇرغانلىقىدىن سېزىپ تۇراتتى. ئۇلارنىڭ قورساقلىرى بەزىدە تېگىمۇ كېتەتتى.

مۇزىكا تۈگىدى. روبېرت فرانسىسكانى قويۇۋەتمەي يەنە بىر مۇزىكا باشلانغۇچە بايامقى مۇزىكىغا ئىسقىرتىپ تۇرۇۋەردى. يېڭى مۇزىكا باشلانغاندا روبېرت ئىختىيارسىز فرانسىسكا بىلەن مۇزىكىغا ئەگىشىپ يەنە تانسا ئوينىدى. ئۇلار مۇشۇ تەقلىدە تانىسنى خېلى بىر ھازاغىچە توختاتمىدى. تالادا سېنتە-بىرنىڭ كىرگەنلىكىدىن خۇرسىنىپ تومۇزغىلار ھەدەپ چىرىلدايتتى.

فرانسىسكا نېپىز كۆڭلەك سىرتىدىن روبېرتنىڭ يەلكىسىدىكى ساغلام مۇسكۇللىرىنى ھېس قىلالايتتى. فرانسىسكانىڭ نەزىرىدە روبېرت ئۇ بىلىدىغان ھەرقانداق نەرسىدىنمۇ ھەقىقىي ئىدى. روبېرت بىلىنەر - بىلىنمەس ئېڭىشىپ، يۈزىنى فرانسىسكانىڭ يۈزىگە ياقتى.

تۈنۈگۈن سەيلە قىلىۋېتىپ روبېرت ئۇنىڭغا ئۆزىنىڭ ئەڭ ئاخىرقى پادىچى ئىكەنلىكىنى دېگەن، شۇ چاغدا ئىككىسى سۇ تۈرۈپسىنىڭ يېنىدىكى چىلىملىقتا ئولتۇرغانىدى. فرانسىسكا چۈشەنمەي، بۇ گەپنىڭ مەنىسىنى ئۇنىڭدىن سورىغاندا، روبېرت ئۇنىڭغا:

— ئادەملەرنىڭ بىر خىلى ۋاقتى ئۆتۈپ كەتكەن ياكى شۇنداقراق بىر تۈرگە كىرىدۇ. دۇنيا مۇكەممەللىشىۋاتىدۇ. دۇنيا مەن ياكى بەزىلەر ئۈچۈن ئېيتقاندا بەك مۇكەممەللىشىپ كەتتى. ھەممە شەيئىنىڭ ئۆزىگە تۇشلۇق ئالاھىدىلىكى، ئۆزىگە لايىق ئورنى بولىدۇ. راست، مەن ئاپپاراتىمنىڭ يۈكسەك دەرىجىدىكى مۇكەممەل ئەسۋاب ئىكەنلىكىنى ئېتىراپ قىلىمەن. لېكىن، مېنىڭ كۆزدە تۇتۇۋاتقىنىم بۇ ئىش ئەمەس. قائىدە - تۈزۈم، قانۇن، ئىجتىمائىي ئادەت. مەن دەرىجە تۈزۈمى قاتتىق بولغان ھاكىمىيەت ئورگانلىرى كونترول قىلىنغان دائىرە، ئۇزۇن مۇددەتلىك پىلان، خام چوت قاتارلىقلارنى دەۋاتمەن. بىز شىر-كەتلەرنىڭ ھوقۇقىغا، «بوردي» ماركىلىق پىنۇغا ئىشىنىمىز. نەگىلا بارساق، پەشلىرىگە ئىسىم كارتۇشكىسى چاپلانغان پۈر-لەش كىيىم - كېچەكلەرنى كۆرىمىز.

ئادەم بىلەن ئادەم ئوخشىمايدۇ. بەزىلەر پات ئارىدا يېتىپ كېلىدىغان راھەتلىك دۇنيادا خۇددى سۇغا يېتىشكەن بېلىقتەك نىجاتلىققا ئېرىشىدۇ، بەزىلەر، ماڭا ئوخشاش ئاز ساندىكى كىشىلەر يارماي قالىمىز. سىز ئېلېكترونلۇق مېڭە، ماشىنا ئادەملەرگە ۋە ئۇلارنىڭ قىلىۋاتقان ئىشلىرىغا قاراڭ. كونا دۇنيا يادا مۇشۇ ئىشلارنىڭ ھەممىسىنى بىز قىلىپ كەلگەن. بۈگۈن ئۇلار بىز ئۈچۈن لايىھىلەندى. بىزنىڭ قولىمىزدىن كەلگەن ئىش باشقىلارنىڭ ۋە ماشىنىلارنىڭ قولىدىن كەلمەيدۇ. ئۇ چاغدا بىز بەك تېز يۈگۈرەيتتۇق، قاۋۇل ھەم چاققان، جۈرئەتلىك، جاپاغا چىداملىق ئىدۇق، ھېچنېمىدىن قورقمايتتۇق،

يىراققا نەيزە ئاتالايتتۇق، يەكمۇ يەك ئېلىشالايتتۇق.

ئاخىر ھەممە نەرسىگە ئېلېكترون مېڭە بىلەن ماشىنا ئادەم ھۆكۈمران بولدى. ماشىنا - ئۈسكۈنىلەرنى ئىنسانلار ئىشلىتىدۇ، لېكىن ئۇنىڭغا غەيرەت، كۈچ - قۇدرەت ۋە مەن بايا دېگەن ھەرقانداق ئالاھىدە سۈپەتلەر كەتمەيدۇ. ئەمەلىيەتتە ئادەملەرنىڭ ۋاقتى ئۆتتى، ئۇلار يارىماس بولۇپ قالدى، ئەۋلاد قالدۇرۇشقا يارايدۇ. بۇ ھال ھازىر پەيدا بولۇشقا باشلىدى. ئاياللار ئەرلەر- نىڭ كۆپىنچىسىنى كارغا كەلمەيدىغان ئاشنا دېيىشىدۇ، شۇڭا ئۇلار جىنسىي مۇناسىۋەتنىڭ ئورنىغا ئىلىم - پەننى قويۇشنىڭ كۆپ زىيىنى يوق دەپ قارايدۇ.

بىز ئۆزىمىز خىزمەت قىلىۋاتقان زېمىندىن ۋاز كېچىپ، تەشكىللىنىپ ياسالمايلىق قىلىۋاتىمىز. ئۈنۈم، پايدا ھەم خىلمۇ خىل ھىيلە - نەيرەڭلەرنى ئويلاپ تېپىۋاتىمىز. ئەر كىن خىز- مەت قىلىدىغان زېمىننىڭ يوقىلىشى بىلەن پادىچىمۇ، شۇنىڭ بىلەن بىللە تاغدىن شىر ۋە يوغان كۈل رەڭ بۆرىلەرمۇ يوقاپ كېتىدۇ، ساياھەتچىلەرگە جىق يەر قالمايدۇ.

ئەڭ ئاخىرقى پادىچىننىڭ بىرى مەن. كەسپىم ماڭا ئەر كىن خىزمەت قىلىدىغان مەلۇم زېمىن ھازىرلاپ بەردى. بۈگۈنكى كۈندە ئېرىشكىلى بولىدىغان ئەڭ چوڭ زېمىن مۇشۇ. مەن بۇنىڭ ئۈچۈن ھەسرەتلەنمەي، سەل پەرىشان بولۇشۇم مۇمكىن. لېكىن، بۇ كۈن چوقۇم يېتىپ كېلىدۇ. ئۆزىمىزنى ۋەيران قىلىشتىن ساقلاپ قالدىغان بىردىنبىر يول مۇشۇ بولسا كې- رەك. مېنىڭ ھۆكۈمىم مۇنداق: بۇ پلانېتتىكى بارلىق ئاۋارد- چىلىكلەرنىڭ مەنبەسى ئەرلىك گورمون. بىر قەبىلىگە ياكى بىر ئەسكەرگە ھۆكۈمرانلىق قىلىش باشقا ئىش، ۋودودود ياساشمۇ باشقا بىر ئىش. بۇ جەھەتتە رىۋېر كارسون توغرا قىلغان،

جونسون مېل بىلەن ئاۋردو رىئوپوردمو^① توغرا قىلغان. فرانسىسكا شۇنچە يىلدىن بېرى روبېرتنىڭ مۇشۇ گېپى توغرىلۇق ئويلىنىپ كېلىۋاتاتتى. قارماققا ئۇنىڭ گەپلىرى توغرىدەك قىلاتتى. لېكىن تۇتقان يولى بىلەن گېپى قاچا كېلىتتى. ئۇ جاسارەت بىلەن ھۇجۇم قىلىش روھىغا ئىگە ئىدى. ئەمما بۇ خىل روھنى كونترول قىلىدىغاندەك، ئۇنى ئۆز خاھىشى بويىچە ئىشقا سالىدىغاندەك قىلاتتى. فرانسىسكانىڭ كۆڭلىنى خىرە قىلىدىغان ھەم سۆيۈندۈرىدىغان نەرسە دەل مۇشۇ ئىدى. روبېرتنىڭ كەسكىنلىكىدىن ئادەم ھەيران قالاتتى. ئۇ ھەرقانداق ئىشنى ئۆز لايىقىدا پۇختا ئىگىلەيتتى. ئۇنىڭ چاققان ھەم چەبەدەسلىكىگە قوشۇلغان قىزغىنلىقى پەس ئارزۇ - ھەۋەسلىرىدىن خالىي ئىدى.

ئاشۇ كۈنى ئاخشىمى ئۇلار ئاشخاندا تانسا ئويىناۋىپ، تىپ، بىر - بىرىگە ئاستا - ئاستا چاپلىشىپ قالغانلىقىنى تۇيماي قېلىشتى. روبېرتنىڭ مەيدىسىگە مەھكەم يېپىشىۋالغان فرانسىسكا كۆڭلىدە، روبېرت كىيىمنىڭ سىرتىدىن كۆكسىلدىرىمنى ھېس قىلغانمىدۇ؟ دەپ ئويلاپ، ئارقىدىنلا چوقۇم ھېس قىلدى دەپ پەرەز قىلدى.

فرانسىسكا روبېرتنى ھەقىقەتەن ياخشى ئادەم دەپ بىلەتتى ۋە بۇ مىنۇتلارنىڭ مەڭگۈ داۋاملىشىشىنى ئۈمىد قىلاتتى. فرانسىسكا ئاتىشى ياشقا كىرگەن كۈنى دېرىزىدىن سىم - سىم يېغىۋاتقان كۈز يامغۇرىغا قاراپ ئۆتكەن ئىشلارنى ئەسلەپ ئولتۇراتتى. ئۇ بىراندې ھارېقنى كۆتۈرۈپ ئاشخانغا كىردى - دە، ئەينى چاغدا ئىككىسى تۇرغان شۇ جايغا قاراپ قەدىمىنى توختاتتى. ئۇنىڭ يۈرىكى بىردىنلا دۈپۈلدەپ سوقۇپ كەتتى. ئۇ ھەر قېتىم مۇشۇنداق بولاتتى. بۇ ناھايىتى كۈچلۈك

① بۇ ئۈچ كىشى مۇھىت قوغدىغۇچىلار.

ھېسسىيات ئىدى. ئۇ تالاي يىللاردىن بۇيان بۇ ئىشلارنى يىلدا بىر قېتىم ئىختىيارسىز ئەسلەپ ئۆتەتتى، بولمىسا ئۇنىڭ نېر-ۋىلىرىنى يالغۇز مۇشۇ ھېسسىياتلا كاردىن چىقىرىۋەتكەن بولاتتى.

فرانسىسكا ئۆزىنى تۇتۇۋېلىپ ئۇ ئىشلارنى ئەسلىمىسە بولامدۇ. بۇ ئۇنىڭ ھايات - ماماتىغا مۇناسىۋەتلىك ئىشقا ئايلانغانىدى. يېقىنقى بىر نەچچە يىلدىن بېرى ئاشۇ كۆرۈنۈشلەر پات - پاتلا ئۇنىڭ كۆز ئالدىدىن كەتمەيدىغان بولۇپ قالغانىدى. روبېرتنى ئويلاشتىن ئامال بار ھەزەر ئەيلەپ كېلىۋاتقان فرانسىسكا ئەمدىلىكتە بولدى قىلدى. بۇ ئوبراز ناھايىتى ئېنىق، ھەقىقىي ئىدى ھەم ئۇنىڭ كۆز ئالدىدىن كەتمەيتتى. ئۇنىڭ ئۈستىگە بۇ يىراق ئۆتمۈشتە قالغان، يىگىرمە ئىككى يىل ئىلگىرى بولغان ئىشلار ئىدى. لېكىن، ئەسلىمە ئۇنىڭ ئۈچۈن بارا - بارا رېئاللىققا ئايلانغانىدى. بۇ ئۇنى ياشاشقا رىغبەتلەندۈرىدىغان بىردىنبىر رېئاللىق ئىدى.

فرانسىسكا ئۆزىنىڭ ئاتىشى يەتتە ياشقا كىرگەنلىكىنى بىلگەندە بۇ رېئاللىقنى ئاخىر قوبۇل قىلدى. ئۇ روبېرتنىڭ يەتمىش بەش ياشقا كىرگەنلىكىنى تەسەۋۋۇر قىلالمايتتى، خىيالىغىمۇ كەلتۈرەلمەيتتى ھەتتا تەسەۋۋۇر قىلىشقىمۇ يېتىنالمىتتى. ئۇچىسىدا ئاق كۆڭلەك، چاچلىرى ئاقارغان، كاجى ئىش-تان، قوڭۇر ساپما كەش كىيگەن، قولىغا كۈمۈش بىلەزۈك تاقىغان، بويىغا كۈمۈش زەنجىر ئاسقان روبېرت مۇشۇ ئاشخانىدا فرانسىسكانى چىڭ قۇچاقلانغانىدى.

فرانسىسكا ئاخىر روبېرتنىڭ قوينىدىن بوشىنىپ، ئۇنى قولىدىن تارتىپ پەلەمپەي تەرەپكە باشلاپ ماڭدى. پەلەمپەيدىن چىقىپ، باشتا كارولىننىڭ، ئاندىن مىككىنىڭ ھۇجرىسىدىن ئۆتۈپ ئۆزىنىڭ ھۇجرىسىغا كىردى ۋە كارىۋات بېشىدىكى كىچىك چىراغنى ياندۇردى.

ئارىدىن تالاي يىللار ئۆتۈپ كەتتى، مانا بۈگۈن فرانسىسكا قولدا براندى، ئاستا - ئاستا پەلەمپەيگە چىقتى. ئۇ ئوڭ قولنى كەينىگە قىلىپ، ئەينى چاغدا روبېرتنى ئۆزى ئەگەشتۈرۈپ ھۇجرىسىغا باشلاپ كىرگەن كۆرۈنۈشىنى خىيالىدىن ئۆتۈۋەتكۈزدى.

كالىسىغا نەقىشتەك چېكىلىپ كەتكەن بۇ جانلىق ئوبراز روبېرت تارتقان سۈرەتتەك ئېنىق ئىدى. كىيىملىرىنى چۈشىدە كىدەك تەرتىپ بويىچە سېلىشى، ئاندىن ئىككىسىنىڭ ئاندىن تۇغما ھالەتتە ئورۇنغا كىرگەنلىكى، روبېرتنىڭ ئۈستىگە قانداق چىققانلىقى، مەيدىسىنى قورسىقىغا يېقىپ، ئاستا سۈرۈپ كۆكسىگە ئاپارغانلىقى ھېلىمۇ ئۇنىڭ يادىدا ئىدى. روبېرت بۇ ھەرىكەتنى خۇددى زوئولوگىيە دەرسلىكىگە يېزىلغان ھايۋانلارنىڭ جۈپلىشىش مۇراسىمىدەك تەكرار - تەكرار قىلدى. روبېرت ئۇنىڭ ئۈستىدە مەيدىسىنى سۈرۈش بىلەن بىللە لېۋىگە، قۇلاقلىرىغا سۆيگەن، جەنۇبىي ئافرىقىنىڭ قېلىن چاتقاللىقلىرىدىكى چىرايلىق يىلپىزغا ئوخشاش بويىنى يالاپ كەتكەنىدى. روبېرت ھايۋان، چىرايلىق ھەم قەيسەر ئەركەك ھايۋان ئىدى. ئىش - ھەرىكىتىدىن فرانسىسكانى ئەل قىلىۋالدىغان ئوي يوقتەك كۆرۈنگىنى بىلەن، ئەمەلىيەتتە ئۇنى پۈتۈنلەي ئەل قىلىۋالغانىدى. شۇ تاپتا فرانسىسكا دەل مۇشۇنىڭغا موھتاج ئىدى.

مۇھەببەت مۇشۇ ئىش بىلەن چەكلىنىپ قالمايدۇ. روبېرتنىڭ ھېرىپ قالماي ئۇنىڭ بىلەن مۇشۇنداق ئۇزۇن ۋاقىت بىرگە بولۇشىمۇ مۇھەببەتنىڭ بىرقىسمى ئىدى. فرانسىسكا روبېرتنى مەنئۇي ياقىتىن ياخشى كۆرەتتى. يېقىنقى يىللاردىن بېرى كىشىلەر مۇھەببەت توغرىلۇق كۆپ سۆزلەپ بۇ ئوقۇمنى چاكىنىلاشتۇرۇۋەتتى.

ئۇلار بىرگە بولغاندا فرانسىسكا ئۆزىنىڭ ھېسسىياتىنى بىر

ئېغىز گەپكە يىغىنچاقلاپ، روبېرتنىڭ قۇلىقىغا پىچىرلىدى:
— روبېرت، سىز ھەقىقەتەن كۈچلۈك ئىكەنسىز. مەن
قورقۇپ كېتىۋاتىمەن.

— روبېرت دېمىسىمۇ بەك كۈچلۈك ئىدى، ئەمما
كۈچىنى ئېھتىيات بىلەن ئىشلىتەتتى.

بىرگە بولۇش باشقا بىر ئىش. فرانسىسكا روبېرتنى كۆر-
گەندىن تارتىپ كۆڭلىدە قېلىپلىشىپ كەتكەن ئۇسۇلدىن قۇتۇ-
لۇپ، بىر خىل خۇشاللىقتىن بەھرىمەن بولىدىغانلىقىنى ياكى
شۇنداقراق ئېھتىماللىقىنى سەزگەن، لېكىن روبېرتنىڭ بۇنداق
كۈچلۈك ئىكەنلىكىنى ئويلىمىغانىدى.

روبېرت فرانسىسكانىڭ تېنىنى پۈتۈنلەي ئىگىلىۋالغاندەك
قىلاتتى. كىشىنى قورقۇنۇشقا سالىدىغان نەرسە دەل مۇشۇ ئىدى.
فرانسىسكا دەسلەپتە ئىككىسى مەيلى قانداق ئىش قىلسۇن،
ھېچبولمىغاندا ۋۇجۇدىنىڭ روبېرت كىنكايدىن ئۈستۈن تۇرىد-
غان قىسمىنى ساقلاپ قالدىغانلىقىدىن گۇمانلانمىغانىدى، ۋۇ-
جۇدىنىڭ بۇ قىسمى ئائىلىسىگە ۋە مادىزىن ناھىيىسىگە تەئەللۇق
ئىدى.

ئەمما، روبېرت فرانسىسكانىڭ ۋۇجۇدىدىكى بۇ نەرسىنىمۇ
ئېلىپ كەتتى، ھەممىنى ئېلىپ كەتتى، فرانسىسكا مۇشۇنداق
بولۇشىنى روبېرت ماشىنىسىدىن چۈشۈپ ئۇنىڭدىن يول سورد-
غان چاغدىلا بىلگەنىدى. شۇ چاغدا روبېرت شامان دىنىدىكى
باخشىغا ئوخشايتتى. فرانسىسكانىڭ باشتىكى ھۆكىمى توغرا
چىقتى.

ئۇلار بىرەر سائەت، ئۇنىڭدىنمۇ ئۇزۇنراق بىرگە بولغان
بولۇشى مۇمكىن. بۇ چاغدا روبېرت ئاستا ئورنىدىن تۇرۇپ بىر
تال تاماكا تۇتاشتۇردى. فرانسىسكاغىمۇ بىر تال تۇتاشتۇرۇپ
بەردى. روبېرت بىر قولى بىلەن ھەدەپ فرانسىسكانىڭ بەدىنىنى
سىلاپ ئۇنىڭ يېنىدا ياتاتتى، تۇرۇپ ئۇنىڭ جىسمىغا سىڭىپ

كەتكەندەك بولاتتى. بىر ياقتىن ئۇنى قۇچاقلاپ، قولاق تۇۋىدە مۇھەببەتلىك تاتلىق گەپلەرنى قىلىپ پىچىرلايتتى، ئارىلاپ سۆ-يۈپ قوياتتى، بىلىدىن تۇتۇپ ئۆزىگە چىڭ تارتاتتى، ھەر ئىككى-لىسى بىر - بىرىنىڭ قوينىغا كىرىپ كېتىش ئۈچۈن تىرىشاتتى.

ھاسىراپ كەتكەن فرانسىسكانىڭ خىيال قۇشى قاناتلىنىپ كەتتى. ئۇ ئىختىيارىنى روبېرتنىڭ ئۆزى ياشايدىغان جايغا باش-لاپ بېرىشىغا تاشلاپ بەردى. لېكىن، روبېرت ئەرۋاھلار تۇرۇپ پەيدا بولۇپ، تۇرۇپ يوقاپ كېتىدىغان، دارۋىننىڭ تۈرلەرنىڭ كېلىپ چىقىش مەنبەسى تەلىماتىدىن كۆپ ئىلگىرىكى غەلىتە زاماندا ياشايتتى.

فرانسىسكا بېشىنى روبېرتنىڭ قولىغا ئاستىغا تىقىپ، ئۇنىڭغا مەھكەم يېپىشىپ ياتاتتى. ئۇ دەريالارنىڭ، ئورمانلاردى-كى گۈلخانلارنىڭ ھىدىنى پۇرىغاندەك، ئۇزاق، تولىمۇ ئۇزاق زامانلار ئاۋۋالقى قىش كېچىسىدە ھورلىرىنى پۇرقىرىتىپ ۋوگ-زالدىن چىقىپ كېتىۋاتقان پويىزنىڭ ئاۋازىنى ئاڭلىغاندەك، مۇز تۇتقان دەريالارنى بويلاپ، يايلاق-لارنى كېسىپ، نۇرغۇن جاپا - مۇشەققەتلەرنى يېڭىپ جاھاننىڭ ئۇ چېتىگە قاراپ كېتىد-ۋاتقان قارا لىباسلىق سەييارىنى كۆرگەندەك بولاتتى. ھېلىقى يىلپىز كەينى - كەينىدىن فرانسىسكاغا سۈركىلىپ ئۆتۈپ كې-تەتتى، ئوتلاقتا توختىماي چىقىۋاتقان شامال ئۇنى يېنىش - يېنىشلاپ سۆيۈپ ئۆتكەندەك، ئۇ بولسا روبېرتنىڭ ئاستىدا بۇتخانىغا تەقدىم قىلىنغان، مۇشۇ شامالدا ئاشۇ كۆركەم ۋە ئىتائەتمەن مۇقەددەس ئوتقا تەلپۈنۈپ، پانىي ئالەمنى ئۇنتۇپ يېقىملىق كۆرۈنۈشلەرنى ھاسىل قىلىۋاتقان قىزدەك تولغىناتتى.

فرانسىسكا دېمىنى چىقارماي پەس ئاۋازدا:

— روبېرت، روبېرت، مەن ئۆزۈمنى تىۋتۇۋالالماي -

ۋاتىمەن، — دېدى دۇدۇقلاپ.

ھاۋايى - ھەۋەسنىڭ لەززىتىدىن خېلى بۇرۇنلا مەھرۇم بولغان فرانسىسكا ئەمدىلىكتە يېرىمى ئادەم، يېرىمى باشقا بىر جانلىق بىلەن ئۇزۇن ۋاقىت ئىشرەت قىلدى. ئۇ بۇ ئادەمدىن ۋە ئۇنىڭ سەۋرچانلىقىدىن گاڭگىراپ قالدى. روبېرت ئۇنىڭغا ئۆزىنىڭ روھىي ۋە جىسمانىي ياقىتىن كۈتكەن مەقسىتىگە ئوخشاشلا يېتىپ بارالايدىغانلىقىنى، ھاياجانلىنىشنىڭ ئۆزىگە خاس ئالاھىدىلىكى بارلىقىنى ئېيتتى.

فرانسىسكا ئۇنىڭ مەقسىتىنى چۈشەنمىدى. ئۇ روبېرتنىڭ قەيەرلەردىندۇر بىر تال ئارغامچا تېپىپ كېلىپ ئۆزىنى ھەم ئۇنى مەھكەم باغلاپ ئۆزىگە بەند قىلىۋالغانلىقىنى بىلەتتى. ناۋادا فرانسىسكانىڭ ۋۇجۇدىدا پەلەكتىن ھالقىغان ئەركىنلىك تۇيغۇسى ئۇرغىمىغان بولسا ئۇ تۇنجۇقۇپ ئۆلگەن بولاتتى. قاپقاراڭغۇ كېچە، ئەۋجىگە چىققان ئۇلۇغ ئۇسۇل داۋام قىلماقتا. روبېرت كىنكاي ھاۋايى - ھەۋەس ئاتا قىلغان تۇيغۇلارنىڭ ھەممىسىدىن ۋاز كېچىپ، ئومۇمىي مەنزىرە، ئاۋاز ۋە سايە بىلەنلا ھەپلىشىدىغان قىياپەتكە قايتقانىدى.

روبېرتقا فرانسىسكانىڭ قۇلىقىغا شۇبۇرلاپ قىلغان گەپلىرى ئۆزىنىڭ ئاۋازى ئەمەستەك، بەلكى لىرىكىنىڭ^① : «مەن قەدىمكى مۇنارنىڭ ئەتراپىدا... نەچچە مىڭ يىل ئايلاندىم» دېگەن مىسرالىرىنى، يەنە ئىندىئان ۋاخ قەبىلىسىنىڭ قۇياش قەسىدىسىدىكى ئۈزۈندىلەرنى باشقا بىرى دەۋاتقان دەك تۇيۇلۇپ كەتتى. ئۇ فرانسىسكاغا ئۇنىڭ ئۆزىنى ھاۋادا قۇم ئۇچۇۋاتقان، قىزىل قۇيۇنتاز چىقىۋاتقان، ساقا ئۆردەكنىڭ قۇندۇزغا مىنىپ ئافرىقا دېڭىز بويلىرىنى بويلاپ شىمالغا قاراپ كېتىۋاتقان تۈرلۈك خى-

① لىرىك — (1875 — 1926) گېرمان پۇشتىدىن بولغان مەشھۇر ئاۋستىرىيە يازغۇچىسى.

يالى مەنزىرلەر قوينغا باشلاپ كىرگەنلىكىنى دەيدى.
فرانسىسكا روبېرتقا چىڭ چاپلىشىپ ياتقاندا ئاغزىدىن بىر
خىل ئاۋاز چىقىپ كەتتى، بۇ ئىنچىكە ئاۋازدىن ھېچنېمىنى
بىلگىلى بولمايتتى، لېكىن روبېرت پۈتۈنلەي چۈشەنگەندى. ئۇ
دەل مۇشۇ ئايالنىڭ ۋۇجۇدىدىن ئۆزى ئۇزۇن يىل ئىزدىگەن
نەرسىنى ئاخىر تاپقاندى.

روبېرت ئاخىر ھەممىنى چۈشەنگەن، قۇملۇق دەشت -
باياۋانلارنى بېسىپ ئۆتكەن قەدەملىرىدىن قالغان ئىنچىكە ئاياغ
ئىزلىرىدىن، ياكورى كۆتۈرۈلمىگەن پاراخوتقا قاچىلانغان سىر-
لىق يەشىكلەردىن ۋە پەردە كەينىگە يوشۇرۇنۇپ تۇرغان گۇگۇم
قوينىدىكى شەھەرنىڭ ئەگرى - بۇگرى كوچىلىرىدا كېتىۋاتقان
كىشىلەرنىڭ چىرايلىرىدىن ھەممە نەرسىنىڭ چىن مەنىسىنى
چۈشەنگەندى. روبېرت خۇددى يىراقتىن كېلىۋېتىپ ئۆيىدىن
كۆتۈرۈلگەن گۈلخاننىڭ يورۇقىنى كۆرۈپ يالغۇزلۇقنى ئۇنتۇ-
غان ئوۋچى بوۋايغا ئوخشاپ قالغاندى. ئاخىر، ئاخىر... ئۇ
شۇنچە يىراق يەرنى بېسىپ، شۇنچە يىراقتىن بۇ يەرگە كەلگەن،
شۇنىڭ بىلەن ئىچ - ئىچىدىن ياخشى كۆرۈپ قالغان ئادىمى
بىلەن بىللە يېتىپ، ئەستىن زادى چىقمايدىغان مۇھەببەتنىڭ
پەيزىگە چۆمۈلگەندى.

تاك ئاتقاندا روبېرت ئاستا بېشىنى كۆتۈرۈپ فرانسىسكانىڭ
كۆزلىرىگە تىكىلىپ قارىدى ۋە:

— مېنىڭ شۇ تاپتا بۇ پىلانېتنىڭ كېلىشىم دەل مۇشۇنىڭ
ئۈچۈن، فرانسىسكا. مەن سەيياھ فوتوگراف بولغىلى ئەمەس،
بەلكى مۇھەببەت ئۈچۈن كەلگەنمەن، بۇنى ھازىر چۈشەندىم.
مەن ئېگىز يارنىڭ خاسىيەتلىك گىرۋىكىدىن يىقىلىپ چۈشكەندى-
دىم. بۇنىڭغا تولىمۇ ئۇزۇن بولغان. بۇ مېنىڭ ھايات مۇساپەم
بېسىپ ئۆتكەن ۋاقىتتىنمۇ كۆپ ئۇزۇن. مەن شۇنچە يىللاردىن
بېرى سىزگە قاراپ كەپتىمەن، — دەيدى.

ئۇلار ئاستىنقى قەۋەتكە چۈشكەندە رادىئو تېخى ئوچۇق ئىدى. تاڭ ئېتىپ كەتكەن، لېكىن كۈن ئېپىز بىر قەۋەت بۇلۇتنىڭ كەينىگە يوشۇرۇنغانىدى.

— فرانسىسكا، ماڭا بىر ئىش قىلىپ بېرىشىڭىزنى تەلەپ قىلىمەن، — دېدى روبېرت كۈلۈپ تۇرۇپ. بۇ چاغدا فرانسىسكا قەھۋە تەييارلاش بىلەن پايىپتەك ئىدى.

— نېمە ئىش ئۇ؟ — دېدى فرانسىسكا روبېرتقا قاراپ. توۋا، ئۇنى نېمانچە ياخشى كۆرۈپ قالغاندىمەن، دەپ ئويلىدى ئۇ كۆڭلىدە. ئۇنىڭ ئۆزىنى تۇتۇۋالالمايدىغان، روبېرتنى يەنە ئاۋارە قىلىدىغان تۈرى بار ئىدى.

— ئاخشامقى پادىچى ئىشتىنىڭىز بىلەن ياقىسى يۇمىلاق كوپتىڭىزنى، ساپما كەشىڭىزنى كىيىۋېلىڭ، بۈگۈن ئەتىگەن مۇشۇ تۇرقىڭىزنى سۈرەتكە تارتىۋالاي. بىر پارچىسى سىزدە، يەنە بىر پارچىسى مەندە قالدۇ.

فرانسىسكا ئۈستۈنكى قەۋەتكە چىقتى، روبېرتنى كېچىچە چىرماپ ياتقاچقا، پۈتلىرى سەل تىترەپ تۇراتتى. ئۇ كىيىملىرىنى كىيىپ روبېرت بىلەن فېرمىغا كەلدى. روبېرت فېرمىدا تارتقان ئاشۇ سۈرەتنى فرانسىسكا ھەر يىلى بىر قېتىم ئېلىپ كۆرەتتى.

چوڭ يول ۋە يىراق - تىن كەلگەن مېھمان

روپېرت كىنكاي سۈرەت تارتىشنى بىر نەچچە كۈن تاشلىدى. ۋەتتى. فرانسىسكامۇ زۆرۈر ئەمگەكنى ئەڭ تۆۋەن چەككە قىسىپ قارىتىپ، فېرمىنىڭ تۇرمۇشىدىن ۋاز كەچتى. ئىككىسى ۋاقتىدىن دائىم بىللە ئۆتكۈزەتتى، تاتلىق پاراخلارنى قىلمىشاتتى، يا بولمىسا ئىشقا - مۇھەببەتنىڭ پەيزىنى سۈرۈپ كېچىلىرى بىللە بولاتتى. روپېرت فرانسىسكانىڭ ئىلتىماسى بىلەن ئۇنىڭغا ئىككى قېتىم گىتار چېلىپ بەردى. ئۇنىڭ ئاۋازى ئوتتۇرا ئاۋاز ئىدى، دېگەندەك تەبىئىي چىقمايتتى. روپېرت فرانسىسكانىڭ بىرىنچى تاماشىبىنى ئىكەنلىكىنى ئېيتتى. بۇ گەپنى ئاڭلىغان فرانسىسكا روپېرتنى كۈلۈپ تۇرۇپ سۆيۈپ قويدى. ئاندىن ئۆزىنى كەينىگە تاشلاپ، تاتلىق ھېس - تۇيغۇلارغا چۆمگەندە - چە روپېرتنىڭ كىت ئوۋلايدىغان پاراخوت ۋە قۇملۇقتىكى شامال توغرىسىدا ئېيتقان ناخشىلىرىنى ھۇزۇرلىنىپ ئاڭلىدى.

فرانسىسكا روپېرتنىڭ ماشىنىسىدا سۈرەتلەرنى پوچتىدىن نيۇ يوركتا ئەۋەتمەۋەتكىلى ئۇنىڭ بىلەن بىللە دەپس مويىنىسىغا باردى. ئىمكانىيەت بولسىلا، روپېرت بىرىنچى تۈركۈمدىكى نېگاتىپلارنى ئاۋۋال ئەۋەتىۋېتەتتى. بۇنىڭدا تەھرىر بۆلۈمى ئۇنىڭ خىزمەت نىشانىنى بىلەلەيتتى، تېخنىك خادىملارمۇ ئالدى بىلەن ئاپپاراتنى نورمال ئىشلەۋاتامدۇ، يوق، تەكشۈرەلەيتتى. روپېرت فرانسىسكانى چۈشلۈك تاماققا كاتتا بىر رېستورانغا ئاپاردى. تاماق ئۈستىلىدە مېھىر - مۇھەببەتكە تولغان كۆزلە -

رنى فرانسىسكانىڭ كۆزلىرىدىن ئالماي ئولتۇردى. كۈتكۈچى
كوڭلىدە كۈنلەرنىڭ بىر كۈنى ئۆزىنىڭمۇ مۇشۇنداق مۇھەببەت-
تىن بەھرىمەن بولۇشنى ئارزۇ قىلىپ ئۇلارغا قاراپ كۈلۈپ
قويدى.

ئۆزىنىڭ لەززەتلىك كۈنلىرىنىڭ ئۆتۈپ كېتىۋاتقانلىقىنى
چوڭقۇر ھېس قىلىپ تۇرۇقلۇق روبېرت كىنكاينىڭ غېمىدە يوق
يۈرگەنلىكىگە فرانسىسكانىڭ ئەقلى يەتمەيتتى. روبېرت ئاشۇ
پادىچىلارنىڭ ۋە شۇلارغا ئوخشاش ئادەملەرنىڭ، جۈملىدىن ئۆ-
زىنىڭمۇ قەدەممۇ قەدەم ھالاكەتكە يۈزلىنىۋاتقانلىقىنى كۆرەلەيت-
تى. فرانسىسكا روبېرتنىڭ نېمە ئۈچۈن، مەن ئۆزگىرىپ كەت-
كەن تۈرلەرنىڭ بىر تارمىقىنىڭ بېشىدا، خالتا كوچىدا تۇرۇۋا-
تمەن دېگەنلىكىنى ئەمدى چۈشەنگەندى.

ئۇلار پەيشەنبە كۈنى چۈشتىن كېيىن بىرگە بولۇپ، ئاندىن
پاراڭغا چۈشۈپ كەتتى. بۇ پاراڭنىڭ ھامان بولىدىغانلىقى ھەر
ئىككىلىسىگە ئايان ئىدى.

— ئەمدى قانداق قىلىمىز؟ — روبېرت سورىدى.

فرانسىسكا ئۈندىمىدى. ئۇنىڭ قەلبى ئىنتايىن زىددىيەت-
لىك سۈكۈتكە چۆمگەندى.

ئۇ يېقىملىق ئاۋازدا:

— بىلمەيمەن، — دېدى.

— مۇنداق قىلايلى، سىز ئۇنىسىڭىز، مەن مۇشۇ يەردە
ياكى شەھەردە تۇرۇۋېرىمەن، ماڭا نە بولسۇن بەربىر. ئۆيد-
ڭىزدىكىلەر قايتىپ كەلگەندە ئېرىڭىز بىلەن سۆزلىشىپ، ھا-
زىرقى ئەھۋالىمىزنى ئۇنىڭغا دەيمەن. بۇ ئاسان ئەمەس، ئەمما
قولۇمدىن كېلىدۇ.

فرانسىسكا بېشىنى چايقاپ:

— رىچارد ھەرگىز قوبۇل قىلمايدۇ. ئۇ ئىشنى بۇنداق
ئويلىمايدۇ. ئۇ قانداقتۇر، سېھرىي كۈچ، قايناق ھېسسىيات

ۋە بىز دېيىشكەن ھەم باشتىن كەچۈرگەن ھەممە نەرسىنى چۈ-
شەنمەيدۇ. بۇ ئۇنىڭ ناچار ئادەم ئىكەنلىكىنى ئىسپاتلاپ بېرەل-
مەيدۇ. بىراق، بۇ نەرسىلەرنىڭ ھەممىسى ئۇنىڭ بىر ئۆمۈر
ئالغان تەسىراتى ياكى ئويلىغانلىرىدىن تولىمۇ يىراق. ئۇ بۇنداق
ئىشلارغا تاقابىل تۇرالمايدۇ، — دېدى.

— ئەمەسە بىزنىڭ تىرىشچانلىقلىرىمىز بىكارغا
كېتەمدۇ؟ — دېدى روبېرت جىددىي تەرىزدە.

— بۇنى مەنمۇ بىلمەيمەن. روبېرت. راستىنى ئېيتقاندا،
سىز ماڭا ئىگە بولىڭىز. مەن باشقىلارنىڭ ماڭا ئىگە بولۇۋېلى-
شىغا يول قويمايتتىم ھەم موھتاجمۇ ئەمەس ئىدىم. سىزنىڭ
مەقسىتىڭىزنىڭ بۇنداق ئەمەسلىكىنى بىلمەن. لېكىن، ئىش
بۇ يەرگە يېتىپ قالدى، مەن شۇ تاپتا چىملىقتا يېنىڭىزدا
ئەمەس، بەلكى قەلبىڭىزدە ئولتۇرۇۋاتىمەن، مەن سىزگە مەن-
سۈپ، قۇلىڭىز بولۇشقا رازىمەن.

روبېرت جاۋابەن شۇنداق دېدى:

— مەن سىزنىڭ قەلبىمدە ياكى مەن سىزنىڭ قەلبىڭىزدە
ياكى سىزگە ئىگە بولدۇم دەپ ئېيتالمايمەن. قىسقىسى، سىزگە
ئىگە بولغۇم يوق. ئىككىمىزنى باشقا بىر ھاياتلىقنىڭ ئىچىدە
دەپ ئويلايمەن. بۇنى ئىككىمىز ئىجاد قىلغان، ئۇنى «بىز» دەپ
ئاتايمىز.

ئەمەلىيەتتە، بىز ئۇ ھاياتلىقتا بولمىساق چوقۇم بۇ ھايات-
لىقتا. بىز ئۆزىمىزنى يوقىتىپ باشقا بىر نەرسىنى ئىجاد قىل-
دۇق. بۇ ئىككىمىزنىڭ مۇناسىۋىتىمىز بىلەن مەۋجۇت بولۇپ
تۇرىدۇ. توۋا، بىز مۇھەببەتلىشىۋاتىمىز، كىشىلىك دۇنيادا
مۇھەببەت قانچىلىك چوڭقۇر بولسا، سۆيۈشمۇ شۇنچىلىك چوڭ-
قۇر بولىدىكەن.

مەن بىلەن بىللە جاھان كېزىڭ. فرانسىسكا! بۇنىڭدا گەپ
يوق. بىز بىپايان قۇملۇق دۆۋىلىرىدە بىرگە بولىمىز. مۇنبارسا

بالكوندا براندی ئىچىمىز. تاڭ شامىلىدا يولغا چىققان يەلكەندە-
لىك ئەرەب كېمىلىرىگە نەزەر تاشلايمىز. مەن سىزنى شىر
دۆلىتىگە، بومباي قولتۇقىدىكى فرانسۇز ئۇسلۇبىدا سېلىنغان
قەدىمىي شەھەرگە باشلاپ بارىمەن. ئۇ يەردىكى بىنانىڭ ئۆگزى-
سىدە ئاجايىپ بىر ئاشخانا بار. پويىز تونپىل ئارقىلىق تاغلارنى
تېشىپ ئۆتىدۇ. بىلىنوس تېغىغا جايلاشقان باسكىلارنىڭ ئاشخا-
نىسىنى كۆرىسىز. ھىندىستاندا يولۋاس ئۈچۈن ساقلىنىپ قال-
غان بىر پارچە يەر بار. ئۇ يەر كۆلنىڭ ئوتتۇرىسىغا جايلاشقان.
سىز سەپەر تۇرمۇشىنى ياخشى كۆرمىسىڭىز، مەن باشقا بىر
يەرنى تېپىپ دۇكان ئاچمەن. شۇ يەرنىڭ مەنزىرىلىرىنى،
ھەيكەللەرنىڭ سۈرىتىنى تارتىپ ياكى تۇرمۇشىمىزنى قامدىغىلى
بولدىغان بىرەر ئوقەتنىڭ پېشىنى تۇتۇپ تىرىكچىلىك قىل-
مىز.

— روبېرت، ئاشخام بىللە ياتقاندا سىزنىڭ قىلغان گەپلى-
رىڭىز ھېلىمۇ يادىمدا. مەن توختىماي قۇلىقىڭىزغا سىز نېمادە-
داق كۈچلۈك، توۋا، سىز ھەقىقەتەن كۈچلۈك ئىكەنسىز،
دېدىم. سىز ماڭا، مەن دېگەن چوڭ يول، مەن يىراقتىن
كەلگەن مېھمان، مەن دېڭىزغا چۈشۈش ئالدىدا تۇرغان كېمە،
دېدىڭىز. توغرا دەپسىز ھەم شۇنداق ھېس قىپسىز، سىز ھېس
قىلغان چوڭ يول سىزنىڭ قەلبىڭىزدە، ياق، يالغۇز بۇلا ئە-
مەس. بۇنى ئېنىق ئېيتىپ بېرەلدىممۇ، يوق، ئۆزۈممۇ بىل-
مەيمەن. مەلۇم مەنىدىن ئېيتقاندا، سىز چوڭ يول. سىزنىڭ
ماكانىڭىز خام خىيال بىلەن رېئاللىق ئۇچراشقان قىسىلچاقتا،
تاشيولدا. چوڭ يول دېمەك سىز دېمەك.

سىز دېگەن ھېلىقى كونا سومكا، «ھاررى» ناملىق ھېلىقى
ماشىنا، ئاسىياغا قاراپ ئۇچقان رېئاكتىپ ئايروپىلان. سىزنىڭ
شۇنداق بولۇشىڭىزنى مەنمۇ خالايمەن. ناۋادا سىزنىڭ تەدرىجىي
تەرەققىيات باسقۇچىدىكى تۇرىڭىز سىز دېگەندەك خالتا كوچا

بولسا، ئۇنداقتا مەنمۇ سىزنى پۈتۈن سۈرئەت بىلەن ئەڭ ئاخىر -
قى نۇقتىنى بۆسۈپ ئۆتۈشكە رىغبەتلەندۈرمەن. لېكىن، مەن
بىلەن بىللە بولسىڭىز ئۇنداق قىلالمايسىز. سىزنى قانچىلىك
ياخشى كۆرىدىغانلىقىمنى، بىر مىنۇت كۆرمىسەم چىداپ تۇرال-
مايدىغانلىقىمنى كۆرۈپ تۇرۇپسىز. بۇنداق قىلىش سىزدەك
ياۋايى، تەڭدىشى يوق چىرايلىق ھايۋاننى ئۆلتۈرگەن بىلەن
باراۋەر، شۇنىڭ بىلەن كۈچ - قۇدرىتىڭىزمۇ تۈگەيدۇ.
روپېرت گەپ قىلىشقا تەمىشلىۋىدى، گېپىنى فرانسىسكا
تارتىۋالدى.

— روپېرت، مېنىڭ گېپىم تېخى تۈگىمىدى. مېنى قۇ-
چاقلىغان پېتى ئاپىرىپ ماشىنىڭىزغا سېلىپ مەجبۇرىي ئېلىپ
كەتمەكچى بولسىڭىز سىزدىن ئازراقمۇ ئاغرىنمايمەن. سىز بۇ
مەقسەتكە تىل ئارقىلىقمۇ يېتەلەيسىز. لېكىن، سىزنى بۇنداق
قىلمايدۇ دەپ ئويلايمەن. چۈنكى سىز بەك سەزگۈر، مېنىڭ
ھېسسىياتىمنى بىلىسىز، ھېسسىيات جەھەتتە بۇ يەرگە نىسبە-
تەن مېنىڭ مەسئۇلىيىتىم بار.

— راست، بۇ يەردە تۇرمۇشنىڭ قىلچە مەززىسى يوق.
مېنىڭ تۇرمۇشۇمنى ئۆزىڭىز كۆردىڭىز. روماننىڭ كەيپىيات،
جىنسىي مۇھەببەت، شام ياندۇرۇپ قويۇپ ئاشخانىدا ئاستا پىر-
قىراپ تانسا ئوينايدىغان ئىمكانىيەت ھەتتا سۆيگۈ - مۇھەببەتنىڭ
ئاجايىپ لەززىتىنى ھېس قىلىدىغان بىرەر ئەركەك يوق، مۇھى-
مى سىز يوق. لېكىن، مەندە رىچاردقا، بالىلىرىمغا مەسئۇل
بولدىغان ھېلىقىدەك لەنتى تۇيغۇ بار. مەن بۇ يەردىن يالغۇز
كېتىپ قالسام بۇنىڭغا رىچارد چىدىيالمايدۇ، تۈگىشىپ كېتىد-
دۇ. بۇنىڭدىن باشقا، ئۇ بۇنىڭدىن كېيىنكى ئۆمرىنى يەرلىك-
لەرنىڭ قۇرۇق غەيۋەت - شىكايەتلىرى ئىچىدە ئۆتكۈزىدۇ.
دۇنيادا بۇنىڭدىن ئېغىر ئىش يوق. خەقلەر، رىچارد جونىسون
دېگەن ئاشۇ شۇ. ئۇنىڭ ئىتالىيىلىك خوتۇنى نەچچە يىلنىڭ

ئالدىدا ئۇزۇن چاچلىق بىر فوتوگراف بىلەن قېچىپ كەتكەن دەيدۇ. رىچاردقا بۇ دەرد - ئەلەمگە چىدماقتىن، بالىلىرىمغا كۈن بويى چىنتېرساتېردىكىلەرنىڭ كۈسۈلداشلىرىنى ئاڭلىماق. تىن باشقا ئامال يوق. ئۇلار بۇ يەردە قانچە ئۇزۇن تۇرسا غەيۋەت - شىكايەتنى شۇنچە ئۇزۇن ئاڭلايدۇ. ئۇلار ئازابلىنىدۇ، مەندىن نەپرەتلىنىدۇ.

سىزنى ئۆزۈمنىڭ قىلىۋېلىشنى، سىز بىلەن بىللە بولۇشنى، سىزنىڭ قەدىناس ئايالىڭىز بولۇپ قېلىشنى شۇ قەدەر ئارزۇ قىلىمەن، لېكىن ھەقىقىي مەۋجۇت بولۇپ تۇرغان ئۆز مەسئۇلىيىتىمدىن ۋاز كېچەلمەيمەن. سىز مېنى مەيلى جىسمانىي جەھەتتىن ياكى مەنىۋى جەھەتتىن بولسۇن، ئۆزىڭىز بىلەن بىللە كېتىشكە مەجبۇرلىسىڭىز، بايا دېدىم، قارشى تۇرۇشقا ئامالسىزمەن. مېنىڭ سىزگە بولغان مۇھەببىتىم ئىنتايىن چوڭقۇر، مەندە ئۇنىڭغا قارشى تۇرغۇدەك مادار يوق. مەن گەرچە چوڭ يولنى ئائىلە دەپ بىلىدىغان ئەركىنلىكىڭىزنى تارتىۋالماسلىق توغرىسىدا نۇرغۇن سۆزلىگەن بولساممۇ، يەنىلا كەينىڭىزدىن ماڭمەن، مەن سىزنى پەقەت ئۆزۈمنىڭ شەخسىي مەنپەئىتىمنىڭ ئېھتىياجى ئۈچۈنلا كېرەك قىلىمەن.

لېكىن، خۇش بوپكېتەي، مېنى ئۇنداق قىلىشقا، مەسئۇلىيىتىمدىن ۋاز كېچىشكە مەجبۇرلىماڭ. مەن ئۇنداق قىلالمايمەن، مۇشۇ ئىش تۈپەيلى بىر ئۆمۈر داغدا قالغۇم يوق. ناۋادا شۇنداق قىلسام بۇ مەنىۋى يۈك مېنى باشقا بىر ئادەمگە، سىز ياخشى كۆرمەيدىغان يۈزۈن بىر ئايالغا ئايلاندۇرۇپ قويدۇ. روبېرت كىنكاي ئۈندىمىدى. ئۇ فرانسىسكانىڭ چوڭ يول، مەسئۇلىيەت ۋە ۋاپاسىزلىق قىلسا ئاقىۋىتىنىڭ قانداق بولىدىغانلىقى توغرىلىق قىلغان گەپلىرىنىڭ مەنىسىنى چۈشەندى. فرانسىسكانىڭ سۆزىنى ھەر ھالدا توغرا تاپتى. ئۇ دېرىزىدىن سىرتقا قاراپ تۇراتتى، قەلبىدە كەسكىن كۈرەش كېتىۋاتاتتى.

فرانسىسكانىڭ كۆڭلىنى چۈشىنىشكە جېنىنىڭ بارىچە تىرىشاتتى. فرانسىسكا يىغلاپ تاشلىدى.

ئىككىسى بىر ھازاغىچە قۇچاقلىشىپ تۇردى. ئاخىر رو-بېرت فرانسىسكانىڭ قۇلىقىغا:

— سىزگە بىرلا ئىشنى دەيمەن، بىرلا ئىشنى، ئۇنى بۇنىڭدىن كېيىن ھېچقانداق كىشىگە دەيمەيمەن، يادىڭىزدا چىڭ تۇتۇڭ: مۇجەللىككە تولغان بۇ كائىناتتا بۇنداق روشەن ئىش بىرلا قېتىم يۈز بېرىدۇ. مەيلى سىز قانچىلىك ئۇزۇن ئۆمۈر كۆرۈڭ، بۇ ئىش بۇنىڭدىن كېيىن مەڭگۈ قايتا يۈز بەرمەيدۇ. ئۇلار شۇ كۈنى ئاخشىمى — پەيشەنبە ئاخشىمى — يەنە بىللە بولدى. بىر - بىرىنى سىلاپ، كۈن چىقىپ خېلى ۋاخ بولغۇچە پىچىرلىشىپ بىللە يېتىشتى. ئاندىن فرانسىسكا بىر پەس ئۇيقۇغا كەتتى. ئۇ ئويغانغاندا كۈن تىكىلىشىپ ھاۋا ئىسسىق كەتكەنىدى. فرانسىسكا ماشىنا ئىشىكىنىڭ غىچىرلىغان ئاۋازىنى ئاڭلاپ كىيىمنى يېپىنچاقلاپلا ئورنىدىن تۇردى.

فرانسىسكا ئاشخانىغا كىرگەندە روبېرت قەھۋەنى تەييارلاپ قويۇپ تاماكا چېكىپ ئولتۇرغانىدى. روبېرت فرانسىسكاغا قاراپ كۈلدى. فرانسىسكا ئۇنىڭ يېنىدا ئولتۇرۇپ بېشىنى يەلكىسىگە قويدى، قوللىرىنى چاچلىرى ئارىسىغا تىقتى. روبېرت ئۇنىڭ بېلىدىن قۇچاقلاپ، قۇچىقىغا ئېلىپ سىلاشقا باشلىدى. روبېرت ئورنىدىن تۇرۇپ كەتتى، ئۇ كونا پادىچى ئىشتىنى كىيگەن، ئاسما باغنى كاجى كۆڭلىكىنىڭ ئۈستىدىن ئارتىلدۇ. رۇپ تاقىغان، «قىزىل قانات» ماركىلىق ئۆتۈك كىيگەن، بېلىگە شۇپىتسارىيىنىڭ پىچىقىنى قىستۇرۇۋالغانىدى. جىلتىكىسى ئورۇندۇقتا ئارتىقلىق تۇراتتى. روبېرت يولغا چىقىشقا تەييارلىنىپ بولغانىدى.

— مەن ئەمدى ماڭمەن.

فرانسىسكا بېشىنى لىڭشىتىپ يىغلاشقا باشلىدى. ئۇ رو-

بېرتنىڭ كۆزلىرىدە ئەگگەن ياشنى كۆردى، لېكىن روبېرت كۈلۈپ تۇراتتى.

— سىزگە خەت يازسام بولامدۇ؟ ھېچبولمىغاندا بىر — ئىككى پارچە سۈرەت ئەۋەتەي دەيمەن.

— بولىدۇ، — فرانسىسكا ئىشكاپنىڭ ئىشىكىگە ئېسىق-لىق تۇرغان قول ياغلىق بىلەن ياشلىرىنى ئېرتتى، — فوتوگرافنىڭ ئەۋەتكەن خەتلىرىنى بىرەر باھانە — سەۋەب كۆرسىتىپ تاپشۇرۇۋالىمەن. خەتنى بەك جىق يازماڭ.

— مېنىڭ ۋاشىنگتوندىكى ئادرېسىم ۋە تېلېفون نومۇرىم-نى بىلىسىزغۇ؟ — فرانسىسكا بېشىنى لىڭشىتتى، — ناۋادا ئۆيدە بولماي قالسام «جۇغراپىيە ژۇرنىلى» غا تېلېفون بېرىڭ. تېلېفون نومۇرىنى سىزگە يېزىپ بېرى، — روبېرت تېلېفون نومۇرىنى يېزىپ فرانسىسكاغا بەردى، — سىز ئۇلارنىڭ تېلېفون نومۇرىنى ژۇرنالدىنمۇ تاپالايسىز. شۇنىڭغا قاراپ ژۇرنال رېداكسىيە بۆلۈمىگە تېلېفون بەرسىڭىز بولىدۇ. كۆپ ھاللاردا مېنىڭ بار يېرىمنى شۇلار بىلىدۇ. مەن بىلەن كۆرۈشكۈڭىز ياكى پاراڭلاشقۇڭىز كەلسە ھەرگىز ئارسالدى بولماڭ، مەن مەيلى دۇنيانىڭ قايسى يېرىدە بولاي، ماڭا تېلېفون بېرىڭ، ھەقىقىتى ئۆزۈم تۆلەيمەن. بۇنىڭدا سىزنىڭ تېلېفون ھېسابات دەپتىرىڭىزدىن ھېچقانداق چاتاق چىقمايدۇ. دېگەنلىرىمنى يەنە بىر ئويلىنىپ كۆرۈڭ، مەسىلىنى مەشەددىلا بىر تەرەپ قىلىپ ئاندىن ماشىنا بىلەن غەربىي شىمال تەرەپكە كېتىمىز.

فرانسىسكا گەپ قىلمىدى. ئۇ روبېرتنىڭ مەسىلىنى كەسكىن بىر تەرەپ قىلالايدىغانلىقىنى بىلەتتى. رېچارد روبېرتتىن بەش ياش كىچىك ئىدى، لېكىن ئەقلى ياكى جىسمانىي ياقىتىن بولسۇن، روبېرتقا تەڭ كېلەلمەيتتى.

روبېرت جىلتىكىسىنى كىيدى. ئەس — ھوشىنى يوقاتقان فرانسىسكانىڭ كاللىسى قۇپقۇرۇق ئىدى. ئۇنىڭغا بەدىنىنىڭ

مەلۇم بىر ئەزاسى: «كەتمەڭ، روبېرت كىنكاي» دەۋانغاندەك تۇيۇلدى.

روبېرت فرانسىسكانىڭ قولىنى تۇتۇپ ئارقا ئىشىك بىلەن ماشىنىسىغا قاراپ ماڭدى. ئۇ ماشىنىنىڭ ئىشىكىنى ئېچىپ پۈتتىكى پەلەمپەيگە قويدى، پەلەمپەيدىن پۈتتىكى يەنە ئېلىپ فرانسىسكانى قۇچاقلاپ بىر نەچچە مىنۇت تۇردى.

روبېرت ئاخىر فرانسىسكادىن ئاجراپ ماشىنىغا چىقتى. ماشىنىنىڭ ئىشىكىنى ياپماي ئولتۇردى. كۆزلىرىدىن تاراملاپ ئاققان ياش مەڭزىنى بويلاپ ئاقتى. فرانسىسكانىڭمۇ كۆزلىرىدىن ياش يېپى ئۈزۈلگەن مارجاندەك تۆكۈلمەكتە ئىدى. روبېرت ماشىنىنىڭ ئىشىكىنى ئاستا ياپتى. ئىشىك غىچىرلاپ كەتتى. ماشىنا بۇرۇنقىدەكلا ئورنىدىن قوزغىلىشىنى خالىمايتتى. فرانسىسكا ئۆتۈك بىلەن ماي يولىنى دەسسەگەندە چىققان ئاۋازنى ئاڭلىدى، ماشىنا ئاخىر روبېرتقا بويسۇندى.

روبېرت ماشىنىنى ئايلاندۇردى. ئۇ تورمۇزنى دەسسەپ ئولتۇراتتى. فرانسىسكاغا باشتا ناھايىتى جىددىي، كېيىن بىلەن - بىلەنمەس كۈلۈپ قارىدى.

— ئەمدى يەنە چوڭ يولغا چۈشمەن. سىزگە مەلۇم، مەن كېلەر ئايدا ھىندىستاننىڭ شەرقىي جەنۇبىغا بارمەن، سىزگە شۇ يەردىن ئاتكرىتكا ئەۋەتەيمۇ؟ — دېدى.

فرانسىسكا گەپ قىلالماي، «كېرەك ئەمەس» دېگەندەك بېشىنى چايقىدى. رېچارد پوچتا ساندۇقىدىن ئاتكرىتكىنى بايقاپ قالسا بۇنىڭغا چىداپ تۇرالمايتتى. فرانسىسكا روبېرتنىڭ چۈشەنگەنلىكىنى بىلدى. روبېرت بېشىنى لىڭشىتتى.

روبېرت ماشىنىنى كەينىگە ياندۇرۇپ، سېمونت ياتقۇزۇلغان ھويلىنىڭ ئوتتۇرىسىدىن جالاقلىتىپ ھەيدەپ ئۆتتى. تۈۋەن خۇلار ماشىنىدىن ئۆزلىرىنى قاچۇرۇپ پىتىراپ كەتتى. جېك بىر توخۇنى قوغلاپ ماشىنا ئۆيگە ئەكىرىۋەتتى.

روپېرت كابىنكىنىڭ يان ئەينىكىدىن فرانسىسكاغا قاراپ قولنى پۇلاڭلاتتى. روپېرتنىڭ قولىدىكى كۈمۈش بىلەزۈك كۈن نۇرىدا چاقناپ كەتتى. كۆڭلىكىنىڭ ئۈستى تەرىپىدىكى ئىككى تال تۈگمىسى ئوچۇق ئىدى.

روپېرت ماشىنىنى تار كوچىغا ئاچىقىپ ئالدىغا قاراپ ھەيدەپ كېتىۋەردى. فرانسىسكا توختىماي كۆز ياشلىرىنى سۈرتەتتى، كۆز ياشلىرى كۈن نۇرىدا مەرۋايىتتەك يالترىتتى. فرانسىسكا خۇددى ئۇلار كۆرۈشكەن بىرىنچى كۈندىكىدەك ئالدىراش تار كوچىنىڭ ئاغزىغا يۈگۈرۈپ چىقىپ چايقىلىپ كېتىۋاتقان ماشىنىغا قارىدى. ماشىنا تار كوچىنىڭ بېشىغا بېرىپ توختاپ، كابىنكىنىڭ ئىشىكى ئېچىلدى. ئىچىدىن روپېرت چىقىپ كەلدى. كابىنكىنىڭ پەلەمپىيىنى دەسسەپ تۇردى. روپېرت يۈز ياردىدا راقىلىقتىكى فرانسىسكانى كۆردى، ئارىلىق يىراق بولغاچقا ئۇ بەك كىچىك كۆرۈنەتتى.

روپېرت كەينى تەرەپكە سىنچىلاپ قارايتتى. ماشىنا سەۋرەسىزلىك بىلەن گۈرۈلدەيتتى. ھەر ئىككىلىسى قەدەملىرىنى يۆتكىمىدى. ئۇلار بايا خوشلىشىپ بولغانىدى، شۇڭا يىراقتىن بىر - بىرىگە قارىشىپ تۇراتتى. بىرى دېھقاننىڭ ئايالى، يەنە بىرى ئۆزگىرىپ چىكىگە يەتكەن ھاياتلىق تۈرىنىڭ، شۇنداقلا ئەڭ ئاخىرقى پادىچىلارنىڭ بىرى ئىدى. روپېرت ئوتتۇز سېكۈنت تۇردى. ھېچقانداق تەپسىلاتنى نەزىرىدىن ساقىت قىلمايدىغان بۇ فوتوگراف مەڭگۈ يىتۈپ كەتمەيدىغان سۈرەت ئىشلەپ چىققانىدى.

روپېرت كابىنكىنىڭ ئىشىكىنى يېپىپ، ماشىنىنى ھەيدەپ سول تەرەپتىكى چوڭ يولغا بۇرۇلۇپ يەنە يىغلىۋەتتى. فېرمىنىڭ غەربىي شىمالىدىكى ئورمانلىققا بارغۇچە، كەينىگە يەنە بىر قېتىم قاراپ، تار كوچىنىڭ ئاغزىدىكى توپىلىقتا باداشقان قۇرۇپ بېشىنى چاڭگاللاپ ئولتۇرغان فرانسىسكانى

رىچارد بالىلىرى بىلەن كۆرگەزمىگە ئائىت خەۋەرلەرنى ۋە قۇشخانغا ئاپىرىپ بېرىشتىن ئاۋۋال مۇكاپات سۈپىتىدە موزايغا بېرىلگەن شايى لېنتىنى ئېلىپ، شۇ كۈنى گۇگۇم مەھەلدە ئۆيگە قايتىپ كەلدى. كارولىننىڭ قولىدىن تېلېفون چۈشمىدى. ئۇ جۈمە كۈنى ئىدى. مىك كېلىپلا ماشىنىنى ھەيدەپ شەھەرگە كىرىپ كەتتى ئون يەتتە ياشلىق ئوغۇل بالىلار ئادەتتە جۈمە كۈنلىرى مەيداندا ئايلىناتتى، پاراڭلىشاتتى ياكى ماشىنا ھەيدەپ يولدىن ئۆتۈپ كېتىۋاتقان قىزلارنى چاقىرىشاتتى. رىچارد تېلې- ۋىزور كۆرگەچ، فرانسىسكانىڭ قوناق قوتۇرمىچىنى، بەك ئوخشاپتۇ، دەپ ماختاپ ئۈستىگە سېرىق ماي سۈركەپ بىر كېسىم يېدى.

فرانسىسكا ئىلەڭگۈچتە ئولتۇراتتى. سائەت ئون بولغاندا رىچارد تېلېۋىزورنىڭ ئالدىدىن تۇرۇپ سىرتقا چىقتى ۋە: — راست، يەنىلا ئۆي ياخشىكەن، — دېدى. ئاندىن فراد- سىسكاغا قاراپ، — ھېچنېمە بولمىغانسىز، فرانىنى؟ سەل ئېزىلىپ قالغاندەك كۆرۈنىسىزغۇ؟ — مەن ئوبدان، رىچارد. تىنچ - ئامان قايتىپ كەلگىنىڭ- لارغا بەك خۇشەن.

— توغرا، ئەمىسە مەن ياتتىم، كۆرگەزمە مەزگىلىدىكى بىر ھەپتە ماڭا تولىمۇ ئۇزۇن بىلىنىپ كەتتى. قاتتىق چارچاپ كەتتىم، سىز ياتمامسىز. فرانىنى.

— مەن بىردەم ئولتۇراي، تالا بەك راھەتكەن. ئولتۇرسام ئولتۇرغۇم كېلىۋاتىدۇ، — دېدى فرانسىسكا. ئەمەلىيەتتە ئۇ قاتتىق ھېرىپ كەتكەنىدى. لېكىن يەنە رىچاردنى بۈگۈن بىللە بولايلى دەمدىكىن دەپ ئەنسىرەپمۇ قالغانىدى. ئۇ بۈگۈن ئاخشام چىداشلىق بېرەلمەيتتى.

فرانسىسكا رىچاردنىڭ ئاياغ تۇتىشىدىن ئىككىسى ياتىدىغان ھۇجرىدا ئۇياقتىن بۇياققا مېڭىپ يۈرگەنلىكىنى بىلدى. كەينى تەرەپتىن كارولىن چىلىۋاتقان پىلاننىڭ ئاۋازى ئاڭلىنىپ تۇراتتى.

فرانسىسكانىڭ كۆڭلىگە روبېرت كىناي ئۆزىدىن نەچچە ئىنگىلىز چاقىرىم يىراقلىقتا تۇرۇۋاتقاندا بىلىنىپ، بىر نەچچە كۈنگىچە شەھەرگە كىرىشتىن ئۆزىنى قاچۇرۇپ يۈردى. راستىنى ئېيتقاندا، ئۇ روبېرتنى كۆرۈپلا قالسىلا ئۆزىنى تۇتۇۋالالا-مايتتى، ئۇنىڭ يېنىغا يۈگۈرۈپ بېرىپ: « بىز ئەمدى چوقۇم كېتەيلى!» دېيىشى مۇمكىن ئىدى. ئۇ خەۋپ - خەتەرگە قارىماي روبېرت بىلەن كۆرۈشكىلى شەمشاد كۆۋرۈكىگە بارغانىدى، ئەمما ھازىر روبېرت بىلەن كۆرۈشۈشنىڭ خەتىرى ناھايىتى چوڭ ئىدى.

سەيشەنبە كۈنى. ئۆيدە كۆكتاتلار ئاياغلىشىپ قالغانىدى. قوناق يىغىش ماشىنىسىنى رېمونت قىلىۋېتىپ رىچاردقا بىر زاپچاس كېرەك بولۇپ قالدى. ھاۋا ناھايىتى تۇتۇق، يامغۇر يېغىۋاتقان، ئەتراپىنى نېپىز بىر قەۋەت تۇمان قاپلىغانىدى، ئاۋغۇست ئېيى چىقىپ كەتمىگەن بولسىمۇ ھاۋا سالقىن ئىدى. رىچارد ئۆزىگە كېرەكلىك زاپچاسنى ئېلىپ، باشقا ئەرلەر بىلەن قەھۋەخانىدا قەھۋە ئىچىپ ئولتۇراتتى. فرانسىسكا مۇشۇ پۇرسەتتىن پايدىلىنىپ نەرسە - كېرەك ئالغىلى يېمەكلىكلەر ماگىزىنغا ماڭدى. رىچارد فرانسىسكانىڭ بارار يېرىنى بىلەتتى. ئۇ ئىشلىرىنى تۈگىتىپ فرانسىسكانى «ئېسىل تاۋارلار» ماگىزىنىنىڭ ئالدىدا ساقلىماقچى بولدى. رىچارد فرانسىسكانى كۆرۈپ ماشىنىدىن سەكرەپ چۈشۈپ، ئۇنىڭ قولىدىكى سۇلياۋ خالتىلارنى ماشىنىغا سالدى. فرانسىسكا شۇئان ھېلىقى ئۈچ پۇتلۇق جازا بىلەن سومكىلارنى ئەسلىدى.

ئۇلار 169 - نومۇرلۇق دۆلەتلىك تاشيولدا شىمالغا قاراپ

كېتىۋاتاتتى. بۇ ۋېنتېرستتىكى ئاساسلىق يول ئىدى. فرانسىيە سىسكا دېسگول ماي قاچىلاش پونكىتىغا يېقىن قالغاندا، روبېرتنىڭ ماشىنىسىنى ھەيدەپ ماي قاچىلاش پونكىتىدىن قوزغالغانلىقىنى كۆرۈپ قالدى. ماشىنىنىڭ ئالدىدىكى ئەينەك سۈرتۈپ كۆچ تۇختىماي ھەرىكەتلىنەتتى، روبېرت ماشىنىسىنى ھەيدەپ ئۇلارنىڭ ئالدىدا — يولدا كېتىۋاتاتتى.

ماشىنىنىڭ سۈرئىتى تېز بولغاچقا، ئۇلار روبېرتنىڭ ماشىنىسىغا بىردەمدىلا يېتىشىۋالدى. ئېگىز ئورۇندۇقتا ئولتۇرغان فرانسىيەلىك ئالدىدا كېتىۋاتقان ماشىنىدىكى قارا بېرېزېنتقا مەھكەم ئورالغان چامادان بىلەن گىتار قېپىنى ۋە يېنىغا يۆلەپ قويۇلغان زاپاس چاقىنى، يامغۇر چاچراپ كەتكەن ماشىنىنىڭ كەينى ئەينىكىدىن روبېرتنىڭ بېشىنىڭ يېرىمىنى ئېنىق كۆردى. روبېرت ئېگىشىپ پارچە - پۇرات نەرسىلەر سېلىنغان يەشىكتىن بىر نەرسە ئېلىۋاتقاندا قىلاتتى. ئۇ سەككىز كۈندىكى ئالدىدىمۇ مۇشۇنداق قىلغان، بىلىكى فرانسىيەلىكنىڭ يوتىسىغا تېگىپ كەتكەنىدى.

— ئاۋۋۇ يىراق يەردىن كەلگەن ماشىنا ئىكەن، — دېدى رېچارد، — ۋاشىنگتون شتاتىدىن كەلگەندەك قىلىدۇ. شوپۇر ئايالمۇ، نېمە چاچلىرى ئەجەب ئۇزۇنغۇ. ھەم راست، قەھۋەخانىدىكىلەر گېپىنى قىلغان ھېلىقى فوتوگراف شۇ ئىكەن - دە. ئۇلار روبېرت كىنكاينىڭ كەينىدىن شىمالغا قاراپ مېڭىپ بىر نەچچە كۈچىدىن ئۆتتى، ئاندىن 169 - نومۇرلۇق تاشيول بىلەن شەرقىي غەرب تەرەپكە سوزۇلغان ئاچا يولغا چۈشتى. بۇ تۆت تەرەپكە تۇتىشىپ كېتىدىغان يولنىڭ مەركىزى ئىدى. سان - ساناقسىز ماشىنىلار بۇ يەردىن تەرەپ - تەرەپكە قاراپ كېتەتتى. يامغۇر ۋە تۇمان قاتناشنى جىددىيلەشتۈرۈۋەتكەن، يامغۇر كۈچىيىپ ئەتراپنى قويۇق تۇمان قاپلاپ كەتكەنىدى. ئۇلار يىگىرمە سېكۇنتتەك تۇرۇپ قالدى. روبېرت ئالدى

تەرەپتە، ئۇلاردىن ئوتتۇز ئىنگىلىزچىسى نېرراقتا ئىدى. فرانسىيەلىك ماشىنىدىن سەكرەپ چۈشۈپ ئۇنىڭ ماشىنىسىنىڭ ئوڭ تەرىپىدىكى ئىشكىنى ئېچىپ كەلگەنلىكىنى چىقسا، سومكىلارنىڭ، مۇزلاقتۇ بىلەن ئۈچ پۇتلۇق جازىنىڭ ئۈستىدىن ئۆمىلەپ ئۆتۈپ روبېرتنىڭ يېنىدا ئولتۇرسا تامامەن بولاتتى.

روبېرت جۈمە كۈنى ئۇنىڭ يېنىدىن كەتكەنىدى. روبېرتقا بولغان مۇھەببىتىنى چوڭقۇر دەپ ئويلىغان فرانسىيەلىك شۇنىڭدىن كېيىن ئۆزىنىڭ ھېسسىياتىنى يەنىلا تۆۋەن مۆلچەرلىگەندەك ئىشكىنى ھېس قىلدى. بۇ مۇمكىن ئەمەستەك تۇيۇلسمۇ، لېكىن راست ئىدى. فرانسىيەلىك روبېرت ئاللىبۇرۇن چۈشەنگەن ئىشنى ئەمدى چۈشىنىۋاتاتتى.

فرانسىيەلىك ماشىنىدا بۇرۇنقىدەكلا مىدىر قىلماي ئولتۇراتتى، مەسئۇلىيەت ئۇنى شۇ يەرگە بەند قىلىۋەتكەنىدى. كۆزلىرى ماشىنىنىڭ كەينى دېرىزىسىگە مۇستەھكەم قالدغانىدى. ئۇ ئۆمرىدە بىرەر نەرسىگە كۆزلىرىنى ئۈزۈپ قاراپ باقمىغانىدى. روبېرت ماشىنىنىڭ سول ياقىتىكى چىرىغىنى ياندۇردى. روبېرت مېڭىپ كەتسەلا مەڭگۈ قايتىپ كەلمەيتتى.

روبېرت ماشىنىنىڭ ئۇنىڭغۇسى بىلەن ھەپلىشىۋاتاتتى. فرانسىيەلىك كۆز ئالدىدىن ئالدىرىماي ئۆتۈشكە باشلىغان كۆرۈنۈشلەر ئۆز كۈچىنى كۆرسىتىشكە باشلىدى. روبېرت ماشىنىنى ئاستا ھەيدەپ يولنىڭ كېسىشكەن يېرىگە كەلدى... فرانسىيەلىك روبېرتنىڭ ماي يولى بىلەن تۇرمۇشنى دەسسەگەن ئۇزۇن پۇتلىرىنى، خوت يۆتكەنگەن چاغدا ئۇزىراپ - قىسقىراپ - دىغان بىلەك مۇسكۇللىرىنى كۆرۈشنى ئارزۇ قىلاتتى. روبېرت ماشىنىنى سولغا، 92 - نومۇرلۇق يولغا بۇراپ، بورفوس يېغىن زالى تەرەپكە، قارا تاغ ئېگىزلىكىگە، شىمالغا ئاستا... ئاستا ھەيدەپ ماڭدى... ئاندىن يەنە ئايلىنىپ ئاچا يولنىڭ ئاغزىدىن ئۆتۈپ شىمالغا قاراپ يۈرۈپ كەتتى.

فرانسىسكانىڭ كۆزلىرى ياشتىن غۇۋالشىپ كەتكەندى.
يامغۇر بىلەن تۇماندا كابىنكىنىڭ ئىشىكىدىكى قىزىل سىر بە-
لەن يېزىلغان: « فوتوگراف كىنكاي — ۋاشىنگتون شىتاتى،
بېللىنهام» دېگەن ئۆڭۈپ كەتكەن خەتلەرنى ئاران ئىلغا قىلالد-
دى.

روپېرت فرانسىسكانى ئوچۇقراق كۆرۈۋالسۇن دېگەندەك،
ئەينەكنى چۈشۈرۈپ ماشىنىنى ئايلاندۇردى. فرانسىسكا 92 -
نومۇرلۇق تاشيولدا ماشىنىسىنىڭ سۈرئىتىنى تېزلىتىپ كېت-
ۋاتقان روپېرتنىڭ شامالدا يەلپۈنۈپ تۇرۇۋاتقان چاچلىرىنى كۆ-
رۈپ قالدى. روپېرت بىر قولىدا ئەينەكنى چۈشۈرۈپ، يەنە بىر
قولىدا تورمۇزنى تۇتۇپ شىمالغا قاراپ يۈرۈپ كەتتى.
« ئاھ، خرىستوس... ھەممىگە قانداق پەرۋەردىگارم...
ياق! — ئۇ ئىچىدە نىدا قىلدى، — مەن خاتا قىلدىم، رو-
پېرت، مەن قېپقالمىسام بوپتىكەن... لېكىن، كەتسەم بولمايتتى
... سىزگە يەنە بىر قېتىم دېيىشىمگە رۇخسەت قىلىڭ... كەتسەم
نېمىشقا بولمايدۇ... سىز ماڭا يەنە بىر قېتىم دەڭ، مەن نېمىشقا
كېتىشىم كېرەك. »

فرانسىسكا ئۇنىڭ چوڭ يول تەرەپتىن كېلىۋاتقان: « مۇج-
مەللىككە تولغان كائىناتتا بۇنداق روشەن ئىش بىرلا قېتىم پەيدا
بولدۇ، سىز قانچىلىك ئۆمۈر كۆرۈڭ، بۇ ئىش بۇنىڭدىن
كېيىن مەڭگۈ قايتا پەيدا بولمايدۇ» دېگەن ئاۋازىنى ئاڭلىغاندەك
بولدى.

رىچارد ماشىنىنى ئاچا يول ئاغزىدىن ھەيدەپ ئۆتۈپ شىمال-
غا قاراپ يول ئالدى. فرانسىسكا روپېرتنىڭ ماشىنىسىنىڭ
كەينىدىكى يامغۇر ۋە تۇماندا غايىب بولغان چىرىغىغا قاراپ،
روپېرتنىڭ كۆزىنى يۇمۇپ - ئاچقۇچە بولغان ئارىلىقتا كۆڭلىدىن
ئورۇن ئالغان چىرايىنى ئىزدەيتتى. « چىۋورلىت » ناملىق چاق-
قانغىنا ماشىنا پىرىتسېپ سۆرىگەن يوغان ماشىنىنىڭ ئالدىدا

سەرەڭگە قېپىدەك كۆرۈنەتتى. پىرتسېپ سۆرىگەن بۇ ماشىنا ئەڭ ئاخىرقى پادىچىنىڭ باش - كۆزىگە يامغۇر سۇلىرىنى چاچ- رىتىپ ۋېنتېرستقا قاراپ غارقىراپ كېتىۋاتاتتى.

«خەير - خوش، روبېرت كىنكاي!» فرانسىسكا بوش ئاۋازدا شۇنداق دەپ يىغلىۋەتتى. رىچارد فرانسىسكاغا قاراپ: — نېمە بولدى، فرانى؟ زادى نېمە بولدىڭىز، خوش بوپ كېتەي، ماڭا دېسىڭىز بولمامدۇ؟ — دېدى.

— رىچارد، مېنى بىردەم ئۆز ھالىمغا قويۇڭ، نەچچە مىنۇتتىن كېيىن ئوڭشىلىپ قالمەن.

رىچارد رادىئونى چارۋىچىلىق خەۋەرلىرى بېرىدىغان دول- قۇنغا يۆتكەپ، كەينىگە ئۆرۈلۈپ فرانسىسكاغا قاراپ بېشىنى چايقىدى.

كۈل

مادىزىن ناھىيىسى گۇگۇم قويندا ياتاتتى، بۇ 1987 - يىلى ئىدى. بۇگۈن فرانسىسكانىڭ ئاتمىش يەتتە ياشقا تولغان كۈنى ئىدى. ئۇنىڭ كارىۋاتتا ياتقىنىغا ئىككى سائەت بولدى. ئۇ يىگىرمە ئىككى يىلنىڭ ئالدىدا ھەممىنى كۆرەلەيتتى، سىلەر-يالايتتى ۋە ھىدلىيالايتتى.

ئۇ ئىشلار ھېلىمۇ فرانسىسكانىڭ يادىدا ئېنىق ساقلىنىپ كېلىۋاتاتتى. ئىئوۋا 92 - نومۇرلۇق تاشيولدا يامغۇر ۋە تۇمان ئىچىدە غەربكە ماڭغان ماشىنىنىڭ كەينىدىكى قىزىل چىراغ يىگىرمە ئىككى يىلدىن بېرى خۇددى تۈنۈگۈنىدەك ئۇنىڭ كۆز ئالدىدىن كەتمەيتتى. كۆكسىلىرىنى سىلاپ ياتقان فرانسىسكاغا خۇددى روبېرت مەيدىسىنى كۆكسىلىرىگە سۈركەۋاتقانداك بىلەر-نەتتى. توۋا، ئۇ روبېرتنى نېمانچە ياخشى كۆرۈپ قالغاندۇ. شۇ چاغدىكى ياخشى كۆرۈش ئۇ مۇمكىن دەپ ئويلىغان چەكتىن ھالقىپ كەتكەنىدى. روبېرت ئۈچۈن فرانسىسكا ئائىلىسىنى ياكى ئېرىنى بىللە قوشۇپ ۋەيران قىلىۋېتىشتىن باشقا ھەرقانداق ئىشنى قىلىشقا تەييار ئىدى.

فرانسىسكا ئاستىنقى قەۋەتكە چۈشۈپ ئاشخانىدا يۈزلۈكى سېرىق ھېلىقى ئۈستەلنىڭ يېنىدا ئولتۇردى. رىچارد جاھىللىق قىلىپ تۇرۇۋېلىپ يېڭى بىر ئۈستەل ئالغانىدى. فرانسىسكا كونسىنى ئەپقىلىپ ماشىنا ئۆيىگە قويۇپ قويۇشنى ئىلتىماس قىلغان ۋە ئۇنى ئاچقىۋېتىشتىن ئاۋۋال سۇلياۋ بىلەن ئوراپ قويغانىدى.

— مەن سىزنىڭ بۇ ئۈستەلدىن نېمە ئۈچۈن مېھرىڭىزنى ئۈزەلمەيدىغانلىقىڭىزنى زادىلا بىلمىدىم، — دېگەندى رېچارد ئۈستەلنى ئاچىقىشىپ بېرىۋېتىپ ئاغرىغان ھالدا. رېچارد ئا. لەمدىن ئۆتكەندىن كېيىن بۇ ئۈستەلنى مىك ئاشخانىغا ئەكىرد. شىپ بەردى. بېڭىسىنى ئاچىقىۋېتىپ نېمىشقا كونسىنى ئەك. رېۋالغانلىقى توغرىلۇق مىك ئاپسىدىن سوراپمۇ قويمىغان، پەقەت سوئال نەزىرى بىلەن قاراپ قويغان، ئاپسى ئۈندىمگەندى.

فرانسىسكا شۇ تاپتا شۇ ئۈستەلنىڭ يېنىدا ئولتۇراتتى. ئۇ ئىشكاپنىڭ يېنىغا بېرىپ، ئىچىدىن ئىككى تال ئاق شام بىلەن بىر جۈپ مىس شامدان ئالدى. شاملارنى ياقتى، رادىئونى ئېچىپ، يېنىك مۇزىكىلار بېرىلىۋاتقان دولقۇننى تاپتى. فرانسىسكا سۇ كۆلچىكىنىڭ تۈۋىدە ئۇزۇن تۇردى. بېشىنى سەل كۆتۈرۈپ روبېرتنىڭ يۈزىنى كۆرگەندەك بولدى. ئۇ پەس ئاۋازدا: «سىز ھېلىمۇ يادىمدا، روبېرت كىنكاي، ئېگىز. لىككە جايلاشقان قۇملۇق پادىشاھىنىڭ گېپى توغرا بولسا كېرەك. سىز پادىچىلارنىڭ ئەڭ ئاخىرقى بىر ئادىمى، ئاشۇ پادىچىلارنىڭ ھەممىسى يوقىلىشقا يۈز تۇتقان بولۇشى مۇمكىن» دېدى.

رېچارد تۈگەپ كېتىشتىن ئاۋۋال فرانسىسكانىڭ ئۆيىدە دېگىنى دېگەن، قىلغىنى قىلغان بولسىمۇ، لېكىن روبېرتقا تېلېفون قىلىپ ياكى خەت يېزىپ باقمىدى. فرانسىسكا روبېرت بىلەن يەنە بىر قېتىم پاراڭلاشقان بولسىلا روبېرتنى ئىزدەپ كېتىپ قالغان بولاتتى، ئىش شۇ دەرىجىگە بارغانىدى. مۇشۇ بىر نەچچە يىلدىن بېرى روبېرت ئۇنىڭغا بىر بولاق سۈرەت ۋە ھېلىقى ماقالىنى ئەۋەتكەندىن باشقا خەت يېزىپ باقمىدى. ھېسسىياتىنى روبېرتنىڭ چۈشىنىدىغانلىقى فرانسىسكاغا مەلۇم ئىدى. روبېرتمۇ ئۇنىڭ تۇرمۇشىغا ئاۋازچىلىك تېپىپ بېرىش

ئېھتىمالى بارلىقىنى چۈشىنىشتى.

1965 - يىلىدىن تارتىپ فرانسىسكا «جۇغراپىيە ژۇرنى»
لى» غا يېزىلدى. روسمان كۆۋرۈكى توغرىسىدىكى ماقالە بىلەن
تاك نۇرىغا چۆمۈلگەن روسمان كۆۋرۈكىنىڭ ئىسسىق رەڭ بې-
رىلگەن سۈرىتى ئىككىنچى يىلى ژۇرنالدا ئېلان قىلىندى.
روپېرت بۇ سۈرەتنى فرانسىسكانىڭ باغاقچىسىنى بايقىغان ھېلى-
قى كۈنى سەھەردە تارتقاندى. ژۇرنالنىڭ مۇقاۋىسىغا كۆۋرۈك-
كە قاراپ كېتىۋاتقان نەچچە ئات قوشۇلغان ھارۋىنىڭ سۈرىتى
بېرىلگەندى. بۇ سۈرەتنىمۇ روپېرت تارتقان، سۈرەتنىڭ چۈ-
شەندۈرۈشىنى ئۆزى يازغاندى. ژۇرنالنىڭ كەينىگە داۋاملىق
يازغۇچى بىلەن فوتوگراف توغرىلۇق ئوچىركلار، بەزىدە ئۇلار-
نىڭ سۈرەتلىرى بېرىلەتتى. شۇلارنىڭ قاتارىدا روپېرتنىڭ سۈ-
رىتىمۇ بېرىلىپ قالاتتى. سۈرەتتە ئۇ يەنىلا چاچلىرى بۇزارغان،
قولدا بىلەزۈك، پادىچى ئىشتان ياكى كاجى ئىشتان كىيگەن،
مۇرىسىدە ئاپپارات، بىلەكلىرىدىكى كۆپكۈك تومۇرلىرى ئېنىق
كۆرۈنۈپ تۇرغان ھالەتتە ئىدى. ئۇ روپېرتنىڭ ئافرىقىنىڭ كالا
خارى قۇملۇقىدا، ھىندىستاننىڭ چاپور چوڭ تېمىدا، گۋاتېما-
لارنىڭ قېيىقىدا، كانادانىڭ شىمال تەرىپىدە چۈشكەن سۈرەتلى-
رىنى مۇشۇ ژۇرنالدىن كۆرۈپ قالاتتى.

فرانسىسكا بۇلارنىڭ ھەممىسىنى قىيىۋالاتتى. روپېرتنىڭ
«جۇغراپىيە ژۇرنىلى» غا روسمان كۆۋرۈكىنىڭ سۈرىتى بىلەن
بىللە چىققان ھېلىقى ساندىكى ماقالىسىنى، ئىككى پارچە سۈرد-
تىنى ھەم خەت - چەكلىرىنى قېلىن كونۇپرتقا سېلىپ، كۈن-
ۋېرتنى پەرداز ئۈستىلىنىڭ تارتىمىسىدىكى ئىچ كىيىملىرىنىڭ
ئاستىغا تىقىۋەتكەندى. بۇ يەرگە رېچارد ھەرگىز دىققەت قىل-
مايتتى. ئۇ خۇددى يىراقتىكى كۆزەتچىدەك روپېرت كىنكايىنىڭ
ئىزىدىن قالماي، ئۇنىڭ بارا - بارا قېرىپ كېتىۋاتقانلىقىنى
كۆرۈپ تۇراتتى.

فرانسىسكا روبېرتنىڭ كۈلكە يېغىپ تۇرغان چىرايىنى، شۇ پېتى تۇرغان ئېگىز قامىتىنى، مۇسكۇللىرى چىڭ بەدىنىنى كۆرگەندەك بولاتتى. كۆزلىرىنىڭ جىيەكلىرىگە چۈشكەن قو-رۇقلار، مەزمۇت قەددى ئالدىغا سەل پۈكۈلۈپ، بارا - بارا تارتىلىپ كېتىۋاتقان يۈز مۇسكۇللىرى ئۇنىڭ نەزىرىدىن قېچىپ قۇتۇلالمايتتى. بۇ ئۆزگىرىشلەرنى فرانسىسكا بىلىۋالالايتتى. ئۇ روبېرتنىڭ بەدىنىنى ئۆمرىدە كۆرگەن ھەر قانداق شەيئىدىن ھەتتا ئۆزىنىڭ بەدىنىدىنمۇ ئىنچىكە تەتقىق قىلغانىدى. بارا - بارا قېرىپ كېتىۋاتقان روبېرت شۇ تاپتا فرانسىسكانى ئۆزىگە كۈچلۈك تەقەززا قىلغانىدى. ناۋادا مۇمكىن بولسا... فرانسىسكا شۇنداق قىياس قىلاتتى — ياق، ئۇ ھەقىقەتەن بىلەتتى — روبېرت بويتاق، ئەمەلىيەتتەمۇ شۇنداق ئىدى. شام يورۇقىدا فرانسىسكا ئۈستەلدىكى قىيىۋېلىنغان گې-زىت پارچىلىرىنى كۆڭۈل قويۇپ كۆرۈۋاتاتتى. روبېرت فرانسىسكاغا يىراقتا تۇرۇپ قاراۋاتقاندا قىلاتتى. فرانسىسكا 1967 - يىلى چىققان ژۇرنالنىڭ بىرىنچى سانىدىن ئالاھىدە بىر پارچە سۈرەتنى تېپىۋالغانىدى. سۈرەتتە روبېرت شەرقىي ئافرىقىدىكى بىر دەريا بويىدا ئاپپاراتنى يېقىن ئارىلىقتىن توغرىد-لاپ خۇددى بىر نەرسىنى سۈرەتكە تارتىدىغاندەك زوڭغىيىپ ئولتۇراتتى.

فرانسىسكا بۇ سۈرەتنى تالاي يىل ئىلگىرى بىرىنچى قېتىم كۆرگەندە، روبېرتنىڭ بويىنىدىكى كۈمۈش زەنجىرگە ئۆتكۈزۈل-گەن يۇمىلاق كىچىك ماركا كۆزىگە چېلىققانىدى. مىك ئالىي مەكتەپكە كەتكەن، رىچاد بىلەن كارولىن ئۇخلاپ قالغان چاغدا، مىك كىچىك ۋاقتىدا ماركا يېغىپ يۈرگەندە ئىشلەتكەن لوپا ئەينەكنى ئاچىقىپ سۈرەتنى كۆردى.

«توۋا» دەپ ئۇلۇغ - كىچىك تىنغانىدى فرانسىسكا. ئاشۇ يۇمىلاق ماركىنىڭ ئۈستىدە «فرانسىسكا» دېگەن خەت بار ئى.

دى. بۇ روبېرتنىڭ كىچىككىنە بىر ئېھتىياتسىزلىقى ئىدى. فرانسىسكا كۈلۈپ تۇرۇپ روبېرتنى ئەپۇ قىلغانىدى. روبېرت-نىڭ شۇنىڭدىن كېيىنكى سۈرەتلىرىنىڭ ھەممىسىدە مۇشۇ يۈ-مىلاق ماركا ئۇنىڭ كۈمۈش زەنجىرىگە ئۆتكۈزۈكلۈك ئىدى. 1975 - يىلىدىن كېيىن فرانسىسكا ژۇرنالدىن ئۇنىڭ سۈرىتىنى ھەم ئىمزاىنى كۆرمىدى. ژۇرنالنىڭ ھەر بىر سانىدىن ئىزدەپ ئۇنىڭ يا سۈرىتىنى، يا ئىمزاىنى تاپالمىدى. روبېرت شۇ يىلى ئاتىشى ئىككى ياشقا كىرگەنىدى.

رىچارد 1979 - يىلى ئالەمدىن ئۆتتى. بالىلىرى دادىسى-نىڭ مېيىتىنى ئۈزىتىۋېتىپ ئۆز ئۆيلىرىگە كېتىشتى. روبېرت كىنكاياغا تېلېفون ئۇرۇش شۇ چاغدا فرانسىسكانىڭ خىيالغا كەچتى. شۇ چاغدا روبېرت ئاتىشى ئالتە ياشتا، فرانسىسكا ئەللىك توققۇز ياشتا ئىدى. ئارىدىن ئون تۆت يىل ئۆتۈپ كەتكەن بولسىمۇ، ھەر ھالدا ئۈلگۈرۈش مۇمكىن ئىدى. فرانسىسكا دىققىتىنى يىغىپ بىر ھەپتە ئويلىدى، ئاخىر خېتىدىن ئۇنىڭ تېلېفون نومۇرىنى تېپىپ تېلېفون بەردى.

تېلېفون جىرىڭلىغاندا ئۇنىڭ يۈرىكى سوقۇشتىن توختاپ قالغىلى قىل قالدى. فرانسىسكا بىرىنىڭ تېلېفوننى ئالغانلىقىدىن ئاڭلاپ، قولىدىكى تېلېفوننى قويۇپ قويۇشقا تەمشەلدى. تېلېفوندىن بىر ئايالنىڭ: «ماك گىلىگىر سۇغۇرتا شىركىتى» دېگەن ئاۋازى ئاڭلاندى. فرانسىسكانىڭ ئۇنى ئىچىگە چۈشۈپلا كەتتى. شۇنداقتمۇ ئۆزىنى تۇتۇۋېلىپ ئۇ ئايالدىن تېلېفون نومۇرىنىڭ توغرا - خاتالىقىنى سورىدى. تېلېفون نومۇرى توغرا ئىدى. فرانسىسكا رەھمەت ئېيتىپ تۇرۇپكىنى قويۇپ قويدى. فرانسىسكا ئەمدى ۋاشىنگتون بېلىنىھامدىكى سوراىش ئور-نىغا تېلېفون بېرىش قارارىغا كەلدى. تىزىملىكتە ئۇنىڭ ئىسمى يوق ئىدى، سېئاتلغا تېلېفون بەردى، ئۇ يەردىمۇ يوق بولۇپ چىقتى. بېلىنىھام بىلەن سېئاتلدىكى سودىگەرلەر ئۇيۇشمىسىد-

نىڭ ئىشخانىسىغا تېلېفون بېرىپ، ئۇلارنىڭ سۈرۈشتۈرۈپ بېقىشىنى ئىلتىماس قىلدى. ئۇلار سۈرۈشتە قىلىپ، ئۇنداق ئادەمنىڭ يوقلۇقىنى ئېيتتى. روبېرت ھەرقانداق يەرگە بارالمايدۇ، دەپ ئويلايتتى فرانسىسكا.

فرانسىسكانىڭ يادىغا ژۇرنال تەھرىر بۆلۈمى كەلدى. روبېرت ئۇنىڭغا ئۆزىنى ژۇرنال تەھرىر بۆلۈمى ئارقىلىق تاپقىلى بولىدىغانلىقىنى دېگەندى. فرانسىسكانىڭ تېلېفونىنى ناھايىتى ئەدەپلىك بىرەيلەن ئالدى. لېكىن يېڭى كەلگەن ئادەم ئوخشايدۇ، باشقا بىرىنى تېلېفونغا چاقىرىپ بەردى. فرانسىسكا شۇ ژۇرنالدا يىگىرمە يىل ئىشلىگەن بىر مۇھەررىر بىلەن سۆزلەشتى.

ئۇ مۇھەررىر روبېرتنى بىلەتتى. ئۇ: « ئۇنىڭ نەدىلىكىنى بىلمەكچىمىدىڭىز؟ ئۇ قارغىش تەڭگۈر بىر فوتوگراف، بۇ گېنېم ئۈچۈن مېنى كەچۈرۈڭ. ئۇنىڭ مەجەزى بەك ئوسال. بۇ ئۇنى يامان دېگەنلىك ئەمەس. ئۇ ئىنتايىن جاھىل، سەنئەت ئۈچۈن سەنئەتكە ئىنتىلىدۇ. بۇ بىزنىڭ ئوقۇرمەنلىرىمىزنىڭ دىنىغا تازا ياقمايدۇ. بىزنىڭ ئوقۇرمەنلىرىمىز ياخشى ئەسەرلەرگە، فوتو سۈرەتچىلىك ماھارىتى نامايان قىلىنغان سۈرەتلەرگە موھتاج، بەك ئىپتىدائىي بولۇپ كەتسە ياقىتۇرمايدۇ.

بىز ھەمىشە روبېرتنىڭ سەل غەلىتە ئىكەنلىكى توغرىلىق سۆزلىشىمىز. ئۇ بىز ئۈچۈن خىزمەت قىلىشتىن باشقا ھېچقانداق كىشىنى تونۇمايدۇ. لېكىن، ئۇ ياخشى ئادەم. بىز ئۇنى ھەرقانداق يەرگە ئەۋەتسەك، كۆپ ھاللاردا تەھرىر بۆلۈمىمىزنىڭ تەدبىرلىرىگە قوشۇلمىسىمۇ، لېكىن قولىدىن ئىش چىقىدۇ. ئۇنىڭ ھازىر نەدە ئىكەنلىكىگە كەلسەك، شۇ تاپتا مەن سىز بىلەن سۆزلىشىۋاتقاچ ئۇنىڭ ئارخىپىنى ۋاراقلاۋاتىمەن. ئۇ 1975 - يىلى بىزنىڭ ژۇرنالدىن ئايرىلغان، ئادرېسى، تېلېفون نومۇرى... ئۇ تەھرىر ئوقۇپ بېرىۋاتقان مەزمۇندىن

فرانسىسكا ئاللىقاچان خەۋەردار ئىدى. ئۇ شۇنىڭدىن كېيىن يۈز بېرىش ئېھتىمالى بولغان ئەھۋالدىن قورقۇپ سۈرۈشتە قىلىشنى توختاتتى.

فرانسىسكا ئۆزىنى ئىختىيارغا قويۇۋېتىدىغان، روبېرتنى بارغانسېرى كۆپ ئويلايدىغان بوپقالدى. ئۇ ماشىنا ھەيدىيەلەيتتى، ھەر يىلى نەچچە قېتىم ماشىنا ھەيدەپ دەپس مويىنىسقا باراتتى، روبېرت باشلاپ بارغان ھېلىقى رېستورانغا بېرىپ چۈشلۈك تاماق يەيتتى. بىر قېتىم ئۇ قەغزى ئاق، مۇقاۋىسى قېلىن دەپتەر بىر خاتىرە سېتىلىپ، روبېرت بىلەن مۇھەببەت-لەشكەن جەرياننى ۋە ئۇنىڭغا بولغان سېغىنىشىنى چىرايلىق پوچپىركىسى بىلەن تەپسىلىي يېزىشقا باشلىدى. ئۇ جەمئىي ئۈچ دەپتەرنى تولدۇرۇپ كۆڭلى ئارام تاپقاندا بولدى.

ۋېنتېرست ئالغا باسماقتا ئىدى. بىر سەنئەتكارلار بىرلەشمە مىسنىڭ ئەزالىرى ئاساسەن ئاياللاردىن قۇرۇلدى. كۆۋرۈك-لەرنى يېڭىۋاشتىن بېزەش ھەققىدە بىر نەچچە يىل تالاش-تارتىش بولدى. بەزى غەلىتە ياشلار تاغقا ئۆي سالىدى. ئىجتىما-ئىي كەيپىيات ئۆزگەردى. ئۇزۇن چاچ قويۇش ئەمدى كىشىلەر-نىڭ دىققىتىنى تارتمايدىغان بولدى. لېكىن، ئەرلەر يەنىلا ساپما كەش كىيىمەيتتى، شائىرلار ئىنتايىن ئاز ئىدى.

فرانسىسكا بىر نەچچە ئايال دوستلىرىغا ئارىلىشىشتىن باشقا، جامائەت سورۇنلىرىدىن پۈتۈنلەي قالدى. كىشىلەر ئۇ-نىڭ مۇشۇ تەرىپى ۋە ئۇنى ھەمىشە روسمان كۆۋرۈكىنىڭ، بەزىدە شەمشاد كۆۋرۈكىنىڭ يېنىدا كۆرۈپ قالىدىغانلىقى توغ-رۇلۇق سۆزلىشەتتى. ئۇلار ئادەم قېرىغاندا بىر قىسما بولۇپ قالىدۇ، دېيىشىپ، ئۆزلىرىنىڭ بۇ چۈشەنچىسىدىن قانائەت ھاسىل قىلىشاتتى.

1982 - يىلى 2 - فېۋرال بىرلەشمە پوسۇلكا مۇلازىمەت شىركىتىنىڭ بىر ماشىنىسى فرانسىسكانىڭ ھويلىسىغا كىرىپ

كەلدى. ئۇ پوچتىغا ھېچنېمە زاكاز قىلمىغاچقا گاڭگىراپ قالدى. ئۇ قول قويۇپ پوسۇلكىنى ئالدى. پوسۇلكىغا: «ئىئوۋا، ۋېنتېرست، RR. 2. 50273» دېگەن ئادرېس يېزىلغانىدى. پوسۇلكا سېئالتىدىكى بىر ئادۋوكاتلار ئىش بېجىرىش ئورنىدىن ئەۋەتىلگەنىدى.

پوسۇلكا ناھايىتى رەتلىك ئورالغان ھەم سۇغۇرتا قىلىنغانىدى. فرانسىسكا پوسۇلكىنى ئاشخانىدىكى ئۈستەلگە قويۇپ ئېھتىيات بىلەن ئاچتى. ئۈچ دانە قۇتا قېلىن سۇلياۋغا ئورالغانىدى. قۇتلارنىڭ بىرىنىڭ ئۈستىدە پلاستىر چاپلاپ قويۇلغان قېلىن بىر كونۋېرت، يەنە بىرىدە ئىش قەغىزىگە يېزىلغان بىر پارچە خەت بار ئىدى. خەتنى تاپشۇرۇۋالغۇچى فرانسىسكا، خەتنى ئەۋەتكەن ئورۇن قانۇن ئىشلىرى ئورنى ئىدى.

«1982 - يىلى 25 - يانۋار

فرانسىسكا جونىسون خانىم

ئىئوۋا ۋېنتېرست

RR. 2. 50237

سۆيۈملۈك جونىسون خانىم:

بىز يېقىندا ئالەمدىن ئۆتكەن روبېرت كىنكاي ئەپەندىنىڭ

مال - مۈلكىنىڭ ۋاكالىتچىسى...»

فرانسىسكا خەتنى ئۈستەلگە قويدى. تالادا قار ئارىلاش چىقىۋاتقان بوران قىشلىق ئۇيقۇدا ياتقان دالىلارنىڭ ئارامىنى بۇزۇۋاتاتتى. فرانسىسكا پاخلال ۋە قوناق غوللىرىنى ئۇچۇرۇپ چىتلاقنىڭ بىر بۇلۇڭىغا دۆۋىلەپ قويۇۋاتقان بوراننىڭ گۈركىدە رەشلىرىگە قۇلاق سېلىپ تۇراتتى. ئۇ ھېلىقى قۇرلارنى يەنە بىر قېتىم ئوقۇدى.

«بىز يېقىندا ئالەمدىن ئۆتكەن روبېرت كىنكاينى ئەپەندىنىڭ
مال - مۈلكىنىڭ ۋاكالىتچىسى...»

«ئاھ، روبېرت، روبېرت... ياق...» فرانسىسكا ھەسرەت-
لىك نىدا قىلغىنىچە بېشىنى ئەگدى.
فرانسىسكا بىر سائەتتىن كېيىن ئوقۇشنى يەنە داۋاملاش-
تۇردى. توغرىدىن - توغرا ئېيتىلغان قانۇن تۈسگە ئىگە
سۆز - ئىبارىلەر، دەل جايدا ئىشلىتىلگەن سۆزلەر ئۇنىڭ
غەزىپىنى قوزغىدى.

بىز ... ۋاكالىتچىسى.

بىر ئادۋوكات بىر ۋاكالىتچىنىڭ ۋاكالىتىنى بېجىرىدۇ.
لېكىن ئاشۇ كۈچ - قۇدرەت ئىگىسى، قۇيرۇقلۇق يۇلتۇز-
غا مىنىپ بۇ دۇنياغا كەلگەن ئاشۇ يىلپىز، ئاۋغۇست ئېيىنىڭ
ھاۋا تونۇردەك ئىسسىپ كەتكەن بىر كۈنى روسمان كۆۋرۈكىنى
ئىزدەپ كەلگەن ئاشۇ ئادەم، «ھاررى» ناملىق ماشىنىنىڭ كا-
بىنىكىسىنىڭ پەلەمپىيىدە تۇرۇپ كەينىگە ئۆرۈلۈپ ئۇنىڭغا قار-
غان، ئىئوۋا دېھقانچىلىق مەيدانىنىڭ توپا - چاڭغا تولغان تار
كوچىسىدا كۆزدىن غايىب بولغان ئاشۇ كىشى ھازىر نەدە؟ ئۇنى
مۇشۇ قۇرلارنىڭ ئارىسىدىن تاپقىلى بولارمۇ؟
بۇ خەت ئۆزگەرگەن تۈرلەرنىڭ ئاخىرقى نۇقتىسى ۋە ئەر-
كىن زېمىندىن مەھرۇم بولۇش، خۇددى قىش كۈنلىرىدىكى
قوناق غوللىرىغا ئوخشاش قاشاننىڭ بىر بۇلۇڭىدا جان تالىشىۋات-
قان پادىچىلار توغرىلىق يېزىلغان، مىڭ بەتتىن ئاشقان خەت
بولسا بولماسمىدى.

«ئۇ قالدۇرغان بىردىنبىر ۋەسىيەتنىڭ ئاي - كۈنى 1967 - يىلى 8 - ئىيۇل. ئۇ بۇ نەرسىلەرنى سىزگە ئەۋەتىپ بېرىش توغرىلىق بىزگە ئېنىق ھاۋالە قىلغان. سىزنى تاپالمىغان بولساق، كۆيدۈرۈۋەتكەن بولاتتۇق. قۇتدا ئۇنىڭ 1976 - يىلى سىزگە يېزىپ قالدۇرغان خېتى بار، خەتنى ئۆزى پېچەتلىگەن، پېچىتىنى ھېچكىم بۇزمىدى.

روپېرت ئەپەندىنىڭ جەستى كۆيدۈرۈلۈپ ئارزۇسىغا بىنا - ئەن ھېچقانداق نام - نشان قالدۇرۇلمىدى. جەسەت كۈلى ئۆزدە - نىڭ ۋەسىيىتى بويىچە سىزنىڭ ئۆيىڭىزنىڭ ئەتراپىغا چېچىۋېتىلدى، ئاڭلىساق ئۇ يەر روسمان كۆۋرۈكى دەپ ئاتىلىدىكەن. بۇ ئىشلارنى ئىش بېجىرىش ئورنىمىزدىكى بىر خىزمەتچى بېجىردى. خىزمىتىڭىزگە تەييارمىز، بىز بىلەن قانداقلا چاغدا ئالاقلا - شىڭىز بولىدۇ.

ئادۋوكات

ئېلون كوننېن»

فرانسىسكا كۆز، ياشلىرىنى سۈرتۈپ، قۇتىدىكى نەرسە - لەرنى كۆزدىن كەچۈرۈشكە باشلىدى. فرانسىسكا يۇمشاق كونۇپرتنىڭ ئىچىدە نېمە بارلىقىنى خۇددى باھارنىڭ چوقۇم يەنە كېلىدىغانلىقىنى بىلگەندەك بىلەتتى. ئۇ كونۇپرتنى ئاۋايلاپ ئېچىپ ئىچىدىن ھېلىقى كۈمۈش زەنجىرنى ئالدى. يۇمىلاق ماركىنىڭ ئۈستىگە «فرانسىسكا» دېگەن خەت، كەينىگە: «ئاۋادا بۇنى تېپىۋالسىڭىز، ئامېرىكا ئىئوۋا شتاتى ۋىنتېرساتېر RR. 2، فرانسىسكا جونسونغا ئەۋەتپ بېرىشىڭىزنى سورايمەن» دېگەن ناھايىتى ئۇششاق خەتلەر چېكىلگەندى.

كونۇپرتنىڭ تېگىدە ئۇنىڭ كۈمۈش بىلەزۈكى قەغەزگە ئورالغان ھالدا تۇراتتى. بىر باغاقچە كۈمۈش بىلەزۈك بىلەن بىللە ئىدى. ئۇ فرانسىسكانىڭ پوچىركىسى ئىدى: «ئاق پەرۋانە

قانائلىرىنى كېرىگەن، چاغدا كەچلىك تاماق يېگۈڭىز كەلسە، كەچتە ئىشلىرىڭىزنى تۈگىتىپ قاچانلا كەلسىڭىز بولىدۇ. »
بۇ فرانسىسكا روسمان كۆۋرۈكىگە مىخلاپ قويغان باغاقچە ئىدى، روبېرت بۇنىمۇ خاتىرە ئورنىدا ساقلاپ كەلگەنىدى.
فرانسىسكا بارا - بارا كونىراپ، ۋاقىت ئۆتكەنسېرى تۈ- تۇقلىشىپ كەتكەن سۈرىتىدىن باشقا روبېرتنىڭ قولىدىكى بىر- دىنبىرى نەرسىنىڭ، ئۇنىڭ مەۋجۇتلۇقىنى ئىسپاتلايدىغان بىر- دىنبىر يالدامىنىڭ مۇشۇ ئىكەنلىكىنى ئويلىدى. ئۇ ئەينى چاغدا روسمان كۆۋرۈكىگە مىخلاپ قويغان بۇ باغاقچىدا داغ ھەم پۈر- لەشكەن ئىزلار بار ئىدى. قارىغاندا، ھەمياندا ئۇزۇن تۇرۇپ كەتكەندەك قىلاتتى.

روبېرت نەچچە يىلدىن بېرى دەريانىڭ ئوتتۇرىسىدىكى دۆڭ- لۈكتىن يىراق يەرلەردە مۇشۇ باغاقچىنى تالاي قېتىم ئوقۇغان دېگەن خىيال فرانسىسكانىڭ كۆڭلىدىن كېچىپ، روبېرتنىڭ ۋىرتالىيوتنىڭ غۇۋا يېنىپ تۇرغان چىراغ نۇرىدا مۇشۇ باغاقچى- نى ئالدىغا قويۇپ ئولتۇرغانلىقىنى، يولۋاس مەملىكىتىدىكى بامبۇك كەپىدە قول چىراغنىڭ يورۇقىدا مۇشۇ باغاقچىنى ئوقۇ- غانلىقىنى، بېلىنھامنىڭ يامغۇرلۇق كېچىلىرىدە مۇشۇ باغاقچى- نى ئوقۇپ ئاندىن قاتلاپ بىر چەتكە قويۇپ قويۇپ، يازنىڭ بىر ئەتىگەنلىكى چىتلاقنىڭ تۈۋرۈكىگە يۆلىنىپ تۇرغان ياكى كۈن ئولتۇرغان چاغدا لەمپىلىك كۆۋرۈكتىن كېلىۋاتقان بىر ئايال- نىڭ سۈرىتىنى كۆرۈۋاتقانلىقىنى كۆز ئالدىغا كەلتۈرەتتى.

ئۈچ قۇتىنىڭ ھەر بىرىگە كۆزى بىلەن بىللە بىردىن ئاپپا- رات قاچىلانغانىدى. نۇرغۇن بوران - چاپقۇنلارنى بېشىدىن كە- چۈرگەن بۇ ئاپپاراتلار كونىراپ كەتكەنىدى. فرانسىسكا بىر ئاپپاراتنى ئۆرۈپ - چۆرۈپ قاراپ، سۈرەت تارتىش ئەينىكىنىڭ ئۈستىدىكى «نىكان» دېگەن خەتنى، ماركىسىنىڭ سول بۇرجى- كىدىكى «F» دېگەن ھەرپنى كۆردى. فرانسىسكا شەمشاد كۆۋ-

رۈكۈدە روبېرتقا سۇنۇپ بەرگەن ئاپپارات دەل مۇشۇ ئىدى. فرانسىسكا ئاخىر خەتنى ئاچتى، روبېرت بۇ خەتنى مەخ-سۇس ئىش قەغىزىگە 1978 - يىلى 16 - ئاۋغۇست ئۆز قولى بىلەن ياغاندى.

سۆيۈملۈك فرانسىسكا:

ھەممە ئىشلىرىڭىزنىڭ جايىدا بولۇشىنى ئۈمىد قىلىمەن. بۇ خەتنىڭ قاچان قولىڭىزغا تېگىدىغانلىقىنى بىلمەيمەن، ھەمىشە مەن ئۆلۈپ كەتكەندىن كېيىن تېگىشى مۇمكىن دەپ ئويلايمەن. مەن ئاتىشىش بەش ياشقا كىردىم. ئىككىمىز ئۇچراشقان ئون ئۈچ يىلنىڭ ئالدىدىكى بۈگۈنكى كۈندە مەن يول سوراپ سىز ئولتۇ-رۇشلۇق ئاشۇ تار كوچىغا كىرگەندىم.

بۇ پوسۇلكىنى سىزگە ئەۋەتسەم تۇرمۇشىڭىزدا پاراكەندىچە-لىك يۈز بەرمەيدۇ. بۇ ئاپپاراتلارنىڭ ئىككىنچى بىر ئادەمنىڭ قولىغا ئۆتۈپ فوتو ئاپپارات ماگىزىنىنىڭ پوكىيىدە تۇرۇشىغا ياكى باشقا بىر ئادەمنىڭ قولىغا چۈشۈپ كېتىشىگە چىدىمىدىم. ئاپپاراتلار سىزنىڭ قولىڭىزغا تەگكۈچە تولىمۇ كونا راپ كېتىدۇ. لېكىن، قالدۇرۇپ قويغۇدەك ئادەم بولمىغاچقا، سىزگە ئەۋەتتى-كە مەجبۇر بولدۇم. مېنى دەپ خەۋپ - خەتەرگە تەۋەككۈل قىلىدىغان بولىدىغىز، ئالدىڭىزدا ئىنتايىن خىجىلمەن.

1965 - يىلىدىن 1973 - يىلىغىچە ۋاقتىم ئاساسەن يىل بويى يولدا ئۆتتى. ئۆزۈمنى سىزگە تېلېفون بېرىپ سېلىشتىن ياكى سىزنى ئىزدەپ يېنىڭىزغا بېرىپ قېلىشتىن توسۇش ئۈچۈن ئۆزۈم تەلپ قىلىپ چەت ئەللەرگە چىقىپ كەتتىم. ئويغاقلا بولسام بۇنداق ئوي - خىيال تۇرمۇشىمغا دائىم ھەمراھ بولۇپ كەلدى. مەن نەچچە قېتىم ئۆزۈمگە: «بولدىلا، ئىئوۋادىكى ۋىند-تېرساتېرغا بېرىپ، مەيلى قانچىلىك بەدەل تۆلەي، فرانسىسكانى ئېلىپ كېلىمەن» دېگەندىم.

سىزنىڭ گېپىڭىز يادىمدا ئىدى، ھېسسىياتىڭىزنى ھۆرمەت-لەيتتىم. سىزنىڭ توغرا بولسا كېرەك، ئەمما بۇ ماڭا قاراڭغۇ.

لېكىن، ھېلىقى پىئزغىرىم ئىسسىق جۈمە كۈنى تار كوچىغىزدىن ماشىنىنى ھەيدەپ چىقىپ كېتىشتەك قىيىن ئىشنى قىلغانلىقىم. نىلا بىلىمەن، ئەمدى بۇنىڭدىن كېيىن بۇنداق ئىش ھەرگىز يۈز بەرمەيدۇ. مۇشۇنداق قىيىن ئىشنى ماڭا ئوخشاش ئەرلەرنىڭ قانچىسىنىڭ قىلغانلىقىدىن گۇمانلىنىمەن.

1975 - يىلى «جۇغراپىيە ژۇرنىلى» دىن ئايرىلىپ، فوتوگرافلىق ھاياتىمنى ئۈزۈم تاللىغان ئوبيېكتلارنى تىرىشىپ تارتىش بىلەن ئۆتكۈزدۈم. پۇرسەت چىقىپ قالسا شۇ يەردە ياكى شۇ رايوندا ئاز - تولا ئىش تېپىپ قىلدىم. بىر قېتىم سىرتتا نەچچە كۈن تۇرۇپ كەلدىم. قولۇم قىسقىراق بولسىمۇ، يەنىلا جېنىمنى جان ئېتىپ كېتىۋەردىم. مەن ھامان ئۈزۈمنى قامداپ كېتەلەيتتىم.

مېنىڭ نۇرغۇن ئەسەرلىرىم پىگېت دېڭىز قولىتۇقى بىلەن مۇناسىۋەتلىك. دېڭىز قولىتۇقىنى ياخشى كۆرىمەن. ئادەم قېرىسا سۇغا ئامراق بولۇپ قالىدىغان ئوخشايدۇ.

ھە راست، مەن ساپسىرىق بىر تايغان باقتىم. ئۇنىڭ ئىسمى «چوڭيول». ئۇ كۆپ ۋاقىتلاردا سەپەردە ماڭا ھەمراھ بولىدۇ، بېشىنى كاپىنكىنىڭ دېرىزىسىدىن چىقىرىپ ئولجا ئىزدەيدۇ. 1972 - يىلى ماين شىتاتىدىكى ئاركاردىيە دۆلەت باغچىسىدىكى قىيا تاشتىن يىقىلىپ چۈشۈپ ئوشۇقۇمنى سۇندۇرۇۋالدىم. زەنجىرىم ۋە زەنجىرىمدىكى يۇمىلاق ماركا ئۈزۈلۈپ كەتتى. تەلدە يىمىگە يېنىمغىلا ئۈزۈلۈپ چۈشكەنكەن، تېپىۋېلىپ زەنجىرىنى بىر زەرگەر تونۇشۇمغا ياساتتىم.

كۆڭلۈم غەش بولغاچقا، بۇنىڭدىنمۇ مۇۋاپىق بايان قىلىش ئۇسۇلىنى تاپالمىدىم. سىز بىلەن تونۇشماستا ئارىلاشقان بىر نەچچە ئاياللارنىڭ كېيىن بىرەرگىمۇ ئارىلاشمىدىم. بويتاق ئۆ-تۈشكە قەسەم قىلمىغان بولساممۇ، لېكىن ئۆزۈم قىزىقىمىدىم. مەن بىر كۈنى بىر كانادا ئاق قۇسنى كۆرەتتىم. ئۇنىڭ جۈپتىنى ئوۋچى ئۆلتۈرۈۋەتكەندى. ئاق قۇلارنىڭ ئۆلگۈچە ئۆز جۈپتىگە ۋاپا قىلىپ ئۆتۈپ كېتىدىغانلىقىنى بىلىسىز. ھېلىقى ئەركەك ئاق قۇ نەچچە يىل كۈن بويى كۆلچەكنىڭ ئەتراپىنى

ئايلىنىپ يۈردى. ئۇنى ئاخىرقى قېتىم كۆرگىنىمىدە ئۇ جۈپتىمىنى ئىزدەپ ياۋا شاللىق ئارىسىدا يۈرەتتى. بۇ ئوخشىتىشىم تولمىمۇ يۈزەكى ھەم بەدىئىيلىك جەھەتتە يېتەرسىز بولۇپ قالدى. لېكىن بۇ مېنىڭ ئاشۇ ئاق قۇدىن ئالغان تەسىراتىم.

تۆمانلىق سەھەرلەردە ياكى چۈشتىن كېيىن كۈن نۇرى غەربىي شىمالدىكى سۇ يۈزىدە جىمىرىلغان چاغلاردا ھەمىشە سىزنىڭ نەدىلىكىڭىزنى، نېمە قىلىۋاتقانلىقىڭىزنى تەسەۋۋۇر قىلىمەن. ھويلىڭىزغا بارغان، پېشايۋاندىكى ئىلەڭگۈچتە ئولتۇرغان، ئاش-خانىڭىزدىكى سۇ كۆلچىكىنىڭ ئالدىدا تۇرغان چاغلارنىمۇ ئويلايمەن، بۇنىڭدىن باشقا ھېچقانداق مۇرەككەپ ئىش يوق.

ھەممە ئىش يادىمدا: سىزنىڭ تىنىقىڭىز، يازنىڭ ھىدىغا ئوخشاش ھىدىڭىز، بەدىنىمنى چىڭ تۇتقان قوللىرىڭىزنىڭ سېزىمى، سىزنى سۆيگەن چاغدا پىچىرلاپ تۇرۇپ قىلغان گەپلىرىڭىزنىڭ ھەممىسى ئېسىمدە.

روبېرت پىن ۋاررېن: «بۇ پەرۋەردىگارم ئۈچۈن تاشلىۋېتىلگەندەك بىر دۇنيا» دەپ توغرا ئېيتقانكەن. بۇ گەپ مېنىڭ بەزى چاغلاردىكى ئويلىرىغا يېقىن كېلىدۇ. لېكىن، مەن ھەمىشە ئۇنداق ياشىيالمايمەن. بۇنداق تۇيغۇ كۈچىيىپ كەتكەندە نەرسىلەرمنى ماشىناغا بېسىپ بىر نەچچە كۈن چوڭ يولدا بولىمەن. نادامەت چېكىشنى ياخشى كۆرمەيمەن. مەن ئۇنداق ئادەم ئەمەس، كۆپىنچە ھاللاردا ئۇنداق تۇيغۇ ماڭا يات. ئەكسىچە، مەن قايناق ھېسسىياتقا ئىگە ئادەم. چۈنكى مەن سىزنى تاپتىم. بىز ئەسلىدە ھەش - پەش دېگۈچە ئۆتۈپ كەتكەن كائىناتنىڭ چوڭلىرىدەك پۇرسەتنى قولدىن بېرىپ قويۇشىمىز مۇمكىن ئىدى. پەرۋەردىگارم ياكى كائىنات مەيلى نېمە بولسۇن، قىسقىسى، تەڭپۇڭلۇق بىلەن تەرتىپ سىستېمىسى يەر شارىنىڭ ۋاقتىنى ئېتىراپ قىلمايدۇ. كائىنات ئۈچۈن ئېيتقاندا، تۆت سائەت بىلەن تۆت يىلنىڭ ھېچقانداق پەرقى يوق، مەن بۇنى ئەستە تۇتۇشقا تىرىشمەن.

مەن نېمىلا دېگەن بىلەن ئەركەك، شۇڭا مەن ئىشلەتكەن پەلسەپىۋىلىك ئەقلىي خۇلاسەلەرنىڭ ھەممىسى مېنىڭ سىزنى

ئېلىشىمغا توسقۇن بولالمايدۇ. ھەر كۈنى، ھەر ۋاقىت ۋە ھەر
مىنۇت كاللامنىڭ چوڭقۇر يېرىدە رەھىمسىز ۋاقىتنىڭ، ئىككى-
مىزنىڭ جەم بولۇشىغا مەڭگۈ ئىمكانىيەت بەرمەيدىغان ۋاقىتنىڭ
ھەسرەتلىك بەلگىسى بار.

سىزنى چوڭقۇر ۋە پۈتۈن ۋۇجۇدۇم بىلەن ئەبەدىلەبەد ياخشى
كۆرىمەن.

ئەڭ ئاخىرقى پادىچى

روبېرت

ئەسكەرتىش: بۇلتۇر يازدا ھاررىنىڭ ماتورنى ئالماشتۇر-
دۇم، ھاررى ھازىر بەك ساز بولۇپ كەتتى.

فرانسىسكا بۇ پوسۇلكىنى بەش يىلنىڭ ئالدىدا تاپشۇرۇۋال-
غانىدى. ئۇ ھەر يىلى ئىچىدىكى نەرسىلەرنى كۆرەتتى. بۇنداق
قىلىش بىر مۇراسىمغا ئايلانغانىدى. ئۇ ئاپپارات، بىلەزۈك ۋە
يۇمىلاق ماركا ئۆتكۈزۈلگەن زەنجىرنى ئالاھىدە ياسالغان ساند-
دۇقچىغا سېلىپ ئىشكاپتا ساقلايتتى. قۇتۇننى يەرلىك بىر يا-
غاچچى فرانسىسكانىڭ لايىھىسىگە ئاساسەن، ئىچىگە يۇمشاق
تەڭلىك قويۇپ، ياڭاق ياغىچىدىن ئىچىگە توپا - چاڭ كىرەلمەي-
دىغان قىلىپ ياساپ بەرگەنىدى. ياغاچچى: «بۇ ساندۇقچە بەك
پۇختا ياسالدى» دېگەندە، فرانسىسكا كۈلۈپ قويغانىدى.

مۇراسىمنىڭ ئاخىرقى تەرتىپى ماقالە ئوقۇش ئىدى. فرانسىسكا
ھەمىشە قاراڭغۇ چۈشكەندە، شام يورۇقىدا ماقالە ئو-
قۇيتتى. ھۇجرىسىدىن بىر پارچە ماقالىنى ئاچىقىپ ئۈستەلدىكى
شامنىڭ يېنىغا ئاۋايلاپ تۈزلەپ قوياتتى - دە، يىلدا بىر تال
چېكىدىغان «تۈگە» ماركىلىق تاماكنى تۇتاشتۇرۇپ، براندىدىن
بىر يۇتۇم ئوتلاپ، ئاندىن ماقالىنى ئوقۇشقا باشلايتتى. بۈگۈنمۇ
شۇنداق قىلدى.

نۆل گرادۇسلۇق بوشلۇقتىن چۈشۈپ كېتىش

روبېرت كىنكاي

بەزى قەدىمكى شاماللارنى مۇشۇ كۈنگىچە چۈشەنمەي كەلدىم. مەن ئىزچىل ھالدا مۇشۇ شاماللارنىڭ ئەگرى - بۇگرى ئۇمۇرتقىلىرىدا مېڭىپ كېلىۋاتمەن ھەم مەڭگۈ توختىماي ماڭىدىغاندەك قىلىمەن. مەن نۆل گرادۇسلۇق بوشلۇقتا ئايلىنىپ يۈرمەن. دۇنيانىڭ باشقا بىر يېرىدىكى مەلۇم بىر جىسىم مەن بىلەن تەڭ ئايلىنىدۇ. بۇ دۇنيا ماڭا خۇددى ئىككى قولىنى يانچۇقىغا سېلىپ ماگىزىننىڭ پوكىيىدىن ئېڭىشىپ قاراۋاتقانداك تۇيۇلىدۇ.

نۆل گرادۇسلۇق بوشلۇقتا غەلىتە پەيتلەر پات - پات كۆرۈلۈپ قالىدۇ. ئۇزۇنغا سوزۇلغان چوڭ يول ماگىدالېينانىڭ غەربىدىكى يامغۇر كۆپ ياغىدىغان مېكسىكا شتاتىدىن يىلانداك ئايلىنىپ ئۆتكەندە، باشتا ئادەم ماڭىدىغان كىچىك يولغا ئاندىن ياۋايى ھايۋانلارنىڭ مېڭىشىدىن ھاسىل بولغان چىغىر يولغا ئايلىنىدۇ. بۇ چىغىر يول يەنە ماشىنلارنىڭ ئالدىدىكى ئەينەك سۈرتكۈچ ھەرىكەتكە كەلگەن ھامان ئىنس - جىننىڭ قەدىمى تەگمىگەن ئىپتىدائىي ئورمانلىققا ئايلىنىدۇ. ئەينەك سۈرتكۈچ يەنە ھەردەكە تىلىنىپ كەينىگە قايتىدۇ، بۇ چاغدا ئورمانلىقنىڭ ئورنىدا مۇز - لۇق پەيدا بولىدۇ. مەن چاچلىرىم چۇۋۇق، ئۈستۈمگە ھايۋان تېرىسىنى ئارتىپ، قولۇمدا ئۇزۇن نەيزە، چاتقاللىق ئارىسىدا ئايلىنىپ يۈرمەن. ۋۇجۇدۇم كۈچ - قۇۋۋەتكە تولۇپ، ئۆزۈممۇ قۇۋۋىلىشىپ كېتىمەن. مۇزلۇقتىن ئۆتۈپ شەيئىلەرنىڭ تەرەققىيات باسقۇچلىرىنى بويلاپ كەينىمگە قايتىپ، چوڭقۇر تۈزلۈك

سۇغا چۆمۈلمەن. پۈتكۈل بەدىنىمنى قاسسراق قاپلاپ، ماڭا سا-
قال پەيدا بولىدۇ. يەنىمۇ ئىچكىرىلەپ مېڭىپ ھېچنېمىنى كۆرەل-
مەيمەن. ئۈزگۈچى جانلىقلاردىن باشقا نۆل رەقىمىنى كۆرىمەن.
ئېۋكلىپىدىنىڭ^① پۈتۈنلەي توغرا بولۇشى ناتايىن. ئۇ تۈز سىزىق
ئاخىرغىچە تۈز بولىدۇ، دەپ قىياس قىلغان. غەيرىي ئېۋكلىپىدىنىڭ
مەۋجۇت بولۇشى ھەم مۇمكىن. ئىككى تۈز سىزىق مەلۇم يىراق-
لىقتا بىر - بىرى بىلەن ئۇچرىشىدۇ. ئۇچراشقان نۇقتا غايىب
بولىدۇ، بۇ بىر خىيالىي تۇيغۇ.

بۇنىڭ يالغۇز خىيالىي تۇيغۇ ئەمەسلىكىنى بىلىمەن. بەزىدە
ئۇ ئۇچرىشىپ قېلىشى مۇمكىن بىر خىل رېئاللىق ئۇرغۇپ باشقا
بىر خىل رېئاللىقنىڭ ئارىسىغا بارىدۇ. بۇ ئېنىقلىققا تولغان بۇ
دۇنيادا كۆرۈپ ئادەتلەنگەن ئۆزئارا تەكشى ئارىلىشىپ كېتىش
ئەمەس، بەلكى سىلىق چىرمىشىش. ئۇ توشۇپ كەتكەن چاغدىكى
ئاۋاز يوق، پەقەت... يېنىك تىنىق بار. راست، مانا مۇشۇ ئاۋاز،
مۇشۇ تۇيغۇ، يېنىك تىنىق.

مەن بۇ خىيالىي دۇنيادا رېئاللىقنىڭ ئۈستىدە، يېنىدا،
ئاستىدا ۋە ئەتراپىدا ئاستا ئايلىنىپ يۈردۈم. مەن ھەمىشە ساغلام
ھەم كۈچلۈك، بەزىدە ئۆزۈمنى تەقدىم قىلىشتىن ئايانمايمەن.
بۇنى مەن بىلەن تەڭ ئايلىنىپ يۈرگەن ھېلىقى جىسىم سېزىپ
قالدى. كۈچ - قوۋۋەتكە تولغان ئۇ جىسىم ئالدىمغا كېلىپ
ئۆزىنى ماڭا بېغىشلىدى.

بۇ تىنىقنىڭ قانداقتۇر بىر يېرىدىن لەرزىلەن مۇزىكا ساداسى
كېلەتتى. يېنىك ئايلىنىپ ئوينىدىغان ئاجايىپ تانسا باشلاندى.
ئۆزىگە خاس ئۇدارغا دەسسەپ چاچلىرى چۇۋۇق، ئۇزۇن نەيزە
كۆتۈرۈۋالغان ھېلىقى مۇزلۇق ئېرانىڭ ئادىمىنى تاۋلىدى. يېقىم-
لىق مۇزىكا ساداسى ئىچىدە — يېقىملىق مۇزىكا ياڭراپ تۇراتتى
— ھېلىقى مۇزلۇق ئېرا ئادىمى نۆل گرادۇسلۇق بوشلۇقتىن
چۈشتى... ئۇنىڭ قۇچىقىغا چۈشتى.

① مىلادىيىدىن ئىلگىرىكى 330 - يىللاردا ئۆتكەن قەدىمكى يۇنان ماتېماتىكى.

فرانسىسكا ئاتمىش يەتتە ياشقا كىرگەن شۇ كۈنى يامغۇر قاراڭغۇ چۈشكەن مەھەلدە توختىدى. فرانسىسكا قېلىن كۈن-ئۆپىرتى يېزىق ئۈستىلىنىڭ ئاستىدىن تارتىمغا سېلىۋەتتى. رى-چارىد ئالەمدىن ئۆتكەندىن كېيىن فرانسىسكا بۇ بىر بولاق خەت - چەكلەرنى بانكىنىڭ بىخەتەر ئىشكاپىدا ساقلاش قارارىغا كەلگەندى. ھەر يىلى تۇغۇلغان كۈنى بولغاندا ئەكىلىپ ئۆيدە نەچچە كۈن ساقلايتتى. ياڭاق ياغىچىدىن ياسالغان ساندۇقچىنىڭ ئاغزىنى ئېتىپ — ئاپپاراتلار شۇنىڭ ئىچىدە ئىدى — ساندۇقچىنى ھۇجرىسىدىكى تام ئىشكاپىنىڭ جازىسىغا قويۇپ قويدى.

فرانسىسكا چۈشتىن كېيىن روسمان كۆۋرۈكىگە بالدۇرلا بېرىپ كەلگەندى. ئۇ شۇ تاپتا پېشايۋانغا كېلىپ، ئىلەڭگۈچى لۆڭگە بىلەن سۈرتۈۋېتىپ ئۈستىدە ئولتۇردى. بۇ يەر بەك سالقىن ئىدى. ئۇ ئۇنىڭدا نەچچە مىنۇتلا ئولتۇراتتى. ھەمىشە قىلىدىغان ئىشى مۇشۇ ئىدى. ئۇ ھويلىنىڭ ئىشىكى ئالدىدا تۇردى، ئاندىن كوچىنىڭ ئاغزىغا باردى. ئارىدىن يىگىرمە ئىككى يىل ئۆتۈپ كەتكەن بولسىمۇ، گۈگۈم چۈشۈشكە يېقىن ماشىنىدىن چۈشۈپ ئۆزىدىن يول سورىغان، چوڭ يولغا قاراپ چايقىلىپ كېتىۋاتقان ھاررىنى توختىتىپ، كابىنىنىڭ پەلەم-پېيىنى دەسسەپ تۇرۇپ كەينىگە ئۆرۈلۈپ تار كوچىغا قاراۋاتقان روبېرتنى كۆرگەندەك بولاتتى.

فرانسىسكانىڭ خېتى

فرانسىسكا 1989 - يىلى يانۋاردا ئالەمدىن ئۆتتى. ئۇ شۇ يىلى ئاتىشى توققۇز ياشقا كىرگەندى. ناۋادا روبېرت كىنكاي ھايات بولغان بولسا ئۇ يەتمىش ئالتە ياشقا كىرگەن بولاتتى. تىزىملاش كارتۇشكىسىغا «ئۆز ئەجلى بىلەن ئۆلگەن» دەپ يېزىلغانىدى. دوختۇر مىك بىلەن كارولىنغا: «ئۇ مانا مۇشۇنداق تۈگەپ كەتتى. راستىنى ئېيتساق، بىزمۇ سەل ھەيران قالدۇق. بىر قوشنىسى ئۇنىڭ تاماق ئۈستىلىدە دۈم يېتىپ قالغانلىقىنى كۆرگەن» دېگەندى.

فرانسىسكا 1982 - يىلى ئادۋوكاتغا يازغان خېتىدە ئۆلگەندىن كېيىن جەستىنى كۆيدۈرۈپ كۈلىنى روسمان كۆۋرۈكىگە چېچىۋېتىشنى ئىلتىماس قىلغانىدى. جەسەت كۆيدۈرۈش مادىزىن ناھىيىسىدە پەۋقۇلئاددە ئىش ئىدى. — نۇرغۇن كىشىلەر بۇنى رادىكال ھەرىكەت دەپ بىلەتتى — شۇڭا فرانسىسكانىڭ ۋەسىيىتى قەھۋەخانىدىكىلەرنى، ماي پونكىتىدىكىلەرنى ۋە ئىجرا قىلغۇچىلارنى غۇلغۇلىغا سېلىۋەتتى. جەسەت كۈلىنى چېچىش ئاشكارا ئېلىپ بېرىلمىدى.

تەزىيە مۇراسىمى تۈگىگەندىن كېيىن مىك بىلەن كارولىن ماشىنا بىلەن ئاستا روسمان كۆۋرۈكىگە بېرىپ، فرانسىسكانىڭ ۋەسىيىتىنى ئادا قىلدى. بۇ كۆۋرۈك ئۇلارنىڭ ئۆيىگە شۇنچە يېقىن بولسىمۇ، ئۇنىڭ بىلەن جونسون ئائىلىسىنىڭ ئوتتۇرىدا ھېچقانداق پەۋقۇلئاددە مۇناسىۋەت يوق ئىدى. ئاكا - سىڭىل ئىككىسى ئادەتتە ئۆزلىرى تولىمۇ ھېسداشلىق قىلىدە.

غان ئاپىسىنىڭ نېمىشقا كىشىنىڭ ئەقلى يەتمەيدىغان مۇشۇنداق ئىشنى قىلغانلىقىدىن، نېمىشقا قاندا - يوسۇنغا بويسۇنۇپ، ئۆزىنى ئۇلارنىڭ دادىسىنىڭ يېنىغا قويۇشنى ئىلتىماس قىلمىدىغانلىقىدىن ناھايىتى غەلىتىلىك ھېس قىلدى.

مىك بىلەن كارولىن ئاپىسىنىڭ ئۆلۈمىنى ئۈزىتىپ بولۇپ ئۆي رەتلەشكە تۇتۇش قىلدى. ئادۋوكات مال - مۈلكىنى تەكشۈرۈپ ئىجازەت قىلغاندىن كېيىن بىخەتەر ساندۇقچىنى بانكىدىن ئاچىقتى.

ئۇلار بىخەتەر ساندۇقچىدىكى نەرسىلەرنى تۈرگە ئايرىپ بىر - بىرلەپ كۆزدىن كەچۈرۈپ چىقىشتى. ھېلىقى قېلىن كونۇپەرت كارولىننىڭ ئالدىدىكى بىر دۆۋە نەرسىلەرنىڭ ئەڭ ئاستىدا تۇراتتى. ئۇ ئەجەبلەنگەن ھالەتتە كونۇپەرتنى ئېچىپ ئىچىدىكى نەرسىلەرنى چىقاردى. روبېرت كىنكاينىڭ 1965 - يىلى فرانسىسكاغا يازغان خېتىنى، ئاندىن يەنە 1978 - يىلى يازغان خېتىنى، ئاخىردا سېئاتلدىكى ئادۋوكاتنىڭ 1982 - يىلى ئەۋەتكەن خېتىنى ئوقۇدى. ژۇرنال ۋە قىيىۋېلىنغان گېزىت پارچىلىرىنى تەپسىلىي كۆرۈپ چىقتى.

— مىك!

مىك كارولىننىڭ ئاۋازىدىكى سۈكۈت ئارىلاشقان ھەيرانلىقنى بايقاپ «نېمە بولدى؟» دېگەندەك، شۇئان بېشىنى كۆتۈردى.

كارولىننىڭ كۆزلىرى ياش، ئاۋازى سەل تىترەپ چىقتى. — ئاپام روبېرت كىنكاينى ئىسمىلىك بىرنى ياخشى كۆرۈپ قالغانىكەن، ئۇ كىشى فوتوگراف ئىكەن. ھەممىمىز كۆرگەن «جۇغراپىيە ژۇرنىلى» نىڭ ھېلىقى سانى ئېسىڭىزمۇ؟ ژۇرنالنىڭ بىر نەچچە كۆۋرۈك توغرىلۇق خەۋەر بېسىلغان ھېلىقى سانىنى دەيمەن. بۇ يەرگە كېلىپ ئاشۇ كۆۋرۈكلەرنى سۈرەتكە تارتقان كىشى مۇشۇ. بۇنىڭدىن باشقا، شۇ چاغدا بالىلارنىڭ

ھەممىسى سۆزلەپ يۈرگەن ئاپپارات ئېسىۋالغان، غەلىتە كىيدى.
نىۋالىدىغان ھېلىقى ناتونۇش كىشى ئېسىڭدىمۇ؟ ئاشۇ ئادەم
مۇشۇ شۇ.

كارولىنىڭ ئۇدۇلىدا ئولتۇرغان مىك گالىستۇكىنى يې-
شىپ ياقىسىنى چوڭ ئېچىۋەتتى.
— يەنە بىر قېتىم دېگىنە، ئالدىرماي دېگىن، قۇلاقلى-
رىمغا پەقەت ئىشەنمەيۋاتىمەن.

خەت ئوقۇلۇپ بولغاندىن كېيىن مىك ئاستىنقى قەۋەتتىكى
تام ئىشكاپنى ئاقتۇرۇپ، ئاندىن ئۈستۈنكى قەۋەتكە چىقىپ
فرانسىسكانىڭ ھۇجرىسىغا كىردى. مىك ياڭاق ياغىچىدىن يا-
سالغان ساندۇقچىغا ئەزەلدىن دىققەت قىلمىغانىدى. ئۇ بۇ ساند-
دۇقچىنى ئاستىنقى قەۋەتكە ئەپچۈشۈپ، ئاغزىنى ئېچىپ ئاشخا-
ندىكى ئۈستەلگە قويدى. مىك كارولىغا:

— بۇ ھېلىقى ئادەمنىڭ ئاپپاراتى، — دېدى. ساندۇقنىڭ
بىر بېشىدا پېچەتلەنگەن بىر پارچە خەت بار ئىدى. ئۈستىگە
«كارولىن ياكى مىكقا» دېگەن خەت يېزىلغانىدى، بۇ فرانسىس-
كانىڭ پوچپىركىسى ئىدى. ئاپپاراتلارنىڭ ئارىسىدا مۇقاۋىسى
قېلىن ئۈچ خاتىرە دەپتەر تۇراتتى.

— بۇ خەتنى تۈگىگىچە ئوقۇپ بولۇشقا مېنىڭ كۆزۈم
يەتمەيدۇ، — دېدى مىك، — بۇ سېنىڭ قولۇڭدىن كەلسە سەن
ئوقۇ، مەن ئاڭلاي،

كارولىن خەتنى ئېچىپ ئۈنلۈك ئوقۇدى.

1987 - يىلى 7 - يانۋار.

سۆيۈملۈك كارولىن، مىك:

مەن گەرچە ئۆزۈمنى ياخشى سەزسەممۇ، لېكىن ئاخىرەتلىك
ئىشلىرىمنى تەييارلاپ قويدىغان چاغ كەلدى دەپ ئويلايمەن (كە-
شىلەر ھەمىشە مۇشۇنداق دەيدۇ). سىلەر ئوقۇپ قېلىشقا تېگىش-

لىك ئىنتايىن مۇھىم بىر ئىش بار، شۇڭا بۇ خەتنى يېزىۋاتىمەن. شۇنىڭغا ئىشەنچىم كامىلىكى، سىلەر بىخەتەر ساندۇقچىنى ئاقتۇرۇپ 1965 - يىلى ماڭا ئەۋەتىلگەن قېلىن كونۇپىرتتىكى خەتنى تاپقاندىن كېيىن بۇ خەتنىمۇ چوقۇم تاپسىلەر. مۇمكىن بولسا، بۇ خەتنى ئاشخانىدىكى تاماق ئۈستىلىنىڭ يېنىدا ئولتۇرۇپ ئوقۇڭلار. مېنىڭ بۇ ئۆتۈنۈشۈمنى ئۇزۇن ئۆتمەي چۈشەنسىلەر.

بالىلىرىمغا مۇشۇ ئىشلارنى خەت ئارقىلىق بىلدۈرۈش مەن ئۈچۈن ئالامەت مۇشكۈل بىر ئىش. لېكىن شۇنداق قىلىشىم زۆرۈر. بۇ خەتنىڭ ئىچىدە شۇنچىلىك كۈچلۈك، شۇنچىلىك گۈزەل نەرسىلەر بار، ئۇ شۇ نەرسىلەرنىڭ يوقىلىپ كېتىشىگە يول قويايلىمەن. ناۋادا سىلەر ئاپاڭلارنى پۈتۈنلەي، جۈملىدىن ياخشى ۋە يامان تەرەپلىرىنى بىلمەكچى بولساڭلار، بۇ ئىشتىن چوقۇم خەۋەردار بولۇشۇڭلار كېرەك. ئەمدى روھىڭلارنى كۆتۈرۈپ يۈرۈڭلار.

ئۇنىڭ ئىسمى روبېرت كىنكاى. بۇ ئىسىم ھازىر سىلەرگە تونۇشلۇق. فامىلىسىنىڭ قىسقارتىلمىسى «L»، بۇ قايسى فامىلىنىڭ باش ھەرپى ئىكەنلىكىنى بىلمەيمەن. ئۇ فوتوگراف، 1965 - يىلى لەمپىلىك كۆۋرۈكنى سۈرەتكە تارتقىلى بۇ يەرگە كەلگەن.

ئاشۇ سۈرەتلەر «جۇغراپىيە ژۇرنىلى» غا بېسىلغاندا قانداق سۆز - چۆچەك بولۇپ كەتكەنلىكى يادىڭلاردا. شۇنىڭدىن كېيىن بۇ ژۇرنالغا قەرەللىك يېزىلىپ تۇرغانلىقىمۇ يادىڭلاردا بولسا كېرەك. ژۇرنالغا نېمىشقا بىردىنلا قىزىقىپ قالغانلىقىمنى ئەمدى چۈشەنگەنسىلەر. مۇنۇ بىر ئېغىز گەپنى قوشۇپ قويماي، شەمشاد كۆۋرۈكىنى سۈرەتكە تارتقاندا مەن ئۇنىڭ بىلەن بىللە ئىدىم (ئۇنىڭ ئاپپارات سومكىسىنى مەن كۆتۈرگەندىم).

مەن داداڭلارنى ئىزچىل ياخشى كۆرۈپ كەلدىم، بۇنى چۈشەنشىڭلار سورايىمەن. ياخشى كۆرۈپ كەلگەنلىكىمنى بۇرۇنمۇ بىلگەن، ھازىرمۇ بىلىمەن. داداڭلاردىن ئىككى بالىلىق بولدۇم، بۇنى مەن قەدىرلەيمەن. بۇنى ئۇنتۇپ قالماڭلار.

روبېرت كىنكاي داداڭلارغا پۈتۈنلەي ئوخشىمايدۇ. مەن ئۆم-
رۈمدە ئۇنىڭدەك ئادەمنى كۆرمىگەن، ئاڭلىمىغان ياكى كىتابلار-
دىنمۇ ئوقۇپ باقمىغان. سىلەرنىڭ ئۇنى پۈتۈنلەي چۈشىنىپ
كېتەلىشىڭلار مۇمكىن ئەمەس. چۈنكى سىلەر مەن ئەمەس: ئۇ-
نىڭ بىلەن بىللە بولساڭلار، ئىش - ھەرىكىتىنى كۆرسەڭلار،
ئۇنىڭ ئۆزگەرگەن تۈرلەرنىڭ بىر تارمىقىنىڭ چېكى توغرىسىدى-
كى پاراڭلىرىنى ئاڭلىغان بولساڭلار ئۇنى چۈشىنەلمىگەن بولاتتىڭ-
لار. ھېلىقى خاتىرە دەپتەر بىلەن ژۇرنال ۋە قىيىۋېلىنغان گې-
زىت پارچىلىرىنىڭ ياردىمى بولسىمۇ، لېكىن يەنىلا كۇپايە قىل-
مايدۇ.

مەلۇم مەنىدىن ئېيتقاندا، ئۇ بۇ يەر شارىغا تەۋە ئەمەس.
مېنىڭ ئوچۇق دەيدىغان گېپىم مۇشۇ. مەن ئۇنى ھەمىشە قۇيرۇق-
لۇق يۇلتۇزغا مىنىپ كەلگەن يىلپىز سۈپەت جانلىققا ئوخشىتىد-
مەن. ئۇنىڭ ئىش - ھەرىكىتى ۋە جىسمى كىشىگە مۇشۇنداق
تۇيغۇ بېرىدۇ. ئۇنىڭ چەكسىز ئىلھام بىلەن مۇلايىملىق ۋە ئاق
كۆڭۈللۈك ئۆز ئىپادىسىنى تاپقان ۋۇجۇدىدا چۈشىنىكسىز تراگې-
دىيە ئېڭى ئەكس ئېتىدۇ. ئۇ ئۆزىنى ئېلىپكەتتۈرۈپ مېڭە، ماشىنا
ئادەملەرگە تولغان ھەم ئومۇميۈزلۈك مۇكەممەللىشىپ كېتىۋات-
قان دۇنياغا خاتا كېلىپ قالغاندەك ھېس قىلىدۇ، ئۆزىنى ئاخىر-
قى پادىچى ئورنىدا ساناپ «ئاسارەتتە» دەپ ئاتايدۇ.

ئۇ ئىشىكىمىزنىڭ ئالدىدا تۇرۇپ مەندىن روسمان كۆۋرۈك-
گە بارىدىغان يولنى سورىدى. مەن ئۇنى بىرىنچى قېتىم شۇ چاغدا
كۆردۈم. ئۇ چاغدا سىلەر ئۇچىڭلار كۆرگەزمىگە قاتنىشىش ئۇ-
چۈن ئىللىنوس شتاتىغا كەتكەن ئىدىڭلار. ماڭا ئىشىنىڭلار، مەن
بىكارچىلىقتا كۆڭلۈمنى خۇش قىلىش ئۈچۈن ئۇنداق قىلغىنىم
يوق. بۇنداق ئوي - پىكىرلەر مەندىن تولمۇ يىراقتا. ئەمما مەن
ئۇنى كۆرۈپ بەش سېكۇنتقا يەتمىگەن ۋاقىت ئىچىدە ئۇنىڭ كۆڭ-
لۈمدىكى كىشى ئىكەنلىكىنى بىلىدىم، لېكىن كېيىن ئاشۇ دەرد-
جىگە ھەقىقەتەن يېتەلمىدىم.

سىلەر ئۇنى بارغانلا يېرىدە يېزىلىق قىزلارنى ئىندەككە
كەلتۈرۈپ يۈرىدىغان پەسكەش ئادەم كۆرۈپ قالماڭلار، ئۇ ھەر-

گىز ئۇنداق ئادەم ئەمەس. ئەكسىچە، سەل تارتىنچاق ئادەم. يۈز بەرگەن ئىشلاردا ھەر ئىككىمىزنىڭ ئوخشاشلا مەسئۇلىيىتىمىز بار. ئەمەلىيەتتە، مېنىڭ مەسئۇلىيىتىم ئۇنىڭكىدىن كۆپ. بىلەن-زۈكىتىكى باغاقچىنى روسمان كۆۋرۈكىگە مەن مىخلاپ قويغان. بىز تۇنجى قېتىم يۈز كۆرۈشكەن كۈننىڭ ئەتىسى سەھەردە ئۇ بۇ باغاقچىنى كۆرەلەيتتى. ئۇ تارتقان سۈرەتلىرىمدىن باشقا، بۇ باغاقچىنى شۇنچە يىلدىن بېرى مېنىڭ ئۇنىڭ چۈشى ئەمەس، بەلكى مەۋجۇتلۇقۇمنى ئىسپاتلايدىغان بىردىنبىر دەلىل ئورنىدا ساقلاپ كەلگەن.

بالىلارنىڭ كۆپىنچە ھاللاردا ئاتا - ئانىلىرىنى جىنسىي پەرىقە يوق دەپ قارايدىغانلىقىنى بىلىمەن، شۇڭا تۆۋەندىكى بايانلىرىمىزنىڭ سىلەرگە قاتتىق زەربە بولۇپ تۇيۇلۇپ كەتمەسلىكىنى، قەلبىڭلاردىكى ئوبرازىمىزنىڭ خۇنۇكلشىپ كەتمەسلىكىنى ئۈمىد قىلىمەن.

روبېرت ئىككىمىز كونا ئاشخانىمىزدا تالاي سائەتلەرنى بىللە ئۆتكۈزدۈق. پاراخلاشتۇق، شام يورۇقىدا تانسا ئوينىدۇق. باشتا ئاشخانىدا، كېيىن ھۇجرىدا، فېرمىنىڭ ئوتلاقلىرىدا ۋە سىلەر پەرەز قىلالايدىغان ھەرقانداق يەردە بىرگە بولدۇق. بۇ ئەقىلغا سىغمايدىغان، قايىل قىلىش كۈچى زور، كىشىنى يۈكسەكلىككە يېتەكلەيدىغان بىرگە بولۇش ئىدى. بۇ ئىش ئۇدا بىر نەچچە كۈن توختىماي داۋام قىلدى. روبېرتنى ئويلىغان چېغىمدا «قايىل قىلىش كۈچى زور» دېگەن ئىبارىنى ئىشلىتىمەن، چۈنكى بىز ئۇچراشقاندا ئۇ شۇنداق ئىدى.

ئۇ كەسكىنلىكتە يا ئوقىغا ئوخشايتتى. ئۇنىڭ بىلەن بىرگە بولسام ئۆزۈمنى تۇتۇۋالماي قالاتتىم. بۇ ئاجىزلىق ئەمەس، بۇ ھەم مېنىڭ تۇيغۇم ئەمەس، بەلكى كۈچلۈك ھېسسىيات بىلەن جىسمانىي كۈچنىڭ مېنى ئۆزىگە بويسۇندۇرۇشى ئىدى. بىر قېتىم بۇ ھېسسىياتىمنى پىچىرلاپ تۇرۇپ ئۇنىڭغا دېسەم، ئۇ ماڭا: «مەن چوڭ يول، مەن يىراقتىن كەلگەن سەيياھ، مەن دېڭىزدىكى كېمە» دېگەندى.

مەن كېيىن لۇغەتكە قارىدىم. كىشىلەر «يىراقتىن كەلگەن

سەيياھ» دېگەن بۇ سۆزنى ئاڭلىسا ئاۋۋال بۈركۈتنى كۆز ئالدىغا كەلتۈرىدۇ. لېكىن، بۇنىڭ باشقا مەنىلىرىمۇ بار، ئۇ بۇنى چوقۇم بىلىدۇ. بۇ سۆزنىڭ: «ياقا يۈرتلۈك مېھمان، ۋە چەت ئەللىك»، بۇنىڭدىن باشقا «سەرگەردان كۆچمەن» دېگەن مەنىلىرى بار. لاتىن تىلىدىكى مەنىسى «ئاتونۇش ئادەم». ئەمدى ئويلىسام، ئۇنىڭ ۋۇجۇدىدىكى ئالامەتلەر: ئاتونۇش ئادەم، كەڭ مەنىدىكى چەت ئەللىك، يىراقتىن كەلگەن سەيياھ ھەم بۈركۈتكە ئوخشاش دېگەن ئۇقۇملار بىلەن خاراكتېرلىنىدىكەن.

بالىلىرىم، مېنى چۈشىنىشىڭلارنى سورايمەن. مەن دېيىش بىلەن بولغان ئىشلارنى بايان قىلىشقا ئۇرۇنۇۋاتمەن. مەن كەچۈرگەن بۇ كۈنلەرنى سىلەرنىڭمۇ كەچۈرۈپ بېقىشىڭلارنى ئۈمىد قىلىمەن. لېكىن بۇ ئېھتىماللىق چوڭ ئەمەس دەپ ئويلايمەن، دەۋر تەرەققىي قىلغان بۈگۈنكى كۈندە بۇ گەپلەرنى دېيىش تازا مۇۋاپىق بولمىسىمۇ، بىراق بىر ئايال كىشىنىڭ روبېرت كىنكايدەك مۇشۇنداق ئالاھىدە كۈچكە ئىگە بولۇشى، مېنىڭچە مۇمكىن ئەمەس. شۇڭا مەن، بۇ گېپىم ساڭا مۇناسىۋەتسىز، كارولىنغا شۇم خەۋەر بولۇپ تۇيۇلۇشى مۇمكىن. دۇنيادا مۇشۇنداق ئەر پەقەت ئۇ بىرلا، ئىككىنچىسى يوق.

ناۋادا ئىككىڭلارنى ۋە داداڭلارنى دېمىگەن بولسام مەن دەردىم. ھال ئۇنىڭ بىلەن جاھاننىڭ ئۈچىتىگە كەتكەن بولاتتىم. ئۇ ئۆزى بىلەن بىللە كېتىشىمنى ئېيتىپ يالۋۇرۇپ كەتتى، مەن ئۈنمىدىم. ئۇ ناھايىتى سەزگۈر، باشقىلارنى بەك ئويلايدىغان ئادەم ئىدى. شۇنىڭدىن كېيىن ئۇ بىزنىڭ تۇرمۇشىمىزغا ئاۋازچىلىك تېپىپ بەرمىدى.

ئىشلار مانا مۇشۇنداق زىددىيەتلىك بولىدىكەن: روبېرت كىنكايدە بولمىسا مەن فېرمىدا بۇنچىلىك ئۇزۇن تۇرمىغان بولاتتىم. ئۇ تۆت كۈن ئىچىدە ماڭا ھاياتىنى، پۈتكۈل كائىناتنى بەردى، پارچە - پارچە بولۇپ كەتكەن جىسمىمنى پۈتۈن قىلدى. ئۇنى ھەمىشە ياد ئېتىپ كەلدىم، ياد ئەتمىگەن ۋاقتىم بولمىدى. ئۇ كاللامدا بولمىغان چاغدا مەن ئۇنى يەنىلا مەلۇم بىر يەردە باردەك، جاھاندا ئۇ يوق يەر يوقتەك ھېس قىلىمەن.

بۇ تۇيغۇ مېنىڭ سىلەرگە ۋە سىلەرنىڭ داداڭلارغا بولغان مۇھەببىتىمنى قىلچە ئاجىزلاشتۇرالمىدى. يالغۇز ئۆزۈمنى ئوي-لىغىنىمدا، توغرا قارار چىقارغانلىقىمنى جەزملەشتۈرۈشكە پېتى-ئالمايمەن. پۈتۈن ئائىلىنى قوشۇپ ئويلىغىنىمدا توغرا قىلغانلىقىمنى جەزملەشتۈرەلەيمەن.

ئاق كۆڭۈللۈك بىلەن سىلەرگە شۇنى ئېيتىپ قويايىكى، ئىككىمىزنىڭ خۇدا قوشقان بىر جۈپلەر ئىكەنلىكىمىزنى ئۇ مېنىڭتىن بەكرەك چۈشەنگەن. مەن ۋاقىت ئۆتكەنسېرى بۇنىڭ مەنىسىنى ئاستا - ئاستا چۈشىنىپ يەتتىم دەپ ئويلايمەن. ناۋادا روبېرت يۈزۈمدىن يۈزۈمگە ئۆزى بىلەن بىللە كېتىشنى تەلەپ قىلغان چاغدا بۇ نۇقتىنى ھەقىقىي چۈشەنگەن بولسام، بەلكىم ئۇنىڭ بىلەن يىراقلارغا كەتكەن بولاتتىم.

روبېرت، بۇ دۇنيادا تولىمۇ پىرنىسپاللىشىپ كەتتى، سېھ-رىي كۈچكە بۇرۇتقىدەك ئىشەنگىلى بولمايدۇ، دەپ قارايتتى. مەن پات - پات، مېنىڭ قارارىمۇ بەك پىرنىسپاللىق بولۇپ كەتتىمۇ، قانداق دەپ ئويلاپ قالمەن.

سىلەرنىڭ دەپنە ئىشلىرىم توغرىسىدىكى ۋەسىيەتىمنى ئۇنىڭ ئۆزۈم چۈشەنمەيدۇ، بۇ ئالچىپ قالغان بىر موماينىڭ ئويلاپ تاپقان ئامالى، دەيدىغىنىڭلارغا ئىشىنىمەن. سىلەر 1982 - يىلى سېئاتلدىكى ئادۋوكاتتىن كەلگەن خەتنى ۋە خاتىرىمىنى ئوقۇغاندىن كېيىن مېنىڭ نېمىشقا بۇنداق تەلەپنى ئوتتۇرىغا قويغانلىقىمنى چۈشىنىسىلەر. مەن تىرىكلىكىمدە ھاياتىمنى ئائىلەمگە بەردىم، ئۆلگەندىن كېيىن جەستىمنى روبېرت كىنىكاغا بېرىشنى ئويلىدىم.

كۆڭلۈمنىڭ داداڭلاردىن تولۇق سۇ ئىچمىگەنلىكىنى ئۇ بىلىدۇ دەپ ئويلايتتىم، بەزىدە پەرداز ئۈستىلىمنىڭ تارتىمىغا سېلىپ قويغان قېلىن كونۇپرتنى كۆرۈپ قالغانىدۇ، دەپ گۈ-مانلىناتتىم. ئۇ دەپس مويىنىستىكى بىر دوختۇرخانىدا سەكراتقا چۈشۈپ قالغاندا مەن يېنىدا ئولتۇراتتىم. ئۇ ماڭا: «فرانسىسكا، سىزنىڭمۇ ئۆزىڭىزگە لايىق خىياللىرىڭىز بولغانلىقىنى بىلىمەن. خىيال قىلغان نەرسىڭىزنى بېرەلمىگەنلىكىمدىن ئەپسۇسلىنىد-

مەن» دېگەندى. بۇ بىزنىڭ پۈتكۈل ئورتاق تۇرمۇشىمىزنىڭ ئەڭ تەسىرلىك چاغلىرى ئىدى.

سىلەرنىڭ ئازابلىنىشىڭلار ياكى ئىچ ئاغرىتىشىڭلار ۋە ياكى مۇشۇنىڭغا ئوخشاش ھەرقانداق تۇيغۇدا بولۇشۇڭلار ماڭا كېرەك ئەمەس، مېنىڭ روبېرت كىنكاينى قانچىلىك ياخشى كۆرىدىغانلىقىمنى بىلىپلا قالساڭلار بولىدۇ. مەن شۇنچە يىلدىن بۇيان ھەر كۈنى مۇشۇ ئىشقا تاقابىل تۇرۇپ كەلدىم، ئۇمۇ ھەم شۇ.

بىز گەرچە قايتا پاراخلىشىپ باقمىغان بولساقمۇ، لېكىن بىر - بىرىمىزگە مەھكەم باغلىنىپ كەتكەندۇق. دۇنيادىكى ھەرقانداق ئىككى كىشىنىڭ مۇناسىۋىتى قانداق زىچ بولسا، بىزنىڭ مۇناسىۋىتىمىز مۇشۇنداق زىچ ئىدى. بۇنى ئىپادىلەشكە تىلىم ئاجىزلىق قىلىدۇ. روبېرت مۇنۇ گەپلەر ئارقىلىق بۇنى ناھايىتى ياخشى ئىپادىلەپ بەرگەندى. ئۇ: «ھەرقايسىمىزنىڭ ھاياتى ئەمەس، مەۋجۇت ئەمەس، ئىككىمىز ئۈچىنچى بىر ھاياتلىقنى ئورتاق ياراتتۇق» دېگەندى. ھەر ئىككىمىز ئاشۇ ھاياتلىقتىن مۇستەسنا ئەمەس ئىدۇق، ئۇ ھاياتلىق بولسا جاھان كېزىشكە قويۇپ بېرىلگەندى.

كارولىن، ئىككىمىزنىڭ تام ئىشكاپىدىكى ھېلىقى ھال رەڭ كۆڭلىكىم توغرىلۇق قاتتىق تەگىشىپ كەتكەنلىكىمىز ھېلىمۇ يادىڭىزمۇ؟ سېنىڭ كۆڭلەكنى كۆرۈپ كىيگۈڭ كەلگەندى. بۇ كۆڭلەكنى مېنىڭ كىيىپ باقمىغانلىقىمنى، ئۆزگەرتىپ كىيسە نېمىشقا بولمايدىغانلىقىنى، دېدىڭ. روبېرت بىلەن بىرىنچى ئاخ-شام بىرگە بولغاندا مەن ئاشۇ كۆڭلەكنى كىيگەندىم. مەن ھاياتىمدا شۇ كۈندىكىدەك چىرايلىق بولۇپ باقمىغان. بۇ كۆڭلەك ئاشۇ كېچىنىڭ كىچىكىدە، ئەمما ئەھمىيەتلىك خاتىرىسى ئىدى، شۇڭا مەن ئۇ كۆڭلەكنى قايتا كىيىپ باقمىدىم، سېنىڭ كىيىدىشىڭمۇ يول قويىدىم.

روبېرت 1965 - يىلى بۇ يەردىن كەتكەندىن كېيىن ئۇنىڭ ئائىلىسى توغرىلۇق بىلىدىغانلىرىمىزنىڭ تولمۇ ئاز ئىكەنلىكىنى ھېس قىلىدىم. بۇنىڭدىن باشقا ھەممە ئەھۋاللىرىنى — ئاشۇ بىر نەچچە كۈن ئىچىدە دىققەت قىلىشقا ئەرزىيدىغان ئەھۋاللارنىڭ

ھەممىسى — ئاساسەن بىلىمەن، دەپ ئويلايتتىم. ئۇ يالغۇز بالا ئىدى، ئاتا - ئانىسى ئۆلۈپ كەتكەن، ئوھىئو شتاتىدىكى بىر بازاردا تۇغۇلغان.

ئۇنىڭ ئالىي مەكتەپتە ياكى ئوتتۇرا مەكتەپتە ئوقۇغان - ئوقۇمىغانلىقىمۇ ماڭا قاراڭغۇ. ئەمما، ئۇ ساددا ھەم سىرلىق، ئەقىل - پاراسەتكە ئىگە ئادەم ئىدى. ھە راست، ئۇ 2 - دۇنيا ئۇرۇشىدا دېڭىز ئارمىيىسىنىڭ قۇرۇقلۇقتا جەڭ قىلغۇچى قىسىملىرى بىلەن جەنۇبىي تىنچ ئوكيانغا بېرىپ جەڭ مەيدانىدا فوتوگراف بولغان.

ئۇ ئۆيلەنگەن، ماڭا يولۇقۇشتىن خېلى بۇرۇنلا خوتۇنى بىلەن ئاجرىشىپ كەتكەن، بالىسى يوق. ئۇنىڭ بۇرۇنقى خوتۇنى مۇزىكانت، ئۇ ماڭا خوتۇننىڭ خەلق ناخشىلىرىنى ئېيتىدىغانلىقىنى دېگەندەك قىلغان. ئۇ سۈرەت تارتىش ئۈچۈن سىرتلاردا يۈرۈپ ئۇزۇن مۇددەت ئۆيدە بولالمىغاچقا، ئۇنىڭ تويىدىن كېيىنكى تۇرمۇشى كۆڭۈلسىز ئاياغلاشقان. بۇ ئىشتا ئۇ پۈتۈن گۇناھنى ئۆزىگە قويايتتى.

بۇنىڭدىن باشقا، مېنىڭ بىلىشىمچە، روبېرتنىڭ بالا - چا - قىسى يوق، ئۇنى تۇغقىنىمىزنى كۆرگەن كۆزۈڭلاردا كۆرۈشۈڭ. لارنى سورايمەن. بۇ باشتا سىلەرگە ناھايىتى تەس بىلىنىدۇ. مېنىڭ ئائىلەم، تۇرمۇشتىن تەڭ بەھرىمەن بولىدىغان ئادىمىم بار، روبېرت بولسا تىكەندەك يالغۇز، بۇنىڭ ئادالەتسىزلىك ئىدەكەنلىكىنى دەسلەپتەلا بىلگەندىم.

روبېرتنىڭ تۈپەيلىدىن، ئۇنىڭ ئۈستىگە خەقلەرنىڭ ئۇششاق گەپ - سۆز قىلىشقا ئامراق ئادىتىنى بىلگەچكە (ئۆزۈم شۇنداق ئويلايمەن) جونسون ئائىلىسىدىكى بۇ ئىشنى خەقلەردىن قاتتىق سىر تۇتۇشنى ئەھدە قىلغانىدىم. شۇنداقتىمۇ بۇ ئىشنى قانداق بىر تەرەپ قىلىش توغرىلۇق سىلەرنىڭ ھۆكۈم قىلىشىڭلارغا تاپشۇردۇم.

مەن روبېرت بىلەن بىللە بولغانلىقىمدىن ھەرگىز خىجىل بولمايمەن. دەل بۇنىڭ ئەكسىچە، مۇشۇ بىرنەچچە يىلدىن بېرى ئۇنى ھەتتا جېنىمدىن ئارتۇق ياخشى كۆرۈپ كەلدىم. ئۇنىڭ

بىلەن ئالاقىلىشىشكە بىرلا قېتىم ئۇرۇندۇم. بۇ داداڭلار ئالەم-
دىن ئۆتكەندىن كېيىن بولغان ئىش. ئۇنىڭغا بىرەر ئىش بولغان-
مىدۇ، دەپ ئەنسىرەپ، قورقۇنۇچ ئىچىدە قايتا ئالاقە قىلىشقا
پېتىنالىمدىم. مەندە بۇنداق رېئاللىققا يۈزلەنگۈدەك قۇدرەت يوق
ئىدى. 1982 - يىلى مۇشۇ پوسۇلكا بىلەن ئادۋوكاتنىڭ خېتى
قولۇمغا تەگكەن چاغدا قانداق ھېسسىياتتا بولغانلىقىمنى سىلەر
تەسەۋۋۇر قىلالايسىلەر.

سىلەرنىڭ مېنى خۇددى مەن دېگەندەك چۈشىنىشىڭلارنى،
ئىشنى يامان تەرەپكە بۇرمىسلىقىڭلارنى ئۈمىد قىلىمەن. ناۋادا
مېنى ياخشى كۆرسەڭلار، مېنىڭ قىلغان ئىشلىرىمنىمۇ ياخشى
كۆرۈشۈڭلار كېرەك.

روبېرت كىنكاي ماڭا ئايال كىشىنىڭ قانداق بولۇشى كې-
رەكلىكىنى ئۆگەتكەن. بۇنداق كەچۈرمىشنى ناھايىتى ئاز ئاياللار
ھەتتا ھېچقانداق ئايال بېشىدىن كەچۈرۈپ باقمىغان. ئۇ كېلىش-
كەن، قىزغىن، ھۆرمەتلىشىڭلارغا ھەم ياخشى كۆرۈشۈڭلارغا
ئەرزىيدىغان ئادەم. ئۇنى ياخشى كۆرۈڭلار ھەم ھۆرمەتلەڭلار.
ئۇ ئۆزىگە خاس شەكىل بىلەن مەن ئارقىلىق سىلەرنىمۇ ياخشى
كۆرىدۇ.

سىلەرگە بەخت تىلەيمەن، بالىلىرىم

ئاپاڭلاردىن

ئاشخانا جىمجىت ئىدى. مىك ئۇلۇغ - كىچىك تىنىپ،
دېرىزىدىن سىرتقا قارىدى. كارولىن سۇ كۆلچىكىگە، پولىغا،
ئۈستەلگە ۋە ھەر بىر نەرسىگە كۆز يۈگۈرتۈپ چىقتى.

كارولىن گويا پىچىرلىغاندەك بوش ئاۋازدا گەپ باشلىدى.
— ھەي، مىك، ئۇ ئىككىسى شۇنچە يىلدىن بېرى بىر -

بىرىگە ئوتتەك تەلمۈرۈشۈپ ئۆتۈپتۇ، ئاپام دادامنى ۋە بىزنى
دەپ ئۇنىڭدىن ۋاز كېچىپتۇ. ئۇ ئاپامنىڭ بىزگە بولغان مۇھەب-
بىتىنى ھۆرمەتلەپ يىراق - يىراقلارغا كېتىپتۇ. بۇنىڭ ھەقد-
قەتەن قۇلاقنى يوپۇرۇپ يۈرىدىغان ئىش ئەمەسلىكىنى ئويلاپ

يەتتىم. بىز نىكاھ ئىشىمىزغا مۇشۇنداق ئېتىبارسىز قاراپ كەپتۇق. بۇ ئاجايىپ مۇھەببەت بىزنىڭ سەۋەبىمىزدىن مۇشۇ ئاقىۋەتكە قالغانىكەن. ئۇلار ھاياتنىڭ ئۇزۇن مۇساپىسىدە تۆت كۈن، تۆت كۈنلا بىللە بولغان. بىز شۇ چاغدا كۆرگەزمىگە قاتناشقىلى ئىللىنوس شىتاتىغا كەتكەن. ئاپامنىڭ سۈرىتىگە قا- رىغىنا، مەن ئاپامنى ھېچقاچان بۇنداق ھالەتتە كۆرمىگەندىم. ئۇ نېمىدېگەن چىرايلىق. ئۇ بۇ سۈرەتنى ياخشى تارتىش ئۈچۈن پۈتۈن ماھارىتىنى ئىشقا سالغان. قارا، ئاپام نەقەدەر سالاپەت- لىك، نەقەدەر ئەركىن. چىرايىدىن جۇشقۇنلۇق ۋە تېتىكلىك چىقىپ تۇرىدۇ. ئاپام ھەقىقەتەن چىرايلىقكەن.

— ئاھ خۇدا، — مەك ئارانلا شۇنداق دېيەلدى ۋە لۆڭگە بىلەن پېشانىسىدىكى تەرلەرنى، كارولىن كۆرمەستە كۆزىدىكى ياشلىرىنى ئېرتتى.

— مۇشۇ بىر نەچچە يىل ئىچىدە ئۇ ئادەم ئاپام بىلەن ئالاقىلاشمىغان. ئۇ ئالەمدىن ئۆتكەندە بېشىدا ھېچكىم يوق، شۇڭا ئاپپاراتلىرىنى بىرىدىن ئاپامغا ئەۋەتىپ بەرگەن، — دېدى كارولىن، — ھېلىقى ھال رەڭ كۆڭلەك توغرىلۇق ئاپام بىلەن تەگشىپ قالغانلىقىم، نەچچە كۈن غۇدۇراپ، كىيسەم نېمىشقا بولمايدۇ دەپ ئاپامدىن سورىغانلىقىم ھېلىمۇ يادىدا. كېيىن ئاپامغا گەپ قىلمايدىغان بولدۇم. ئاپام ماڭا: «ياق، كارولىن، بۇ كۆڭلەكنى كىيسەڭ بولمايدۇ» دەپ بىر ئېغىزلا گەپ قىلغانىدى.

مەك دادىسى ئالەمدىن ئۆتكەندىن كېيىن ئاپامنىڭ ئالدىدا تۇرغان بۇ ئۈستەلنى شۇنىڭ ئۈچۈن قايتىدىن ئاشخانىغا ئەكىردى. ۋالغانلىقىنىڭ تېگىگە ئەمدى يەتتى.

كارولىن سىلىق ئورالغان كىچىك كۈنۈپىرتنى ئاچتى. — بۇلار ئۇنىڭ بىلەزۈكى، زەنجىرى ۋە زەنجىرىگە ئۆتكۈ- زۈلگەن يۇمىلاق ماركىسى. ماۋۇ ئاپام خېتىدە تىلغا ئالغان،

ئەينى چاغدا روسمان كۆۋرۈكىگە مۇخلاپ قويغان ھېلىقى باغاقچە شۇ. بۇ باغاقچىنى ئۇ ئەۋەتكەن كۆۋرۈكنىڭ سۈرىتىدىنمۇ كۆر-گىلى بولىدۇ.

— مەك، قانداق قىلىمىز؟ ئۆزۈڭ بىر نېمە دېگىن، مەن ئۈستۈنكى قەۋەتكە چىقىپ ھايال ئۆتمەي چۈشمەن.

كارولىن ئۈستۈنكى قەۋەتكە چىقىپ بىر نەچچە مىنۇتتىن كېيىن ھېلىقى ھال رەڭ كۆڭلەكنى كۆتۈرۈپ چۈشتى. ئۇ كۆڭلەك سۇلياۋ خالتىنىڭ ئىچىدە چىرايلىق قاتلانغان ھالەتتە ئىدى. كارولىن كۆڭلەكنى ئېچىپ مېككا كۆرسەتتى.

— تەسەۋۋۇر قىلىپ باقايلى، ئاپام مۇشۇ كۆڭلەكنى كىيىپ مۇشۇ ئاشخانىدا ئۇنىڭ بىلەن تانسا ئوينىغان. ئويلاپ باقايلى: بىز نۇرغۇن ۋاقىتلىرىمىزنى مۇشۇ يەردە ئۆتكۈزگەن، ئاپام بىزگە تاماق ئەتكەن، مۇشۇ يەردە ئولتۇرۇپ بىزنىڭ ئىشلىرىمىز توغرىلىق بىز بىلەن سۆزلەشكەن. قايسى ئالىي مەكتەپتە ئوقۇش، كۆڭۈلدىكىدەك نىكاھ ئىشىنى ساقلاپ قېلىش-نىڭ نەقەدەر قىيىنلىقى ئۈستىدە سۆزلىگەنلىرىدە ئۇنىڭ ئوبرا-زى ئاپامنىڭ كۆز ئالدىدىن كەتمىگەن. توۋا! بىز ئاپامغا قارىغاندا شۇنچىلىك ساددا، شۇنچىلىك خام ئىكەنمىز.

مېك بېشىنى لىڭشىتىپ، سۇ كۆلچىكىنىڭ ئۈستىدىكى جاۋەننىڭ يېنىغا باردى.

— ئاپام ئىچكۈدەك بىر نەرسە قالدۇرۇپ قويغانمىدۇ؟ بىر نەرسە ئىچكۈم كېپكەتتى. نېمە قىلىشىمىز كېرەكلىكىنى بىلمەيمەن، ساڭا بېرىدىغان جاۋابىم مۇشۇ.

ئۇ جاۋەننى ئاڭلىدى، تېگىدە ئازراق براندى قالغان بو-تۈلكىنى تاپتى.

— ئىككى رومكا چىقىدىكەن، كارولىن، بىر رومكا ئىد.

چەمسەن؟

— ماقۇل.

مىك ئىشكاپتىن ئىككى رومكىنى ئېلىپ يۈزلۈكى سېرىق
ئۈستەلگە قويدى. فرانسىسكانىڭ ئاخىرقى بىر بوتۇلكا براندسى
پاك - پاكىز تۈگىدى. كارولىن خاتىرە دەپتەرنىڭ بىرىنچىسىنى
ئىچىدە ئوقۇۋاتاتتى. « روبرت كىنكاي 1965 - يىلى 16 -
ئاۋغۇست دۈشەنبە كۈنى بۇ يەرگە كەلدى. ئۇ روسمان كۆۋرۈكىدە -
نى ئىزدەپ يۈرگەنىكەن. ئۇ چۈشتىن كېيىن گۈگۈم چۈشۈش
ئالدىدىكى چاغ، ھاۋا بەك ئىسسىق ئىدى. ئۇ چاققانغىنا بىر
ماشىنىنى ھەيدەپ كەلگەنىدى. ماشىنىسىنىڭ ئىسمى ھاررى
ئىكەن. . . . »

ئاخىرقى سۆز:

تاكامادىكى تۈن بۈركۈتى

مەن روبېرت كىنكاي بىلەن فرانسىسكا ھەققىدىكى ھېكايىدىن - نى يېزىش جەريانىدا كىنكايغا بارغانسېرى قىزىقىپ قالدىم. ئۇ ۋە ئۇنىڭ ھاياتى توغرىلۇق بىلىدىغانلىرىمىزنىڭ تولىمۇ ئاز ئىكەنلىكىنى ھېس قىلدىم. بۇ كىتابنى نەشرگە بېرىشتىن نەچچە ھەپتە ئاۋۋال ئۇنىڭغا مۇناسىۋەتلىك، لېكىن تېخى بايقالمىغان ئەھۋاللارنى ئىگىلەش مەقسىتىدە ئايروپىلان بىلەن سېئالغا باردىم.

مېنىڭ ئويۇم مۇنداق ئىدى: ئۇ مۇزىكا ھەۋەسكارى، يەنە كېلىپ سەنئەتكار بولغانىكەن، ئۇنداقتا پىگېت ئەدەبىيات - سەنئەت ساھەسىدە ئۇنى تونۇيدىغانلار بولۇشى مۇمكىن. «سې-ئاتل ۋاقىت گېزىتى» نىڭ ئەدەبىيات بېتىمىنىڭ تەھرىرى ماڭا ياردەم بەردى. ئۇ كىنكايىنى بىلىمىسىمۇ، مېنى گېزىتىنىڭ 1975 - يىلىدىن 1982 - يىلىغىچە بولغان ئارىلىقتىكى سانلىرى بىلەن تەمىنلىدى. مېنىڭ ئەڭ قىزىقىدىغىنىم مۇشۇ چاغلار ئىدى.

مەن گېزىتىنىڭ 1980 - يىللىق سانلىرىنى ۋاراقلاۋېتىپ جاز مۇزىكا ئەترىتىدىكى بىر نېگىر چالغۇچىنىڭ سۈرىتىنى كۆرۈپ قالدىم. ئۇنىڭ ئىسمى جونسون «تۈن بۈركۈتى» كۈ-مىنىس ئىكەن، يۇقىرى ئاۋازلىق ساكسوفون چالدىكەن. سۈ-

رەتەنىڭ يېنىغا روبېرت كىنكاي ئىمزا قويغان. شۇ يەردىكى مۇزىكانتلار جەمئىيىتى ماڭا كۇمىنىنىڭ ئادرېسىنى بېرىپ، ئۇنىڭ ئويۇن قويۇشقا قاتناشمىغىنىغا بىر نەچچە يىل بولغانلىقىدىن ئېيتتى. ئۇنىڭ ئۆيى تاكامادىكى بىر سانائەت رايونىنىڭ يېنىدىكى ئاچا يولىنىڭ — سېئالغا بارىدىغان بەشىنچى نومۇرلۇق تاشيولىنىڭ بويىدا ئىكەن.

ئۇنى ئۆيىگە بىر نەچچە قېتىم بېرىپ ئاران تاپتىم. ئۇ باشتا سورىغان سوئاللىرىمدىن سەل ئېھتىيات قىلدى. لېكىن، ئۇنى قايىل قىلدىم. روبېرت كىنكايغا ياخشى نىيەت بىلەن قاتتىق قىزىقىپ قالغانلىقىمغا ئۇنى ئىشەندۈردۈم. شۇنىڭ بىلەن ئۇ سەمىمىي ھالدا ئېچىلىپ - يېيىلىپ سۆزلەشكە باشلىدى. ئۇ شۇ چاغدا يەتمەش ياشتا ئىدى. مەن ئۇنىڭ ئېچىپ ئەھۋاللارنى ماڭا دەپ بېرىشىنى ئىلتىماس قىلدىم. تۆۋەندىكىدەكىسى ئۇنىڭ بىلەن ئۆتكۈزۈلگەن سۆھبەتنىڭ ئازراق رەتلەنگەندىن كېيىنكى خاتىرىسى.

«تۈن بۈركۈتى» كۈمىد- ئىسنىڭ ئىپتى-قانلىرى

مەن شۇ چاغدا سېئاتلدا تۇراتتىم ھەم «شورتېپىل» مۇزد-
كا ئەترىتىدە ئىشلەيتتىم. ئېلانغا رەڭسىز بىر پارچە سۈرەت
لازىم بولۇپ قالدى. كېلارنىت چالدىغان بىرەيلەن ماڭا مۇشۇ
ئەتراپتىكى ئارالدا يامان ئەمەس سۈرەت تارتىدىغان بىرىنىڭ
بارلىقىنى دېدى. ئۇنىڭ تېلېفونى بولمىغاچقا ئاتكرىتكىدىن بىر-
نى ئەۋەتتىم.

ئۇ كەلدى، ئۇ پادىچى ئىشتىنى، ئۆتۈك كىيگەن، سېرىق
ئاسما باغ تاقىغان، ئاپپاراتى تولىمۇ كونىراپ كەتكەن، غەلىتە
ياقا يۇرتلۇق بوۋاي ئىدى. مەن ئىچىمدە ئۇنىڭ مۇشۇ تۇرقى
بىلەن سۈرەت تارتالشى ناتايىن دەپ ئويلىدىم. ئۇنىڭ بەرگەن
نومۇرىنى ئېلىپ، سۇس سىرلانغان تامغا يۆلىنىپ ساكسوفونىم-
نى توختىماي چېلىپ تۇردۇم. ئۇ باشتا ئۈچ مىنۇتقىچە ماڭا
تىكىلىپ، تىكىلگەندىمۇ مۇختەك تىكىلىپ قالدى. ئۇنىڭ كۆز-
لىرىدەك سوغۇق يېشىل كۆزلەرنى سىزمۇ ھېچقاچان كۆرمىگەن
بولغىدىڭىز!

بىردەمدىن كېيىن ئۇ سۈرەت تارتىشنى باشلىدى. ئاندىن
مەندىن «كۈز ياپراقلىرى» نى چالالايدىغان - چالالمايدىغانلىق-
قىمنى سورىدى. مەن ئون مىنۇتتەك چېلىپ بەردىم. ئۇ بىر
خىلدا سۈرەت تارتاتتى. كەينى - كەينىدىن نەچچە پارچە تارتى-
ۋەتتى. ئۇ ماڭا: «بولدى، تارتىپ بولدۇم، ئەتە چىقىرىپ
بېرىمەن» دېدى.

ئۇ ئەتىسى سۈرەتنى ئېلىپ كەلدى. مەن ھەيران قالدىم. مەن بۇرۇنمۇ سۈرەتكە چۈشكەندىم، لېكىن ئۇ تارتقان سۈرەت بۇرۇن چۈشكەن سۈرەتلىرىمدىن بەك ياخشى چىققاندى. ئۇ مەندىن ئەللىك ئامېرىكا دوللىرى ئالغان بولسىمۇ ماڭا ناھايىتى ئەرزان تۇيۇلدى. ئۇ ماڭا رەھمەت ئېيتىپ كېتىپ قالدى. ئۇ كېتىدىغان چېغىدا مېنىڭ نەدە مۇزىكا چالىدىغانلىقىمنى سوردى. مەن «شورتېپىل مۇزىكا ئەترىتىدە» دەپ جاۋاب بەردىم. ئارىدىن بىر نەچچە ئاخشام ئۆتۈپ كەتتى. مەن بىر ئاخشام مى ئۇنىڭ تاماشىبىنلارنىڭ ئارىسىدا بۇلۇڭدىكى بىر ئۈستەلنىڭ يېنىدا پۈتۈن دىققىتى بىلەن مۇزىكا ئاڭلاپ ئولتۇرغانلىقىنى كۆردۈم. ئۇ شۇنىڭدىن كېيىن ھەر ھەپتىنىڭ ئىككىنچى كۈنى كېلىدىغان بولدى، ئاز - تولا پىژا ئىچىپ قوياتتى.

بەزىدە دەم ئېلىش ئارىلىقلىرىدا يېنىغا بېرىپ ئۇنىڭ بىلەن بىر نەچچە مىنۇت پاراڭلىشىپ قوياتتىم. ئۇ رايىش، كەم سۆز ئوبدان بوۋاي ئىدى، ھەمىشە مەندىن ئەدەپ بىلەن «كۆز ياپراقلىرى» مۇزىكىسىنى چېلىپ بېرىشىمنى سورايتتى.

كۆپ ئۆتمەي بىز ئوبدانلا تونۇشۇپ قالدۇق. مەن سۇنى، كېمىلەرنى كۆرگىلى پىرىستانغا بېرىشقا ئامراق ئىدىم. ئۇ بوۋاي - نىڭمۇ بۇ جەھەتتە ماڭا ئوخشاش ئىكەنلىكىنى بىلىپ قالدىم. كېيىن ئۇنىڭ بىلەن ئۇزۇن ئورۇندۇقتا ئولتۇرۇپ پاراڭلىشىدۇ. دىغان بولدۇم. پاراڭغا چۈشۈپ كەتسەك كەچكىچە پارىڭىمىز تۈگىمەيتتى. مۇڭدېشىش جەريانىدا ھەر ئىككىلىمىز ئۆزىمىز - نىڭ زامانغا سەل يېتىشمەي قېلىۋاتقانلىقىمىزنى، بىزنىڭ دەۋ - رىمىزنىڭ ئۆتۈپ كەتكەنلىكىنى ئاز - تولا ھېس قىلىشتۇق. ئۇ دائىم بىر ئىتنى ئەگەشتۈرۈۋالاتتى. ئۇ بەك ياخشى ئىت ئىدى، ئۇ ئىتنى «چوڭيول» دەپ چاقىراتتى.

ئۇ سېھرىي كۈچنى بىلەتتى، سېھرىي كۈچنى جاز مۇزىكا ئەترىتىدىكىلەرمۇ بىلەتتى، شۇنداق بولغاچقا پارىڭىمىز بىر يەر -

دىن چىققان بولسا كېرەك. مەن بىر مۇزىكىنى مىڭ قېتىم چالدىغاندەمەن، بەزىدە بىردىنلا يېپيېڭى بىر ئوي - پىكىرلەر كالىڭىزدىكى ئاڭ ئارقىلىق ئەمەس، بەلكى ساكسوفونىڭىزدىن چىقىپ قالىدۇ. ئۇ فوتوگرافلىقتىمۇ، پۈتكۈل كىشىلىك تۈر-مۇشۇ شۇنداق دەيتتى ھەم « ئۆزىڭز ياخشى كۆرگەن بىر ئايال بىلەن بىرگە بولۇشمۇ شۇنداق » دەپ قوشۇپ قوياتتى.

ئۇ شۇ چاغدا بىر ئىش بىلەن مەشغۇل ئىدى، مۇزىكىنى ئوبرازلاشتۇرۇش ئويى بار ئىدى. ئۇ ماڭا: « جونسون (شەرەن-داز ئايال، دېگەن بۇ مۇزىكىنى چېلىپ تۆتىنچى تاكىتقا كەلگەن-دە، بۇنىڭ سىزنى يېڭىۋاشتىن ئىلھاملاندۇرۇۋېتىدىغان ھېلىقى ئاھاڭ ئىكەنلىكىنى بىلمەسىز؟ ياخشى، مەن مۇشۇ ئاھاڭنى ھېلىقى كۈنى سۈرەتكە تارتىۋالدىم، دەپ ئويلايمەن. شۇ كۈنى سۇ يۈزىدە كۈن نۇرلىرى جىمىرلاپ تۇراتتى. دەل شۇ چاغدا بىر قاقىر ئاپپاراتىمنىڭ مەنزىرە كۆرۈش ئەينىكىدىن (لىپلا، قىلىپ ئۆتۈپ كەتتى. مەن شۇ چاغدا سىز قايتىلاپ چېلىۋاتقان ھېلىقى ئاھاڭنى ئاڭلاۋاتاتتىم ھەم شۇ ئاھاڭنى راستتىنلا كۆر-گەندەك بولۇپ ئاپپاراتىمنىڭ تەپكىسىنى باستىم » دېگەندى.

ئۇ پۈتكۈل ۋاقتىنى مۇشۇ مۇزىكىنى ئوبرازلاشتۇرۇش خىزمىتىگە سەرپ قىلىپ شۇنىڭغا بېرىلىپلا كەتكەندى. ئۇنىڭ نېمىگە تايىنىپ تىرىكچىلىك قىلىدىغانلىقىنى بىلمەيتتىم.

ئۇ ئۆزىنىڭ تۇرمۇشى توغرىلىق ناھايىتى ئاز سۆزلەيتتى. ئۇنىڭ فوتوگرافلىق بىلەن شۇغۇللىنىپ نۇرغۇن يەرلەرنى سايا-ھەت قىلىپ كەلگەنلىكىنىلا بىلەتتىم، باشقا ئىشلىرى ماڭا قا-راڭغۇ ئىدى. لېكىن، مەن بىر كۈنى بوينىدىكى زەنجىرگە ئۆتكۈزۈۋالغان كىچىك نەرسىنى كۆرۈپ قالدىم. يېقىن بېرىپ قارىسام، ئۈستىگە چېكىلگەن « فرانسىسكا » دېگەن خەتنى كۆر-گىلى بولاتتى. مەن ئۇنىڭدىن: « بۇ شۇنداق ئالاھىدە ئەھمىيەت-كە ئىگە نەرسىمۇ » دەپ سورىدىم.

ئۇ بىر ھازاغچە گەپ قىلماي سۇغا قاراپ ئولتۇرۇۋەردى. بىر چاغدا: « سىزنىڭ قانچىلىك ۋاقتىڭىز بار » دەپ مەندىن سورىدى. شۇ كۈنى دۈشەنبە، مېنىڭ دەم ئېلىش كۈنۈم ئىدى. شۇڭا ئۇنىڭغا ۋاقتىمنىڭ كۆپلۈكىنى ئېيتتىم.

ئۇ سۆزلەشكە باشلىدى، سۆزلىگەندىمۇ توختىماي بىر چۈشتىن كېيىن ۋە بىر ئاخشام سۆزلىدى. مەن ئۇنىڭ بۇ ئىشلارنى ئۇزۇندىن بۇيان كۆڭلىنىڭ چوڭقۇر قېتىدا ساقلاپ يۈرگەنلىكىنى ھېس قىلدىم.

ئۇ ھېلىقى ئايالنىڭ ئىسمىنى، بۇ ئىشلارنىڭ نەدە يۈز بەرگەنلىكىنى زىنھار تىلغا ئالدى. ئەمما، راستىنى ئېيتسام، روبېرت كىنكاي ئۇ ئايالنى شائىرانە تىل بىلەن تەسۋىرلەپ بەردى. ئۇ ئايال چوقۇم چوڭ بىر ئەر باب، قالتىس ئايال دەپ ئويلىدىم. ئۇ باشتا ئۇ ئايالنىڭ ئۆزىنى ئۇنىڭغا ئاتاپ بىر ماقالە يېزىشقا ئىلھاملاندۇرغانلىقىنى ئېيتتى. « نۆل گرادۇسلۇق بوش-لۇق » دېگەندەك بىر تېمدا يېزىلغان ماقالە ئىكەنلىكى يادىدا. ئۇنىڭ بۇ ماقالىسى ئەينى چاغدا ماڭا ئورنىت گولماننىڭ^① چاچما شېئىرلىرىنى ئەسلەتكەندى.

ئۇ يىغلاپ تۇرۇپ سۆزلەيتتى، كۆزلىرىدىن ياش توختىماي مەڭزىلىرىنى بويلاپ ئاقاتتى. بوۋاي ھەسرەت بىلەن شۇنداق يىغلىغاچقا، ساكسوفوننى مەنمۇ شۇنداق مۇڭلۇق چالالىدىم. ئۇنىڭ نېمىشقا ھەمىشە « كۈز ياپراقلىرى » نى چېلىپ بېرىشىم-نى ئىلتىماس قىلىدىغانلىقىنى شۇنىڭدىن كېيىن چۈشەندىم. راستىنى ئېيتسام، مەن بۇ بوۋاينى ياخشى كۆرۈپ قالدىم. بىر ئايالغا شۇنچىلىك ئاشىق بولغان ئادەم ئەلۋەتتە باشقىلارنىڭ ياخشى كۆرۈشىگە ئەرزىيتتى.

① ئورنىت گولمان (1930 —) — ئامېرىكىنىڭ ساكسوفون چالغۇچىسى، كومپوزىتور ھەم جاز مۇزىكا ئەترىتىنىڭ يېتەكچىسى.

بۇ ئىش ھەمىشە كاللامدىن كەتمەيتتى. ئاشۇ ئايال بىلەن ئۇنىڭغا ئورتاق بولغان ئاشۇ نەرسىنىڭ قانچىلىك كۈچى بارلىقى، ئۇ «كونا ئۇسۇل» دەپ ئاتىۋالغان نەرسە توغرىلىق ئويلىنىپ ئاتتىم. شۇنىڭ بىلەن ئۆزۈمگە: «ئاشۇ كۈچ مەندىمۇ بار. شۇ بىر مەزگىللىك مۇھەببەتنى، ئاشۇ (كونا ئۇسۇل) نى ئاھاڭ ئارقىلىق ئەكس ئەتتۈرۈپ بېرەي. ئۇنىڭدا ئالاھىدە بىر لىرىكا بار» دېدىم.

شۇنىڭ بىلەن بىر مۇزىكا ئىشلىدىم، بۇنىڭغا ئۈچ ئاي ۋاقىت كەتتى. مۇزىكىنىڭ ئاددىي ۋە نەپىسلىكىنى ساقلاپ قېلىشقا تىرىشتىم. مۇرەككەپ نەرسىلەر ئاسانغا چۈشىدۇ، ئاددىي نەرسىلەر قىيىن. ئاندىن مەن سەل ئەجىز قىلىپ پىئانىنو بىلەن تۆۋەن ئاۋازلىق ئىسكىرىپكا ئارقىلىق مۇزىكىنى نوتىغا سالىدىم. ئاخىر بىر ئاخشىمى بۇ مۇزىكىنى ئورۇندىدىم.

ئۇ سەيشەنبە كۈنى ئاخشىمى ئىدى، ئۇ بوۋاي بۇرۇنقىدەك تاماشىنىبلارنىڭ ئارىسىدا ئولتۇراتتى. شۇ كۈنى كەچ سورۇندىن مېز تازا قىزىمىغان، جەمئىي يىگىرمىدىن ئارتۇق ئادەم يىغىلغان، مۇزىكا ئەترىتىمىزگە دىققەت قىلىدىغان ئادەم يوق ئىدى. ئۇ ئاۋۋالقىدەك پۈتۈن دىققىتى بىلەن مۇزىكا ئاڭلاپ جىم. جىت ئولتۇراتتى. مەن مىكروفون ئارقىلىق: «مەن ھازىر بىر دوستۇم ئۈچۈن ئىشلىگەن (فرانسىسكا) ناملىق مۇزىكىنى ئورۇنداپ بېرىمەن» دېدىم.

مەن ئۇنىڭغا قاراپ سۆزلەۋاتاتتىم، ئۇنىڭ كۆزلىرى پىۋىدا ئىدى. «فرانسىسكا» دېگەن ئىسمىنى ئاڭلاپ بېشىنى ئاستا كۆتۈرۈپ ماڭا قارىدى. بوزارغان چاچلىرىنى قوللىرى بىلەن كەينىگە تاراپ «تۆگە» ماركىلىق تاماكىدىن بىرنى تۇتاشتۇرۇپ، كۆزلىرىنى ماڭا تىكىپ ئولتۇردى.

مەن ساكسوفوننى ھېچقاچان ئۇنداق مۇڭلۇق چېلىپ باقمىغانىدىم. مەن چېلىۋاتقان ساكسوفون ئۇلار ئايرىلغان ئاشۇ مە-

نۇتلار ئۈچۈن، ئۇلارنى بىر - بىرىدىن ئايرىۋەتكەن تۈمەن چاقىرىم مۇساپە ئۈچۈن يىغلاۋاتاتتى. مۇزىكا بىرىنچى تاكىتتا سەل تېنىۋېلىپ ئۇ ئايالنىڭ ئىسمىنى چاقىرىپ: « فراز. . . سى. . . كا » دەۋاتقاندەك قىلاتتى.

مەن مۇزىكىنى چېلىپ بولدۇم. ئۇ ئورنىدىن تۇرۇپ، كۈلگىنىچە مائارىپ بېشىنى لىڭشىتتى، ئاندىن ھېساباتنى قىلىپ چىقىپ كەتتى. ئۇ ھەر قېتىم كەلگەندە مۇشۇ مۇزىكىنى چالاتتىم. ئۇ مۇشۇ مۇزىكىنى ئىشلىگەنلىكىم بەدىلىگە ماڭا ئەينەك رامكىغا ئېلىنغان قەدىمىي لەمپىلىك كۆۋرۈكنىڭ سۈرىدىن بىرنى بەردى. ئەنە ئېسىقلىق تۇرۇپتۇ. ئۇ بۇ سۈرەتنى نەدە تارتقانلىقىنى ماڭا تىنىمدى، ئىمزا سىنىڭ ئاستىدا « روس - مان كۆۋرۈكى » دېگەنلا خەت بار.

يەتتە - سەككىز يىلنىڭ ئالدىدىغۇ دەيمەن، يەنە بىر سەي - شەنبە كۈنى كەچتە ئۇنى كۆرمىدىم. ئۇ كېلەر ھەپتىنىڭ سەي - شەنبە كۈنىمۇ كۆرۈنمىدى. ئۇ ئاغرىپ قالغانىدۇ ياكى ئۇنىڭغا بىرەر ئىش بولغانىدۇ، دەپ ئەنسىرەپ، ئىزدەك - سۈرىقنى قىلىپ پىرىستانغا باردىم. ئۇنى ھېچكىم بىلمەيدىكەن. كېيىن ئۇ تۇرۇۋاتقان ئارالغا بارىدىغان بىر كېمىگە چىقتىم. ئۇ سۇنىڭ بويىدىكى بىر ئېغىزلىق كونا ئۆيىدە، راست گەپنى قىلغاندا، بىر لاپاستا تۇرىدىكەن.

مېنىڭ تىمىسقىلاپ يۈرگىنىمنى كۆرگەن قوشنىلاردىن بىرى كېلىپ مەندىن نېمە قىلىپ يۈرگەنلىكىمنى سورىدى. مەن مەقسىتىمنى ئېيتتىم. ئۇ ماڭا ئۇنىڭ ئون كۈن بۇرۇن قازا قىلىپ كەتكەنلىكىنى دېدى. بۇ گەپنى ئاڭلاپ بەك ئازابلاندىم، ھازىرمۇ ئازابلانىۋاتمەن. ئۇنى ئىنتايىن ياخشى كۆرەتتىم. ئۇ سەل غەلىتە ئادەم ئىدى، بىز بىلمەيدىغان نۇرغۇن نەرسىنى ئۇ بىلىدىغاندەك سېزەتتىم.

مەن قوشنىسىدىن ئۇنىڭ ئىسمىنى سۈرۈشتە قىلدىم. ئۇ

بىلمەيدىكەن، رىچاردنىمۇ تونۇمايدىغانلىقىنى ئېيتتى. مەن ھاي-
ۋانلارنى يىغىۋالدىغان ئورۇنغا تېلېفون بەردىم. «چوڭيول»
شۇ يەردە ئىكەن. مەن ئىتنى شۇ يەردىن ئاچىقىپ جىيەنىمگە
بەردىم. ئۇ ئىتنىڭ ئاخىرقى قېتىم جىيەنىمگە ئىرىشىپ كېتىدۇ.
ۋانقانلىقىنى كۆرۈپ، ئىچىمدە بەكلا خوش بوپ كەتتىم.
بولغان ئىشلار مانا مۇشۇ. مەن كىنكاينى سۈرۈشتۈرۈپ
قايتىپ كەلگەندىن كېيىن ئۇزۇن ئۆتمەي، ئوڭ بىلىكىم يىگىر-
مە مىنۇتتىن ئارتۇق ساكسوفون چالسام ئۇيۇشىدىغان بولۇپ
قالدى. بۇ بىر كېسەللىك ئىدى، شۇنىڭدىن كېيىن ئىشتىن
توختاپ قالدىم.

راستىنى دېسەم، ئۇنىڭ ھېلىقى ئايال بىلەن بولغان ئىش-
لىرى پەقەت كاللامدىن چىقمايتتى. مەن ھەر ھەپتىنىڭ ئىككى-
سى ئۇنىڭ ئۈچۈن ئىشلىگەن ھېلىقى ئاھاڭنى چالاتتىم، مانا
مۇشۇ يەردە ئۆزۈم يالغۇز چالىمەن.

نېمە ئۈچۈنكىن، ساكسوفونوم ھەر قېتىم شۇ ئاھاڭغا چال-
غاندا ئۇ ماڭا سوۋغات قىلغان ھېلىقى سۈرەتكە قارايمەن. قانداق
ئالاھىدە سەۋەبى بار، بۇنى ئېيتىپ بېرەلمەيمەن. ئىشقىلىپ،
كۆزلىرىم ھامان ئاشۇ سۈرەتتىن نېرى كەتمەيدۇ.

مانا مۇشۇ يەردە يەر - زېمىننى قاراڭغۇلۇق قاپلىغاندا،
مۇشۇ ساكسوفونوم پىغان بىلەن يىغلايدۇ. مەن بۇ چاغدا روبېرت
كىنكاينى ئىسىملىك بىر ئەر ۋە شۇ ئەر ئىسمىنى فرانسىسكا
دەۋالغان بىر ئايال ئۈچۈن ئاشۇ ئاھاڭنى چېلىۋاتقان بولىمەن.

بۇ كىتاب خەلق ئەدەبىيات نەشرىياتىنىڭ 2004 - يىلى 4 - ئاي
2 - نەشرى، 2004 - يىلى 4 - ئاي 2 - باسمىغا ئاساسەن تەرجىمە
ۋە نەشر قىلىندى.

本书根据人民文学出版社 2004 年 4 月第二版，2004 年 4 月
第二次印刷本翻译出版。

مەسئۇل مۇھەررىرى : راخمان مامۇت
مەسئۇل كوررېكتورى : رەنا ئابلىمىت
مۇقاۋا لايىھىلىگۈچى : ئەكبەر سالىھ

كۆۋرۈكتە قالغان چۈش
ئاپتورى : روبېرت جامېس ۋاللىر (ئامېرىكا)
تەرجىمە قىلغۇچى : ياسىن سېيىت

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆمۈر)

شىنجاڭ شىنخۇا كىتابخانىسىدىن تارقىتىلدى

ئۈرۈمچى تىيەنپىڭ باسما زاۋۇتىدا بېسىلدى

فورماتى : 1/32 850×1168 مىللىمېتىر

باسما تاۋىقى : 5.5

2005 - يىلى 3 - ئاي 1 - نەشرى

2005 - يىلى 3 - ئاي 1 - بېسىلىشى

تىراژى : 3060 - 1

ISBN 7-228-09135-3

باھاسى : 8.50 يۈەن

ۋالېر مۇھەببەت تېمىسىدىكى ئەسەرلەرنىڭ ھەقىقىي مەنىسىنى چۈ-
شىنىدىغان يازغۇچى. ئۇ كىشىلەرنىڭ تۇنجى مۇھەببەت مەزگىلىدىكى
ھېسسىيات ۋە كەيپىياتلىرىنى يېزىپ چىقالغان. ئوقۇغان ئادەمدە خۇددى
خۇدا كۆڭلىگە سېلىۋالغاندەك ئاجايىپ پارقىن ۋە ھېچقاچان بولۇپ باقمىغان
چوڭقۇر نەسرەت پەيدا بولىدۇ.

— « نېويورك ۋاقىت گېزىتى »

كىشىگە چوڭقۇر شېئىرنى تۇيغۇ... تېگىگە يېتىپ بولمايدىغان بىسىر
خىل شىرىن ھېسسىيات ئېلىپ كېلىدۇ... مەڭگۈلۈك مۇھەببەت ھەقىقىدىكى
ئاجايىپ تەسىرلىك ئەسەر.

— « سان فرانسىسكو گېزىتى »

ئاجايىپ روماننىڭ ئەسەر... ۋولتېر قالتىس يازغۇچى. ئۇنىڭ تۇنجى ئە-
سىرىنىڭ مۇشۇنداق مۇۋەپپەقىيەتكە ئېرىشىشى كىشىنى تاڭ قالدۇرىدۇ.
ئادەمنى تېخىمۇ ھەيران قالدۇرىدىغىنى كىشىلەرنىڭ بۇ ئەسەرگە بولغان
كۈچلۈك زوقى. دۇنيانىڭ ھەممىلا يېرىدە شۇنداق: بۇ ئەسەرنى سېتىۋالغان
ھەرقانداق ئادەم بىر كېچىدىلا ئوقۇپ بولمىغىچە قولىدىن چۈشۈرمىدى ھەم
شۇنچىلىك كۈچلۈك ھاياجانغا چۆمۈلدى ھەتتا تەسىرلىنىپ يىغلاپ كەت-
كەنلەرمۇ ئاز ئەمەس. ئۇلار ئەتىسى بۇ كىتابتىن يەنە بىر نەچچىنى سېتىپ-
ۋېلىپ دوستلىرىغا سوۋغا قىلىشتى... روبېرت ۋوللېرنىڭ بۇ ئەسىرى بار-
لىق كىشىلەرگە مۇھەببەتنىڭ ياسالما نەرسە ئەمەسلىكىگە ئىشەندۈردى.

— « ۋاشىنگتون پوچتا گېزىتى »

ISBN 7-228-09135-3



9 787228 091355 >

ISBN 7-228-09135-3

(民文) 定价: 8.50 元